

STEVEN SPIELBERG DIGITAL YIDDISH LIBRARY

NO. 07128

# FUN VAYTE LENDER



Peretz Hirschbein



THE MAX PALEVSKY  
YIDDISH LITERATURE COLLECTION



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

פון וויימע לענדער



פּרץ ה'רשביין

## פּון זייטע לענדער.

ארגענטינע, בראזיל  
יוני, נאוועמבער 1914.

ניו-יאָרק, 1916.

Copyright, 1916  
by  
Peretz Hirschbein

## אויפ'ן שיף.

1

שוין דעם דריטען סינגאל געגעבען. די שטימונג ארום א נערד וועזע. קליינע שלעפשיפלאך שלאגען זיך פון די כחות ארויס, ציהענדיג אונזער שיף פון דעם אנטווערפענער האפען טיפער אין טיף ארויס.

אויפ'ן ברעג שמעהט א מחנה מענשען, ענג צונויפגעפרעסט, און ניט נאָר די בליקען — מיט'ן גאַנצען וועזען ציהען זיי זיך אַפיר צו אונזער שיף, וואָס דערווייטערט זיך לאַנגזאַם און שטיל פון ברעג. אלע הענט, דאָרט אין דער מחנה זענען אויסגעשטרעקט; מען פאַכט מיט טיכלאך, מען שרייט עפעס, מען ווארפט היטלען אין דער הויך; און אַכגעריסען געוויין לאָזט זיך הערען פון אַ פרויען האַלז און ווערט באלד אבגעהאקט.

איך האָב קיינעם ניט אין יענעם געזעמעל. דאך איז מיין הארץ עפעס גערירט. איך פאַך אויך מיט מיין טיכעל אין לופטען צו יענע אונבעקאנטע מענשען און מיר דאכט זיך אז אימעצער ענטפערט מיר אַב. עס דאכט זיך מיר אויס, אז די וועלט און די מענשען אויף דער וועלט זענען גאר ניט אזוי שלעכט ווי מיר מיינען, מענשען זענען גאר ניט אזוי נאַריש און ענגהאַר-ציג. ווי מיר ווילען זיך עס איינרעדען אין דער רגע פון אונצופרי-דענקייט. מיר דאכט זיך אויס, אז אַט די אלע, וואָס שמעהען איצ-טער אונטער דער זומערדיגער זון, ביים ראנד פון'ס טיף שעלדא און מאכען צו אונז מיט זייערע טיכלאך, אַט די אלע דאָרט — בלוין ברכות טראָגען זיי אין הארצען...

אונזער שיף געהט שוין כמעט איהר פולען גאנג אראָב מיט דער שעלדא און טראָגט זיך צום ים. די מחנה מענשען אויפ'ן ברעג הויבט זיך אָן פאנאָדערצושפריימען, צושפליטערט זיך. מען זעהט פון ווייטען, ווי יעדער איינציגער געהט זיך אוועק זיין איי-

גענעם וועג. דאָס אייגענע איז מיט די מענשען דאָ אויפ'ן שוף. די אלע, וואָס זיינען זייט ביי זייט געשטאַנען און ווי איין מענש זיך געצויגען אריבער דעם פארענטש פון שוף, צו דער מחנה, וואָס אויפ'ן ברעג, זיי הויבען זיך אָן אכצוקערען יעדערער אין זיין זייט. יעדען איינציגען ווילט זיך איצטער געוויס כאַטש אויף א ווילע זיך בעהאלטען; דערווייטערען זיך פון אַט די אלע פרעמדע בלי-קען, פרעמדע מענשען.

נישטאָ אָבער וואוהין צו געהן. בעהאלטען זיך אין קעבין? אין קעבין, אז גאָט העלפט, טרעפט מען נאָך דריי אונבעקאַנ-טע פארשוניגען און ניט ווילענדיג מוז מען זיך בעגריסען און שנעל צוריק אויפ'ן דעק ארויס. און אויבען, אנשטאט דריי — בעגעגענט מען גאַנצע הונדערט. ניט ווילענדיג בעגעגענסטו זיך מיט די בלי-קען זייערע. און דאָס טירעלע פון הארצען, וואָס דו האַסט נאָר וואָס געפרובט פערשליסען — מוזטו ווידער אביסעל אויפעפענען; גע-וועהנליך בלוין פאר א גוט - מאַר גען; צומאל א פריינד-ליכען שמייכעל בעווייזען אויף די ליפען — דאָס אלץ. און אזוי וועט זיך אויסארבייטען א צייטווייליגע פריינדליכקייט אין דער פרעמדקייט. עס וועט זיך פערבינדען דער נאַטירליכער שמועס:

— גוט מאָרגען!

— גוט מאָרגען!

— ווי פיהלט מען זיך?

— א קליין ביסעלע איבערדיג.

— און איך האָב שוין היינט געגעסען פרייהשטיק.

— איך האָב נאָך מורא אין עסען-זאַל אראָבצוגעהן.

— גו מאָרגען מאָרגען!

— גו מאָרגען מאָרגען!

— דער ים איז גאַנץ רוהיג.

— יא, דער ים איז גאַנץ רוהיג.

פאראן אויך אזעלכע, איבערהויפט אין ערשטען קלאַס, וואָס האַלטען זיך געקראכמאליעט, אָנגעבלאָזען; זיך פערשוואַרען צו



שווייגען, מיט קיינעם קיין וואָרט חלילה נים אויסצורעדען. ס'פער גלוםט זיך אמאָל צו מאַכען רעדעוודיג אזא פארשוין: ווילסט פשוט הערען צי דער מענש קען רעדען? ווי קלינגט זיין שטימע? און ווי ענטוישט ווערסטו, ווען דאָס ערשטע, וואָס מען דערהערט פון אזא גרויסען שווייגער, איז וועגען דעם, אז דאָס עסען איז נים פריש און דאריבער לידט ער פשוט הונגער און, אז ער ווארט שוין די שעה ער זאָל קענען פון שיה אראָב, וואָרים, אז נים וועט ער נאָך חלילה פון הונגער אויסגעהן.

סעראַ-נאוואדא. אזוי הייסט מײן שיה, גאַנצע צוויי און צוואַנציג יוג מעת-לעת וועל איך דאָ בעדארפען פערברענגען ביז איך וועל זיך דערקלייבען קיין בונעס-איירעס, די הויפט-שטאָרט פון ארגענטינע.

צוויי און צוואַנציג טעג, וואוינענדיג אין דער גרויסער שטאָט — מען קוקט זיך גאָר נים ארום ווי זיי לויפען פערביי. די פראַכט וועגענער און די טראַמוויען ברענגען דעם טאָג בעגינען, און אין אַווענד נעהמען זיי איהם צו. מען שפרייזט מיט גרויסע טריט דורך די גאַסען און ביים זייט איז אימעצער פאראנען וואָס שניידט שטיקער פון טאָג און די שטיקער פערשלינגט ער.

צוויי און צוואַנציג טעג אבער אויף א שיה — אַ גאַנץ לעבען איז עס. אַ לעבען אין אַ קליין אבגעצאָמט וועלטעל. צי דו ווילסט, אָדער נים. די אייגענע מענשען מוזטו בעגעגענען; אַנקוקען די אייגענע פנים'ער און זיך צוהערען צו די אייגענע שטימען. מוזט זיך צען יעדען טאָג ביים אייגענעם טיש און דער אייגענער בעדינער וועט דיר אלץ צוטראַגען, דערלאַנגען צום נאָז, יעמאלט ווען דיר ווילט זיך אליין אויפהויבען פון פלאץ און געהן נעהמען פאר זיך אַ טרונק וואַסער.

שטענדיג, ווען מיר קומט אויס צו ריזען איבער ים'ען, האָב איך דעם אייגענעם געפיהל, אז דער יסדריח וואָס טוט אזא שלאָג צום נאָז, גלייך ווי מען טרעט ארויף אויפ'ן שיה, ער נעהמט דורך יעדען פאַסאָזשיר, דורך און דורך, און פערוואַנדעלט איהם אין אַ

מין הערינג; הערינג אין א פאס: א קלענערער, א גרעסערער — דער טעם איז דער אייגענער.

דער מאָגען־נערו ווערט אויפגערגנט און מענשען הערען זיך דאָ צו צום מאָגען מעהר ווי צו אלץ אין דער וועלט. נישטאָ יענע ענערגיע, יענער גלאַנץ, וואָס אויף דער יבשה... צום הונדערטסטען מאָל שוין אויסגעמאסטען מיט די טריט די לענג און די ברייט פון דער אויבערשטער דעק; צום הונדערטסטען מאָל שוין געלאָפּען אויף אַ וויילע זיך בעהאלטען אין קעבין און דאָך איז קיין וועלט ניט בעשאפּען געוואָרען: קיין וועל איז ניט אונטערגעגאנגען...

מיט מיר איז נאָך ניט אזוי שלעכט. כ'האָב מיר ניט וואָס צו בעקלאָגען. אין מיין קעבין בין איך גאנץ אליין און מיינע שכנים ביים טיש — אלע יונגע לייט און רעדעוודיגע. איינער איז געוויס אַ דייטש. איז געפּאָהרען קיין דייטשלאַנד זיך זעהן מיט טאַטער מאַמע און איצטער פּאָהרט ער צוריק קיין ארגענטינע. די אנדערע צוויי זיינען געוויס אידען, קינדער פון טאַטער־מאַמע, וואָס פּאָהרען אנועהן די וועלט. זיי האלטען זיך אָבער גוי'איש, רעדען הויך־דייטש און קוקען אויף מיר אַביסעל קרומלאַך.

— הייסט עס אזוי גאָר, ביסטו אַ רוס? ווענדט זיך צו מיר מיין שכט, דער דייטש, נאָך איז דעם ערשטען אבענר, ווען מיר האָבען געהאלטען ביים דעזערט.

— ניו, איך בין אַ רוסישער איד, — ענטפער איד.

— אַ, דאָס איז זעהר היבש! — פאלט ער אַרײַן אין אַ מין התפעלות.

מיט וואָס אייגענטליך זעהט עס איהם אויס אזוי היבש, וואָס איך בין אַ רוסישער איד? איך ווייס אליין ניט. אפשר דערפאר וואָס גאַנצע צוויי און צוואַנציג טעג וועלען מיר זיך מוזען קוקען גלייך אין די אויגען אַרײַן? אָדער אפשר... ווארום אנדערש קען דאָך עס ניט געמאָלט זיין. ווארום ערשט מיט אַ פּאָר טעג צוריק האָבען מיר די דייטשע בעאַמטע ארויסגענומען פון וואַגאַז, שוין כמעט ביי דער האַלענדישער גרענעץ, און געוואָלט שיקען צוריק, פון וואַנען איך

האָב מיין פּאַספּאָרט גענומען; און געשעהן איז עס בלויז דערפאַר, וואָס איך בין איין „רוסישער יודע“.

נאָר מילא, זאָל זיין זעהר היבש. אויב ער האָט הנאה דער-פון.

נאָך ביי דער ערשטער וועטשערע האָט זיך פּערצויגען דער אלט-נייער, בעלערענדער שמועס וועגען דעם, אז ס'איז ניט רעכט אזוי, מען זאָל א גאנץ פּאָלק פיינד האָבען; און, אז ס'איז זאָגאר „נידערטרעכטיג" וואָס די רוסישע רעגירונג ערלויבט זיך צו טאָן מיט די אידען נעבעך. און דער בלי ספקדייטש איז זיך מודה, אז וואָס ווייטער קומט ער צו אַ בעשלוס, אז דאָס אידישע פּאָלק איז א גוט פּאָלק; זאָגאר א טיכטיג פּאָלק; אָבער איינצעלנע זענען פּאַראַנען, וואָס מאַכען אַן צרות:

— ביי אונז אין דייטשלאַנד איז אויך דאָס אייגענע, זיי וואַלטען גרויסע צרות אנגעטאָן, נאָר דאָס דייטשע פּאָלק איז גוט אָרגאַניזירט; מען דערלאָזט ניט.

יא, ס'איז אַ לאַנגווייליגער שמועס. ס'האָט אָבער געלוינט. מיין שכן, דעם דייטש, איז א שטיין פון האַרצען אַראַבגעפּאַלען און איצטער זענען מיר האַרציגע פריינד געוואָרען. מיר קענען אפילו וויין פון איין פּלעשעל טרינקען. און אז אונזערע צוויי עלעגאַנטע יונגע לייט, הויבען זיך אויף זאָגענדיג מיט גרויס פאַרנעם „מאל-צייט“, צוגיסט זיך א צופרידענער שמייכעל איבער'ן גאַנצען פנים פון מיין שכן און ער רוימט מיר איין אַ סוד:

— די לויטע זינד יודען!

— ווי אזוי ווייסטו עס?

— איך דערקען שוין.

אַרימע יונגע-לייט! ווען זיי וואַלטען עס הערען!

## 2.

## דער ערשטער פריהמאָרגען.

הינטער'ן טיר פון מיין קעבין שפילט דער אַרקעסטער עפעס אַ קלויסטער מעלאָדיע. די טענער, אזעלכע טיפע, ציהען זיך ברייט און האַרמאָניש, ממש ווי מען וואָלט דאָרט הינטער'ן טיר אימעצען מקבר זיין.

לאָזט זיך אויס, אז דאָס וועקט מען דעם עולם. אזא מנהג אויף אונזער שיף, צו וועקען די פּאַסאַזשירען פון ערשטען קלאַס, יעדען זונטאָג, מיט מוזיק. די טענער נעהמען אזוי דורך, אז עס ווילט זיך צומאכען די אויגען און ווידער איינשלאָפען.

דער פריהמאָרגען אָבער רייסט זיך דורך דעם קיילעכדיגען פענסטער אין מיין קעבין, און ווען דאָס שיף טוט זיך א בויג אן אַ זייט, בעווייזט זיך דער ים ביז צום האַרזיאַנט און דאָס אויסגעגאָד סענע ליכט אויף איהם ציטערט, און מען קען מיינען, אז דער ים איז געפּאַנגען געוואָרען אין אַ ליכטיגער, גילדערנער נעץ. אַרויס-קוקענדיג דורכ'ן פענסטערעל צום ים כאַפט אַרום דאָס האַרץ אזא צערטליכע ליכטיגקייט און דו קענסט בשום אופן ניט פערשטעהן, ווי אזוי קומט עס, וואָס מענשען בעדארפען נאָך האַבען פּאַספּאַר-טען, ווען זיי וואוינען ביי זיך אין דער היים און בעדארפען האַבען פּאַספּאַרטען וועלענדיג דעם גרענעץ פון זייער לאַנד אריבער.

ס'ווערט מיר אזא גרויס וואונדער, פאַר וואָס עס האָט גע-דויערט גאַנצע צוויי חדשים ביז כ'האַב ביי דער ווילנער פּאָליציע אַ פּאַספּאַרט אַרויסגעקריגען.

און דער ווילנא'ר גובערנאַטאַר, וואָס נאָך דעם, ווי ער האָט אָנגעקוקט מיין רחמנות-פנים, האָט ער צו מיר געזאָגט:  
— זעהט אויס, אז דו ביסט אן אַרענטליכער מאַן, נאָר וואס קען מען מאַכען, אז דאָס געזעץ הייסט דיר וואוינען אויף איין

פלאץ ניט וועניגער ווי דריי חדשים, ביז מען זאל דיר מעגען אז אויסלענדישען פאספארט ארויסקריגען.

פאר וואס איך מוז ביי זיי גאנצע דריי חדשים וואוינען, יעד מאלט ווען מען וויל מיך אינגאנצען דארט נישט האָבען?

כ'האַט מיך יעמאלט ביז צום ביין גענאָגט. און קוקענדיג איצטער דורך דעם קליינעם פענסטערעל צום ליכטיגען ים ארויס, כאפט מיך ארום א גרויס וואונדער: וואָס האָבען זיי יעמאלט די לייט געוואָלט פון מיר? צו אלדי נומע יאהר, בעדארף מען נאָך טעלעגראמעס שיקען, מיט אבגעצאָהלטע ענטפערס, אהיו, וואו דו ביסט מיט עטליכע און דרייסיג יאהר צוריק געבוירען געוואָרען און פרעגען אויב יענע אונבעקאנטע לייט האָבען נאָר ניט געגען מיר!

און איך, נאר, האָב טעלעגראמעס געשיקט.

און דער עלטערער שרייבער ביים גובערנאָטאר, ער שמעהט א לעבעדיגער פאר מיינע אויגען. אין פערלויף פון צוויי חדשים בין איך ביי איהם טאָגטעגליך געווען. ערשט אויפ'ן דייטען חודש האָט ער עפעס אָנגעהויבען צו בעגרייפען און איז כמעט אריין אין מיין לאַגע:

— זעהט אויס, אז דו האָסט די „משאכאָטקע“ וואָס דו מוזט אזוי נויטיג פאַהרען קיין אויסלאַנד.

— נו, געווס האָב איך די משאכאָטקע, — ענטפער איך גאַנץ ערענסט און אויפגערגוט — דער סוף וועט זיין, אז איך וועל דאָ פאַלען און אויסנעהן באַנ'אייך אין קאנצעלאַריע.

און ערשט איצטער איז ער, דער שרייבער, אריין אין מיין לאַגע.

איך שמעל מיר פאַר וואָס פאַר אַ פאַר אויגען ער וואָלט אויפ'געעפענט, ווען האָבענדיג שוין דעם פאספארט אין בוזעם קעשענע מאַך איך צו איהם:

— זיי וויסען, גוטער ברודער, אז כ'האַב דיד גענארט. און דו נארישער קאפ מיינסט דאָך, אז אלע אידען וואָס פאהרען קיין

אויסלאנד זענען אין גרויס סכנה צו שטארבען פון די געפער-  
ליכסטע קראנקהייטען, אויב דו וועסט זיי די ערלויבניש ניט גע-  
בען? ס'איז א ליגען: אלע נארען דיר! ...

\* \* \*

דאס שיף וויגט זיך לייכט. קוקענדיג דורכ'ן פענסטער דאכט  
זיך אויס, אז די הימלען ביים האריזאנט, ווי זיי וואַלטען זיך ארויס-  
געהויבען פון וואסער און צוריק אראַבגעלאָזען, וואשענדיג די זון  
מען זייערע. און אזוי נאָהנט קוקט דער הימעל אויס.

דאכט זיך, אָט באלד וועט זיך אונזער שיף אנשלאָגען אן סאָ-  
מע הימעל. מען וועט זיך אבשטעלען און דער קאפיטאן וועט אראַב-  
געהן און אַנקלאַפּען אין א טירעלע. עס וועט ארויסקומען פון דאָרט  
אן אלטער שומר מיט א לאַנגער, ווייסער באָרד און זיך דורך רעדען  
מיט'ן קאפיטאן אין דער שטיף, וועט בעטראכטען אונזער שיף.  
באלד וועט ער אוועקגעהן און אונז לאָזען ווארטען א וויילע אויף  
דער זייט הימעל. דאָן וועט ער ווידער ארויסקומען, מיט גרויסע,  
ליכטיגע שליסלען וועט ער אויפמאכען א גרויסען טויער און אונז  
דורכלאָזען אויף דער אנדערער זייט הימעל. דאָרטען וועט זיך ווידער  
בעווייזען א בלויער וויגענדיגער ים און ווייט, ווייט — נייע הימ-  
לען...

\* \* \*

אין די יונגע יאָהרען האָט די וועלט אין אונזער פאנטאזיע  
אויסגעזעהן פיעל גרעסער.

די ווייטעסטע רייזע איז געווען, אז מען איז געפאהרען, אמאָל  
אין א יובל, אין געסט צו א פעטער אָדער צו א מומע.  
בעגינען איז מען ארויסגעפאהרען; א שפראַך אויף טאָג. ער-  
געץ אין אן אונבעקאנטען וואלד האָט מען זיך אבגעשטעלט פאשען  
דעם פערד. און נאָך אנדערש האָט יעדער בוים אויסגעזעהן.  
פרעמדלאַך האָט ארויסגעקוקט דער שטיין, האַלב איינגעגראבען אין  
דער ערד, ערגעץ ביים זייט וועג. און טאָמער איז אויסגעקומען

דורכצופאָהרען א קליין טייכעל, צו איבער אַ בריקעל, אָדער דער פּערד האָט דורכגעבראדזשעט אין וואסער ביז די קנייה — א גאנץ נייע וועלט האָט זיך ענטפּלעקט פאר די אויגען ארויפּקומענדיג דיג בארג ארויף, אויפ'ן אנדערען זייט טייכעל. א פרעסמעלע אין דורכ'ן פלייצע דורכגעלאָפּען פאר אויפּרענונג. נייע הימעלען האָבן בעזן זיך בעוויזען; נייע פעלדער און נייע בוימלאך; נייע פּערד און נייע קיח. אנדערש האָבען די הינט געבולען און אנדערש האָבען אויסגעזעהן די מענשען, וואָס מען האָט אין וועג בעגעגענט. נישטאָ איצטער דער פּערבאָרגענער, איידעלער תּענוג, וואָס די מינדעסטע רייזע האָט פּערשאפט אין די יונגע יאָרען. איצטער, וואָס מעהר דו רייזט, אלץ קלענער ווערט די וועלט אין דיינע אויגען.

ווער ווייסט, אפשר איז דאָס אידישע פּאָלק שולדיג אין דעם, וואָס די וועלט איז ווי איינגעשרומפּען געוואָרען אין מיינע אויגן? דאָס אידישע פּאָלק האָט זיך אזוי צושאמען איבער דער ברייטער וועלט, אז וואו דו זאָלסט ניט קומען, בעגעגענסטו דיינע חברים פון חדר, קינדער פון דיין שטעטעל, בעקאנטע פון הינטער דעם בית־המדרש־אויבען. רייזט צומאל וואכען דורך לאנד און דורך ים, דערגרייכסט די ברעגעס פון א ווייט לאנד, קומען דיר ארויס דיינע לייט אנטקעגען און דער גרויסער שטח וואָס האָט זיך צווישען דיר און זיי דורך וואָכען געצויגען — ווערט מי אמאל איינגעלאָפּען, צוזאמענגעצויגען. עס דאכט זיך דיר צומאל אויס, אז דער וועג איז גאָר ניט אזוי לאנג; דאָס האָט דער שיפּס־קאפיטאן בלויז געבלאָנדזשעט, אומדעהענדיג זיך די גאנצע צייט אויף איין אָרט.

דאָס אידישע פּאָלק האָט זיך איבער דער גאנצער וועלט צו־שאמען, די גאנצע וועלט פאר א היים אָנגעהויבען צו מאכען און אזוי איז מיין היים צוריסען געוואָרען און די שטיקער זענען צו־שלידערט איבער אלע טיילען פון דער וועלט. אומוואנדערינג אזוי פון איין שטיק היים צום אנדערען פּערדרעהט זיך אזש דער

קאפ און ביסט מקנא די, וואָס זייער היים גרייכט בלויז צום אַרט וואו די הימלען לאָזען זיך אַראָב. איד קלער: ווי גליקליך זענען די אלע, פון וועמען גאָטס חסד האָט זיך ניט אַבגעטאָן און ער מאַכט, אז זיי זאָלען וואַקסען זייער גאַנץ לעבען אויף דעם אַרט, וואו זיי זענען פערפלאַנצט געוואָרען.

אַ ווינט ברענגט פון ווייטען צוטראָגען א קערענדעל און לאָזט עס פאלען אויף א שטיין אַראָב. דער אייגענער ווינט בעדעקט דאָס קערענדעל מיט שטויב און עס וואַקסט דאָרט אויפ'ן האַרטען שטיין; גרינט און בליהט דאָרט אויפ'ן שטיין. מיר אָבער זענען געגליכענט צום בוים, וואָס אַ פרייהלינגס שטראם האָט איהם מיט די וואַרצלען אויסגעריסען און דער אייגענער שטראם טראָגט איהם אלץ ווייטער, אַבשלאָגענדיג אן פערשיעדענע ברעגעס און אין ערגעץ, צו קיין ברעג, ניט לאָזען איהם זיך איינצוואַקסען. ווערסט פערוואַגעלט פון לאַנד צו לאַנד; גרענעצען ווערן אָבגעווישט פון דער ערד, פון אלע שטעט ווערט איין שטאָט; פון אלע לענדער — איין לאַנד. בלויז דער געמיטה ווערט אונרוהיגער; ווערט אויף שטיקער צוריסען.

אַ גוט האַרציגע קריסטין האָט פאר מיר אויסגעדריקט איהר גרויס וואונדער, לעזענדיג אין א צייטונג, אז ארום פיערצען מיליאָן אידען זענען פאַראַן אויף דער וועלט.

— און איד בין געווען זיכער — זאָג זי — אז אריבער הונדערט מיליאָן אידען זענען פאַראַן אויף דער וועלט. וואו מען פאַהרט און וואו מען זעהט בעגעגענט מען דאָך זיי!  
און מיט מיר איז פונקט פערקערט. אומפאַהרענדיג איבער דער וועלט דאכט זיך מיר זעהר אפט אויס, אז די געשיכטע מיט די פיערצען מיליאָן אידען איז אן אויסגעטראַכטע; צוגעקלערט פון אונזערע שונאים, וועמען מיר זענען גרויס אין די אויגען. בלויז עטליכע אידען זענען פאַראַן וואָס קאלאָטשען זיך אום איבער דער וועלט — היינט זענען זיי דאָ און מאַרגען — אין דעם אנדערען עק וועלט.



געוויס, געוויס, וועל איך דאך אלטע בעקאנטע בעגעגענען אין צוואנציג טעג ארום, ווען מיין פוס וועט די ארגענטינער ערד בע-טרעטען. ווער ווייסט אפשר וועט מיר מיינער א לייבליכער ברודער דער אנטקעגען קומען מיט א שמייכל:

— גאר אהער ביסטו געקומען? איך קלויב מיר דאך שוין אוועקצופאָהרען פון דאָנען!

## 3.

## דער צווישען-דעק.

אין ערשטען קלאס זעהט עס אויס כלומרשט אינטערנאציאָנאַל. דער עולם רעדט שטיף, איינגעהאלטען. איז געקליידעט כמעט אויף איין אופן; נאָך דער לעצטער מאָדע. די מאנירען געשליפען אויף איין נוסח. קענסט מיינען, אז פון איין שטיק מאַטעריע האָט מען דעם עולם אויסגעקעמטען; פון איין פורעם אויסגענאסען. אזוי וואלט עס אויך ביי אונז אין ערשטען קלאַס געקענט אויס-זעהן, ווען ניט אַ יונגע עלעגאנטע דאמע, וואָס רעדט פראנצויזיש אזוי הויך, אזש איבער דעם גאנצען עסען-זאָל צוטראגט זיך איהר שטימע. יונג און שעהן איז זי, מיט אַ אינגעלשער פערדיסענקייט אין איהר רוסישען געזיכט. זי איז פון מאסקווע און פאהרט צו איהר מאן וואָס איז אַ רוסישער קאנסול אין ארגענטינע. מיט איהר פאָהרט אַ יונגערמאן און מיט איהם רעדט זי רוסיש; קלינגט איהר שפראך אזוי גוואלדיג, און די רוסישע „ריישען“ קומען ארויס אזוי געדראָ-טעוועט, אזש גאנץ מאסקווע לעבט אויף אין דער צירליכער דיי-טשער אטמאספערע! דאָס איז אלץ, אייגענטליך. אויסער איהר איז דאָ אלץ אינטערנאציאָנאַל, שווייגענדיג און לאנגווייליג-גרױ.

אנדערש אבער איז אין דעם צווישען-דעק, וואו דאָס פֿאַל ק

ריוזט. קליין איז דער עולם אבער — גרויס און פערשיעדענפאר —  
ביג איז די וועלט.

איין טיראליער אינגאנצען פאָהרט דאָ און ער טראָגט די טיר  
ראליער בערג אויף זיינע פלייצעס. טוט ניט אויס פון זיין קאָפּ  
ס'גרינע קאפעליושעל מיט דעם פאווע־פּעדער ביים זייט. שווערע  
שיד און לאנגע וואלענע זאקען, און די הויזען — נאָך קירצער ווי  
קורץ, אזוי אז די נאקעטע קניה זעהען זיך ארויס.

ס'פאָהרען סיביריער פויערים, א פינף פאמיליעס מיט האק  
און פאק; בערג מיט שמאטעס און קליינע קינדער מיט פלאַקסענע  
הערעלאך און פערשליומפערטע נעזעלאך. די מענער אין גרויע  
סוויטענעס און ווייבער אין געקעסעלטע ספאָדניצעס.

ס'פאָהרען א צוויי אידישע יונגע־לייטלאך, אין רוסישע העמד־  
לאך אויף א זייט געשפיליעט, די האָר, ביים רעכטען שליוף מיט א  
שרונט פערקעמט און קנאקען אידיש אויפ'ן וואָלניער שטייגער.  
פאָהרט א אידישער טאטע מיט אן אכגעברענט פנים, א  
שווארץ בערדעל און איינגעפאלענע באקען מיט א דענקע אויפ'ן  
קאָפּ, און אין א לאנגען קאפטען ביז צו דער ערד. פאָהרען זיינע  
צוויי טעכטער, ברוינע און בויגיגע, ווי די ווערבעס ביים דניעס־  
טער, וואו זיי זענען אויסגעוואקסען און פון וואנען זיי פאָהרען  
איצטער אוש קיין בראזיל.

אז עס קומט אהער אריבער א פארשוין פון ערשטען קלאס,  
ווערט ער דאָ בעפאלען פון די שארפסטע בליקען וואָס שיסען צו  
דיר פון אלע זייטען. פון דעם גרעסטען ביז צום קלענסטען קוקט  
נייגעריג און מיט פערדאכט. פארשען און שפירען מיט די אויגען  
און האַבען מורא א פריהער א וואָרט ארויסצורעדען.  
איך דרעה מיך ארום צווישען זיי און ברום א אידיש ניגעלע  
אונטער'ן נאָז. דער טאטע מיט די טעכטער ווארפען זיך דורך מיט  
בליקען, ער שמייכעלט אין בארד אריין, ווערט אביסעל אונרוהיג  
און שטעלט איין דאָס לעבען:

— איך קען שווערען, אז דאָס איז אַ איד, — מאַכט ער אין דער זייט פון זיינע טעכטער.

— איהר פערשפארט זיך צו שווערען. שלום עליכם!

— עליכם-שלום, — דערלאנגט ער מיר אן אויסגעפראצע-וועטע האנט — טאָקי אַ איד, — ווענדט ער זיך צו זיינע טעכטער, וואָס שמעהן זיי ביי זייט, האַלטען זיך אַרומגענומען ביי די טאַליעס. פון דער ברוינקייט אין זייער געזיכט רויטעלט זיך אַ פייערעל אַרויס און זיי קוקען זיך ביידע איבער.

איך שטרעק זיי אַרויס מיין האנט. איינע, די אינגערע זעהט אַרויס, ענטפערט מיט חשק; די צווייטע אָבער נעהמט מיין האַנט גאַנץ פאַרזיכטיג. געוויס האָט מען זי אָנגעזאָגט פאַר'ן אַרויס-פאַהרען, אז זי זאָל זיך היטען אויפ'ן שיף פאַר פרעמדע לייט; אז די שיפען וואָס געהן קיין אַרגענטינע זענען ניט זיכער פאַר אַרימע אידישע טעכטער. זי ווייס, אז מען בעדאַרף זיך דאָ היטען, און מיט די אויגען גיט זי עס איבער דער אינגערער שוועסטער.

דער טאַטע אָבער ווייסט פון קיין מעשה ניט, האָט ניט פאַר וואָס זיך צו שרעקען, נאָך דעם ווי איך האָב איהם די האנט דער-לאַנגט און שלום עליכם אָבגעגעבען. אַ איד — איז אַ איד.

ער צורעדט זיך מיט מיר ווי מיט אן אַלטען בעקאַנטען; מיט דעם צוטרוי, וואָס מען בעגעגענט ביי אַ פאַלקס-מענשען נאָך דעם ווי זיין ערשטער חשד איז אַריבער.

ער דערצעהלט, אז קיין בראַזיליען פאַהרט ער, נאָך דעם ווי זיינע אבות-אבותיו האָבען געלעבט אין באַסאַראַביע. דאָרטען, אין דעם אונגעקאַנטען לאַנד, וואָס הייסט בראַזיל, האָט ער אַ שוואַגער אַ קאָלאָניסט. דער שוואַגער שרייבט, אז איהם איז דאָרט גאַנץ שלעכט, עלענד און איינזאַם איז ער אין די בראַזיליאַנער וועלדער מיט זיינע בהמות און שעפּסען, נאָר ער האָפט, אז צוזאַמען וועט נומ זיין און אז ער האָפט... ער וואַלט שוין לאַנג געווען געפאַהרען נאָר די מיידלאַך האָבען זיך גע'עקשנ'ט.

דאָ פערגעסען זיך די מיידלאַך, אז איך בין אַ ווילד-פרעמדער

און ס'הויבט זיך אָן א מין דיִן־תורה פאר מיר מיט זייער טאַטען דעם עקשן.

— ווען מיינע חבר'טעס וואָלטען עס וויסען, אז איך פאָהר אהין בהמות פאשען! — מאכט מיט פערדרוס די אינגערע.

— איך בין אינגאנצען דריי טעג אויפ'ן שיף און כ'האָב שוין באלד פערגעסען רוסיש צו רעדען — גיט צו די עלטערע — הלואי וואָלט זיך אונזער שיף פערקירעוועט צוריק קיין רוסלאנד, כ'וואָלט אפשר געטאַנצט פאר שמחה.

— איהר האָט בעדארפט אַנקוקען וואָס פאר א שטוב מיר האָר בען פערקויפט, — הויבט ווידער די אינגערע אָן: — ווער ווייסט וואו מיר וועלען זיך דאָרט דארפען וואלגערען.

— מיינט איהר, אז זי איז ניט גערעכט? — גיט צו דער טאַטע מיט א צופרידענעם שמייכל, וואָס זיין טאָכטער ווייסט זיך אזוי פיין אויסצו'טענה'ן מיט אַ פּרעמדען מענשען —

— איהר זעהט, איצטער וואָלט ער זיך אויך וועלען אומקער־רען צוריק קיין רוסלאנד — צולאכט זיך די עלטערע מיט א גע־מאכטער מוטיגקייט, און ווענדט זיך צו מיר היימיש: — אפשר האָט איהר רוסישע ביכער צו לעזען? כ'האָב מיטגענומען צוויי ביכער, האָב איך זיי שוין איבערגעלעזען.

עס קומט צו נאָך א איד אין די פופציגער מיט א פערשוירען גרוי בערדעל און א דענקע אויפ'ן קאַפּ. ער וויל עפעס כאפען פון אונזער שמועס. אזוי ערענסט ציהט ער צונויף די ליפען און מאכט צו איין אויג; דאכט זיך, אז יעדעס וואָרט וואָס קומט ארויס פון מיין מויל איז פאר איהם א חדוש שבחדושים. אז איך קלייב מיר שוין אַוועקצוגעהן ווענדט ער זיך פּלוצלונג צו מיר מיט אן ערענס־שטימע:

— ווייסט איהר ניט אין וואָס פאר א זייט איז ארגענטיגע, דאָרטען אָדער אַט דאָרטען? און מיט'ן מיטעלסטען פינגער טייר־וועלט ער אהין צום האָריזאנט, וואו מעהר ווי הימעל און וואסער

זעהט מען ניט.

די פראגע איז זעהר אן ערענסטע. אין וואס פאר א זייט איז ארגענטינע? מיר האָבען נאָך ארום צוואנציג טעג צו שווימען. און אפשר האָט טאַקי דער איד אויסגערעכענט, אז דער קאפיטאַן פיהרט אונזער שיף ניט אין דער אמת'ער ריכטונג? איד מאַך אויף אן ערענסט פנים, בעטראכט דעם הימעל ארום און ארום, זוך אויף דרום־זייט און ווייז אָן מיט'ן פינגער גלייך אין הימעל אריין: — איד מיינ, אז דאָרטען איז ארגענטינע.

דער איד מיט'ן גרויען בערדיל קוקט לאנג אהין, וואו איד האָב מיט'ן פינגער אנגעוויזען:

— ברענען זאָל רוסלאַנד! — שיסט ער אויס מיט האַרץ און שפייט אויס איבער'ן פארענטש אין ים אריין...

— אזוי גאָר!... פאַהרט א איד פון רוסלאַנד קיין ארגענטינע, צו קינדער געוויס פאהרט ער. צוויי טעג פון ברעג און נאָך גאנצע צוואנציג טעג קיין ארגענטינע. אין רוסלאַנד געבוירען געב וואָרען; זיין אבות־אבותיו דאָרט געלעבט און געשטארבען און דאָך, ערשט, איצטער, שוין צו דער עלטער, בלוז דערזעהענדיג אין זיין צוהיצטען מח דאָס פרעמד לאַנד, וואָס הייסט ארגענטינע, האָט ער א באַדען אונטער זיינע פיס דערשפירט!

מיר איז עס שוין אבער קיין וואונדער ניט געווען מעהר. וואָך רים טרעפענדיג אידען אין אנדערע, פרייערע לענדער, נאָך דעם ווי זיי האָבען אינגאנצען פון רוסלאַנד אויסגעוואנדערט — ערשט יעמאָלט בעגרייפט מען די לאַגע פון אידען אין רוסלאַנד. עס מאכט דעם איינדרוק, אז די גרויסע רוסישע ערד האָט מען דעם רוסישען אידען אויף זיין שוואכער אויסגעבויענער פלייצע אנגעלעגט. און ניט האָבענדיג שוין מעהר קיין כח צו דשוויגען רוסלאַנד אויף די פלייצעס, וואנדערט ער אויס אין א פרעמד לאַנד און ווארפט די שווערע משא פון זיך אראָב.

דאָס רוסישע פאָלק ליגט צעהן איילען טיעף אין דער ערד בערגאָבען און זעהט די ליכטיגע וועלט ניט.

דאָס אידישע פּאָלק טראַגט די רוסישע ערד מיט דעם רוסישען  
פּאָלק אינאיינעם אויף זיינע פּלייצעס און זעהט דאָס ליכטיגע  
לעבען ניט. וואָרים אנדערש וואָלט דאָך אַ איד אזאָ שפּיי ניט גע-  
געבען, דערזעהנדיג אין זיין פּאנטאזיע ארנענטיגע ביים האר-  
זאנט!

מאטראָזען טראַגען ארויס פון דער טיעף זעק מיט קארטאפּעל  
און מען איז מכבד די סיביריער פּויערים מיט דער מלאכה צו שוין  
לען. שווער איז זיי געוואָרען דאָ דאָס לעבען אָן ארבייט. נישטאָ  
אווואו די הענט אהינצומאַן. עסען, טרינקען, שלאַפּען — אבער עס  
בלויבט אויסען צופיעל צייט. און די צייט ציהט זיך גאָר אָהן אַ  
סוף. האָבען זיי געבעטען מען זאָל כאַטש געבען קארטאפּעל צו  
שוילען. די קארטאפּעל פון ליגען ערגעץ אין דער ווארימער  
פערשטיקטער לופט, זענען אויסגעוואקסען. עס הענגען פון זיי  
ווייסע, ארויסגעוואקסענע ווארצלען, ווי ווייסע לאנגע ווערים. אַך  
דערע זענען צוגעפּוילט און יעדען קארטאפּעל מוז מען ארומשניידען  
און אוועקווארפען. ס'איז צו מערקען, אַז כאַטש די קארטאפּעל  
זענען פרעמדע, סיי ווי וועט מען זיי באַלד אריבערווארפען אויף  
יענער זייט פארענטש אין ים אריין, דאך לאָזט ניט דאס הארץ  
אַ קארטאפּעל אין ניוויטש ארויסווארפען. פארויכטיג ווערט די  
פערפּוילטע טייל אבגעשניטען, הלילה ניט אַן איבריג שטיקעל  
אַבצושניידען.

איד ווענד מיר מיט אַ גאָט העלף אויף רוסיש. דער  
עולם קוקט פערדעכטיג. די ווייבער רייסען ניט אָב די אויגען פון  
דעם קארטאפּעל וואָס אין האנט, זיי נייגען זיך אַביסעל צו מין  
זייט מיט'ן אויער, אפשר וועט זיך אַ שמועס אַ טשיקאווער פער-  
ציהען.

— וואָס איז פאר אַ קארטאפּעל? — פרעג איד ווידער.  
— אַט, שווער איינצוויצען לעדיג... ס'איז פאָר'ן שוף, —  
זאָגט אַן עלטערער אביסעל פערשעמט. איינער, אַ אינגערער, מיט

א קלוג פערשטענדליך געזיכט, אזוי פון א מענשען, וואָס וועט  
ניט רעדען וואָס מען בעדארף ניט, ער לעגט אוועק דעם מעסער,  
ווייטט אָב איין האַנט אין די הויזען און דערלאַנגט מיר זי.

— אבי די צייט צו פערטרייבען ווי ס'איז, — זאָגט ער איר  
בער כמעט דאָס אייגענע, וואָס דער עלטערער; נאָר ביי איהם  
קלינגט עס אנדערש. אין זיין טאָן ליגט עפעס ווי איינער זאָגט:  
אונזערער א ברודער קען זיך ניט אבגעבען מיט די נאַרישקייטען  
ווי אייערע לייט דאָרט אין ערשטען קלאַס.

— האָט איהר ניט מורא פאר'ן ים — ווענד איר מיר צו די  
ווייבער.

זיי ווערען רויט, לאָזען נאָך טיעפער אראָב די אויגען און  
ענטפערען גאר ניט.

— אפשר וועט גאָט געבען, אז מען וועט עס איבערקומען —  
הויכט ווידער אָן דער עלטערער — שוין דריי וואָכען, אז מיר זע  
נען אין וועג. אזש פון סיביר פאָהרט מען.

— פאָהרט איהר קיין ארגענטינע?

— יא, קיין ארגענטינע.

— און רוסלאַנד?

— רוסלאַנד איז צו גרויס, דאריבער איז זיך נישטאָ וואו  
אהין צו טאָן — זאָגט דער אינגערער מיט א ביטערען שמייכלעך —  
מיר פאָהרען קיין ארגענטינע. דאָרט לאָזט מען לעבען, זאָגט מען.  
ערד איז דאָרט פאראַן גענוג, זאָגט מען, און מען לאָזט דאָרט  
לעבען — חזר'ט ער איבער נאָך אמאָל, און זיין פנים ווערט  
ערענסט און אומעטיג.

דער אלטער צושניידט א קארטאפעל פונקט אין דער העלפט  
און בעווייזט מיר:

— א פיינער קארטאפעל געווען, האָבען זיי איהם אין א  
שלעכט אָרט געלעגט, איז ער אויסגעוואקסען. נישטאָ דאָ קיין בעל-  
הבית אויפ'ן שוף. וואָס מען ווארפט דאָ ארויס...

רוסלאנד איז אַ גרויס לאַנד, און דאריבער איז זיך נישטאָ וואו  
אהינצוטאָן....

## 4.

## מאָדעראַ.

דורך אַ גרויען פריהמאָרגען, בעגלייט פון אַ לינד ווינטעלע,  
שניידט אונזער שיה דעם אטלאַנטישען אַצעאן און דערנעהנטערט  
זיך צום אינזעל מאָדעראַ. הויך פון ים ארויס דערהויבט זיך דער  
פּרוכטבארער אינזעל; הויך ביז די וואַלקען. און אין גרויען פריה-  
מאָרגען זעהט ער אויס ווי אַ גרויסע, גרויסע ים־בעשעפעניש וואָס  
האָט אויף אַ וויילע דעם קאָפּ פון אַבגרונד אַריוסגעשטעלט און  
קוקט אויס דעם ליכטיגען פריהמאָרגען. באלד וועט די זון אויפגעהן;  
און די ריזיגע בעשעפעניש וועט איהר קאָפּ ווידער אין אַבגרונד  
בעהאַלטען.

ערטערווייז איז דער הויכער אינזעל ליכטיג־גריין און דורכ־  
זיכטיג, דאָס זענען געוויס גערטנער און וויינגערטנער וואָס וויקלען  
דעם אינזעל איין פון זיינע פיס, וואָס ווערען פון בלויען וואסער  
געוואשען ביז צום קאָפּ אויף וועלכען עס שלאָפען נאָך ווייס־ווייסע  
וואַלקען.

דער טאָג ווערט אלץ העלער און העלער און מיר קומען נעהן־  
טער צום שטאַלצען אינזעל. איצטער זעהט ער שוין מעהר ווי  
קיין וואסער בעשעפענים ניט אויס. קלאָר און דייטליך בעווייזען  
זיך די גערטנער און די ווייסע הייזלאך וואָס דרעמלען נאָך אין  
שאַטען פון פאַלמען און ציפּעריסען. די הייזלאך ציהען זיך באַרג  
ארויף צווייט אין אלע זייטען ווי ווייט די אויג קען דערגרייכען  
און אין זייערע שויבען קלאַפט שוין דאָס ליכט פון פרימאָרגען.  
עס בעווייזען זיך די ערשטע זונענשטראַלען און וועקען און



פארבען די בלאנק-ווייסע וואַלקען וואָס שלאָפען אויף די שפיצען פון דעם דערהויבענעם אינזעל. א מחנה ים פויגעל וואָס האָבען די לעצטע פאָר טעג אונזער שוף פערלאָרען, האָבען זי ווידער אויפֿגעזוכט און טראָגען זיך מיט אימפעט צווישען די שטריק פון די מאסטבויער, פילדערען און שרייען און וועקען און ווארפען זיך אין ים אַראָב.

און דער ים?

רוהיג, רוהיג שפּרייט ער זיך ארום דעם אינזעל און ליכטיג בלוי איז ער. זיין בלויקייט איז גלייך צו דער בלויקייט פון די ברעך גען מזרח הימעל אין א ליכטיגען און הייסען תמוזטאָג ווען די זונן הייבט שוין צו נידערען צו מערבֿזייט. לויטער, דורכזיכטיג איז דאָס וואסער. יאהר איין יאהר אויס האָט מען דאָ ארום דעם שעהנעם אינזעל די וואסערען געזיפט און העל־בלוי געפּאַרבען. אין חלום זעהען מיר אָפטמאָל ים'ן מיט אזעלכע הערליכע פארבען; נאָר אין חלום וועבט זיך אָפטמאָל אזא רוהיגקייט אויס, ווי די וואָס רוהט דאָ ארום און ארום.

מאדערא, מאדערא...

די גרויסע אפריקאנישע וועלט־טייל האָט פון זיך א קליינע צווייגעלע, א קליין קינד אָבגעריסען און אין ווייטען ים פּערווארפען. און קוקסטו פון ווייטען צום אינזעל זעהסטו ווי ער בענקט צו דער גרויסער אפריקא — זיין מוטער.

מאדערא, מאדערא....

מיד ווייסען בלויז פון די פיינע וויינען וואָס ווערט אויף דעם פּערווארפענעם אינזעל אויסגעארבייט, און שיפען וואָס ציהען פון צפון קיין דרום שטעלען זיך אָב אין די ליכטיגע וואסערען און לאָזען אויף א וויילע אַראָב זייערע רייכע, צופריעדענע און גליקליכע איינ־וואוינער אין קליינע שיפלאך, וואָס ברענגען זיי צום ברעג אַרויס. און זיי, די גליקליכע, היילען זיך, לויפען און קוקען מיט ברייט גע־עפענטע אויגען אויף רעכטס און אויף לינקס; אטעהמען דורשטיג די בלומען־לופט; פארזוכען פון דעם פיינעם וויין וואָס ווערט אין

די גערטנער פון מאדערא בעשאפען, און ווען די בעשטימטע צייט קומט, היילט מען וויעדער צום ברעג, די קליינע שיפלאך ברענגען זיי צוריק צו זייער צייטווייליגער היים — זייער שיה און דורך טראָד־מייטען־מוזיק און פרייד־אויסגעשרייען ווערען זיי בעגעגענט.

יאָהר איין יאָהר אויס ציהען די שיפען מיט דער לענג פון אט־לאַנטישען אַצעאן, פון צפון קיין דרום און רוהען אין די בלו־בלויע וואַסערען פון מאדערא. אין דער גרויסער אויפֿרעגונג מערקט מען ניט ווי צווישען די גליקליכע, צופריעדענע שפּרייזען שטיל מיט אראַבגעלאָזענע קעפּ בלו־זשאַמענס פון מענשען; פון לעבען שוין צום טויט פער־משפט, און דערמאָנט אימיצער דעם נאָמען פון דעם שענהעם אינזעל, צינדט זיך א פייערל אין זייערע הערצער אן, צינדען זיך די אויסגעלאָשענע אויגען אָן און די דורשטיגע בליקען קוקען נייגערדיג אהין וואו פון די בלו־ע וואַסערען דערהויבט זיך ביז צו די וואַלקען דער גרין בעצירטער אינזעל. און ווען די גליקליכע, געזונטע לאָזען זיך מיט ליארעם אראַב צו די קליינע שיפלעך, גע־הען שטיל צווישען זיי די „שאַמענס פון מענשען“ מיט אן איינ־געהאלטענעם אַטהעם הערען זיי זיך צו צום קלאַפען פון זייער איי־גענעם הארצען. צוזאמען מיט די גליקליכע ווערען זיי אויך צום ברעג ארויסגעפיהרט אבער צוריק קערען זיי זיך צום שיה ניט אום. ערגעץ צווישען די וויינגערטנער ווערען זיי פערשוואונדען...

עס ציהען שיפען דורך דער לענג פון אטלאַנטישען אַצעאן. דאָ ביי מאדערא בלייבען זיי רוהען. דאָ פערלאָזען דעם שיה מענשען פון לעבען צום טויט פער־משפט־ע. דורשטיג אטהעמען זייערע צו־לעכערטע לונגען די מילדע לופט וואָס איז מיט בלומען־ריחות אויס־געמישט. אויף א רגע בליהט זייער האַפּנונג אויף. העכער, העכער פארקלייבען זיי זיך, זיצען אין שאַטען פון פאלמען און ציפּעריסען און קוקען מיט בענקנישפולע אויגען צום ברייטען ליכטיגען ים, צו די שיפען וואָס ציהען צוריק פון דרום קיין צפון — און מאכען דעם וועטאָג נאָך טיעפער, די וואונד — נאָך ברייטער...

\* \* \*

בלומען, בלומען און בלומען און מען פאָהרט אויף שליטענס.  
 ניט קיין פראַסט-בלומען זענען איצטער אין מאדערא און ניט  
 איבער שנע גליטשען זיך די שליטענס מיט אַקסען געשפאנט. עס  
 זענען די בלומען נאָך וועלכע מיר בענקען אזוי דעם גאנצען ווינטער  
 לאנג; און ווייל די וועגען ציהען זיך כסדר בארג ארויף, בארג  
 ארויף, זענען זיי מיט קליינע גלאטע שטיינדלעך אויסגעפלאסטערט  
 און איבער זיי שלעפען זיך מיט בעל-בתישען טאקט גרויסע, פעטע  
 אַקסען געשפאנט אין א קליינעם שליטען מיט א לייזענטענעם דע-  
 בעלע.

און וואו זענען דאָ קיין בלומען ניטאָ? מען קען מיינען, אז  
 דאָ בליהען צוזאמען מיט די בוימער — די הייזער, די צוימען, די  
 וועגען.

עס בליהען גרויסע אונגעלומפערטע קאקטעסען אויף גלייכע  
 פעלזען זיך טשעפענדיג; עס בליהען אַהן צאָהל האַלעיאַנדער בוימער,  
 און נירדיגער — רויזען און גאלדענלאַק, לעוואקאי און פוסלאַד,  
 גליהענדע מאָן-בלומען און פארשידענפארביגע נעלסען — אלץ אין  
 איינעם צונויפגעפלאַנטערט. און קומסטו צום ערשטען מאָל אויפ'ן  
 אינזעל שפירסטו, אז ניט קיין לופט אטהעמען דייע לונגען — נאָר  
 א שטארקען געטראַנק טרינקסטו און ווערסט פון איהם שיכור'לאַד.  
 ס'איז ערשט ארום ניין אין דער פריה און דאָס ליכט בלענדט און  
 ווארעמט און די ברעמען לאָזען זיך ניט ווילענדיג אראָב.

און בעטלער פארמאָנט דער אינזעל אין אלערליי געשטאַלטען:  
 בלינדע, הויקערס, לאָמע און גלאט אזוי פארזעהענישען. פון וואנען  
 האָבען זיך דאָ אזוי פיעל קאליקעס גענומען אויף דעם בליהענדען גר-  
 עדן אינזעל? האָט מען עס די רייכע רייזענדער צו פערדאנקען וואָס  
 קומען אהער דעם אינזעל בעקוקען? אָדער אפשר די אלע לונגען-  
 קראַנקע וואָס קומען אהער שטארבען פאר דער צייט האָבען די דאָ-  
 זיגע צירונג בעשאפען? עס מאכט דעם איינדרוק, אז טאָג איין,  
 טאָג אויס, זיצען די בעטלער אויף די דעהויבענע וועגען און קוקען  
 צום בלויזען ים ארויס און ווארטען אויף די שיפען וואס וועלען אין

זייער האפען קומען און אורחים פאר זיי בריינגען.  
 גלייך ווי מען בעטרעט דעם אינזעל, ביים שטאָדט-נארטען וואו  
 עס צושיידען זיך די וועגען, אונטער א פאלמע, ליגט אין א שוואר-  
 צען ארון אזא מין מענש : גרויס ווי א קינד פון פינף יאָהר און מיט  
 א קאָפּ גרויס ווי א צעבער, אָנגעמאָן אין שווארצען; אויף דעם קינד  
 דערשען האַלז און אויף די קינדערשע הענטעלעך ווייסע קראַגען און  
 מאַנזשעמען און א פאָר אויגען טונקעלע, גרויסע, איינגעפאַסטע  
 אין דעם גיגאַנטישען קאָפּ בעגלייטען יעדען פאַרבייגעהער. נעבען  
 דעם זיצט א דאָרער אויסגעצויגענער יונגערמאַן און מיט א בעשוי-  
 דענעם ווינק בעט ער א נדבּה.  
 מיין בעגלייטער, דער יונגער דייטש, שפייט אזש אויס פון  
 כּעס :

— דאָנערוועטער, וואָצו ברויכט מען נאָך דיעזעם היער ? !  
 מיר זעצען זיך אין אן אַטאַמאָביל (ווי עס שיינט לעבען דאָ  
 די אַטאַמאָבילען ווי די בלעטער נאָר פון די פרעמדע געסט) און לאָ-  
 זען זיך דעם אינזעל בעקוקען.

וועגען און הינטערוועגען אלץ ציהט זיך באַרג ארויף. צווישען  
 בלומען-ווענט ציהען זיך נאסען, שמאַלע מיט קליינע גלאַטע שטיינ-  
 דעלעך געפלאַסטערט. דער שאופער טרייבט שנעל און געשיקט דעם  
 אַטאַמאָביל דורך די ענגע און געדרעהטע נאסען און וועגען. עס טראָג  
 מייטערט גרילציג א וועג זיך צו מאַכען. עס ציהען זיך שורות אַקסען  
 אין שליטענס געשפאַנט. אין די שליטענס זיצען געסט פון ווייטע  
 לענדער. ווען אונזער אַטאַמאָביל טראַגט זיך פאַרביי, איז צוזאַמען  
 מיט די אַנטרייבער, וואַרפען אויך די אַקסען אונז נאָך א שטומען  
 פּעראַכטונגס-בליק :

— פּריצים ! וואַלטען זיך בעסער אין א שליטען אריינגעזעצט,  
 דאָס מזל וואָס איז אין א שליטען איז בעסער צו פּאַהרען.  
 מיר זענען שוין גאַנץ הויך אין די בערג. פון ווייטען זעהט זיך  
 דער בלויער ים, ציהט זיך ברייט, ברייט ווי ווייט די אויג קען פּער-  
 כאַפען און איז בעגאַסען מיט ליכט פון דער דרום זונע. פון ווייטען

זעהט זיך אונזער שיף, שמעהט זייט ביי זייט מיט א צווייטער שיף וואָס איז אויך היינט באגינען פון ווייטען וועג געקומען און זיי דערצעהלען זיך ביידע מעשיות פון וועגגעשעהענישען און פון די סודות וואָס עס קומט פאר ביי זיי אין דער טיף.

אונזער וועג שניידט דורך וויין־גערטנער, באַנאַנעס, צוקער־דעהרליך. מיר קומען ארויס אין א ווינקעל־ זייט ביים ברעג. פאַר־טוגעזען, פון דער זונן ברזין געברענטע, בינדען אין גארבען גרינע צוקער־שמעקענס און ארום דעם, און איבער דעם שוויבלען אָבגעריי־סענע קינדער און פליגען. די קינדער גריזשען די שמעקלאך און נאָר גען פון איהם דעם צוקער ארויס מיט א שוים ארום מויל און די פליגען פלאטערן פון אַרט צו אַרט און נעהרען זיך מיט'ן צוקער־זאַפט. אז מיר דערנעהנטערן זיך אנטלויפען די פליגען און די אָב־געריסענע, אָבגעברענטע אינגלעך נעהמען די זיסע שמעקלעך פון מויל ארויס, ווישען ס'מויל אָב מיט'ן ארבעל און שמרעקען די הענד אויס: פעני, פעני...

געלך הייסט עס זאָל מען זיי געבען: דאָס אלץ וואָס זיי וויי־

סען.

— ניין, ביי אונז אין דייטשלאַנד גיבט זאָ איינע שוויינעריי־ניכט, — ברונז'ט זיך מיין בעגלייטער און ער הייסט זיך פיהרען אין א שענק אריין וואו מען קען דעם אמת'ן וויין פערזוכען.

געטראָפען האָבען מיר צום ריכטיגען אַרט. א זייטיג געסעל, אפילו גענוג בהמה'ישע מיסט פאר'ן שוועל, נאָר עס שאדט ניט. אין מיר בעגעגענט אונז א לעבעדיגער, שווארץ חו'עוודיגער יונגער מאן און פון זיין מויל שלאָגט א גאנצער פאַנטאן מיט בעגריסונגען אין וואָס פאר א שפראך איהר ווילט: באַזזשור, גוט־מאַרגען, בונעם־דיעס, זדראווכטוואויטע, דזען דאָבר! און דאָס אלץ ווערט אזוי זיס און אזוי שלעכט ארויסגעזאַגט, אז איך טראכט דאביי:

— אויב דיין וויין איז אויך אזוי שלעכט און אזוי זיס, האָט ניט געלוינט דעם הויפען מיסט איבערצומרעמען און איז דיין שענק אריינצוקומען.

עם לאַזט זיך אבער אויס פארקעהרט. וויל מען מאדעראַ-ווין טרינקען זאָל מען קיין מאדערא קומען. נאָך דער ערשטער גלאַז ווין ווערט מיין בעגלייטער אזוי סענטימענטאַל אז איהם ווילט זיך געהן אויפ'ן בית-עולם.

— דאָ שטארבעז דאָך אזוי פיעל פרעמדע, צווישען זיי געוויס דייטשען אויך. — הויבט ער אָן צו פאנטאזירען — דייטשען מוזען דאָ געוויס אן אייגענעם בית-עולם האָבען!

ער נעהמט דאָס פלעשעל מיט דעם ניט אויסגעטרונקענעם ווין אונטער'ן ארעם און איד — נאָך איהם. אלס סאָלידאריטעט געה איד איהם העלפען זוכען א דייטשען בית עולם...

אויפ'ן וועג צום בית עולם טרעפען מיר דעם אַרטיגען קלויס-טער. אהין אויך אריינגעגאנגען. וויל מען שטארבט דאָ נאָנץ אָפּט, און וויל אנשטאט נשמה-ליכט, ווייזט אויס, ברענגט מען דאָ בל'ר מען, איז וואו נאָר א לעדיגער פלאץ שטעהן בלומען אין וואַזען און וועלען. דער ריח פון וועלענדע בלומען ווען זיי שטעהן אין וואַסער איז נאָר ניט אזוי אנגענעהם; איד ציה מיין בעגלייטער פאר'ן ארבעל אויף דער גאס ארויס.

דורך צוויי שורות פאלמען און ציפערסען פיהרט דער הויפט-איינגאנג צום בית-עולם פון די פרעמדע, וואָס האָבען דאָ אין בענק-שאפט מיט צולעכערטע לונגען די לופט געשלונגען און די לעצטע מעג דערלעבט. דעם טויער עפענט אונז א שלאנקע פאָרטוגעזישע מידעל מיט א מאט-ברוין געזיכט און טונקעל-ברוינע אויגען; איה רע בעוועגונגען שטילע, גאנץ עלעגאנט געקליידעט, דעם קברו'ס מאַכטער זעהט אויס. זי בעגריסט אונז גאנץ איידעל אויף ענגליש און ווארפט דאביי א בליק צום פלעשעל וואָס ביי מיין בעגלייטער אונטער'ן ארעם. מיר שפאנען צווישען די אלייען. אלע קברים אויפ-געפאסט, אלע קברים מיט בלומען בעציערט. די מצבות כמעט אלע מיט ענגלישע אויפשריפטען. ליענסט: דאָרטען געבוירען, פון דאָר-מען געקומען, דאָ אין מאדערא געשטארבען. עפעס איינער, א סע-מיאַנאָוו, פון מאַסקווע האָט זיך אויך אהער פארקליבען צו שטאר-

בען. אויף זיין מצבה איז דער אויפשריפט אין ענגליש געמאכט. — דאָנערוועטער, א ווירטהשאפט, קיין איין דייטשע מצבה ניטאָ! „פאַן שולצע“ געוויס א דייטש און דער אויפשריפט אויף ענגליש — געהט שוין מיין בעגלייטער גאָר פון די כלים ארויס.

די געמיטליכקייט וואָס הערשט דאָ ארום און די גרויסע מאַסע בלומען וואָס וואַקסט דאָ איבעראַל, מאַכט גאָר פאַרנעמען, אז אויף אַ בית-עולם געפין איד מיר. גאָר דאָס מאָל ציהט מיר שוין מיין בעגלייטער ביים אַרבעט מיר זאָלען שוין פון דאנען אוועקגעהן. די אייגענע עלעגאַנט-געקליידעטע מיידעל מיט'ן שמאַל ברוינעם גע-זיכט און טונקעל ברוינע אויגען עפענט אונז ווידער דעם טויער אויף און מיר זיינען אויף דער פרייער וועלט.

די זונן ברענט. כאָטש אנגענעהם דאָך שפירען מיר זיך ביידע מיעד. מיר זעצען זיך אין א מאַטאָר-שיפעל און הייסען זיך פיהרען צום שיף. דער מאַטאָר קאפּריזעט זיך און בלייבט יעדע ווילע שטעהן. א פאַרשמירטער פאָרטוגעזער פאָרקעט זיך אין מאַשינרעל. עס הויבט אָן צו פופ'ן און פאפ'ן אין דעם אלט-פּרענקישען מאַטאָר און ווי עס איז דערשלאָגען מיר זיך צו אונזער ציעל.

אונזער שיף איז אַרומגערינגעלט מיט א מחנה קליינע שיפלעך ווי פון א שונא בעפאלען. פון די שיפלעך ליארעמט מען, שרייט מען ארויף אויבען צום דעק צו די פאַסאַזשירען פון ערשטען קלאַס. ס'איז זעהר עהנליך צום געשריי פון די ים-פּוויגעל וואָס טראָגען זיך ארום און כאַפען שטיקלעך ברויט וואָס מען וואַרפט זיי אין ים אריין. דאָס זענען טויכער אין די שיפלעך. פון אינזעל געקומען. גרעסערע און קלענערע און גאָר קליינע, בלויז אין צוריסענע באָד-הויזלעך שרייען זיי מען זאָל זיי פון אויבען געלד אַראָבוואַרפען. און אז מען וואַרפט פון דער אויבערשטער דעק א מטבע אין ים אריין וואַרפט זיך דער טויכער מיט'ן קאָפּ אַראָב אין וואַסער גאָר דער מטבע און ער כאַפט זי. אַנדערע קלעטערען ארויף אויף דער העכסטער דעק פון אונזער שיף. פון דאָרט וואַרפט אימיצער א

הויף. דאָס וואַסער איז קלאָהר און מען זעהט ווי ער יאָגט זיך מיט'ן קאָפּ אראָב נאָך דער זילבערנער מטבע. דאָס זענען שוין ניט קיין בעטלער. וואַרפט אימיצער א קופער-נע מטבע, כאַפט ער זי און וואַרפט זי מיט שטאַלץ צוריק אין ים אַרײַן. — „קיין קופער נעהמען מיר ניט.“

איך קלייב מיר אַרויף אויף דער העכסטער דעק פון אונזער שיף. איך וואַרף נאָך אַמאַל א בליק צום אינזעל מאַדעראַ. איצט טער זעהט ער מיר נאָך דאַפּעלט שעהנער אויס. איך שפיר אז ניט נאָר איין מאָל וועל איך נאָך פון דעם אינזעל טראַכטען.

א שאַד נאָר וואָס אזוי פיעל בעטלער זיינען אויף דעם בליהענ-דען אינזעל פאַראַן און מענשען האַבען זיך אהין שטאַרבען פער-קליבען.

## 5.

## ביים עקוואַטער.

שוין צוויי וואַכען אין וועג, און וואָס נאָהנטער צו דרום אַלץ איז א טיעפערען זומער קומען מיר אַרײַן.

נאָך איין טאָג איז אונז ביז צום עקוואַטער געבליבען. די לופט איז שווער, הייס און פייכט. דער טאָג איז קורץ. ארום זעקס איז שוין נאַכט. דאָ, זעהט אויס, האָט דער טאָג מיט דער נאַכט זיך אויסגע-גלייכט. צו קיין גרויסע מלחמות קומט עס ניט:

ווי נאָר די זון פערנעהט פאַרנעהמט די נאַכט שנעל איהר פלאַץ. קיין ביז-השמשות ווי ביי אונז איז דאָרט ניטאָ. און דער טאָג, כאַטש ער איז קורץ, ציהט ער זיך אונעדליך לאַנג.

מיין שכן ביים טיש און אויף מיין בעגלייטער אויף דער יבשה, א גאַנץ אינטעליגענטער דייטשער יונגער-מאַן האָט פון לאַנגוויי-לינגקייט ווידער פערפירט מיט מיר א שמועס וועגען דעם, אז אידען זענען א שלעכט פאָלק און אז...

געענדיגט האָט זיך מיט דעם, אז איך האָב איהם איבערצייגט, אז די מאַדערער אַנאַנאַסען זענען ניט וועניגער געשמאַק פון די קאַליפאָרניער.



איד בעדארף אייך זאָגען אז אפילו דאָ, אויף אזא אינטערנאָד-ציאָנאלע שיף ווי אונזערע, וואָס פיהרט פאסאזשירען אזש קיין ארץ-גענטיגע, אפילו דאָ האָבען מיר דעם יודענהאם אין דעם אימער ניט פרישען געשטאַלט.

די פרוי פון דעם רוסישען קאנסול איז בונעס איירעס, האָט מען מיר איבערגעגעבען, האָט געבעמען מען זאָל מיר מיט איהר ניט בעקאנט מאכען ווייל איד בין א איד. צוליעב דעם זאָגאר האָט זיך געגרינדעט צוויי קאָמפאניעס פאר גאַלף-שפיעל; אין איינער בער-טהיילינגט זי זיך און אין דער אנדערער איד, דער איד. נאָר נעכטען אין דער הייסער טעמפעראטור פון דעם עקוואטאר געגענד איז איהר קליינעקער יודענהאם צושמאַלצען געוואָרען. גאנץ אונערווארטעט האָט זי זיך געווענדעט צו מיר אויף רוסיש, אויב איד קען פון פאד-פיר מאכען א שיף. די קינדערלעך וואָס שטימען אויפ'ן דעק שיף האָבען עס ביי איהר געבעמען. איד האָב מיר געפרובט דערמאָנען די קינדערשע נארישקייטען פון די ליעבע, גוטע, חדר יאָהרען און פון פאפיר א שיף געמאכט. די קינדער האָבען געטאַנצט פאר שמחה. און ווי עס שיינט האָב איד מיט דעם אין גאנצען דעם יודענהאם מנצח געווען. אביסעל שפעטער האָבען מיר זיך ביידע צוגעקוקט צו די פליהענדע פיש וואָס רייסען זיך יעדע וויילע מחנות-ווייז ארויס פון וואסער און טראָגען זיך אין לופטען בלאַנקענדיג מיט זיי-ער זילבער פארב אנטקעגען דער זון. וועט עס אפשר דויערען בלויז ביז די לופט וועט אָנהויבען וויעדער קיהל ווערען? איד גיב מיר איר בער אינגאנצען אין די הענט פון דער צוקונפט.

א גאנץ קליינע קינדער פאמיליע האָבען מיר דאָ, הערשט צוויי-שען זיי א קליינע קינדער-טראָגעדיע. צוויי קינדערלאך אינגלאך, אין עלטער פון דריי ביז זיבען, געהערען א שפאנישער פאמיליע, רעד-דען זיי נאָר שפאניש און עטוואס פראנצויזיש. און פונקט פון דער אייגענער גרויס צוויי קינדער, דער אינגערער א אינגעלע און ס'אנ-דערע א מיידעלע — געהערען אן ענגלישע פאמיליע און רעדען בלויז ענגליש. איינער דעם אנדערענ'ס שפראך פערשטעהען נישט. דאָך

האָבען זיי זיך געפונען אן אויסוועג ווי זיך צו שפיעלען צוזאמען. מען קומט זיך נאנץ גוט אויס מיט מימישע בעוועגונגען. אויפ'ן וואונק, וויל איינער דעם אנדערען זיין ליעבע אויסדריקען, איז איינפאך: ארומגענומען זיך און געקושט איינער דעם אנדערען.

האָבען אָבער, ווי עס זעהט אויס, די ענגלישע עלטערען אויס-געמאָסטען, אז דער גראד פון דעם שפאנישען אריסטאָקראַטיזם איז נידריגער און — די קינדער פארווערט צושפיעלען זיך צוזאמען. קוקען די קינדער איינער צום אנדערען מיט אזעלכע טרויעריגע אוי-גען און פערשטעהען ניט וואָס אזעלכעס איז געשעהן.

אין אונזער זארגלאָזען לעבען האָט היינט וויכטיגעס געטראָג-פען: א פאָר פאָסט-טויבען זענען געקומען צופליהען און אבגע-שמעלט זיך רוהען אויף אונזער שיף. פערמאָסטערטע פון לאנגען יועג און הונגעריגע האָבען זיי זיך אויף אונזער שיף אָבגעשטעלט רוהען. צוגעוואוינט צו מענשען, האָבען זיי פון האנט געגעסען און שפעטער האָט מען זיי בירדען געכאַפט. דער עולם האָט זיי ארומגע-רינגעלט און מיט דרד-אָרץ געקוקט אויף די זילבערנע רינגלאַך וואָס אויף זייערע פיס. יעדערער האָט געפונען פאר נויטיג צו לעזען וואָס אויף די רינגעלאַך איז געשריבען — אנדערע האָבען עס ביי זיך אין נאָטיץ ביכעל פארשריבען און מיט אן ערנסטער מינע ארויסגעזאָגט זיין השערה פון וואנען די וויכטיגע פויגעל-געסט זע-נען געשיקט געוואָרען.

און די טויבען האַלטען זיך רוהיג. לאָזען זיך בעטראַכטען. מען זוכט אונטער זייערע פליגעל, אפשר א שטעמפעל פאראנען, א בריי-וועלע פאראנען. מיר האָבען דאָ א פראָפעסאר פון גענע, דער בע-קאנטער באַטאַניקער ש. ער האָט א פארגרעסער גלאָז געבראכט און די אותיות אויף די רינגעלעך געלעזען. צונעמענדיג די גלאָז פון די אויגען האָט ער אויך מיט דרד-אָרץ געקוקט אויף די דרייסטע פויגעל וואָס האָבען זיך אין אַזא ווייטען וועג געלאָזען, אימיצענס א שליחות אויסצופיהרען. ער נעהמט די טויבען צו זיך אין די הענט און בעטראַכט זיי נאָך אַמאָל. די טויבען אָבער האַלטען זיך רוי-

היג. בלויזער-ווייסע, גרויסע און שטאַלצע מיט גרויסע קעפּ און גרויסע, בלויזע, קלוגע אויגען קוקען זיי דעם עולם ארום.

— זיי דיענען דאָך דער מענשהייט, בעדויערט א דאמע, און איד האָב היינט צו פרישטאג גראדע געפילטע טויבען געגעסען... א, דו גרויסער נאַט, מיט דייע מענשען קינדער מיט דער אָריר מער מענשהייט וואָס שוויצט דאָ נעביד אזוי שטארק אויף דעם עקוואטאָר!

וואָס פאר א נארישקייטען האָט מען שוין ניט צוגעקלערט דאָ פאר די לעצטע עטליכע טעג?

איין גרופע פאַסאַזשירען קלייבט זיך דערהיטען דעם מאַמענט ווען מען וועט אויפ'ן רעכטען עקוואטאָר זיין און זעהן דעם פאַס וואָס צוטהיילט אונזער ערד-קוגעל אויף צווייען. אייניגע זאָגן פערזיכערען, אז זיי שפירען ווי זיי פאַהרען בארג ארויף. אנדערע גלויבען אז מען וועט אונזער שיף מוזען אויפ'ן טאַרמאַז נעהמען ווען זי וועט זיך אָנהייבען פון עקוואטאָר אראָפלאָזען.

לציום האָבען אויסגעטראַכט אז אויפ'ן עקוואטאָר שמעהט א פייער-שיף און נעהמט איבער די פאַסט וואָס ווערט אין א געוויי סער שטונדע געשריבען, און פריי, אַהן פאַסט-מאַרקען, וועלען די בריעה אוועקנעהן. אפילו דער ווייץ האָט אויך אַן ערפאַנג און פיעל זיצען און שרייבען בריעה און לאָזען זיי אַהן פאַסט-מאַרקען אין בריעה-קאַסטען אראָב. — — —

מען דערצעהלט, אז א פאַטער האָט אמאָל געשיקט זיין זעהן ריי זען איבער דער וועלט. אז דער זעהן איז צוריקגעקומען פון זיין ריי זע, האָט ער דעם פאַטער דערצעהלט פון אלץ וואָס ער האָט זיך אונטערטועגס אָנגעזעהן. שווימענדיג ביים עקוואטאָר האָט ער פליהענדיגע לייבען געזעהן, פליהענדיגע שלאנגען און עקדישען געזעהן, פייערדיגע שיפען בעגענענט; צוויי לבנות געזעהן... דער פאַטער האָט אלץ געגלויבט. צום סוף, ווען ער האָט איהם דערצעהלט אז ער האָט ביים עקוואטאָר געזעהן פליהענדיגע פיש —

— דאָס מיין קינד זאָגסטו אַ ליגען! — האָט איהם דער פאָ-  
 מער שטרענג איבערגעשלאָגען. — — —  
 ווי איהר זעהט פליהט די פאנטאזיע אין דער הייסער, פייכ-  
 טער און פערשטיקטער לופט, גאָר ניט אזוי הייז און גאָר ניט אזוי  
 ווייט — גאָר אז דאָ פליהען אום פיש איבער'ן אויבערפלאַך פון  
 וואסער — דאָס איז אַן אמת.

## 6.

## צום ווייטען גלות-לאַנד.

דורך רעגען און געבעל דערנעהענטערט זיך אונזער שיה צו בר-  
 נעס-אירעס, די הויפט-שטאָרט פון ארגענטינע — אונזער ווייטע,  
 ווייטע גלות-לאַנד.

מיר געהן אנטקעגען דעם שטראָם פון לאַ-פלאַטא אויסגאָס.  
 ס'וואסער האָט פון ווייטען א זילבער-אַבגלאַנץ, אבער פון נאָהענ-  
 מען, דורך דעם געבעל, איז עס געל-ברודיג און זעהט אויס ווי שטאר-  
 קער טיי, וואָס מען האָט אין א גלאַז פון מילך אריינגעגאסען.  
 זאָרגלאָז לערענט מען זיך אויס צו לעבען אויפ'ן שיה. נאנצע  
 דריי-און-צוואנציג טעג דאָ געווען מיין היים. אין דעם זאָרגלאָזען  
 שויפס-לעבען נעהמט מען זיך גאָרניט אזוי שטארק צום הארצען ווען  
 ס'קומט עפעס א ידיעה פון דער פערשטויבטער וועלט. אפילו אזא  
 וויכטיגע ידיעה, אז אין באַסניען האָט מען דעם עסטרייכישען קרוין-  
 פרינץ און פרינצעסין אומגעבראכט, האָט אויך דאָ קיין גרויסען  
 איינדרוק ניט געמאכט.

— דאָנערוועטער, די לייטע זיגן פערריקט דריבען! — האָט  
 בלוזן איין דייטש זיך צוביזערט.

און ווירקליך, אז דו געוואוינסט זיך צו מיט'ן לעבען אויסער-

האלב דער „וועלט“, דאכט זיך דיר, אז די מענשען אויף דער ערד זענען ניט ביים רעכמען זינען.  
קומסטו אבער נעהנטער צום געוויינטלען פלאץ פערלאָזט דיר די זארגלאַזיגקייט, און ס'כאפט ארום אן אונבעשטימטע אונרוהיג קייט.

### בונעס-אירעס...

די הויפט-שטאָרט פון ארגענטינע. וואָס הערט מען זיך ביי אונז ניט אָן וועגען יענעם לאַנד און יענער שטאָרט! עפעס אונז היימליכעס דערצעהלט מען דאָך ביי אונז איבער דער שטאָרט בור נעס-אירעס.

און די מעשיות איבער אידישע טעכטער, וואָס זענען פאר- נארט געוואָרען דורך אונבעקאנטע מענשען און פון טאטע-מאמעס הויז פערפיהרט געוואָרען... אויף אייביג ערגעץ פערפיהרט געוואָר- רען, וואו אין דער פינסטער ווערט זייער לייב געפייניגט... — בור נעס-אירעס, הייסט דאָך יענער פינסטערער פלאַץ...

ארגענטינא הייסט דאָך דאָס לאַנד...

און אין יענעם לאַנד האָט זיך דאך אמאָל די אידישע האַפנונג בעוויזען און געוואונקען, און געשמייכלט צו אלע אירען אין די ווייטע, קאלטע גלות-לענדער...

— קומט אהער, קומט אהער, עס ווארט אַ לאַנד דאָ פאר אייך.. האַניג און מילך פליסט דאָ רייך... ברויט און פלייש אין דאָ פאראן צו זאט... זון און גליק געוועלטיגען דאָ. קומט אהער מיט זיהן און טעכטער, פלאנצט זיך אין לאַנד פון גליק, ס'ווארט די שפע אויף אייער קומען... קומט וואס שנעלער, קומט וואָס שנעלער!... ווי לאַנג איז עס געווען? ערשט נעכטען איז עס געשעהן. אין לאַנגע שורות האָבען זיך געצויגען די וואנדערער פון רוסלאַנד, פויר לען, גאליציען און רומעניען. און פון וואנען דען ניט? פון אלע עקען וועלט האָבען זיך אידען געצויגען אהער און דאָ אין דעם „לאַ- פלאטא“ אויסנאָס, ביי די טויערען פון יונגען לאַנד, זענען די איינ- ציגע שורות פּראַייניגט געוואָרען, אין איין מחנת זיך פּערוואנדעלט

און מיט פרייד און שרעק האַבען יענע וואַנדערער ס'ערשטע מאָל  
דאָס געבענשטע לאַנד דערזעהן...

ס'איז דאָך אמאָל אַ שעהנער חלום געווען דער וועג קיין אר-  
גענטינע. ס'אידישע פּאָלק האָט פון גליק אָנגעהויבען צו חלום'ען,  
און טרוימענדיג אין וועג זיך געלאָזען. מיט דעם בילד פון יענעם  
וואָס האָט דעם וועג אהער געוויזען האַבען דאָך פּרומע אידען די  
ווענט פון זייערע הייזער בעציערט...

אבער איצטער... יענע שורות זענען מעהר ניטאָ. אויף די  
וועגען, אויף שיידי-וועגען פון אלע לענדער קענט איהר טרעפען איר-  
געם-צוויי, וואָס קומט פון דער ווייטער ארגענטינע און ס'פנים אין  
חושך; מער און צובראכען, אַהן איין טראַפען האַפּנונג אין האַר-  
צען. און טרעפסטו נאָך אמאָל איינעם אהין ציהענדיג, און הייב-  
סטו אָן רעדען צו אַזאַ פּערשפעטיגטען, כאַפט דיר אַ פּחד אָן צו  
זעהן, ווי ווייט דער יאָוש פון אונזערען אַן אויסוואַנדערער גרייכט.

— וואוהין פאַהרט אַ איד ?

— כ'ווייס אליין ניט.

— וואָס רעכענט דאָרט אַ איד צו טאָן ?

— כ'ווייס אליין ניט.

אין ריאַזשענעראַ האַב איד אַ פאַר אידישע יונגע לייט גע-  
טראַפען אין גאָס.

— בונעס-אירעם איז אַ שטאָרט פון אידען — האָט מיר איר-  
נער, מיט אַ פּערברענטען פנים, געזאָגט. „אַ שטאָרט פון אידען“...  
אפּשר וועל איד מיר אין דעם איבערצייגען.

אין ריאַזשענעראַ איז אויסגעשטיגען די אידישע פּאמיליע  
פון כּערסאָנער גובערניע. פּאָטער-מוטער, צוויי פּריילינגס און דריי  
אינגלעך פון פּופּצען יאָהר און אינגער. „אַרם-נאַקעט“ זענען זיי  
געווען. כּמעט אַהן אַ פּרוטה זיינען זיי ביז צו דער בראַזיליאַנער  
הויפט שטאָרט געקומען. דאָ, אין ריאַזשענעראַ האָט זיי איבערגע-  
נומען אַן אַגענט פון דער רעגירונג, און אויף דעם חשבון פון דער

רעגירונג וועלען זיי איבערגעשיקט ווערען ערנען אין דער פראווינץ „ריאָגראַנדע־סול“.

וואָס וועט דאָרט טאָן דער איד מיט די איינגעפאלענע באַר-

קען?

וואָס וועט דאָרט טאָן דער איד מיט'ן צעריסען געמיטה?

צי וועט דען ניט ארויסשפּרינגען דער אקער־אייזען פון דער ערד, שפּירענדיג אויף זיך די ניט זיכערע האַנד פון דעם אידישען גלות־מענשען? ...

וואָס וועלען זיי דאָרט טאָן אין אזא פּערוואַרפענעם ווינקעל?

איד האָב דאָך שוין אליין בעגעגענט מענשען לויפּענדיג פון דאָרט מען.

— וואָס פאַר אַן אונגליק ציהט אהין דעם אידען מיט איינגע-

פּאַלענע באַקען? צי וועט איהם די אייגענע רעגירונג אזוי פּריינד־

ליך און אזוי האַרציג העלפּען ארויסקלייבען זיך פון דאָרטען, ווען

איהם וועט שלעכט זיין?

— ניין, דאָס געוויס ניט!

אויף דעם אייגענעם שיף פּאַהרען די סיביריער פּויערים קיין

ארגענטינע. מיט וואָס פאַר אַ זיכערקייט זיי פּאַהרען! די הענד

בענקען צום אקער־אייזען. און מיט וואָס פאַר אַ זיכערקייט זאָגט

ער, אַז בונעס־ארעס איז אַ שטאַדט פון רוסען... מען קען איהם גלויב־

בען. אַ רוסישען קאָנסול וועט ער געוויס געפּינען, וואָס וועט זיך

פאַר איהם אָננעהמען... וואָס אידען האָבען דאָרט — ווייס איד ניט.

נאָר, אַז קיין קאָנסול האָבען זיי ניט — דאָס איז זיכער... — — —

דער נעבעל ווערט ועדיכטער. די שיף האַלב אב איהר גאַנג

און בריַלט, אַזש די לופּט ארום ציטערט. דער וועג איז דאָ אַ שמאַר

לער און ניט קיין זיכערער. דורד'ן נעבעל זעהן זיך נאָך שיפען

וואָס שטעהן פאַראַנקערט. און פון צייט צו צייט ברומען זיי

ארויס:

— היט זיך! ...!

און מיר קומען אלץ צו געהנטער צו די טויערען פון בונעס-  
איירעס.

אויף דער פאָדערשטער טײַל פון שיף פּאָהרען שפּאַנישע אײ-  
מיגראַנטען. ווי נאָר די זון געהט אויף, הױבט אָן צו הילכען זײער  
געזאַנג. אויך איצטער קען דאָס ברילען פון שיף ניט שטיל מאכען  
זײער געזאַנג. און אײגענער דאָקטאר פּאָהרט מיט זײ מיט. און  
כאָטש די שיף איז פּערזאָנגט מיט א דאָקטאר — דאָד מוז פּאָהרען  
אַ שפּאַנישער אויך — אזױ פּאָדערט דאָס שפּאַנישע געזעץ!  
די שיף איז א דײטשע. און דאָד פּאָהרט מיט אלס קאַמיסאַר  
אַ קאַפיטאַן פון א שפּאַנישער קריעגס־שיף, און פון וױטען ניט ער  
אַכטונג ווי זײנע לאַנדסלײט ווערען בעהאַנדעלט.  
אזױ פּאָדערט דאָס שפּאַנישע געזעץ!

וואָס קען און זע ר געזעץ פּאָדערן פאר און זע ר ע  
אימיגראַנטען?

האַבען דאָד געוויס קינדער פון אונזער פּאַלק, אין די אלטע,  
שעהנע צײטען, משפּטים געצײכענט פאר די קינדער פון שפּאַניען.  
וואָס זינגען איצטער דאָרט אויף דער פּאָדערשטער זײט פון  
שיף.

דאָס לאַנד, וואוהיזן אײך פּאָהר, האָט אמאָל צו זײ געהערט, און  
אויב די צײט האָט זײער הערשאַפט אומגעבראַכט, דאָד פּערהיט  
נאָך דאָס „געזעץ“ זײער רעכט...

מיר האָבען גערעכטיקייט, אָבער נישט קײן  
געזעץ...

זיצען די פּאַסאַזשירען, קינדער פון שפּאַניען, און זינגען  
זײער'ן א פּאַלקס־ניגון, וואָס איז כמעט דער אײגענער ניגון פון  
אונזער „אַקדמות“.

און נעבען מיר שטעהט דער בעקאַנטער באַטאַניקער ש...  
פּראָפּעסאר אין גענע, און זײן גרויער קאַפּ לױכט פאר צופריעד-  
דענהײט. ער וויל מיר איבערצײגען, אז אין די אָדערען פון די  
שפּאַנישע לײט פליסט זעהר פיעל אײדיש בלוט.



— איד ווייס עס, ליעבער פראפעסאר!  
 אידישע בלוט פליסט אין די אָדערען פון גאנצע פעלקער.  
 אידיש בלוט פליסט אין די אָדערען פון די גרעסטע דייטשע אדער  
 ליגע. אזוי האָט דאָך בעוויזען איינער פון זייערע שוואַרץ אויף  
 ווייס. יא, אידיש בלוט פליסט אין די אָדערען פון גאנצע פעל-  
 קער... אלע, אלע ווייסען עס.  
 נאָר, אז אידיש בלוט פליסט אין די אָדערען פון דער אלטער,  
 גרויער ערד...

— ווייסט איהר עס, ליעבער פראפעסאר? ... — — —  
 בונעס-איירעס, בונעס-איירעס, ווי אונרוהיג ווערט מיין גע-  
 מיטה ווען איד דערנעהנטער זיך צו דיין שוועל!

## 7.

## וואו נעהמט מען א איד?

די הויפטשטאָרט פון ארגענטינע האָט זיך געקלינגט צו בע-  
 שאפען אן איינגענעמען געפיהל ביי דעם פרעמדען, וואָס קומט נאָך  
 וואָס אָן פון פרעמדע לענדער, מיט דעם, וואָס דער האפען געפינט  
 זיך אין שכנות מיט דער שעהנערער טייל שטאָרט.  
 אין די גרויסע מעהרערע גרויסע האפען-שטעט פון איראָפע,  
 אז דו נעהסט אראָב פון שוף, איז ביז דו דערשלאָנגסט זיך צו דער  
 אמת'ער שטאָרט בעדארפסטו דורכנעהן סדום און עמורה; אלער-  
 האנט פערדעכטיגע געסלאָך און הינטערגעסלאָך. אין בונעס-איירעס  
 אבער פאלט מען גלייך אריין אין א שעהנעם בולוואַר, פון ביידע  
 זייטען מיט שורות אלטע פאלמען, און א ביסעל העכער, הויבט זיך  
 זיך אָן די א ו ו ע נ י ד א ד ע - ל א מ א י א, די שעהנס-  
 טע און רייכסטע גאס פון בונעס-איירעס. אָט אזוי בעקענט מען זיך  
 גלייך מיט דער רעכטער זייט פון דער מטבע, און דעם ערשטען,  
 גוטען איינדרוק איז שפעטער שווער שוין אָבצואווישען.

אין דער דאָזיגער שעהנער גאס האָב איך אויפגעזוכט דעם האַטעל, וואָס איינער האָט מיר נאָך אויפ'ן שיף רעקאָמאנדירט און אראַגעווארפען מיינע פעקלאַך אין א צימער. אויפ'ן זעקסטען און הויכסטען שטאַק, דורכמאכענדיג די רייזע אויפ'ן שיף האָב איך אפילו ניט געשפירט אויף זיך דעם א ב ק ה ד ר ך, דעם שטויב מיט וואָס דער וועג בעשענקט יעדען רייזענדר. איך בין ארויס אויף דעם קליינעם באלקאנלעכעל, וואָס ביי מיין צימער און בע-טראכט די שטאַדט, ווי ווייט כ'האַב עס געקענט דערגרייכען. היי-זער, צום מיינסטען צוויי שטאַקיגע ציהען זיך בין צום האַרזאנט, די דעכער פלאַכע און ס'מאכט אן איינדרוק, אז די שטאַדט איז נאָך א גרויסע שרפה. צווישען די הייזער לויפען די גאסען ניט קיין גאנץ ברייטע, אבער זעהר גלייכע, וואָס צושניידען די שטאַדט אין גלייכע קווארטאלען. די הימלען זעהר ברייט און זייער לויטער-בלוי און כאַטש דאָ איז ווינטער, דאָך מאכט אויף מיר די ליכטיגקייט דעם איינדרוק פון דעם ווייבער-זומער, וואָס אין רוסלאַנד; אָדער דער אינדיאנער-זומער אין נאָרד-אַמעריקא.

קוקענדיג פון דער הויף אויף דער שטאַדט, האָב איך מיר געוואַלט אויסמאלען אין געדאַנק די גאסען וואו אידען וואוינען און אהין זיך לאָזען. און ניט קוקענדיג אויף דעם, וואָס כ'האַב ביי מיר אבגעמאכט, אויפ'ן שיף, אז ערשט אין א וואָך ארום, ווען כ'זעל שוין האָבען זיך גוט אויסגערוהט, אלצדינג גוט ארומגעזעהן — ערשט יעמאלט וועל איך געהן זעהן אונזערע לייט, דאָך איז מיר אין די ערשטע צעהן מינוט שוין ענג געווען אין מיין צימער אויפ'ן זעקסטען שטאַק און ס'האַט אָנגעהויבען ציהען צום טיר. ערשט איצטער האָב איך מיר געכאַפט, אז כאַטש דער הויפט-ציעל פון מיין רייזע איז געווען צו פאַהרען און זעהן ווי לעבט זיך אונזערע אידען אין די ווייטע, ווייטע לענדער, דאָך האָב איך מיר נישט בעזארגט פאר'ן ארויספאהרען מיט קיין איין אדרעס אפילו וואו זיך צו קערען און וואו זיך צו ווענדען. בונעם איירעס איז א שטאַדט פון צוויי מיליאָן איינוואוינער; און געה זיך איצ-

וואו אידען וואוינען! די וועלט רעדט דאָ שפּאַניש און מיין גאַנץ צער שפּאַניש בעשטעהט פון דעם, וואָס כ'ווייס ווי מען רופט אן די טעג פון דער וואך — ביז מיטוואך; קען צעהלען ביז זיבען און ווייס אויך אז כ'ו די אַ איז — אַ א י ד. בעגרייפּענדיג מיין היִפּלאָזיקייט, ערשט איצטער האָט זיך אין מיר דער חשק צו זעהן א איד נאָך מעהר געשטאַרקט.

כ'בין ארויס אין גאַס; ווייל ס'איז חודש אב און ס'איז דרויַ סען העל און ווארעם און די בוימער גרינען, פּסק'ען איד ביי מיר אָב אין הארצען, אז די מעשה מיט דעם, וואָס אין ארגענטינע איז ווינטער ווען אין ווילנא איז זומער, איז בלויז אן אויסגעטראכטע, איד נעהם מיין מאנטעל אויפ'ן האנט און לאָז זיך געהן מיט מיין שענקער גאַס פון די קלענערע נומערען צו די גרעסערע.

אזוי געהענדיג א מינוט צוואנציג האָב איד מיר דערשלאָגען צום פּאַרלאמענט-פּלאץ. דער מאסיווער בנין, אין רוימישען סטיל, איז פון העל-גרויען גראניט. מיט גראניט-פּליטעס זענען בלויז דריי זייטען ארומגעלעגט. די פערטע, די הינטערשטע, איז נאקעט. רויַ טע ציגעל זעהן זיך ארויס. מאכט דעם איינדרוק אז ס'האָט אויסגע-פּעלט גראניט פאר דער הינטערשטער טייל פון דעם קאַלאסאַלען בנין. די ציגעל זעהן אויס אלט, וואָס מיינט, אז ניט ערשט האָט מען דעם בנין אָנגעהויבען צו בויען, און, עס ווערט עפעס קשה-דיג.

גרויסע סימבאלישע סקולפּטורען — ווי העלדען אויף גע-פּליגעלטע פּערד און גלאַט היסטאָרישע פיגורען; פּאַנאָנען, שטיין און ביין אזוי פיעל אָנגעשטעלט אויף דעם פּלאץ אויף דעם עיקר, דעם פּאַרלאמענט אַליין זעהט מען ניט ארויס.

אויף א קינסטליכען גרינעם בערגעל האָט מען איינגעאַרדענט א פּלאץ פאר דער קאפיטע פון דער בעריהמטער סימבאלישער פּיר גור פון ראדען, ד ע ר ד ע נ ק ע ר, אין טונקעל גרינעם בראַנז. כ'האָב מיר דערמאנט, אז אן פּאַרז, ביים אריינגאנג צום פּאַנעאָן, וואכט דער אייגענער דענקער, עס מאכט אויף מיר דעם

איינדרוק, אז דער דענקער פון ראדען, אזוי אנשפארענדיג דעם קאפ אויפ'ן פויסט, טראכט איצטער :

— וואָס האָט מען מיך פּערשלאָפּט אזש אהער און אנדערגע-  
זעצט אויף דעם בערגעל ערד צווישען דער מחנה נארישע סקולפ-  
טורען דאָ?!

די מערקווירדיגע בראנזענע פיגור האָט אין זיך אזוי פיעל  
לעבען און אויסדרוק, אז מיר וואָלט זיך וועלען צוגעהן, א קלאפ  
טאן דעם דענקער אין פלייצע און פרענען :

— קענסטו מיר אפשר זאָגען, גוטער ברודער, וואו אידען  
וואוינען דאָ אין בונעם איירעם?

איך שפיר אבער, אז דאָ אויף דער רייכער א ו ו ע נ י ד א  
ד ע ל א מ א י א וועל איך צו גאָר נישט קומען. איך פערמאד  
די אויגען און טראכט :

— רעכטס, אָדער — לינקס?

און איך בעשלים זיך צו קערען לינקס. די גאסען גלייכע  
און לאַנגע; גאר אַן א סוף. אבער וואס ווייטער ווערען די הייזער  
גרויער, די גאסען ווי עפעס ענגער, ניט אזוי אויפגעראמט, אביסעל  
שליס-מול'דיגער, אַרימער, און ס'הארץ זאגט אונטער: אָט באלד,  
אָט באלד....

איך האָב דעם געפיהל ווי אימעצער וואָלט מיך פיהרען ביים  
האנט אהין וואו איך בעדארף, אזוי פארזיכטיג, אז כ'זאָל חלילה  
קיין איבריג שטיקעל וועג ניט אנלעגען. און....

אַ אידישער טעאטריאנאָנס אין א פענסטער פון א קליין גע-  
וועלבעל!

וואָס נאָך האָב איך בעדארפט? די אותיות פיערקאנטיגע  
מיט רויטען און שווארצען טינט. מען מעלדט, אז דאָרטען און דאָר-  
טען שפיעלט די בערימטע... און אזוי ווייטער — היינט ביינאכט  
ב א ר ג מ י ר ד י י ו ו י י ב און מאַרגען — ז י י ז  
ו ו י י ב ס מ א ז.

הכלל, איך בין אין דער היים. ווילגא, ווארשע, ניריאַרק, שיי-

קאנא — אָדער באַברויסק — ס'איז קיין אונטערשייד ניט. אין דער היים בין איך!

איך געה אריין אין קרעמעלע. מען פערקויפט דאָ שפייז. א מיידעל פון א יאָהר פופצען מיט א גרינלאך אידיש, אויסגעדארט געזיכט און גרויסע, גרויע אויגען, זי וועגט אב פאר א יונגענמאן היימישען, ווייסען קעז און דער האנדעל געהט אין שפאניש. פון א זייטיגען צימער דערטראגט זיך א גערימפעל אויף א פירעל. איך ווארט ביז דער קונה געהט ארויס און ווען די מיידעל שטעלט אָן אויף מיר איהרע גרויסע גרויע אויגען, ווארטענדיג, איך זאָל זאָגען וואָס איך וויל — ווענד איך מיר צו איהר אויף אידיש:

— וואוינען דאָ אידען?

— ס, סעניאר.

— אין די גאסען דאָ וואוינען אידען?

— ס, סעניאר.

— דאָ איז פאראן א אידיש טעאטר? — ווענד איך מיר

ווידער, אנווייזענדיג אויפ'ן אנאנס אין פענסטער.

— ס, סעניאר.

— געהט דאָ ארויס א אידישע צייטונג אין בונעס איירעס?

זי בלייבט שטיל און קוקט זיך ארום אביסעל שוין מיט חשד, ניט פערשטעהענדיג, וואָס איך בין דאָ צוגעשטאָנען צו איהר מיט די אַלע פראגען. עס קומט ארויס פון מיר א אינגעל פון א יאָהר צוועלף מיט א פירעל אונטערן ארעם. לויט'ן אויסזעהן — א ברודער.

— געהט דאָ ארויס א אידישע צייטונג? — ווענד איך מיר

צו איהם.

— ס, סעניאר! — ענטפערט ער מיר כוואטסקע.

— א גרויסע? — פרעג איך ווייטער.

— ס, סעניאר; אַט אזוי גרויס, מעסט ער אב מיט'ן האנד

א שטיק פון טיש וואו דער קעז און ברויט ליגט.

— וואו וואוינען דא אירען? — שטעה איד צו צו איהם מיט מיינע פראגען.

— אט דא, סעניאר! — שפרייט ער אויס ביידע הענט צו דער גאס, אין איין האנט די פידעל און אין דער אנדערער — דער סמיק.

איד ווייס ניט פאר וואָס, עפעס א געפיהל פון רחמנות האָט זיך אין מיר אויפגעוועקט בעטראכטענדיג דעם אינגעל מיט דער פידעל אין האנט און די מיידעל, וואָס האָט אָבגעשניטען א דין פער נעצעל קען און געקויט, קוקענדיג אויף מיר אין דער אייגענער צייט מיט איהרע גרויסע גרויע אויגען. און עפעס אויף זיך אליין האָב איד בשעת מעשה רחמנות געקריגען. מיט דעם געפיהל בין איד צוריק אין גאס ארויס. דער געפיהל, אז אין אָט די אלע גאסען ארום וואוינען אירען, האָט ביי מיר צוגענומען דעם פריהערדיגען כח, די אנשטרענגונג מיט וועלכער איד האָב זיך געלאָזט איבער די אונבעקאנטע גאסען פון אָט דער אונבעקאנטער פרעמדער שטאָדט.

מיט דער אייגענער אונבעוואוסטזויניגער גלייכנילטיגקייט וואָס פיהרט מיך צומאל ארום אין די גאסען פון די גרויסע שטעט אין דער וועלט וואו אירען וואוינען, אזוי האָב איד מיר דאָ אויך געלאָזט געהן, מיט לאנגזאמע און רוהיגע טריט. רעכטס און לינקס געוועלבלאך, קאפע הייזער. עס ווארפען זיך אין די אויגען די זעלביגע טעאטער אנאנסען מיט'ן ב א ר ג מ י ר ד י י ז ז ו י ב. דער שניט פון די גאסען דערמאָנט אביסעל די געגענדר פון דזשיקע און דזעלניע דארטען אין ווארשע. עס פעלט אבער דאָ יענע ווארשעווער בעוועגונג און — היראה. ס'איז אינגאנצען ארום דריי נאָך האלבען טאָג, און צופיעל לעדיגנעהער, מאַנסלויט בעגעגענט מען אין די גאסען. אויף די פנים'ער ליענט זיך גאנץ קלאָר:

— נישטאָ קיין פרנסה.

אין די קליינע קאפע־הייזער, אָדער כשר־רעסטאָראַציעס, זי-

צען איינצעלנע מענשען, קוקען דורך דער אָפענער טיר אויף דער גאס ארויס און גענעצען. פון דאָ און דאָרטען קומען ארויס קליינע קינדערלאך און טראגען פאר מיר ארויס אויף זייערע פנים'לאך דעם דלות וואָס הערשט דאָרט ביי טאַטע-מאַמע אין שטוב. איך הער ארום זיך אידיש רעדען, איך הער רוסיש רעדען. צוויי ווייב'ער קריגען זיך אויף א גאנץ ווארימען אופן, איינע אויף אידיש און די אנדערע — אויף שפאניש...

און אזוי דערשלאָג איך מיר צו א אידישער בוכהאַנדלונג. א גאנץ פיין געשעפט. צוויי גרויסע פענסטער און אין מיטען אַ טיר. איך בעטראכט די סחורה וואָס איז אויסגעשטעלט אין פענסטער און פאר קיין פאל קען איך מיר ניט פארשטעלען, אז איך בין אין בונעם איירעס:

די מאָדערנע אידישע ביכער פון ווארשע און ווילנא, וואָס ערשט מיט א פאָר חדשים צוריק זענען זיי פון דרוק ארויס, ליגען זיך ברייטלאך אויסגעלעגט מיט די אלט בעקאנטע אויפשריפטען און היימישען איינבאנד. ביים זייט היימישע סדורים'לאך ארומגע-לעגט מיט פרישע בינטלאך ציצית.

אז איך בין אריין דורך דער אָפענער טיר אין געשעפט איז דאָרט קיינער ניט געווען. כאַלד אָבער איז אויף מיינע טריט ארויס-געקומען פון א זייטיגער טיר א יונגע פרוי מיט א אינגעל פון א יאָהר פיער ביים האנט. איך ווענד זיך צו איהר מיט א פשוט'ען גאָט-העלף.

איהר זעהר היימיש אידישער, חז'עוודיגער און גוטער פנים איז געבליבען גאנץ רוהיג, איינגעהאלטען. ענטפערענדיג אויף מיינ גאָט-העלף בלוז א נויג טוענדיג מיט'ן קאָפ האָט זי גע-ווארט, וואָס איך וועל ווייטער עפעס זאָגען.

— אַ אידישע בוכהאַנדלונג באַנ'אייך זעה איך — פאהר איך ארויס גאנץ אונגעשיקט.

זי טוט א ליכטען שמייכל, ווי איינער זאָגט: זעהסט דאָך, אז דאָ איז אַ אידישע בוכהאַנדלונג.

פערלירענדיג זיך אביסעל מיט מיין נאָרישער פראַגע, האָב איך אָנגעהויבען גלאַט אין דער וועלט אַרײַן צו דערצעהלען פאר איהר, אַז איך קום ערשט אָן, נאָר וואָס, פון רוסלאַנד. און, אז כ'האָב ניט געהאט צו קיינעם קיין אַרעס, און, אז אפשר דריי שעה האָב איך אומגעבלאָנדזשעט ביז איך האָב מיר אַהער דערשלאָגען. די גאַנצע מעשה אָבער, רופט ביי איהר אויפ'ן פנים ארויס בלוין אַז אויסדרוק פון פערדאכט. זי רעדט קיין וואָרט ניט. זעצט זיך אויף אַ בענקעל און אַזוי שווייגענדיג נעהמט זי דאָס קינד אויפ'ן האנט. דאָס קינד אבער לאָזט פון מיר זיינע אויגען ניט אראָב און מיר ווערט אביסעל אונבעקוועם: איך דערצעהל אַ מעשה, אַז נאָר וואָס קום איך פון רוסלאַנד און צום סוף פרעגט זי מיר צומאָל ניט איבער, וואָס עס הערט זיך אין רוסלאַנד? — ווי דער שטייגער איז.

איך הויב ווידער אָן אַ שמועס, אָבער דאָס מאַל פון אידישע ביכער. איך פרעג זיך נאָך אויף די ווערק פון מאָדערנע שרייבער. איך קלייב אויס נעמען פון שרייבער, נאָר וואָס אויף דער וועלט אַרויסגעקומענע, כדי צו מאכען דערמיט אַן איינדרוק פון אַ איד'ן שען אינטעליגענט. ס'איז געווען ניט קיין קרומער וועג. דער אויס־דרוק פון איהר פנים האָט זיך צוביסלאַך פערענדערט, אַ געוויסע פריינדליכקייט האָט אָנגעהויבען אַרויסצושפראַצען ביי די ליפּען ווינקעלאַך, די ליפּען האָבען זיך געעפענט און מיט אַ גאַנץ האַרציגע שטימע האָט זי מיר אָנגעהויבען איבערצופּרעגען, אייגענטליך דאָס, וואָס כ'האָב איהר מיט אַ וויילע פריהער דערצעהלט. די אָנגעצויגענקייט איז אינגאנצען פערשוואונדען. פריהער לאַנגזאַם און באלד, אבער גאַנץ לעבעדיג, האָט זי מיר פערשאַטען מיט פראַגען וועגען רוסלאַנד. אידען, פּעראַיינען, אידישקייט און ענדליך, פאָרגעשלאָגען אפשר וועל איך טרינקען אַ גלאַז טיי? איך בין מסכים פערשטעהט זיך. זי לאָזט אראָב פון האנט דעם אינגעל און בעט מיך אַרײַן צו זיך אין דירה, וואָס געפינט זיך גלייך אין הינטערגרונד פון געשעפט.



שוין זופענדיג דעם טיי טראכט איך :  
 לאַמיר נאָר פרובען דערצעהלען אז איך בין א אירישער  
 שרייבער, און איך הויב אָן אויף אזא אופן :  
 — געפינען זיך אפשר באנ'אייד אין געשעפט מיינע ביכלאך  
 אויך ?

זי ווערט א קליין ביסעלע צוטומעלט. דאָך קלייבט זי זיך אָן  
 מיט מוטה און פרעגט :

— קען מען וויסען ווי איהר הייסט ?

— אזוי און אזוי....

זי האָט זיך אַביסעל פּערוויטעלט, מיר דערלאנגט די האנט  
 און פּערשעמטלאך געזאגט :

— ענטשולדיגט מיר וואָס כ'האָב אייך אזוי אויפגענומען אין  
 געשעפט. מען ווערט דאָ געוואוינט גאנץ אַפּט צו טרעפען אזעלכע  
 יונגע לייט, וואָס מען בעדארף וויסען ווי זיך מיט זיי צו האַלטען.  
 איהר ווייסט דאָך וואָס פאר א נאָמען בונעס אירעס האָט ? —  
 און באלד ווענדט זי זיך צום פיער יאהריגען זוהן — זעהסט, מיין  
 קינד, דאָס איז א אירישער שרייבער, געקומען פון דאָרט, וואו טאָר  
 טע-מאָמעס היים איז, געה צו און גיב א הענטעלע.

און ניט נאָר ס'הענטעלע דערלאנגט מיר דאָס שעהנע קינד :

עס קלעמערט ארויף צו מיר אויפ'ן האנט און ווערט מיט מיר א  
 גאנצער גוטער ברודער. אזוי פּערשפּילענדיג זיך מיט'ן קינד. האָב  
 איך גאָר נישט בעמערקט ווי די פרוי איז ארויסגעגאנגען אויף א  
 קליינע וויילע. באלד האָט זי זיך אומגעקערט, נאָך מעהר אויפגע-  
 לעגט און ווידער אָנגעהויבען איבערצופּרעגען ווי אזוי, נישט קע-  
 נענדיג קיין שפּאַניש, האָב איך געטראָפּען אזש פון מיין האַמעל ?  
 איך הויב אָן צו דערצעהלען מיט מעהר פּרישקייט, און — די טיר  
 פראַלט זיך אויף : דער מאן אליין איז דאָ. ס'פּנים שיינט, ער  
 ווארפט זיך מיר אנטקעגען מיט ברייטע הענט, מיט דעם ברייטען  
 שלום-עליכם — רופט מיר ביים נאָמען ווי אן אלטער בעקאנטער.  
 לאַזט זיך אויס, אז אין דער וויילע וואָס זי איז ארויס פון

שטוב האָט זי געבעטען לאָזען וויסען איהר מאן, וואָס איז ערגעץ אין שכנות געוועזען, אז א גאָסט איז געקומען. ער ווידער, אויפ'ן וועג, האָט נאָך א פּאָר בעקאָנטע אָנגעזאָגט; די בעקאָנטע אויפ'ן וועג גלאַט א פּאָר גוטע פּריינד דערצעהלט — דער סוף איז גע' ווען, אז אין א קורצע ווילע האָבען זיך א שאָט געטאָן קיין עיז' הרע אידען, מיינסטענס יונגע לייט, אזש די שטוב איז ענג גע' וואָרען. ווי ביהנען האָבען זיי מיד ארומגערינגעלט, פריהער מיט דרך ארץ און שפעטער מיט אן איינפאכע אפענהערציגקייט, מיט א אין דרייען-געפלאַכטענעם שלום-עליכם און ברוך הבא — הכלל אידען האָבען א איד געכאפט; א איד האָט אידען גע' פונען.

— פאר וואָס האָט איהר נישט געשריבען אז איהר קומט, מיר וואָלטען דאָך אייך בעגעגענט ביים שיה? — מילא, טאקי א נארישקייט געווען פון מיר; נאָר אָט בין איך דאָך שוין דאָ, טאָ דערצעהלט וואָס מען הערט עפעס באן/אייך אין ארגענטינע? דערצעהלט מיר, ווי אזוי איז עס מעגליך אין א מיטענוואַכענדיגען טאָג זאָלען אזוי פיעל יונגע לייט זיין פריי? — כאַכא — דאָס איז דאָך די צרה, גוטער ברודער! א קריי זיס אין לאַנד און מען געהט ארום פוסט און פאס. דער שטארקס' טער קריזיס וואָס ארגענטינע האָט ווען ס'איז אָנגעזעהן האָט זיך אויף אונז אראַבעלאָזען.

וויזט אויס, אז דער שפאנישער עלעמענט קלעבט זיך צו דער אידישער שפראך נישט צו אזוי שטארק ווי רוסיש אָדער ענגליש, ווייל דער אידיש זייערער האָט מיר פיעל בעסער געקלונגען ווי דער אידיש, וואָס כ'האָב צום ערשטען מאל דערהערט אין ניו-יאָרקער אידישען קווארטאל.

זיי האָבען מיר דערצעהלט, ווי שוין צוויי יאָהר צייט, אז דער קריזיס הערשט. עס קומט דערפון, וואָס שוין צוויי יאָהר, אז אין די ארגענטינער פעלדער געראט ניט. איין יאָהר איז געווען גרויסע טריקענישען, די פאשע האָט אויסגעטריקענט, און די בהמות, וואָס

דאָ איז עס דער הויפט פראָדוקט, זענען אויסגעפאלען. און איצט טער איז שוין באַלד זעקס חדשים אז עס רעגענט און רעגענט. און די פלאַכע ארגענטינער פעלדער שמעהן פערטרונקען אין וואַסער. ניט מען קען אקערען, ניט מען קען זען. און ווייל שוין צו פיעל איז דאָ די גרויסע שטאָרט אבהענגיג פון פעלד, דאריבער לאַזט זיך דער דלות אין שטאָרט גאר שטארק פיהלען. פירמעס באַנקראַטירען, געשעפטען, פאבריקען מאַכען זיך צו. און דאָס געהט אויס צום אידישען ארבייטער, וואָס שטעלט מיט זיך פאַר דעם בע-סערען און שעהנערען עלעמענט פון דער אידישער גאס.

כ'האַב מיר דערוואוסט, אז די אידישע קאַלאָניעס פון באַראַז הירש געפינען זיך אין אַ שווערען מצב צוליב די פערפלייצונגען, און ס'איז זאָגאר פאראן אזעלכע קאַלאָניעס צו וועלכע מען קען זיך גאָר נישט דערשלאָגען.

נאָך אין דעם אייגענעם אָווענד האָב איך מיר בעקענט מיט דער אידישער אינטעלעגענטער יוגענד, פארשטעהער פון פערשיידענע פערטיינען.

איך בין געווען איבערראשט צו זעהן ווי דאָס אידישע לעבען קלאפט דאָ; ווי דאָס אידישע קריסטלעזירט זיך דאָ אויף אזא מין בולטען אופן. כ'האַב פאר קיין פאל ניט געווארט דאָ צו בעגעגענען אזא פיינע אידישע יוגענד, וואָס זאָל אזוי וואך זיין צו אלצדינג וואָס טוט זיך אין דער גרויסער, גרויסער און ווייטער אידישער וועלט. ס'האַט מיר וועה געטון, פאר וואָס מיר ווייסען אזוי ווינציג פון דעם, וואָס עס קומט פאַר מיט זיי דאָ אין ארגענטינע אין דער צייט, וואָס זיי האַלטען זיך אזוי צוגעקניפט צו אונז פון ווייטען און מיט דער גרעסטער אויפמערקזאמקייט הערען זיי זיך צו צו דעם וואָס עס וועבט זיך אין דער אידישער וועלט פון רוסלאַנד און נאָרד-אמעריקא.

## 8.

## בונעם איירעם.

כ'האָב געהערט, אז מען רופט בונעם איירעם — די שטאָדט פון טראַמױיען. ס'איז דערפאר, וואָס, אַ חוץ דרייַפיער גאָסען, איז יעדער גאָס בעשענקט מיט אַ טראַמױליניע. די גאָסען זענען ניט גאָנץ ברייט און דאָריבער איז ניט ערלויבט צו האָבען אין אַ גאָס מעהר ווי איין פּאָר רעלסען. דער טראַמױי מאַכט דורך זיין רייזע דורך אַ גאָס בלױז אַ יוֹעג; צוריק געהט ער שוין מיט אַנ'אָנדער גאָס. עס פעהלט אָבער ניט קיין אַטאָמאָבילען אין בונעם איירעם. דער עולם פיהרט זיך דאָ ברייטלאַך, און אפילו דער אַרבייטער ערלויבט זיך דאָ גאָנץ אָפט צו געהען אַן אַטאָמאָביל אַנשטאט אַ טראַמױי. מעגליך, אַז דאָס איז נאָך אַ געוואוינטשאַפט פון די בעסערע צייטען, ווען קבצנות האָט זיך גערעכענט פאַר אַ מיאוסע מידה.

מיר אָבער דאַכט זיך, אז צום געלונגענסטען האָט כאַראַקטער־רעזירט בונעם איירעם אַ דראַמאַטורג פון דער קלענסטער רעפּובליק פון זיך אַמעריקאַ, אוראַנוויי, זאָגענדיג, אַז בונעם איירעם זעהט אױס ווי אַ פּאַלאַץ, וואָס די האַרען זענען אַרויסגעפאַהרען און בלױז די דינער זענען געבליבען.

ווי כ'האָב שוין געזאָגט, פערמאַגט בונעם איירעם ביי אַ צוויי־מיליאָן איינוואוינער, און עס פערשטעהט זיך, אז די שטאָדט איז גרויס, צושפרייט. עס פערשטעהט זיך, אז אין אַזאַ שטאָדט איז אַ מעצער פאַרהאַנען, וואָס זאָרגט פאַר דער אױסערליכער שעהנקייט פון דער שטאָדט — דאָך עפעס די מעטראַפאָלעטען פון אַרגענטינע. — און דאָך ליגט עפעס אױף אַלץ אַ מין אונבעהאַלפענקייט. עס זוערען זאַכען געמאַכט לױט דעם געשמאַק און מוסטער פון דער אַלטער אייראָפּע, אָבער עס קומט אַרויס ביליג; גרויס און אַהן נשמה. אימעצער בעמיהט זיך דאָ אױף אַלץ אַרויפצולעגען דעם

שטעמפּעל פון קונסט, פון שעהנקייט — ס'איז אבער נישט דאָס. עם פעהלט די אריסטאקראטישע האנט מיט דעם אינסטינקטיווען פיינעם, אויסגעאיידעלטען געשמאק, יעדע זאך אויף איהר ארט אנדערשטעלען, ניט איבערכאפען די מאָס; ניט איבערזאלצען.

אבער ווער פאָהרט דען אין די נייע, אויפגעקומענע לענדער זוכען סטיל, כאַראַקטער און טראַדיציאָנען? ... אזעלכע זאכען זאָלט איהר זוכען אין דער אלטער וועלט, ביי די אלטגעזעסענע פעלקער. דאָ אבער, אין דער נייער וועלט, קיין אונטערשיעד — צפון אָדער דרום — קענט איהר אזעלכע זאכען ניט געפינען.

איהר בעדארפט אבער אויף די נייע קיין פאראיבעל ניט האָ-

בען.

צייטען געהן שלעכט, האָט זיך יעדער נאַציאָן פון דער אַלטער וועלט א פאָר פון איהרע קינדער געשיקט אין ווייטע מדינות, מעבר לים גליק זוכען. זענען זיי זיך פון ווינט געטריבען צו די ברעגעס פון נייעם לאַנד געקומען. אין וויסטען פעלד איז א הייזעל אויסגעוואקסען. נאָך א הייזעל. — א דערפיל אויסגעוואקסען. פון דערפיל איז א שטאדט געוואָרען מיט דער צייט — אבער אַלטע מענשען געדענקען נאָך, אז דאָ איז א דאָרף געווען.

און צוזאמען מיט דעם פעקיל, וואו ער האָט זיין פארשימעלט ברויט געפיהרט זיין גוף צו דערהאַלטען, האָט יעדערער דעם גלויבען פון זיין פאָלק מיטגענומען; דעם פערשטאַנד פון זיין פאָטער און ליעד פון זיין מוטער מיטגענומען.

אויף א פריישען באַדען קען נייער ברויט אויסוואקסען זעהר לייכט. וואָרים די ערד ווערט אומעטום אויף איין אופן געאקערט; דער קערענדעל אויף איין אופן געזעט.

צו די האנט פון דעם מיסטישען אינדיאנער, אָדער די האנט פון דעם ווייס־הויטיגען פריידענקער וועט דעם קערענדעל אין זאמד פארשארען — אלץ דער אייגענער גרינער גראז וועט פון דער ערד ארויספראָצען.

זימען און רעליגיאָן, געשמאק און כאראקטער וואקסט פון דער ערד אזוי לייכט ניט ארויס. ביי היינטיגע צייטען האָט מען עס בירושה פון טאַטען מאמען בעקומען; פון דער היים געפיהרט, אין הארצען געווארעמט און פון דער אַלטער וועלט צו די ברענגען פון דער נייער וועלט געבראכט.

און אז די קינדער פון דער אַלטער היים האָבען די ערד אין נייעם לאַנד צואקערט, די שפע איז געקומען, צו זאט אבגעגעסען — האָט מען זיך אין דער אַלטער היים דערמאָהנט:

— אַך, ביי אונז אין דער היים האָט מען אזוי געגעסען.

— ביי אונז האָט מען אזוי געטרונקען.

— ביי אונז טאנצט מען אזוי אין די טעג פון יום טוב.

— ביי אונז אין דער היים בעפוצט מען אזוי די הייזער.

— אַך, ביי אונז בויט מען די הייזער גאר אנדערש, אַך ביי

אונז אין דער אַלטער היים!

— גאָט האָט מיר געבענשט, מיין פעלד האָט מיר דערהויבען, איד וועל פאר מיר איצטער אַ ווינקעלע אויסבויען, ס'זאל מיין אַלטער ליבער היים דערמאָהנען...

און אזוי ווערט זיך בעשאפען אַ הויז אין שפּאַנישען סטיל.

און אזוי פּלוצלונג בליהט אויף דער דייטשער געשמאק.

און אזוי בעווייזט זיך די ענגלישע סאַלידע גרויקיט.

די גוטע מאָדערנע שיפען האָבען אָנגעהויבען צו ברענגען פון דער אַלטער וועלט ניט בלויז ה ע נ ט וואָס האָבען זיך צום פעלד געצויגען; מיט די זיכערע שיפען זענען אָנגעקומען די יוסטע בעלי-הבתים וואָס פּערגעסען ניט אפילו מיטצונעהמען זייער פּאַ-טערשטול פון דערהיים און זוכען פאר איהם דער בכבוד/דינסטען ארט אויס.

און אזוי זענען אויסגעוואקסען דאָ די גרויסע אינטערנאַציאָ-נאלע האפען-שטעט וואָס איבעראשען דיך ביים ערשטען אוי-גענבליק מיט זייער אונבעהאַלפענעם סטיל; מיט זייער קינדער-שער אונזיכערקייט.

און פונקט ווי קליינע קינדער טוען נאָך די טאַטעס מיט די

מאמעס; דער אינגעל טוט אן דעם טאטענס קאפטען, ס'קלייך  
נע טעכטעריל דער מאמעס יום־טוב/דיגע קלייד און מען שפילט זיך  
אין „טאטע־מאמע“, „זיידע־באבע“, די ארבעל לאנג מען זעהט  
די שפיץ פינגער ניט ארויס.

— ס'מאכט ניט! קינדער איז מען אלץ מוחל.

דעם רעקארד פערשטעהט זיך האט ניריאָרק געשלאַגען, דאָס  
אונהאַרמאַנישע איז דאָרט אין אזא קאַלאַסאַלער פּאַרעם, אז דו  
קענסט עס כמעט פאר אַ סטיל אננעהמען.

בונעס איירעס אבער איז נאָך צו יונג און דאריבער זענען די  
ארבעל פון טאטענס קאפטען זעהר לאנג, אָבער גאָר לאַנג.

אז איך בין געקומען פון שיה אין שטאָרט אריין און דער־  
זעהן די ארקען אויף די הויפט גאסען מיט די צעהנדליגער טויר־  
זענטער פילפארביגע עלעקטרישע לעמפלאך, האָב איך געמיינט, אז  
דאָ פייערט מען דעם יום־טוב פון עלעקטריציטעט.

— דעם ניינטען יולי איז דער גרויסער יום־טוב פון דער נאָר־  
ציאָנאַלער בעפרייאונג — האָט מען מיר געגעבען צו פערשמעהן.  
פיון, זעהר פיון, אזעלכע יום־טובים בעדארפען טאקע דעם  
ערשטען אָרט ביי אַ יונג פּאַלק פערנעהמען, אָבער לעמפּלאַך  
עלעקטרישע איז אזא מורא'דיגער צאָהל און אזוי פילפארביג? ...

אַ קינד מוז מען אלץ מוחל זיין.

ווי איהר ווייסט האָט פראנקרייך אַ מיניסטער פאר שעהנע  
קונסט. דאָ איז אזעלכעס נאָך ניט פארהאנען. מאָנומענטען וועט  
איהר אין בונעס איירעס געפינען, פארהעלטיסמעסיג, מעהר ווי איז  
פאריז.

ס'איז אבער פאראן אַ געוויסער חילוק:

דאָרט איז אַ גרויסער טייל מיט טאלאַנט געמאכט, אויף אַן  
אָרט אוועקגעשטעלט, צום פלאץ צוגעפאסט —

דאָ איז עס קאפויער:

וואָס גרעסער דער פּאַלקס־העלד איז געווען, אלץ שלים־מול־  
דיגער זעהט זיין מאָנומענט אויס.

א קליינע פיגור אויף א ריזיגען פיעדעסטאל.  
און דאָס אייגענע קאפויער.

און דעם ערנסטען מזל האָבען די סימבאלישע סקולפטורען  
פון די גרויסע וועלט־קינסטלער. אין א שלעכטער שעה האָבען  
די דאָזיגע מייסטער־ווערק אהער פערבלאָנדזשעט. ס'איז גענוג, אַז  
עפעס א כ ע ר י מ ט ע פערזאָן פון אייראָפּא זאָל דאָ צום בעזוד  
זיין און אומקערענדיג זיך אהיים ערגעץ אין אַן אייראָפּעאישער  
צייטונג א שמייכל טאָן פון דעם היגען געשמאק — און די  
סקולפטורען, מאָנומענטען הויבען אַז צו וואנדערען פון אַרט צו  
אַרט.

אַזוי איז עס אויסגעפאלען דער גורל פון אַ פּאַר סימבאלישע  
לייבען פון בראַזז געגאָסען. זיי האָבען געבאָד קיין רוה ניט. איצ־  
טער האָבען זיי פון צענטער איבערגעוואנדערט צום גרויסען פּאַרק  
„פּאַליערמא“ וואָס ליגט הינטער דער שטאָרט.  
און דער שעהנער פּאַרק פּאַליערמא, וואו אַזוי פּיעל שעהנע  
בוימער וואַקסען, וואו ס'איז אַזוי פּיעל הימעל פּאַראַנען — דאָס  
איז דאָך אימער דאָס שעהנסטע.

דאָרט אין פּאַליערמא...

ענגלאַנד, דייטשלאַנד, שפּאַניען, איטאַליען, פּאַרטוגאַל און...  
ווער האָט דען דאָרט קיין חלק ניט?  
אַלע, אַלע „פרעהען“ זיך דאָך איצטער ביי זיך אין דער היים  
וואָס אַרגענטינען איז א פּריי לאַנד געוואָרען, אונאַבהענגיג געוואָר־  
רען. און צום הונדערט יאהריגען יום טוב פון דער פּרייהייט האָט  
יעדע לאַנד א מתנה געשיקט. דעם סימבאָל פון פּרייהייט אין שטיין  
און אין בראַזז אויסגעדריקט. יעדע לאַנד נאָך איהר געשמאק. יעד־  
דע לאַנד נאָך איהר בעגריף.  
און ווען יעדע לאַנד בעזונדער וואַלט נאָך דאָביי ניט וועלען  
מיט איהר געשמאק און ברייט האַרץ איהר ליעבע שכנה איבערצו־  
שטייגען! ...  
דאָרט, אין פּאַליערמא, צוליעב דעם הונדערט יאהריגען יו־



בילוי פון פאלקס פרייהייט....

גרינע בוימער ווערען אויסגעהאקט און גרויסע, גרויסע שטיין-  
נערנע בראנזענע מתנות פון אלע גרויסע און קליינע, אלטע פעלקער  
געשיקטע, ווערען מיט גרעסטען דרד-ארץ דערהויבען:  
וואס דאס לאנד איז רייכער, אלץ „גרעסער“ איז איהר  
מתנה.

וואס דאס הארץ איז ברייטער און ווארימער, אלץ „מעכטיג-  
גער“ איז דער געשענק.

און די מתנה וואס דייטשלאנד האט נאך וואס געשיקט האט  
בלויז „פוגהגעלט“ פון ברעמען ביז בונעס איירעס, אכט און דריי-  
סיג טויזענד מארק געקאסט!

און ביז דאס גאנצע ביסעל שטיין און ביזן וועט זיך אין פאך-  
ליערמא אויפזאמלען — ווער ווייס וויפיעל גרינע בוימער ס'וועלען  
נאך פאלען און פאלען....

— מתנות פון אלע פעלקער!

פונקט מיט איין און אכציג יאָהר צוריק האט דאָ דאָרוויין  
געוואַנדערט איבער די געגענדען וואָס זענען נאָך יעמאלט ווייס  
עווען. בונעס איירעס געפעהלט איהם זעהר, וואָס די גאַסען זענען  
גלייך און גלייך געשניטען. לאַנג און ברייט, גלייכע קוואַרטאלען....

מיר געפעהלט עם אויך. פאר א פרעמדען זעהר בעקוועם.

„איז צענטרום — שרייבט ער — זענען פיינע, מאסיווע היי-  
זער, נאָר אינדווידואַליטעט דריקט קיינע פון זיי ניט אויס“....

ס'איז נאָך איצטער אויך דאָס אייגענע.

קיין זאַלאַגנישען גארטען האָט נאָך יעמאלט בונעס איירעס  
ניט געהאט. אַניט וואָלט עם דאָרוויין געוויס דערמאָנט אין זיינע  
בעשרייבונגען. ווי ער דערצעהלט האָט נאָך יעמאלט בונעס איי-  
רעם פארמאגט סך הכל ביי זעכציג טויזענד איינוואוינער.

איצטער האָט בונעס איירעס, קרוב פון צוויי מיליאָן איינוואוי-  
נער. א זאַלאַגנישער גארטען, פארשטעהט זיך, איז שוין פאראן.  
גאנץ מאָדערן איינגעריכטעט. און ווען דער גרויסער דאָרוויין וואָלט

דעם זאָלאָגישען גארטען בעזוכט, וואָלט ער אזא בילד געזעהן :  
 אין דער גרויסער אדלער־שטייג, וואו עס דערהויבען זיך פעל־  
 זע, ספעציעל די אדלער צום פערנגעניגען — אין דער דאָזיגער גרוי־  
 סער אדלער־שטייג, האָט דער דירעקטאר פון גארטען א ציגען־  
 באַק אריינגעלאָזען. אלע אינאיינעם לעבען זיך בשלום. און נעבען  
 א זייט רינד־פלייש, וואָס וואלגערט זיך אויף דר'ערד, שמעהט דער  
 ציגען־באַק גלייך מיט דעם אדלער, איינשפארענדיג זיך מיט די  
 פיס, רייסען זיי די וויכע פלייש פון צווישען די ריפּען ארויס.  
 און ווען אויף קאטאָועס טוט דער קאַנדער דעם באַק א פיק מיט'ן  
 שנאָבעל — טוט דער באַק דעם אדלער א שטורף מיט'ן האָרען. אויך  
 בלויז אויף קאטאָועס. ס'איז ווירקליך א וואונדער, גרויסער, קלר־  
 גער דאָרוויין! ...  
 איד האָב עס אליין געזעהן...

## 9.

## די אידישע גאס בענקט.

דאָס איז דער סך הכל פון דעם ערשטען איינדרוק, אז דו  
 פאלסט אריין אין דער אידישער גאס אין בונעס איירענס.  
 און אזוי היימיש זעהט דאָך די גאס אויס, קענסט מיינען, אז  
 אין ווארשא, אדעס און אפשר כמעט אין ווילנא אליין ביסטו אריינ־  
 געפאלען. אבער דאָס איז אלץ איידער דו כאפסט א שמועס מיט  
 אַט דעם אַדעסער, ווארשאווער אַדער טאַקי ווילנער יונגערמאן.  
 קומסטו צו זיי נאָהענטער זעהסטו: א טיפע וואונד טראַגט יעדער  
 אין דער שטיף אין זיין הארצען, ס'איז גענוג אַנצוריהרען יענעם  
 קראנקען אַרט, אז הויך זאָל יעדערער פון זיין וואונד דערצעהלען.  
 ווארום צו איז דען ניט דער אידישער ישוב דאָ אין א שלעכ־  
 טער שעה אויסגעפאלען? צי איז דען ניט יענער בינטעל אידען ווי

א גליעד אז אָבערשניטענער פון דעם גרויסען פּאַלקסיקערפער און פּערווארפען ערגעץ גאט אליין ווייסט וואוהין...  
און הויבסטו אָן רעדען מיט א יונגען מענשען פיהלסטו ווי די וואונד בלוטעט.

שוין גאנצע פינדאון־צוואנציג יאָהר ווי ס'געהט אָן די אי־ישע אימיגראַציאָן נאָך זיד־אמעריקא, הויפטזעכליך קיין ארגענטינע; אנגעהויבען האָט זיך די אימיגראַציאָן מיט אַזא קראפט מיט אַזוי פיעל לעבען. און אז מען קומט אהער און מען געפינט דעם סך־הכל פון קרעכצען און בענקען נאָך דער אלטער היים, כאפט א טרויער אָן.

סבות זענען גאנץ גענוג פאראן. איך רעד דאָך איצטער ניט פון די קאַלאָניסטען, איך רעד דאָך פון דער שטאדט בונעס־איירעס און איהר אידישען ווינקעל.

איך רעד דאָך ניט איצטער איבער דער גרויסער מאסע אין די טויוזענדער וואָס רערט אויך אידיש און אפשר דוקא אידיש, און האנדעלט מיט מענשען־פלייש און מענשען־בלוט. איך רעד פון דעם בינטעל אידען וואָס איז ארויסגעריסען געוואָרען פון רעכטען הארץ פון אידישען לעבען, פון די וואָס האָבען נאָך אירעאלען אין הארצען מיטגעפיהרט. איך רעד פון די, וואָס שטעהען נאָך איצט טער מיט'ן פנים צו דער ווייטער, ווייטער אלטער היים און מיט'ן פלייצע צום לאנד וואו זיי עסען זייער ברויט.

ס'איז דאָך קלאָר, אז די מעהרסטע טייל פון די שטאָדטישע אידען דא, זענען אהער געפאָהרען מיט דעם געדאנק די שטאָרט אפילו ניט אָנצוזהן. דאָס זענען מענשען וואָס זענען געפאָהרען ווערען קאַלאָניסטען און איצטער ברעכען זיי די פיס אין די גאסען פון בונעס איירעס.

ווארום יק"א קאַלניזירט די לעצטע יאָהרען דורכשניטליך זעהר א קליינעם פּראָצענט פון פריש אָנגעקומענע אימיגראַנטען. און אפילו אין די גוטע צייטען האָט אפשר איינער פון צעהן זוכה געווען ערד צו בעקומען. און נעהמענדיג אין אכטונג, אז א

גרויסער צאהל פון די וואָס האָבען זייער וואונש יא דערגרייכט, האָבען ענדליך פּערוואַרפען די ערד מיט די חסדים פון יק"א און אין שטאָרט אריינגעפּאָהרען גליק זוכען — איז דאָך פּערשטענדליך פאר וואָס דער אידישער עולם אין שטאָרט טראַגט א בעזונדערע אונצופרידענקייט אין הארצען:

זיצט א איד אין א טויער מיט א קעסטעלע און פּערקויפט פּאַפּיראַסען — (דעם פּאָך האָבען אידען פּערכאַפּט) איז עס א געוועזענער קאַלאָניסט. אָדער אמוועניגסטען געפּאָהרען א קאַלאָניסט צו ווערען.

געהט א איד מיט א פּעקעל סחורה און קלאַפּט אין די טירען. —

— געזאַלט ווערען א קאַלאָניסט!

געהט א איד און טראַגט אום פּאַסקעס מיט שיד בענדלאַך צו

פּערקויפען. —

— געזאַלט ווערען א קאַלאָניסט!

געהט אום א איד מיט א פּערשמאַכט פנים און טוט נאָר

ניט —

— געזאַלט ווערען א קאַלאָניסט!

און די אַלע וואָס ארבייטען ביי פּערשיערענע פּאַכען, דער גרעסטער צאהל פון זיי איז געפּאָהרען אהער זיך קאַלאָניזירען.

און די גליקען אין שטאָרט זיינען פּערפּלוניגען. אַמאָל א צייט געווען. קיינער געדענקט עס ניט, אָבער א צייט געווען ווען דאָס גליק האָט דאָ גענעכטיגט.

און ס'איז גענוג, אז אין דער אידישער נאָס זאָל זיך בער ווייזען איינער פון דער אַלטער היים און א שטורט פון געפּיהלען זאָלען זיך אין דער נשמה אָנהייבען.

איד בין דאָך איינער פון זייערע. קען איד דען עפעס האָבען געגען זיי. די אויגען קוקט מען דאָך אויס ביז עס קומט אָן א צייטונג פון רוסלאַנד און מיט דער גרעסטער נייגעריגקייט וואַרפט מען זיך אויף יעדער שורה.

— ס'איז דאָך פון דער היים!

— פאר וואָס פלאַנצט איהר זיך דאָ נישט איין ? ס'איז  
דאָך אַ פרייע לאַנד ? אפשר נאָך נאָר נישט אזוי שלעכט ווי איהר  
מיינט — פאר וואָס ?

— איהר זאָלט עס פרעגען בערויערט ער מיך . . . ווי קען  
מען נאָר אין רוסלאַנד פאָרנעסען ? דאָרט שטראַמט דאָס איר  
דישע לעבען ווי אַ ריזיגער טייך און דאָ ווער איר דערשטיקט.  
איר בין דאָרט געבוירען און ס'איז מיין לאַנד. איר וועל מיר  
דערשפירען אַ בעטלער ווי נאָר איר זאָל אויפהערען צו דענקען.  
אז דאָס גרויסע לאַנד וואָס הייסט רוסלאַנד איז ניט מיינס.  
אזוי רעדט דאָך ניט קיין גלות־מענטש. אזוי רעדט אַ מענטש  
וואָס שפירט דעם באַדען אונטער זיינע פיס.

אַ יונגער מאַן מיט ברייטע פלייצעס און ברייטע שווערע  
הענט רעדט מיט טרערען אין די אויגען :

— איר בין איר מקנא. איהר וועט זיך נאָך אומקערען צו  
דיק קיין רוסלאַנד.

— וואָס בעדארפט איהר רוסלאַנד ?

— כ'האָב דאָרט טאַטע מאמע . . .

און קוקט איהר אָן דעם יונגען מאַן, בעטראַכט איהר זיינע  
הענט און פלייצעס זעהט איהר, אז ער קען זיך קיין עיז־הרע אַליין  
מפרנס זיין — נאָר אז אַ יונגער, שעהנער בחור סענקט נאָך  
טאַטע־מאַמע מוזט איהר ניט וועלענדיג מיטפיהלען.

— אז איר האָב רוסלאַנד פערלאָזען בין איר שוין געווען  
אַ איר פון פופציג יאָהר. און אז דער ערשטער שטיין האָט  
יעמאָלט געטראָפֿען אין מיין פענסטער, האָב איר געזאָגט : רוס־  
לאַנד איז ניט דיין לאַנד און אַדעס איז ניט דיין היים — ס'איז  
אַבער נאָריש, אָט זיי איר דאָ אין טויער טאָג איין טאָג אויס  
און לעג איבער אין קעסטלעך די פּאַפּיראַסען, זאָלען דעם קונה  
שעהנער אויסזעהן און איר טראַכט : מען טאָר רוסלאַנד אזוי  
ניט פאַרלאָזען . . . אזוי ווי איר האָב מיט אַ האַס זיך געווערט

מען זאל מיר מיין שטוב ניט אונטערצינדען, אזוי האָט עס שוין ווייטער בעדארפט געהן.

— ווארום צו איז עס א לאַנד פאר אידען ווען דאָ איז אַ חרפה דעם נאָמען איר צו דערמאָהנען? און אויב אהער האָר בען זיך די שמוציגסטע פון אונזער פּאָלק פארקליבען טאָ וואָס האָבען מיר נאָך דאָ וואָס צו טאָן? ס'וועט דאָך אייביג היטען די מוטער איהר טאכטער, אז איך זאל איהר ניט פארפיהרען און פארקויפען צו שאַנד . . .

און דאָך איז עס אַ אידישער ישוב. און דאָך איז עס אַ צווייג וואָס איז פון דעם אלטען שטאָם ארויסגעוואקסען. צו ווייט איז דער צווייג פון אייגענעם שטאָם פאַרלאָפּען. יעדער ווינט בויגט איהם, יעדער ווינט ברעכט איהם.

און דאָך איז עס אַ אידישער ישוב. אַ אידישער גאָס. ס'איז דישיע וואָרט. אז די צייטען האָבען דאָ אַביסעל געבלייטשטעט מעגליך גאר אנדערע ליעדער האָבען דאָ אין גאָס געקלונגען. מעג ליך וואָלט אזא אומעט מיר ניט ארומגעכאפט.

איך בין אָבער געקומען אין אַ צייט וואָס אין לאַנד הערשט אַ נאַטירליכער קרויז. באַלד דריי יאָהר, אז ס'פעלד גיט איהר שפע ניט ארויס; שוין באַלד דריי יאָהר אז דער ראָזער, גליק ליכער שליוער איז פון לאַנד אַראַבנעפאלען און, דאָס לאַנד דער צוקונפט" האָט ניט קיין געגענווארט און דער דלות פייפט אין די גאַסען. — — — — —

און דאָך איז עס אַ אידישער ישוב. קרעכענדיג פלאַנצען זיי זיך דאָ איין. בענקענדיג לאָזען זיי טיעפע וואָרצלען אין דער אַרגענטינער ערד. אַ סימן, אז אַ גרויסע אַנטיסעמיטישע צייטונג געהט ארויס אין בונעם איירעם, וואָס האַלט אין זוכען חטאים אויף אידען, כאָטש אין גאַנצען פערמאָגט אַרגענטינע ביי אַ זעכ־צייג, זיבעציג טויזענט אידען.

מען לאָזט גאַנץ אָפט צו וויסען פון די הויכע פענסטער, אז אידען זענען נישט פאַטריאָטיש גענוג. די יק"א היט זיך

טאָקי, חלילה נישט איבערצוכאפּען אין איהרע שולעס די מאַס פון אידישקייט. — די גאס אָבער טוט וואָס דאָס לעבען פאַר-  
דערט :

א אידישע טעגליכע צייטונג, א שפּאַניש-אידישער מאַנאַט שרייבט פון דער שטודירענדער יוגענד — חדרים, שולעס, פּער-  
איינען ביבליאטעקען און — וואָס דען נישט ? א פּאַלשטענדיגע אבשפּיגלונג פון דעם לעבען אין די גרעסערע אידישע צענטערס.

און די מלחמה וואָס די אידישע גאס פיהרט אָן מיט די אידישע פּרויען-הענדלער. זיי האָבען דאָך דאָ יאהרען לאנג פּאַרנע-  
שטעלט מיט זיך דאָס אידישע פּאַלק ! יענע צייטען האָבען כמעט געמיטען. אפילו די אַנטיסעמיטען ווען זיי שרעקען זיך, איז עס ניט פּאַר די אידישע פּרויען-הענדלער. זיי האָבען מורא פּאַר דער אידישער אינטעליגענץ, וואָס געהט פון דער הויך-שולע אין דער געזעלשאַפט אריון. זיי האָבען מורא פּאַר די אידישע אַר-  
בייטער-מאַסען און זייערע ראדיקאַלע אידעען.

דאָס יונגע ארגענטינער פּאַלק, קינדער פון דער אַלטער שפּאַ-  
ניען, שוין גאַר נישט אזוי טאַלעראַנט האַלט זיך עס אין בעצוג צו פּרעמדע נאַציאָנאַליטעטען. שוין אביסעל צו שטאַרק האַלט מען דאָ אין אויפפאַסען און נאַכזוכען די מאַס פּאַטריאָטיזם פון די פּרעמדע. פּערשטעהט זיך, אַז נאָר ביי אידען איז דאָך לייכט צו געפינען חטאים. מען וועט דאָך נישט שרייען אויף די ענגלענדער, דייטשען אַיטאַליענער. יענע מעגען דאָך אייגענע שולעס האָבען. צו יענע לייט דאַרף מען דאָך אַנקומען אַמאַל נאָך אַן הלואה. אידען אבער בעדאַרפען זיך פּערטיידיגען; בעדאַר-  
פען זיך פּערענטפּערען מען בעדאַרף בנגבה נעהמען דאָס, אויף וואָס מען האָט פּאַלשטענדיג רעכט. —

אָבער וועלענדיג זיין בירגער פון דער וועלט מוז מען דאָך עפעס אויסשטעהן !

## 10.

## די בויהער פון א אידישער צוקונפט.

געבויענע רוקענס און גרויע בערד, דאָס פנים צוקנייטשט און בריוו און דער בליק זיכער און שטאַלץ — אזוי שפּרייזען זיי איבער זייערע פעלדער מיט פעסטע טריט, די ערשטע אידען פון רוסלאַנד וואָס האָבען זיך אזש קיין ארגענטינא געלאָזען גליק זוכען.

ניט פאר דעם געלד פון באראָן הירש איז דער ערשטער שטיין געלעגט געוואָרען צו גרינדען אידישע קאָלאָניעס אין ארד גענטינע. דער זכות און דער חסד פון דער רוסישער רעגירונג מיט איהרע גזרות אין די אכציגסטע יאָהרען, איז בייגעשטאַנען און געהאַלפּען, אז אידען מיט זייערע וואַרצלען זאָלען זיך ארויס דייסען פון דער אלטער היים און פּערקלייבען זיך אין דער ווילדער ארגענטינע. בעגלייט אין וועג האָט זיי די האַפּנונג אויף בעסערע צייטען און די בייטש פון די פּער פאַלגער. גאַנץ קאַלט און רוהיג דערצעהלען די ערשטע פון ביטערע טעג זייערע אויף דעם נייעם וועג וואָס איז אזוי אַלט פאַר אידען אין אלע צייטען.

אַט אזוי הויבט איינער פון די ערשטע אָן צו דערצעהלען :  
 אין יאָהר טויזענטע אכט הונדערט זיבען און אכציג האָט די רוסישע רעגירונג אָנגעהויבען אויסצופיהרען איהר גזרה אויף אידען אין קליין פּוילען. פּאָדאָליע גובערניע, אז פּופּציג וויאַרסט פון גרעניץ טאַרען אידען אין די דערפער מעהר ניט וואוינען. און אין דער אייגענער גובערניע אין א קליין דערפּעל מיט'ן נאַמען „סטאַראַיאַהוטאַ“, נעבען דעם שטעדטעל סמאַטריטש, פינף מייל פון דער שטאָדט פּאָדאָליע, זענען געזעסען צוויי אידען : פּנחס גלאַזבערג און יוסף לודמער. די ביידע אידען האָבען בעד דארפּט דעם דאָרף פּערלאָזען. אויף איז געווען ניט ווייט פון



שטעדטעל נאך א דאָרף וואָס האָט געהייסען „קערנעטשאָוו“. דאָרט האָט געוואוינט א איד מיט'ן נאָמען לייזער קויפּמאַן. פון לאַנגע יאָהרען האָט ער דאָרט געהאַלטען א פּאַסעסיע און צוליב דער גזרה האָט ער בעדאַרפט זיין דאָרף פּערלאָזען. די אלע דריי אידן דען זענען געווען גוטע פריינד צווישען זיך. האָבען זיי זיך צונויפגעקומען און געהאַלטען זיך אנטעצה וואָס צו טאָן. איז נעבליבען ביי זיי אז מען זאָל איינעם שיקען זוכען ערנעץ לאַנד וואו צו קאָלאָניזירען זיך. יוסף לודמערס אַ שוואַגער וואָס האָט זיך געפונען יעמאַלט אין נאָרד-אַמעריקא האָט געראַטען פּאַהרען קיין אַרגענטינע, ווייל ווי ער האָט געשריבען איז ער, מיט נאָך עטליכע וואָס האָבען יעמאַלט אַלס קאָלאָניסטען געוואוינט אין מיניאַפּאָלס, מינעסאָטע, זעהר שלעכט בעהאַנדעלט געוואָרען פון דער דאָרטיגער רעגירונג. האָבען די אויבענדערמאָהנטע דריי דאָרפס-לייט זיך צונויפגעלעגט אויף הוצאות און האָבען אוועקגע-שיקט לייזער קויפּמאַן קיין פּאַריז ער זאָל זיך זעהן מיט דער איד-דישער „אַליאַנס“. אַכט חדשים צייט האָב ער געוויילט אין פּאַריז. איינער א הער לובעצקי און רב צדוק הכהן, פּאַריזער רב, האָט אונטערהאַנדעלט מיט דער אַליאַנס און ס'איז געבליבען אז לייזער קויפּמאַן זאָל פּאַהרען א היים און צונויפנעהמען ביי הונדערט פּאַמיליעס און פּאַהרען קיין אַרגענטינע ווערען ער-דאַרבייטער.

לייזער קויפּמאַן איז געקומען א היים און אינאיינעם מיט זיינע צוויי גוטע פריינד האָט ער אָנגעהויבען אויפצואוועקען דעם עולם און מיט אזא אופן צוזאַמענגענומען אנטערף פון אַכט און אַכ-ציג פּאַמיליעס און אלע אינאיינעם זענען מיר דעם פּופצענטען יוני ארויסגעפּאַהרען קיין אַרגענטינע.

אַבער אז מיר זיינען געקומען קיין בערלין האָט אונז די איד-מיגראַנטען געזעלשאַפט געזאָגט, אז קיין אַרגענטינע לאָזט מען קיין אידען נישט אריין. נאָר אז אויב מיר ווילען פּאַהרען קיין נאָרד אַמעריקא וועט מען אונז פּאַרקויפּען שיפּס-קאַרטען. מיר זענען געבליבען ווי אויפ'ן וואַסער. און נאָך לאַנגע עצות איז

געבליבען אז מען זאל ווידער שיקען א שליח קיין פאריז. פינף מענשען זענען געפאָהרען: יצחק רעכטער, פּרץ פּייגענבוים, זלמן אלעקסניצער, לייזער קויפּמאן און אליס אַנענט. זיי זענען גע- קומען צו צדוק הכהן און דערצעהלט וואָס עס איז געשעהן.

און אזוי ווי אין יענער צייט האָט די ארגענטינער רעגירונג געהאט אין פאריז אן אימיגראציאַנס ביראָ צו מאַכען אַגיאַט- ציעס, מענשען זאָלען פּאָהרען קיין ארגענטינע — איז געבליבען מען זאל זיך ווענדען צום ארגענטינער קאָנסול ער זאל ערלויבען דעם ה' י. ב. פראַנק, אַנ'אנענט פון יענעם ביראָ, צו פארקוי- פען אונז אין נאָמען פון קאָנסול פינף און צוואַנציג אַקער לאַנד פאר יעדער פאמיליע בעזונדער, כדי די ארגענטינער רעגירונג זאל אונז אנערקענען פאר אַרענטליכע ערד ארבייטער און זאל אונז אריינלאָזען אין לאַנד. אזוי איז עס געווען. מען האָט אייב- געצאָהלט צו פיער הונדערט פראַנק אויפ'ן חשבון. דאָס איז געשאַסען געוואָרען דעם פינפטען יולי, טויזענט אכט הונדערט ניין און אכציג. דעם קאָנטראַקט האָט מען איבערגעשיקט צום ה' סיגיסמונד זימעל אין בערלין, וועלכער האָט בעדארפט עקס- פעדירען די פארטיע אימיגראַנטען קיין ארגענטינע.

אַז מיר זיינען אנגעקומען קיין בונעס איירעס האָט מען אונז נישט געוואָלט אריינלאָזען אין לאַנד, ווייל מען האָט אונז אָנגענדר- מען פאר „קאפּטענס“, דאָס מיינט פאר סוחרים פון „ווייסע שקלאַפּען“. דער קאפיטאַן האָט אָבער באוויזען אונזערע צעטלען פון דעם געקויפטען לאַנד האָט מען אונז באַלד אַראָבגעלאָזען און דאָביי ערקלעהרט, אז דאָס לאַנד וואָס מיר האָבען געקויפט איז פאריז איז שוין לאַנג בעזעצט געוואָרען. מען וועט אונז אָבגעבען צוריק דאָס געלד אָבער קיין ערד וועט מען אונז ניט געבען. ווי מען האָט אונז שפעטער דערצעהלט האָט דער אַגריקולטור מיניסטער זיך אויסגערעכענט, אז ס'איז אַ סכנה די אידען צו לאָזען אויף איין אָרט. ווייל אידען זענען נאָר פעהיג צו האַנדלען מיט „לעבע- דיגע סוחר“ דאריבער איז גלייכער זיי זאָלען זיין צושפּרייט

וועלען זיי אזא כח נישט האָבען. ווי אויפ'ן וואסער זיינען מיר געבליבען.

האָבען מיר זיך געלאָזען איבער דער שטאָרט בונעס איירעס זוכען אידען. ענדליך האָבען מיר געפונען דריי אידען געשעפטס-לייט פון גאלדווארג. איינער האָט געהייסען לאַמברעט א דויער טשער איד, דער צווייטער — האַכענשטיין, א רומענישער איד און דער דריטער האָט געהייסען מאָריץ הילדעסהיימער — אויף אַ דייטשער איד. די דריי אידען, אנשטענדיגע מענשען, האָבען אויסגעזוכט א געוויסע אייגענטימער פון אַ סך לאַנד מיט'ן נאָמען פּעדראַ פּאַלאַסיאַס. (זיין לאַנד געהער עס איצטער צו יק"א), ער האָט געהייסען אויסקלייבען עטליכע מענשען זיי זאָלען פּאַהרען בעקוקען דאָס לאַנד. פּאַהרען האָט מען בעדארפט אַ שעה צוואַנציג פון בונעס איירעס מיט דער אייזענבאהן-ליניע וואָס האָט זיך נאָך יעמאָלט געהאלטען אין בויען פון בונעס איירעס קיין טוקומאָן.

אַז אונזערע אידען האָבען דערזעהן אזוי פיעל ערד פון אלע זייטען און אז בלויז צו פינף און צוואַנציג פעזאַס וועט קאָסטען איין אקער לאַנד האָבען זיי זיך שטאַרק דערפרייט. זיי האָבען גאַרנישט געוואוסט, אז יעמאָלט האָט מען דאָרטען געקריגען צו צוויי דריי פעזאַס איין אקער לאַנד. דעם אכט און צוואַנציגסטען אויגוסט, טויענט אכט הונדערט ניין און אכציג האָט מען געשלאָ-סען אַ קאָנטראַקט מיט דעם ה' פּאַלאַסיאַס. ער האָט אונז גלייך אָבגעשיקט אויף דער סטאַנציע „פּאַלאַסיאַס“ וואָס האָט זיך אויף זיין נאָמען גערופען. ער האָט אויך געדארפט אונז ארויסגעבען לעבענס-מיטלען אויף זיין חשבון. קיין הייזער זענען נאָך נישט געווען. האָט מען אונז בעזעצט אין אַ גרויסען בלעכענעם שאַל-לאַש ביים וואַקואַל וואָס האָט זיך נאָך געהאלטען ערשט אין בוי-ען. אין דעם שאלאַש זענען מיר געווען פאַרשפּאַרט נאַצע זעקס וואַכען. איין מאָל אין חודש האָט מען צוגעשיקט צו זעקיל פאַר-פּוילטע פאַפּשאַי, מעהל, און דאָס אויך מיט ווערים, ביז מען האָט

אונז דערנאך אריבערגעפיהרט אויף אונזער קאמפ (פעלד).  
 איז פערלויף פון יענער צייט זענען אויסגעשטארבען אריי-  
 בער הונדערט קינדער אין דעם דאזיגען פלאץ. איך מוז דער-  
 צעהלען אז אין שאלאש איז נאָר איין העלפט געווען. די אנדערע  
 העלפט פאמיליעס האָט מען איבערגעפיהרט צו דער נעקסטער סטאָ-  
 ציע „מאָניגאָטיס“. אויך דאָרטען איז אין א קורצער צייט א איי-  
 דישער בית עולם געוואָרען . . . און דאָס איז געקומען פון הונגער  
 און פון אלע אנדערע קראַנקהייטען. מיר וואָלטען אפשר אלע אויס-  
 געשטארבען פון הונגער, נאָר אין יענער צייט זענען געווען פיעל  
 אינזשינירען וואָס האָבען געבויט די אייזענבאהן האָבען זיי שוין  
 געוואוסט, אז דאָ זענען פאראן הונגערדיגע. איז יעדעס מאל ווען  
 די באַהן איז דורכגעגאנגען האָט מען אונז געוואָרפען בולקעלעך  
 פון די פענסטער. די פאסאזשירען האָבען עס אויך געוואוסט  
 און פלעגען אונז וואַרפען פלעצלעך טרוקענע. קינדער און אלטע  
 זאלע אינאיינעם האָבען זיך געוואָרפען איינער אויפ'ן אנדערען כא-  
 פען די ברויטלאך וואָס מען האָט פון די פענסטער ארויסגעוואַר-  
 פען . . .

ענדליך אז מען האָט אונז געבראכט אויפ'ן קאמפ, האָבען מיר  
 זיך גענומען מאַכען הייזלעך פון ערד ציגעל און בעדעקט מיט  
 שטרוי. איז יענעם יאָהר זענען געווען גרויסע רעגענס און מיר  
 האָבען געשוואומען אין אונזערע זעמליאנקעס. נאָך האַלץ האָט  
 מען געדארפט געהן ביי א טויעזנט מעטער, האקען בוימלעך. זענען  
 אָבער די גראָזען געווען אזוי הויך אז מען האָט זיך פערבלאָג-  
 זשעט אויף עטליכע טעג. ווארום קיין ישוב איז נאָך דאָ נישט גע-  
 ווען, און מען האָט זיך געשפייזט מיט די קאראפאטקעס וואָס  
 מען האָט אין די גראָזען געכאפט און דאָס רייע פלייש פון זיי גע-  
 געסען... אבי נישט פון הונגער צו שטארבען. אזוי איז אוועק  
 א יאָהר צייט. אז דער אייגענטימער האָט אָנגעהויבען אונז איינ-  
 צוואַרדענען האָט ער איינעם געגעבען א פאָר אַקסען און דעם אנ-  
 דערען דעם יאָך און דעם דריטען די רימענס. ס'איז נאָר ניט

געווען וואָס צו מאַכען. די פּעלדער זענען נאָך ניט געווען פאַר-  
צוימט און די ווילדע אַקסען זענען זיך צולאָפען. און דער עולם  
האָט זיך אָנגעהויבען צו צולויפען. יעמאַלט האָבען זיך צוזאַמען גע-  
נומען פינף און דרייסיג פּאַמיליעס אין שוהל, וואָס איז געווען  
פון ערד ציענעל געמאַכט, און מען האָט געשוואָרען ביי גאָט אז  
דעם דריטען בית עולם זאָל מען ניט פּערלאָזען. פּערקעהרט, מען  
זאָל נאָך איבערפיהרען אהער די פּערלאָזענע ביינער פון "פּאַלאַ-  
סיאַס" און, "מאַניגאַטיס" און מען מוז סוף כל סוף גרינדען אַ אי-  
דישע קאַלאָניע און מאַכען אַ וועג פאַר די ברידער וואָס זענען נאָך  
אין רוסלאַנד געבליבען.

לויזער קויפּמאַן איז אוועק. ווייל מען האָט איהם געוואָלט  
ערמאַרדען, פאַר וואָס ער האָט מענשען אהער פאַרפיהרט און אומ-  
גליקליך געמאַכט. ער האָט זיך שפּעטער אומגעקעהרט אָבער ער  
האָט זיך שוין נישט געקענט דאָ איינהאַלטען. אַ טייל קינדער פון  
די פּערבליבענע פינף און דרייסיג פּאַמיליעס האָבען אויסגעוואַנד-  
דערט צווישען די קריסטליכע קאַלאָניסטען וואָס האָבען זיך וואו  
נישט וואו געפונען אין יענע צייטען. זיי פלעגען צו צעהן, פּופּצען  
טעג אומבאַלאַנדזשען ביז זיי האָבען זיך דערשלאָגען צו אַ ישוב  
און אַ שטיקעל ברויט פאַרדינען. די טאַטעס מיט די עלטערע  
קינדער האָבען געאַרבייט ביים אייזענבאַהן וואָס האָט זיך געבויט  
און די אינגערע קינדער האָבען זיך פּערדונגען צו פּאַשען חזרים  
אָדער שעפּסען. אין יענע צייטען האָט געקאַסט אכט און צוואַנציג  
פּעזאַס אַ זעקעל מעל פון ערשטען קלאַס און די מעל וואָס מען  
האָט גענוצט פאַר חזירים, האָט געקאַסט פון זעקס ביז זיבען פּעזאַס.  
פאַרשטעהט זיך אז מיר האָבען גענוצט דעם צווייטען קלאַס. די  
שבת'דיגע קליידער האָט מען זיך גענייט פון געוואשענע זעק פון  
ערשטען קלאַס און די וואַכעדיגע פון זעקלעך פון צווייטען קלאַס  
מעל. קיין חדר איז ניט געווען. נאָר וואָס די טאַטעס האָבען פון  
שבת צו שבת אַליין געלערענט מיט זייערע קינדער. אזוי איז גע-  
גאַנגען אַלץ ערנער און ס'איז זיך אוועק אַ פּאָר יאָהר. דאן האָבען

זיך די עטליכע קאלאניסטען צוזאמענגענומען און האבען אָנגע-  
הויבען צו שרייבען קיין פאריז צו די „אלאנס“ און אין צייטונגען.  
אז מען זאָל קומען צו הילף אונזערע ברידער וואָס ווערען דאָ פאר-  
שוואַרצט.

עס איז געווען אין יאָהר טויזענט אכט הונדערט דריי און  
ניינציג ווען ס'איז פלוצלונג אראָפגעקומען דער דר. לעווינטאל פון  
בערלין און מיט איהם נאָך צוויי מענשען. זיי האָבען נישט גע-  
זאָגט ווער זיי זענען. ס'איז ביי אונז געווען א קלייטניק וואָס האָט  
געהאט א הייזל האָבען זיי זיך ביי איהם איינגעבעטען ער זאָל  
זיי לאָזען זיך אויפהאלטען.

איז א פאָר טעג ארום נאָך דעם ווי זיי האָבען זיך דאָ ארום-  
געדערהט, האָבען זיי זיך געלאָזט דערקענען. דר. לעווינטאל האָט  
דערצעהלט דעם ציעל פון זיין קומען. ער איז אוועקגעפאָהרען קיין  
איראָפּא און האָט געזאָמט פיער חדשים. שפעטער איז ער צו-  
ריקגעקומען און האָט אונז געזאָגט אז דאָס לאַנד וואָס מיר האָבען  
אויסגעקליבען איז ניט גוט און אז ער האָט געזעהען דאָס לאַנד  
ביי קארלאס קאסארעס, צו דרום פון בונעס איירעס, איז עס בעסער  
און געהנטער צו א צענטער און, אז פינף און צוואנציג פע-  
זאָס אז אקער לאַנד איז צו טייער און אז מיר וועלען קיין מאָל ניט  
קענען אויסצאהלען דעם אייגענטימער וואָס ס'האָט זיך אָנגעקלי-  
בען אויף אונז פון דעם קרעדיט וואָס ער האָט אונז געגעבען. מען  
בעדאָרף דערמאָנען אז מיט א פאָר יאָהר שפעטער נאָך אונזער  
בעזעצען זיך האָבען זיך אָנגעהויבען צו ציהען אהער נאָך אידען  
וואָס האָבען ביי פאלאסיאסען ערר געקויפט. די ערשטע זענען  
געווען אברהם גוטמאָן און אברהם יצחק האָרוויץ. אין דער צייט  
פון לעווינטאלען זענען זיי שוין געווען. זיי האָבען זיך פּעראייניגט  
מיט די קאלאניסטען און אויף אנ'אסיפה איז געבליבען אז מען  
זאָל היטען די שבועה און דעם אָרט ניט פּערלאָזען.  
דאָן האָט דר. לעווינטאל פאָרגעלעגט, אז ווער עס וויל וועט  
ער בעזעצען ביי דער סטאַנציע „סענציאָלים“ ניט ווייט פון דאָ-

נען, מען וועט יעדערען געבען לעבענס מיטלען און צו שטיקעל ערד, כדי זיי זאלען זיך לערנען ווי צו זיין קאלאניסטען. מיט דעם האָט מען אויסענגעווען דעם עולם פון דאנען ארויסציהען. און אייניגע זיינען טאקי אוועק. ענדליך האָבען די פערבליבענע מנצח געווען דר. לעווינטאל האָט אבגעקויפט ביי פאלאסיאסען די ערד און פון דער סטאנציע סענציאלעס האָט מען די ראַזשינקעס-אידען "אויף צוריק געבראכט (ראַזשינקעס אידען האָט מען זיי גערופען, ווייל ראַזשינקעס און רייז איז געווען דער ביליגסטער מאַכל, מיט וועלכען יענער עולם האָט זיך געשפייזט). און מיר האָבען אַנ-געהויבען צו ווערען קעסס קינדער ביי דעם באַראַן הירש און..."

און אזוי ציהען זיך די געשיכטען, בעקאנטע און אונבעקאנטע ווי אזוי זיי זיינען איבערגעגאנגען פון גוי'אישע "הענט" אין איד-שע "הענט", און ווי אזוי די האַפנונג האָט זיך אויף א וויילע ווידער בעוויזען און ווי אזוי באַראַן הירש האָט מיט גאַלד געשאַ-טען נאָר א דאנק די שלעכטע פיהרער און שלעכטע בעלי עצות איז גאָר ארויסגעקומען אז פרייוויליגע קעמפפער זיינען געוואָרען קנעכט פאר זיך אליין ביי יענעם. און ווי אזוי די אדמיניסטראַ-טאָרען פון יק"א האָבען געוואָלט שפאנען אין יאָד ווילדע אידען מיט ווילדע אַקסען און ווי אזוי מען האָט אידען פאר זייער איי-גענער טובה וועגען אין אייזענס געשמידט...

„אז מיר זיינען אַנגעקומען אהער איז נאָך דאָ קיין ישוב ניט גרופע ביי דער סטאנציע מאניגאַטעס, א פיערציג קילאָמעטער הונדערטער מיילען האָט מען געקענט אויספאָהרען און ס'איז קיין מענשען ניט געווען צו זעהן. און די ערד איז געווען בעוואַקסען מיט אַזעלכע הויכע גראַזען, אז מיר האָבען זיך אין זיי פארלאָרען אינאיינעם מיט די אַקסען“.

איצטער איז שוין קיין שפור פון יענע הויכע גראַזען ניטאָ. זיי האָט מען מיט'ן פייער אוועקגעלאָזען אינאיינעם מיט אלע

לעבעדיגע בעשעפעניסען וואָס האָבען צווישען די הויכע גראַזען גע-  
שוויבעלט. פון די כחות האָט מען זיך ארויסגעשלאָגען ביז מען האָט  
זעקס ווילדע אַקסען איינגעשפּאַנט און די וואַרימע ערד אויפגע-  
אַקערט.

אַבער ניט די צאָהל טריט וואָס דער אידישער ערד-אַרבייטער  
האַטש צווישען די בראַזעס געמאַכט האָט איהם צו דער ערד צו-  
געבונדען: ניט די שווייס טראַפּענס וואָס האָבען פון זיין שטערע  
גערוזען האָבען איהם די פרעמדע ערד ליעב געמאַכט: אויף  
ניט די ריזיגע סומען געלד פון באַראַן הירש האָבען פּעדעם געשפינען  
צווישען דעם גלות אידען מיט דעם יונגען לאַנד — נאָר די צאָהל  
קרבנות וואָס יעדע פּאַמיליע האָט געבראַכט, האָט געשאַפען דעם  
בונד צווישען דעם שוואַכען רוסישען אידען מיט דער יונגער ווילדער  
אַרנענטיגער נאַטור....

און ווייל אידען בינדען זיך ניט צו צו אַ לאַנד דורך דעם צאָהל  
בוימער וואָס זיי האָבען פּאַרפלאַנצט נאָר דורך די בית עולם'ס פון  
אייגענע קינדער, דאָריבער איז דער צאָהל פון הונדערט אכט און  
צוואַנציג קינדער, געשטאַרבענע כמעט אין אַ חודש צייט, גענוג גע-  
ווען אז אויף דעם אָרט זאָל שוין יעדערער זיין האַפּנונג פּערפלאַנ-  
צען און וואַרטען אויף בעסערע צייטען, וואַרטען ביז די האַפּנונג  
וועט פון דער ערד ארויסבליהען:

„מ א ז ע ס ו ו י ל ע“ הייסט די ערשטע אידישע קאַלאָניע  
אין אַרנענטיגע, און שפּרייזסטו איצטער אויף איהרע פּוֹל בעלעכטע  
וועגען און הערסט זיך צו צו די קאַלטע רוהיגע ערצעהלונגען פון די  
אַלטע גרויע אידען, ווי פּיינליך ס'איז געווען צו מקבר זיין אַ קינד  
אין אַ פרעמדער ערד, און ווי שפּעטער האָט מען געשוואַרען דעם אָרט  
ניט צו פּערלאָזען — דאכט זיך דיר אז ניט פינף און צוואַנציג יאָהר  
זענען פּאַרביי, נאָר אַ געשיכטע פון אַלטע צייטען הערסטו דער-  
צעהלען פון מענשען וואָס זענען שוין גאַנץ לאַנג געשטאַרבען און  
איצטער זענען זיי תּחית המתים אויפגעשטאַנען. אפילו זייערע



אויגענע קינדער, ווען זיי הערען די גרויע טאמען דערצעהלען.  
 דריקט זייער פנים גרויס וואונדער אויס . .

## 11.

## קעסט קינדער פון באראן הירש.

דאס לעבען פון דער ערשטער קאלאניע, מאזעסווילע, האט זיך  
 אָנגעהויבען ווי איהר ווייסט שוין, זעהר טרויעריג. איצטער איז  
 אָבער מאזעסוויל פון אלע אידישע קאלאניעס אין אר-  
 גענטינע.

געשעהן איז עס דורך א וואונדער. געשעהן איז עס געגען דעם  
 ווילען פון יק"א. ווארים פיעל מיה האט יעמאלט געקאסט, מיט  
 צוויי און צוואנציג יאהר צוריק, דעם דר. לעווינטאל, באראן  
 הירש'ס שליח, די ערשטע אידישע קאלאניסטען פון דארט ארויס-  
 צונארען. איהם איז עס ניט געלונגען. אפילו נאך דעם ווי זיי זענען  
 שוין כמעט געווען באראן הירש'ס קעסט-קינדער האָבען זיי זיך  
 פון אַרט ניט געוואָלט ריהרען. מען האָט זיי אויפגעוויזען, אז  
 דער אַרט איז שלעכט, די ערד אין ענטראריאס, וואָס ליגט מעהר  
 צו זירען, איז בעסער, ביליגער, און אז דאָ וועלען זיי בלויז זייערע  
 כחות אוועקלעגען און צו קיין תכלית ניט קומען — עס האָט ניט  
 געהאַלפּען. דריי יאהר לאַנג האָבען זיי דאָרט זייערע מתים בענראָד  
 בען, ביז לעווינטאל איז אָנגעקומען, און אוועקצוגעהן פון דאָרט  
 איז געווען אונגעגלייך. די פּערוואַלטונג פון יק"א האָט זיי געמוזט  
 נאָכגעבען און יאהרען לאַנג האָט זיך געצויגען די פּלאַן איבער די  
 קעפּ פון די קאלאניסטען. ס'האָט געהאַלטען, אז מען זאָל לאָזען  
 פּאַלען אַלץ און אויפגעבען די קאלאניזאציע דאָרט — ס'איז ניט  
 געלונגען ! מאזעסווילע האָט בעדארפט ווערען דאָס, וואָס זי איז  
 איצטער. כאַטש דער היינטיגער יאהר האָט פאר דער דאָזיגער קא-

לאָניע געבראכט אזא שרעקליך אומגליק, ווי די לעצטע פערפלייצונג-גען.

צו פעסט שטעהען שוין אויף זייערע אייגענע פיס די קאלאָניס-טען פון מאַזעסווילע. און ניט די שלעכטע פיהרונגען פון יק"א'ס פערואַלטונג ביי פריהעריגע צייטען און ניט די לעצטע פערפליי-צונגען האָבען זי געקענט בייקומען. מאַזעסווילע איז דאָס שעהנ-סטע, וואָס איז דורך אירישע הענט געשאפען געוואָרען איז אר-גענטיגע. דאָרט איז דאָס אירישע לעבען גאנצער און אַריגינעלער ווי אין אלע אנדערע אירישע קאלאָניעס.

מען רעכענט דאָרט ביז זעקס טויזענט נפשות. פיער טויזענד קאלאָניסטישע און צוויי טויזענט אימיגראנטען. דאָס אליין בע-ווויזט שוין אין וואָס פאר א מצב די קאלאָניע געפינט זיך, אַז נעבען איהר קענען שוין זייטיגע צוויי טויזענד נפשות א לעבען מאכען.

די קאלאָניע איז צוואוואָרפען אויף א שטח פון דרייסיג-פיער-ציג קילאָמעטער, איינגעטיילט אין פערשיעדענע גרופעס. יעדע גרו-פע האָט זיך איהר נאָמען.

צוויי און זעבעציג טויזענט אקער לאַנד איז אין בעזיץ פון די קאלאָניסטען און מיט זייערע הענט בעארבייט ! ברייטע וועגען פון בידע זייטען מיט בויער פערפלאַנצט ציהען זיך צוויישען די אירישע פעלדער אויף גרויסע לאַנגע שטרעקעס. און אז איהר שפאצירט מיט אַ קאלאָניסט איבער די וועגען, ווייזט ער מיט שטאַלץ אַז :

— מיר זיינען די איינציגע, וואָס קענען זיך בעריהמען, אַז אַלץ איז דאָ מיט אירישע הענט געמאַן געוואָרען. זעהט איהר די בויער ? אַלץ אליין געפלאַנצט. אליין געפלאַנצט. . .

און די היסטאָריע פון בויער-פלאַנצען ?

מיט א צוואנציג יאָהר צוריק האָט זי זיך אָנגעהייבען. וואָס צו טהאָן מיט דער ערד האָט קיינער ניט געוואוסט. ניט די קאלא-ניסטען וואָס האָבען זיך שוין דאָרט אזוי לאַנג געוואַלגערט און

ניט די „מענשען“ פון באראן הירש האָבען פערשטאנען, וואָס מען הויבט דארט אָן צו טאָן מיט די אידען, מיט דער ערד. אויף איינע נעם פון די ערשטע דירעקטאָרען, דעם ענגלישען קאָרנעל גאָלדסמיט, ווערט דערצעהלט, אז כאַטש ער איז געווען אַ נומער מענש, דאָך האָט ער בעסער פערשטאנען ווי אזוי מיט זעלנער צו מושטרירען איידער אידען מאַכען פאַר קאָלאָניסטען.

מען האָט דאָך אָבער געמוזט! אידען האָבען חודש־געלד בעקומען פאַר יעדען נפש — און מען מוז זיי מאַכען פאַר קאָלאָניסטען. ניט די ערד גאָר ניט ארויס — אָבער ארבייט מוז מען זיי דאָך געבען.

אז די קאָלאָניסטען זענען איבערגעגאנגען אויף קעסט צו באַראָן הירש, האָט מען זיי די פעלדער ארומגעצאמט מיט דראַטען, יעדען געגעבען ווילדע אַקסען און געשפּאַנען און פאַר יעדען נפש צו דריי פעזאָס אַ חודש, אז ער זאָל קענען לעבען און אַקערען די ערד. מען האָט געבויט הייזער פאַר די וואָס זענען שוין געווען און פאַר די וואָס האָבען בעדארפט קומען. די ערד האָט מען געאַקערט און געזעט ווייץ — האָט דער היישריק אויפגעגעסען.

האָט מען שפעטער אָנגעהייבען זעען ליאָן — איז געקומען דער היישריק און האָט אויפגעגעסען.

פאַר דער ארבייט האָט מען פון באַראָן הירש'ס אוצרות געצאהלט. אזוי פיעל און אזוי פיעל אַקער לאַנד אויפגעריסען — האָסטו דיר אזוי פיעל און אזוי פיעל קלייד־געלד. ביסלעכווייז האָט מען אָנגעהויבען צו פערגעסען, אז פאַר זיך ארבייט מען, נאָר איינער אימגעגענעם אַ פרעמדענס לאַנד פערגיט מען שווייס, פאַר איינע מעצענס שווערע זינד ווערט מען פערשוואַרצט און שכר־יום בע־קומט מען. ס'איז אַפּשן קיין וואונדער ניט. און יעמאַלט האָט מען עס גוזר געווען אויף די קאָלאָניסטען, זיי זאָלען בוימער פלאַנצען הינטער'ן שטוב פון דרום זייט, כדי אז דער שטורם וואָס קומט פון דרום זאָל דעם דאָך פון שטוב ניט אראַבטראַגען. און יעמאַלט האָט מען עס גוזר געווען, אז ביי די זייטען פעלד זאָל יעדער איד

בויער פלאנצען, כדי ווינטער־צייט זאל ער האָבען א שטיקעל האַלץ און אויווען אויסצוהייצען. אז ניט — האָט מען שטראַף ארויפ־געלעגט. אז ניט — האָט מען . . .

אידען האָבען זיך געבונטעוועט. און פּערגעסט ניט, אז יעמאַלט זענען שוין געווען גאנץ אנדערע אידען. שוין אויפ'ן השבון פון באַראָן הירש געקומענע. בני־מלכים. אין פארטיגע שטיבער אריין זענען זיי געקומען, די הייזער האָבען אויף זיי שוין געוואַרט. פיר געלאַך האָט מען זיי אין רוסלאַנד צוגעזאָגט. גליקען האָט מען זיי אין קעשענע מיטגעגעבען. און אז מען האָט געהייסען אקערן ערד גלאַט אין דער וועלט אריין, און אז קאַמאַרעס האָבען געביסען אַהן רחמנות, און אז דער היישריק איז געקומען און די שוין פון הימעל פּערדעקט, און אז א טריקעניש איז געקומען און האָט אויסגעטריי־קענט ס'ביסעל פּאָשע, ביז די קוה איז געפּאַלען, ס'פּערדעל האָט די פּיס אויסגעצויגען — האָבען אידען אָנגעהויבען צו בונטעווען. ס'איז אפשר ניט געווען קיין סכנות־נפשות. מען וואָלט אפשר מיט זיי אויסגעקומען. מען וואָלט זיי אפשר געקענט אריינרעדען, אז די ערד איז נאָך פון די הענט דערווייל ניט אוועקגעפּלויגען און אז מען בעדאַרף זיך ניט „בונטעווען“. אָבער אויסגעלאָזען האָט זיך טרוי־עריג. נאָך טרויעריג.

אז ס'איז געקומען ערב פּסח, אידען האָבען געוואָלט יום־טוב מאַכען און ס'איז ניט געווען מיט וואָס, האָט מען זיך אַלאָז געטאָן צום אַדמיניסטראַטאָר, וואָס איז געווען דוקא אַ דוסישער איד, און קאַהן איז זיין נאָמען געווען, האָט ער זיך אויף אזוי פיעל דער־שראַקען — און אפשר האָט ער זיך ניט דערשראַקען און האָט טאַקע געוואָלט אונזערע אידעלעך אנלערנען? ...

איז יענעם פּסח איז עס געשעהן. מען האָט דערלאַנגט אַ הין, וואוהין מען האָט געדאַרפט, אז אידען האָבען געוואָלט בע־רויבען די קאַסע און פּאַליציי איז אַראָבגעקומען, פּערנומען די אַלע „בונטאָוטישיקעס“, אוועקגעפיהרט קיין „סאַנקריסטאָבל“ און דאַרט זיי אין אייזענס אַיינגעשמידט . . .

ס'דאך אבער בלויז א קלייניגקייט געווען מיט א צוואנציג יאָהר צוריק איז עס געשעהן. ווי ער שרייבט די איינציגע העקטאָגראַד פישע צייטונג, וואס איז אין יענע טעג ארויסגעגאנגען אין מאָז זעסווייל מיט'ן נאָמען „דער ווידער-קול“, איז יעמאָלט די אויפֿ־רעגונג צווישען די קאָלאָניסטען זעהר שטאַרק געווען. דער אמת האָט מנצח געווען. דער אדמיניסטראַטאר קאָהן איז אראָב.

נאָר אז מען הויבט אָן נאָכפרעגען, ווי אזוי קומט עס אז אין מאָז זעסווייל וואַקסען אזוי פיעל בוימער הינטער די הייזער ? און ביי דער זייטען וועג ציהען זיך שורות בוימער און מאַכען דעם וועג אזוי שעהן און געמיטליך — ווי קומט עס צו אירען ?

— געווען אַמאָל מיט אכצען יאָהר צוריק אַנ'אדמיניסטראַט־טאָר, ענטפערט מען אייך, קאָהן האָט ער געהייסען, האָט ער גע־צוואונגען אירען זאָלען בוימער פֿלאַנצען.

— ווער האָט עס אויסגעפונען, אז דאָ קען אזוי גוט וואַקסען די אלפאלפא, וואָס, אז מען זעט עס איין מאָל וואַקסט עס ביז צוואנציג יאָהר ; עטליכע מאָל אין יאָהר קען מען עס שניידען און דאריבער האָט עס קיין מורא ניט פאר'ן היישריק — און אז די אלפאלפא קען מען שניידען, טריקענען און פאַרקויפֿען, ווארום די בעסטע פאשע פאר בהמות איז עס — ווער האָט אייך אירען אויף אזא וועג ארויפגעפיהרט ?

— געווען ביי אונז אַמאָל אַנ'אדמיניסטראַטאָר, ענטפערט מען, א צורר ישראל געווען, קאָהן האָט ער געהייסען. מיט געוואלד האָט ער געצוואונגען די קאָלאָניסטען, זיי זאָלען „פראַכעס“ מאַכען; זעען ניט געשטוינען און ניט געפֿלויגען, ארבייטען פאר'ן טיוועל... אָבער דאָס איז דאָך געווען אלץ אַמאָל. נאָר אַמאָל.

איך רעד דאָך איצטער ניט פון דעם גרויסען אידעאל צו קאָל־לאָניזירען אירען אין ארגענטינע. — ארגענטינע פאר א אידיש לאַנד מאַכען. איך רעדט דאָך איצטער ניט פון די קלוגע ארבייט פון דער יק"א פארוואלטונג איבער וועלכער ה' כאַזאַנאָוויטש האָט אַנגעשריבען אַנ'ערענסט בוך מיט א צו ערנעסטען און לאַנגען נאָ-

מען ווי „דער קרויז פון דער אידישער קאלאניזאציע אין ארגענ-  
טינע און דער מאַראַלישער באַנקראַט פון דער יק"א ארמיניסטרא-  
ציאָן“.

יענער אידעאל איז דאָך געשטאַרבען באַלד ווי ער איז גע-  
בוירען געוואָרען און די פיהרונג האָט ניט געקענט באַנקראַטירען  
ווייל זי איז פֿאַר קיינעם נישט פֿאַראַנט-  
וואַרטליך געווען. מיט צוקערלעקערלעך האָט מען  
אהין אידען „פערנארט“. וואָס האָבען דען אידען ניט געהאט פֿאַר  
אַ שפּילכלעך אין זייער לאַנגען גלות וועג ?

איך רעד דאָ איצטער פון דער גרויסער אידישער קאלאָ-  
ניע אין ארגענטינע, מאַזעסוויל, וואָס איז געווען אמאָל אויף קעסט  
ביים באַראַן הירש יורשים, און שפעטער געפעלשט אין דעם אי-  
דעאל פון יק"א, אז אַנ'ערד אַרבייטער אין ארגענטינע מוז די ערד  
בעאַרבייטען און בעדאַרף אַנ'אייביגער בעטלעך זיין. איך רעד  
פון מאַזעסוויל וואָס בעדאַרף ניט חלוּס'ען פון קיין צוקונפט און  
לעבט איהר היינטיגען טאָג. די דאָזיגע קאלאָניע לעבט שוין אזוי  
שטאַרק אויף איהר אייגענעם חשבון, אז זי רעכענט זיך שוין אין  
דעם „הויף“ פון יק"א פֿאַר דעם צו געראַטענעם זונעלע וואָס וויל  
ניט פֿאַלגען טאַטער־מאַמע. מאַזעסוויל איז רייך. און ווען ניט  
די לעצטע פערפֿלייצונג וואָלט מאַזעסוויל איהרע אַרימע קאלאָניס-  
טען געהאַלטען ווי אַ צירונג, ווי אַ זכר פון די אלטע צייטען. ווייל  
דורך גאַנץ אַנדערע מיטלען, דורך אַ גאַנץ אַנדערען וועג זענען זיי  
צום איצטיגען מצב געקומען.

## 12.

### ליטוואַקעס.

„אַז דער קאַפּ לייגט אין דר'ערד, געהט דער קאַפּ אין גאַלד“.  
דאָס איז געזאַגט געוואָרען אויף די קינדער פון ליטא וואו  
מען מאכט קדוש איבער חלות, הברלה — איבער מילך און אַ נאַנץ  
צו וואָך לעבט מען מיט רוח־הקדש.

דאס איז געזאגט געוואָרען אויף אונזערע לייט פון דער לי-טא, ביי וועמען אסתר-תענית איז א יום-טוב. קינדער וואקסען ווי שוואַמען און אויף דער גרעסטער צרה זאָגט מען גם זו לטובה. פונקט מיט צוואנציג יאָהר צוריק האָט דר. פיינבערג פון פעטערבורג אראַבגעבראכט די ערשטע פארטיע קבצנים פון גראָד-נער גובערניע קיין מאָזעסוויל. און שפעטער מיט זעקס יאָהר האָט שוין די יק"א-אדמיניסטראציע אליין געשיקט קיין רוסלאַנד דעם ה' קאצאוויץ, א ריין ליטווישער אידעאליסט און ער איז גע-פאָהרען און פון דער ליטא די צווייטע פארטיע צופריעדענע קבצנים געבראכט.

איך דערמאָן מיר איצטער, אז מיט זעכצעהן יאָהר צוריק האָב איך אין א ליטווישער שטאָדט, אין בית-המדרש געהערט, א איד א גאסט דערצעהלט ביים אויווען מעשיות פון דעם ווייטען לאַנד אריגענטיגע, וואוהין מען האָט איהם פערנארט צוזאָגענ-דיג גאלדערנע בערג און דער סוף איז געווען אז „קאָמארעס“ האָבען איהם שיעור ניט אויפגעגעסען. ער האָט ווייב און קינד געלאָזען און אליין געלאָפען פון דאָרט.

איך גלויב, אז ס'איז דער איינציגער ליטוואק געווען וואָס האָט ניט געוואַלט פאלען קיין קרבן פון די קאמארעס. ווי ב'האָב מיר דערוואוסט, איז ער עס פון מאָזעסוויל געלאָ-פען. די אייגענע ביזע קאמארעס זענען נאָך איצטער אויך פאראַגען, נאָר ווער הערט זיי און ווער פרעגט ביי זיי? איך וואַלט מיר געוואונשען אז דער וויעדערשפענסטיגער ליטוואק זאָל איצטער קיין מאָזעסוויל אראַבקומען און א קוק געבען ווי ביי יע-דען פון זיינע לאַנדסלייט אויפ'ן פעלד שפאצירען זיך ארום בהמות אין די הונדערטער. ער וואַלט געוויס זיינע לייט ניט דער-קענט. ער וואַלט פערוואונדערט געקוקט אויף די פעסטע בעלי-גוף וואָס געהען זיך יעדען פריהמאָרגען ארויס און בעקוקען זייער פארמעגען.

איז מאָזעסוויל איז די יוגענד געבליבען אין דער היים. אין

די שלעכטע צייטען זיך ניט צולאָפּען ווי ס'האָט געטראָפּען מיט אנדערע קאלאָניעס. די קינדער זענען אוועקגעגאנגען אין דער פרעמד פארדינען און ס'פארדינסט געבראכט אין שטוב אריין. פאַר'ן פארדינסט האָט מען א קוה געקויפט. די קוה האָט מילך געגעבען, א קעלבעל געבוירען. ס'קעלבעל איז אויסגעוואקסען און אויף דעם אָבגעצוימטען פעלד איז פרייליכער געוואָרען. ביי די ליטווישע אידען אויף די פעלדער האָבען זיך גאנצע משערדעס בהמות בעוויזען און די שפע איז אריינגעקומען גאר פון אן אנדערער זייט.

מען האָט אויפגעהערט צו אקערען און זעען פאַר'ן טייוועל, פאַר'ן היישעריק, וואָ סקומט יאהר יאהרליך און פערדארבט אזוי פיעל מיה און שווערע ארבייט. ווי נאָר מען האָט זיך דערוואוסט, אז ס'איז פאַראַן אזא זאך, וואָס קען וואקסען אויף דער ערד און דער היישעריק קען עס ניט אויפעסען איז א ישועה געקומען. ווען דער היישעריק עסט אָב די אלפאלפע, וואקסט זי אין צוויי וואָך כען ווידער אָב. די וואָרצלען געהן טיעף אין דער ערד. און די גענענד פון מאָזעסווייל איז דאָך אזוי מסוגל פאַר די דאָזיגע פלאַנץ צען. און דאָס איז דאָך די בעסטע פאשע פאַר בהמות. אזוי ענטזיקעלט זיך דער פיהצוכט אין מאָזעסווייל אויף אַ הויכער מדרגה. דער אקער וואלגערט זיך אין פעלד און ראָס טעט. די באַראנע ברענגט מעהר קיין נוצען ניט. אידען האָבען בהמות און די בהמות שיקט מען קיין בונעס איירעס. פון בונעס איירעס שיקט מען געלד.

עס ווערט ענג ס'אייגענע פעלד. מען דינגט צו פרעמדע פעלד אויף פאשע.

עס ווערט וועניג די אייגענע אַקסען, מען קויפט פרעמדע מאָר גערע און מען פאשעט זיי אויס אויף דעם אייגענעם פעלד און דערנאָך שיקט מען קיין בונעס איירעס און פון בונעס איירעס קומט אַן געלד.

דאָס טוען די טאַטעס.



די זין, קינדער פון דעם אידישען פאלק, ארויסגעקומענע פון דער ליטא, בעדארפען גאר קיין פעלד ניט האָבען. מען קויפט אַקסען און מען פערקויפט זיי ווידער און מען פערדיענט דערביי. און טאַמער ניט, איז עס דאָך מסחר, און טאַמער דערלעגט מען — לאַזט דער טאַטע ניט פאלען.

דאָס איז דער גייסט פון דער קאַלאָניע : האָבען א סך אל-פאַלפע אויף די אלאפאלפע-קיה און אַקסען, בעקומען זאָל מען מאַך גערע און ווערען זאָלען זיי פעט. די וועלט זאָגט, אז דאָס איז ניט קיין קאַלאָניזאציע נאָר מסחר. אקערען די ערד באדארף מען. ס'איז מסחר, באַראָן הירש האָט עס ניט געמיינט. זיינע יורשים האָבען עס ניט געוואָלט. איז אָבער דען א זיכערע זאך אין אר-גענטיגע פאראנען ?

זענען אָבער פאראן די וואָס ווילען דוקא זיין קאַלאָניסטען, ווי ס'איז געשריעבען. די ערד אקערען, תבואה זעען, ווארטען ביז ס'וועט אויפגעהן, ווארטען ביז ס'וועט צייטיג ווערען, טוט ער עס פון גוטען ווילען, צו פון בייזען ווילען, ווייל ער קען זיך ניט דערשלאָגען בהמות צו קויפען — אנ'אַרימאן וועט ער בלייבען. דער היישעריק לאַזט מאָזעסוויל ניט דורך. דער שטורם-זוינט פער-בלאָנזשעט אהין און פון רעגענס ניט אין דער צייט און ניט אין דער מאַס ווייסען אויך מאָזעסווילער קאַלאָניסטען . . .

און אזעלכע ניט געראַטענע זענען פאראן ביי מאָזעסוויל. די גרופע ביי דער סטאנציעי מאַניגאַטעס, א פיערציג קילאָמעטער ווייט פון צענטער-פונקט, דאָרט וואו מיט פינף און צוואנציג יאָהר צוריק האָבען אידען א בית-עולם פערלעגט — דאָרטען זיינען די אינגסטע, ניין יאָהריגע קאַלאָניסטען פון כערסאָנער גובערניע און זיי געהט ניט. זיי ווילען ניט און נאָט וויל ניט. ס'קומט נאָר ניט ארויס. יענע געהען ארום מיט לעדיגע הענד, אהן בהמות אויפ'ן פעלד און אָהן תבואה צום דרעשען.

אָבער דאָס איז דאָך ניט דער גייסט פון מאָזעסוויל. איז עס אפשר דער גייסט פון ארגענטיגע, איז עס אפשר דער

גייסט פון יק"א איהרע קאלאניסטען אלס בעטלער צו בעטראכטען און אלס בעטלער זיי טאגטעגליך ביי זיך אין קאנטאר בעגענע-נען — אבער פאר מאזעסוויל אין כלל איז עס קיין בעווייז ניט די לעצטע עטליכע יאהר.

בהמות, בהמות און בהמות.

פאר לאנגווייליגקייט, פאר א ציערונג, און אפשר פון גאווה וועגען לאזט זיך איינער פון די עכט מאזעסווילער אקערען זיין פעלד און זעען ווייץ. ער ווערט גאר ניט נתפעל, אז ער נעהמט פון פעלד גאר ניט אראב. טאמער זעהט איהר א איד אקערט, געהט איהר צו און פרעגט :

— וואס וועט איהר דא אועלכעס זעען ?

אביסעל קאקארוע וועל איך פערזעען, די אלטע מיינע זאל האבען וואס די היהנער צו געבען.

דאס איז שוין א לוקסוס. א ליטווישער איד האט די האנד פון הארצען אראבענמען. מאכען א נחתרוה דער אלטער. ער וועט פארזעען אביסעל מאיס, זי זאל האבען די היהנער וואס צו געבען...

נו, און ווייטער? ברויט עסען צו זאט? איז עס א תכלית ! אידען בלייבען דאך אידען. וואו ווערען עס אידען פערפאר לען. חלילה פארגרעבט? וואס א מאל איז געווען ווילט זיך גאר ניט קלערען. איצטער איז פאר מיר גענוג וואס איך האבען גער זעהן און וועמען איך האב געזעהן.

אידען בלייבען דאך אידען. און ווער שמועסט, אז דא האנד דעל זיך פון א קליינען ליטווישער מלוכה — איז דאך אלץ כמקדם. מען זאגט אין נחת.

און ווער זאגט נאך, אז פרישע אָנגעלאַפּענע אימיגראנטען אזוי פיעל זיינען פאראנען — איז דאך א איריש לעבען פאראנען.

די אלטע האבען בתימדרשים און שולען.

די יונגע פער איינען מיט ביבליאטעקען ; חברות פון אלע מינים, יום טובים גוי'אישע, אודישע אלע ווערען געפייערט :

צייט איז דאָ. גאנץ זעלטען, אָבער דאָך קענט איהר נאָך אַ רוסיש וואָרט הערען. דאָס מיינט דאָך, אז מיט דעם אידישען איז נאָך ניט אזוי שמאַל...

ליעבהאבער שפיעלען דעם „יודישען פרינץ“. ציוניסטען האַלטען רעדעס אויף העברעאיש. אידישיסטען ענטפערען אויף אידיש. מען צוקריגט זיך — אָבער צו קען דען לאַנג אָנהאַלטען אַ ברונז אין אזא ווייט לאַנד ?

די מאָזעסוויילער יוגענד האָט זיך פּערגונען אויף אזוי ווייט צו געהן, און דאָס האָט עפעס צו זאָגען; ס'בעווייזט ווי שמאַל זי איז:

מיין שיף האָט מיר געבראַכט אין בונעס־איירעס. פאַרשמעהט זיך, אז אין בונעס־איירעס האָב איך געמוזט אַראָב. מאָזעסווייל ליגט אָכצעהן שטונדען רייזע פון בונעס־איירעס מיט דער יבשה דוקא. פאַרשמעהט זיך, אז אין בונעס איירעס האָב איך געמוזט פריהער זיין און דאָך אין דער איינציגער טעגליכער אידישער צייט טונג וואָס געהט ארויס אין בונעס איירעס איז געווען געדרוקט אַ ליבליכער פּראָטעסט אויף מיין נאַמען, אז ניט רעכט האָב איך געטאָן וואָס כ'האָב זיך אָנגעשטעלט אין בונעס איירעס און דעם ערשטען ווייט ניט געמאַכט מאָזעסווייל.

### 13.

#### דורך פּערטרוקענטע געגענדען.

עלטערע מענשען דערצעהלען, אז מיט עטליכע און צוואנציג יאָהר צוריק זענען אין דעם געגענד געווען אזעלכע פאַרפלייצונג גען ווי דעם יאָהר, דאריבער האָב איך מיט אַ כונה פאַרלאָפּען אביסעל אַ פריהער מיט מיין שרייבען און דערצעהלט פון דעם אלץ געמיינעם גוטען מצב וואָס איז אין מאָזעסווייל, כדי מיט מיינע

ווייטערדיגע שילדערונגען פון די זומפען און בלאַטעס ניט פאר-  
ווישען ס'ריכטיגע בילד פון דער קאלאָניע, וואָס האָט מיט דעם  
לעצטען טרויעריגען צופאל קיין שייכות ניט. בלאַטעס טריקענען  
זיך אויס. שלעכטע וועגען פארבעסערט מען. און די פיף און  
דרייסיג פראָצענט פון די שטארק געליטענע קאלאָניסטען אין  
מאָזעסוויל וועלען זיך זיכער צוריק אויפקומען. איד האָב געד  
וואוסט אז דער געגענד איז זעהר פערטרונקען דאריבער בין איד  
ארויסגעפאהרען קיין מאָזעסוויל נאָך דעם ווי כ'האָב פערוויילט  
א פאָר וואכען אין בונעם איירעס.

די אידישע קאלאָניעס אין ארגענטינע זענען זעהר ווייט איי-  
נע פון דער אנדערער. צואוואָרפען אין פארשיעדענע פראָווינ-  
צען. דער רייזענדר וואָס וויל די קאלאָניעס בעזוכען מוז זיך  
יערעס מאָל אומקעהרען קיין בונעם איירעס און פון דאָרט אן  
אנדערע ריכטונג נעהמען אויף צעהן, פופצעהן שעה רייזע פון בונעם  
איירעס. פאראן זאגאר אזעלכע קאלאָניעס, וואָס ליגען ביי דריי-  
סיג שעה פון דער הויפט־שטאָרט.

די יק"א איז אין דעם גראדע ניט אין גאנצען שולדיג. ווי  
עס ווייזט זיך ארויס האָט די פערוואַלטונג פון יק"א די פראָ-  
זויניץ סאנטאָפע וואו מאָזעסוויל איז אין גאנצען פארבראקירט.  
מעהר ניט די ערשטע קאלאָניסטען פון פאָדאָליער נובערניע וואָס  
האָבען זיך דאָ אליין בעזעצט האָבען געצוואונגען די ערד אָבי-  
צוקויפען. נעגען איהר ווילען האָט די יק"א אָבגעקויפט דעם רי-  
זיגען שטח ערד פון הונדערט אַכצען טויזענד אקער לאַנד. און  
ביסלעכווייז געקאלאָניזירט פרישע צונעקומענע אידען. יעמאָלט  
האָט זיך די הויפט־טהעטיגקייט פון יק"א ענטוויקעלט אין דער  
פראָווינצען ענטראַריאָס און בונעם איירעס, וואָס ליגען זיךליכער  
פון בונעם איירעס. האָבענדיג אין זינען צו פיהרען א ריינעם  
ארט קאלאָניזאציע, האָט די פראווינץ סאנטאָפע, צוליעב דעם  
שטענדיגען היישריק, וואָס קומט יאָהר יעהרליך, זיך ניט צו-  
געפאסט פאר דעם דאָזיגען אידעאל. און נאָך א לאַנגע צייט שפער

מער האָבען די לייט פון יק"א גע'חלום'ט פון מאכען אירען פאר ריינע פויערים. זיי האָבען ניט געקענט זעהען ווי אירען פערלאָזען דעם אקער און פאשען בהמות. און ווירקליך האָט אין „ענטראד ריאס" א פאַר יאָהר א בלישמש געטהאָן. די רעזולטאמען פון ריינע קאָלאָניזאציע האָבען זיך אויסגעוויזען כמעט ווי גוט פאר דעם ערשטען בליק. אָבער די לעצטע יאָהרען איז דאָרט אלץ אוועק קאפויער.

מיט דריי יאָהר צוריק ערשט, האָט יק"א ווידער געקויפט ערד אין דער פראָווינץ סאנטאפע און פאר צוויי יאָהרען האָט זי דאָרט אָנגעהויבען צו בעזעצען קינדער פון קאָלאָניסטען און איבער-הויפט ניט קיין גרינע אין דעם ענין פון דער ארבייט. מיר וועט נאָך אויסקומען צו רעדען פון אָט דער אינגסטער קאָלאָניע, וואָס רופט זיך מאָנטעפיארע אָדער סערעס, ווייל זי ליגט ביי דער סטאַנציע סערעס, אויף דער ליניע בונעס איירעס-טוקומאן און געפינט זיך ביי פיער שעה רייזע מיט'ן באַהן פון מאָזעסוויל.

פון די שרעקליכע רעגענס וואָס האָבען אין פערלויף פון זעקס חדשים כמעט ניט אויפגעהערט צו ניסען האָט צום מיינסטען די פראָווינץ „סאנטאפע" געליטען. די שטרעקעס זיינען פלאכע און די וואסערען האָבען קיין אַבגאנג ניט. אין יענע געגענדען געפינט זיך אַל'אונבעדייטענדער טייכעל וואָס רופט זיך „מארטשיקא". עס מיינט דער קליינער ים, ס'דאָזיגע טייכעל האָט זיך ווירקליך ווי א ים צוגאסען און אויף א שטרעקע פון הונדערטע קילאָמעטער האָט ס'וואסער אין פערלויף פון אייניגע טעג געשטראָמט. דער דאָזיגער שטראָם האָט ניט געשווינט מאָזעסוויל; און די קאָלאָניע מאָנטעפיארע, וואָס כ'האַב אויבען דערמאָנט, איז זעקס וואָכען אין וואסער געשטאנען.

איינע פון די טרויעריגסטע בילדער האָט פאַרגעשטעלט דער וועג קיין מאָזעסוויל. די וואסערען זיינען שוין געווען אַבגעפאלען צוביסלאַך אָבער דאך רעכטס און לינקס, פון ביידע זייטען אייזענ-באָהן ליניע איז נאָך ערטערווייז געווען אויף א מעטער וואסער

און אזוי ביז צום האַריוואַנט האָט ס'וואַסער געבלאַנקט. אויף די פלאַכע פּערטרוקענטע שטרעקעס זעהען זיך וואו ניט וואו ליימע'נע הייזלעך פּערלאַזענע און פון די פּענסטער קוקט שרעק ארויס. די גרויסע מחנות בהמות, וואס געהן דאָ אום אין דער געגענד מאַד כעז דעם שווערסטען איינדרוק. דאָ ווייסט מען ניט פון בויען שטאַלען פאר בהמות. פריי געהן זיי אום אויף די פּעלדער ארומ'געצוימט מיט דראַטענע צוימען און עסען ס'גראַז, וואָס וואַקסט פון דער ערד ארויס זומער און ווינטער; אונטער דעם פרייען היר מעל געפינען זיי זיך. און טאַמער פאלט א בהמה — וועניג ווערט וועגען דעם געזאָרגט אין די גוטע צייטען. איצטער אָבער ווען די רעגענס האָבען ניט אויפגעהערט צו גיסען און גאנצע געגענדען שטעהען אין וואַסער, זעהט מען ווי קיה און פּערד אויסגעדראַר'טע, איינגעצויגענע בראַדזשען אום ביז'ן בויד אין וואַסער און זיך כעז ערגעץ גראַז צו דערנעהרען זיך. אויף אזא וועג לאַזען זיך נאָר די מעהר געזינטערע בתמות, אָדער אזעלכע וואָס קענען זיך שוין פון דאָרט ניט ארויסקלייבען צו אַ טריקענערען אָרט. ס'איז דאָך ווינטער און די לופט איז קאַלט. בינאכט צייטענווייז א פּרעסטעל און ס'וואַסער איז קאַלט. מעהר בהמות פאלען שוין אין דעם פּערגאַסענעם אָרט און קענען זיך צו קיין טריקעניש ניט דערקלייבען.

די געגענד פּערמאַנט א געוויסען סאָרט רויב־פּויגעל פון דער אַדלער־פּאַמיליע, וואָס רופט זיך אויף שפּאַניש „קאַראַנטשאַ“ זיי האָט די רעגיערונג פון ערגעץ אימפּאַרטירט קיין ארגענטינע ספּעציעל, זיי זאָלען אויפּעסען ס'פּלייש פון די געפּאלענע בהמות. איצטער איז זייער טאַג. זיי קענען מיט דער ארבייט ניט פארטיג ווער רען. פּאַהרענדיג מיט'ן באהן זעהט איהר רעכטס און לינקס טוידטע בהמות ליגענדיג, וועלכע אין וואַסער און וועלכע ס'האַט זיך דער שלעפט צו אַ טריקענערען אָרט און דאָרט די פיס אויסגעצויגען. מחנות־ווייז פליהען אום די רויב־פּויגעל פון איין קרבן צום צווייטען און פון יעדען איינציגען פּערוזכען זיי.

מעגליך פאר אנטארטיגען איינוואוינער אין עם א נאניץ וואָך  
 כענדיג בילד. ווארום וואו עם געהען אום בהמות אין די מיליאנען  
 מוזען דאָך טוידטע אויף זיין — אבער פאר א פרעמדען אין דאָס  
 בילד שוידערליך. איך האָב מיר שפעטער איבערצייגט, אז אין דער  
 פראָווינץ סאנטאפע אין זעהר זעלטען צו טרעפען אנטאנדער פויר  
 געל, אָדער הערען אמאָל פויגעל געזאנג. די אלע קלענערע פויגעל  
 ווערען אין שלעכע ציימען פון די „קאראנטשעס“ אויפגעפרעסען.  
 ארויסגעפאָהרען בין איך פון בונעס-איירעס ארום ניין און  
 אַבענד און ארום צוויי א זייגער אויף דעם אנדערען טאָג האָב איך  
 בעדארפט אַנקומען אויף דער סטאנציע פאלאסיאס. דער באהן האָט  
 אָבער פערשפעטיגט צוליעב דעם וועג, וואָס אין ערטערוויין פון  
 די רעגענס צושווענקט. שוין ניט ווייט פון מאָזעסוויל האָב איך  
 בעגעגענט דעם היישעריק וואָס האָט געצויגען ווי א כמארע פון צפון  
 זייט. איינציגע היישעריקען, אָבגעטוילטע פון דער נאנצער מחנה,  
 האָבען זיך פארבייגעטראָגען געגען די פענסטער פון וואנאָן און  
 געבלאנקט מיט זייערע פליגלאָך. ווי כ'האָב מיר שפעטער דער-  
 וואוסט האָט ער מיט א נאכט פריהער גערוהט אויף מאָזעסווילער  
 פעלדער און ביי וועמען דער שטראָם האָט ס'פעלד אויסגעמיטען,  
 האָט דער היישעריק אָבגעגעסען די אלפע ביז צום גרונט.  
 דער באהן איז אָנגעקומען אויף דער סטאנציע פאלאסיאס וואו  
 מען בעדארף אויסשטייגען פאָהרענדיג קיין מאָזעסוויל, ערשט ארום  
 זעקס פארנאכט. אויף דער גאס איז שוין געווען טונקעלאָך. זיין  
 ענדיג א ביסעל שווער געשטימט פון די טרויעריגע בילדער וואָס  
 כ'האָב דורך די פענסטער אין פערלויף פון טאָג געזעהען אויף  
 די פעלדער רעכטס און לינקס — אין מיר גאָר פון זינען ארויס,  
 אז איך פאָהר קיין מאָזעסוויל אלס אידישער שרייבער און גלאַט  
 א גאָסט פון רוסלאַנד און אז מען וועט מיר בעגעגענען.  
 פון וואנען אזוי פיעל אידען האָבען זיך אויף דער סטאנציע  
 גענומען, ווייס איך ניט. און אידען פון אזא געשטאלט וואָס כ'האָב  
 שוין לאנג ניט געזעהען. אידען אין שטיוועל און מיט בערד. אי-

דען וואס דער צייכען פון שווערע פראצע ליגט אויף זייער גאנצען וועזען : אידען דארפישע, פראסטע פנים/ער און גרויסע שוויי- גערס, וואס זיינען גרייט מיט'ן שווייגען אלץ דיר אוועקגעבען און שווייגענדיג אהן ווערטער בלויז מיט א בליק א קאלטען צו בע- שטרעפן דיר פאר א געוויסע עולה. אידען גרייז גרויע און ביי דער זייט געזונדע בחורים מיט פעסטע בליקען און שעהנעם, בע'חז'טען שמייכל. אידען מיט געבויענע פלייצעס און בלאנדע בערד און אידען מיט גרויע בערד נאך מיט א פעסטער גליכער האלטונג. אלע האבען מיך גאר אונערווארטעט ארומגערינגעלט. איך האב מיר פערלאָרען און האָב קיין ווערטער ניט געהאט אין דעם לעצ- טען מאָמענט. ס'אייגענע איז געווען פון זייער זייט; אפשר ניט געוואוסט ווי צו רעדען מיט א ווייטען גאסט און אפשר איז דער גאסט געווען אזוי פרעמד פאר זיי מיט זיין אויסזעהן, אז זיי האָבען ניט געפונען די נויטיגע ווערטער. די שטילקייט איז געווען פאר מיר שווער, גאר שווער.

כמעט שווייגענדיג בין איך אריין אין דער שווערער, פער- מאכטער קארעטע, און נעבען מיר אלטע קאלאָניסטען. זעקס פערד האָבען מיך אָנגעהויבען צו פיהרען פון סטאנציע אין דער פינ- סטערער נאכט אריין איבער וועגען פול מיט גריבער, בלאָטעס בין די האקסען. ביים זייט האָבען די עלטסטע פון די קאלאָניסטען געזעסען און אין דער פינסטערער פערמאכטער קארעטע האָב איך בלויז איין זאך געפיהלט :

— פאר וואָס בין איך איצטער נישט גרוי, אָט ווי די וואָס זיצען דאָ נעבען מיר אין דער פינסטער און שווייגען. און ווער ווייסט וואָס זיי פיהלען און טראכטען.

די שטילקייט האָט זיך איבערגעריסען מיט אַ שמועס איבער דעם שלעכטען וועג און איבער די שטארקע פערד, וואָס וועלען אונז בשלום ברענגען און אזוי מיט דעם שמועס זיך דערקליבען עט ווייט ביז מיט פינף און צוואנציג יאָהר צוריק ווען אויף דעם אָרט וואו עס ציהט זיך איצטער אונזער בלאָטיגער וועג האָט נאָך אפשר



קיינער קיין טריט ניט געשטעלט. קיין אידישע פוס האָט דאָ געוויס  
ניט געטראָטען.

איהר האָט געדארפט קומען צו אונז מיט אַ יאָהר צוריק.  
איידער ס'אומגליק איז געשעהן. ער, וואָס פאר אַ וועגען מאָזעס-  
וויף האָט געהאט! ביסלעכווייז האָבען זיך די אידישע הערצער  
צואווארימט און דער שמועס איז אלץ לעבעדיגער געוואָרען און  
כ'האָב דערשפּירט, אז מיט מיר אין דער פינסטערער קארעמע זי-  
צען מיינע נאָהנטע, גאָר נאָהנטע: כ'האָב געהערט די שטימע  
פון מיינע קלוגע דאָרפישע פעטערס, וואָס כ'האָב אין דער יוגענד  
אזוי ליב געהאט ווען זיי זענען צו אונז אַמאָל אין געסט געקומען  
און ווען צווישען זיי מיט מיין טאטען פלעגט זיך פארבינדען דער  
רוהיגער, זיכערער שמועס פון די דאָרפס־מענשען.

די פּערד האָבען מיך בשלום געבראכט אַהין, וואו מען האָט  
בעדראַפט. נאָך פון ווייטען האָט זיך בעוויזען דער „צענטער“.  
אָדער די שטאָרט, בעלויכטען מיט שורות עלעקטרישע לאַמפּען.  
אזעלכעס האָט מאָזעסוויף זייט דעם לעצטען יאָהר. און ניט צו  
קיין האַטעל האָט מען מיך פארפיהרט, אויך ניט צו קיין היימישער  
שטוב האָט מען מיך געבראכט. אונזער קארעמע האָט זיך אַב-  
געשטעלט נעבען העל בעלויכטענעם זאל פון דער ביבליאָטעק  
„קדימה“, וואו כ'האָב ביי דעם עלעקטרישען ליכט נאָך אַמאָל בעד-  
טראכט אונזערע יונגע און אַלטע: אַלטע און יונגע, וואָס האָבען  
דאָ אין דער וויסטע אַ ניי לעבען אריינגעבראכט. אלץ האָט  
מיך אזוי ריהרענד היימיש אויסגעזעהען. פונקט ווי היימיש האָבען  
פון די פּאָליצעס ארויסגעקוקט די אויפשריפטען אויף די אידישע  
ספּריים.

און ווען דער פאַרשטעהער פון דער קאָלאָניע האָט יגערערט,  
האָט ער זיך ניט בעקלאָגט אויף דער שלעכטער צייט; ניט דער-  
צעהלט פון דעם שווערען וועג וואָס זיי האָבען געהאט דורכצומאכען

אין א לאנגער שורה פון יאָהרען — איהם האָט בלוז געפרעהט וואָס  
א אירען פון א ווייטען, ווייטען לאַנד קענען זיי איצטער ביי זיך  
אויפנעהמען.

## 14.

## די יוגענד.

מעגליך, אז אנדערע אויף מיין פלאץ וואַלטען אָנגעהויבען צו  
שרייבען פון די שוהלעס, וואָס געפינען זיך אין ברייטען פעלד,  
אויף די וועגען וואָס פיהרען פון איין גרופע קאָלאָניסטען צו דער  
אנדערער. מיר האָט זיך אָבער געוואָרפען אין די אויגען די יור  
גענד וואָס רייט אזוי גלענצענד און מען קען מיינען, אז דאָס  
אידישע פאָלק איז דערצויגען געוואָרען אויפ'ן פערד רייטענדיג.  
איך האָב די ערשטע נאכט פערבראכט אין צענטער, ביי איי-  
נעם פון די אנגעזעהענע קאָלאָניסטען וואו איך האָב די נאנצע  
צייט מיין דירה געהאט. אויף מאַרגען אָבער איז מיר שווער  
געוואָרען איינצוזיצען אין שטאָדט. אין דער בעגלייטונג פון א יונג-  
גען קאָלאָניסט שוין פון נייעם דור, בין איך ארויסגעפאָהרען אין  
פעלד. ערטערווייז איז דער וועג שוין אויסגעטריקענט — אָבער  
דאָרט וואו ס'וואסער האָט זיך לענגער פערהאלטען האָבען די  
שטאָרקע פערד, געהאט וואָס צו שלעפען. און ס'האָט אויסגעזעהען  
א ביסעל ניט האַרמאָניש צו זיצען אין א וואָגען און שפירען ווי  
די רעדער שניידען די פעטע בלאָטע, אין דער צייט ווי עס טראָגען  
זיך פארביי מיט א שמייכעל שעהנע יונגען מיט ברוינע פנים'ער,  
אויף זייערע דראַבנע אָבער שטאָרקע ארענטיגער פערד. גאָר א  
נייער שניט מענש. גאָר אן אייגענארטיגער בליק און קעהר. ליט  
ווישע קינדער און אזוי גלייך און פעסט געוואקסען ! אַזעלכע  
דרייסטע בעוועגונגען און גראציעזע רירעוודיגקייט. און די אַר-  
ענטיגער ווילדע פערד, ווי שנעל זיי ווערען פארענדערט, און מיט

וואָס פאר א געדולד, און כ'וואַלט זאָגען — מיט ליעבע, זיי טראָגן  
גען אויף זיך דעם יונגען עולם ארום.

די קינדער פאָהרען אין שוהלע אריין רייטענדיג און עם  
טרעפט, אז פינף קינדערלאך זיצען אויף איין פערדיל. פון קאָפּ  
בין צום עק נעהמט דאָס פערדיל קינדערלאך אָן אויף זיך. מיט  
א דראַבנעם גאליאפעל טאַנצט זיך ס'פערדיל אונטער און אזוי  
האַצקען זיך די פינף קינדערלאך, אינגאָלעך און מיידעלאך אַנ-  
האַלטענדיג זיך איינער אונטער דעם אנדערענס אַרעמס, און בין  
צום שוהלע קומט דאָס פערדיל און לאָזט פון זיך די פיצעלאך  
אראַב.

מען בעדראַף צוגעבען, אז בין אידען זיינען אַנגעקומען אין  
יענעם געגענד, האָט ס'פערדיל געוויילדעוועט. אקערען די ערד  
האָט מען מיט די אומעטיגע אַקסען וואָס האָבען הערנער לאַנגע,  
אויף הפקר צואוואַרפען אויף רעכטס און אויף לינקס. לאַנגווייליג  
שלעפט זיך דער אקעראייזען נאָך דעם אקסען־טריט. דער אונ-  
געדולדיגער אידישער כאַראַקטער האָט עם ניט געקענט איבער-  
טראָגען און האָט זיך אן אויסוועג געזוכט. איצטער ציהען דעם  
אקעראייזען זעקס פערד מיט היים בלוט און אויפ'ן זאַמעל פון פלוג  
זיצט א אידישער יונג מיט נאָך פיעל הייסערע בלוט און קנאקט  
מיט דער בייטש אין דער לופט. ווען איד בין דארט געווען האָט  
מאָזעסווייל די ערד געאקערט. דאָס איז געווען נאָך א גרויסער  
הפסקה פון יאָהרען. לאַנג, לאַנג איז די אַלפאַלפּע געוואקסען אַהן  
איבעריגע זאָרג, יאָהר איין יאָהר אויס, און דער פלוג האָט געראַס-  
טעט. די לעצטע פערפלייצונג האָט די אַלפאַלפּאָ אויסגעווייקט  
און מען האָט אויף איבער אַניעם בעדארפט אקער'ן און זעען. הונד-  
דערט פופציג, צוויי הונדערט אקער לאַנד אויפצורייסען איז ניט  
קיין צוקערלאך אויפצועסען. איד בין איבער די פעלדער געפאָהרען  
און געזעהען דעם טעמפארעמענט פון דעם יונגען דור און ווי רייך  
עם לעגט זיך די גליבעס בלווישוואַרצע ערד הינטער דעם רייטער

וואס זיצט ווי א צוגעשמידטער צום אייזערנעם זאָמל פון אקער-  
אייזען.

צו ערשט האָב איך בעזוכט די אלטע קאַלאָניסטען. די הייר  
זער געמויערט פון היימישען ציעגעל, ס'הייסט געקנעמען פון דעם  
אייגענעם פעטען באָדען פון וואנען עס וואקסט די שפע, און דאָ  
דיבער זעהן די הייזער אויסערליך אויס שוואַרצליך. דאָס זענען  
שוין נאנץ נייע הייזער, גראַמערע. די וואָס זיינען געבויט גע-  
וואָרען פון יק"א זיינען צו ענג געוואָרען מיט דער צייט. האָט  
מען פון היימישע בלאָטע געקנאָמען ציעגעל, אויסגעברענט און  
פערגרעסערט דעם פאלאץ. און כאַטש גרוי זעהט ער פון אוי-  
סענוועניג אויס דער בנין, אָבער די ווייסע פאַרהאנגלאַך אויף די  
פענסטער פון אינוועניג ווינקען און שמייכלען מיט ליבעליכקייט,  
מיט ליכטיגקייט.

— א נאסט, א נאסט! פון אזוי ווייט געקומען צו אונז געוואָהר  
ווערען — שמייכלט מיט מוטערליכער גוטסקייט די מוטער פון  
שטוב. און לויפט צום קוימען א פייער אַנגלעגען . . .  
— אין אַ שלעכטער צייט צו אונז פערבלאָנזשעט, אָבער  
נאָט פערלאָזט נישט — רעדט מיט א טיפען ערענסט דער בעל-  
הבית.

— ס'איז נאָך צו אונז א גרויסער וואסער — לאַכט צופריעדען  
די שעהנע טאכטער.

— רייטענדיג איז זיך גרינגער פון די בלאָטעס ארויסצוקלייבען  
— בעמערקט ווי פאר זיך דער שוואַרץ-ה'עוודיגער זוהן.

— נו, ווי לעבט זיך אייך דאָ אין דעם ווייטען, פרעמדען  
לאַנד ?

— צו זיין לייעכען נאָמען, לעגט מען חלילה נאָר ניט צו.  
ער פערלאָזט ניט — די מוטער ברעכט טרוקענע צווייגלאַך און  
לעגט צום פייער ס'זאָל גיכער ס'וואסער אויפזידען.

— די קינדער אונטערגעוואקסען, גרינגער געוואָרען צום לע-  
בען, נישטאָ זיך דאָ וואָס צו קלאַגען אויף קינדער — בעמערקט

דער פאָטער, ווען דער שוואַרץ חנ'עוודינער זעהן געהט אויף א ווייז  
לע ארויס פון שטוב.

— גאָט צו דאנקען, גאָט צו דאנקען, קינדער האָבען מיר דאָ  
גילדערנע — א סך פראצע האָט מען געדארפט אריינלעגען אין דער  
ערד אריין און ס'איז נאָר נישט ארויסגעקומען, מיט פרעמדע הענט  
וואָלט מען עס ניט געקענט דערווייזען.

— דו בעריהמסט זיך אזוי מיט דינע קינדער, רויטעלט זיך  
די שעהנע טאכטער, מען טאקע מיינען, אז דינע קינדער זענען די  
געראַטענסטע.

— וואָס אן אמת איז אן אמת, ארגענטינער קינדער זענען  
סמירנע — איז מסכים דער פאָטער. פוילען זיך נישט. געהן איז  
שוהלע מיט חשק, און אז מען בעדארף צוהעלפען טאטע-מאמע —  
פוילט מען זיך נישט...

און וואָס וואָלטען טאקע די קאָלאָניסטען געמאָן, ווען ניט  
זייערע קינדער? מיט פרעמדע הענט, אז מען זעט שפראַצט  
דער דלות פון דער ערד ארויס. ניט אומזיסט געהן ארום צווישען  
די קאָלאָניסטען אַזעלכע כאַראַקטעריסטישע שפּריכווערטער, שוין  
דאָרט, אויף יענעם באַדען אויסגעוואַקסענע :

— מען בעדארף האָבען צעהן קינדער און זיי זאָלען קיין מאָל  
ניט ווערען עלטער פון פופצעהן יאָהר.

אויף א קאָלאָניסט וואָס האָט ניט קיין אייגענע קינדער זאָגט  
מען ער איז א „גאָלענישט“.

ווארום איז ערגעץ זעהט א מענש ניט אויס אזוי עלענד  
ווי אין ברייטען, ברייטען פעלד ווען ער איז איינער אליין. ווייט,  
זעהר ווייט ציהען זיך די פעלדער אין ארגענטינע. פלאכע, פלאכע  
און גאָר ווייט פערלויפען זיי ביז צום זוים פון די הימלען. און וואָס  
פאר פנים האָט עס אויף אזא פרייער וועלט און ברייט-ברייטער גע-  
גענד, ווען סע געהט אום א מענש נאָך דעם פלוג איינער אליין? אט  
דאָס קליינע שטיפערעל וואָס בעט זיך איין ביים טאטען ער זאָל  
זיך איהם לאָזען זעצען אויף דעם אקער זאָמעל געפינט אפילו ביי

די פערד פיעל חן און שנעלער און מיט מעהר פייער שלעפען זיי דעם אקער.

פון די קליינע בעבעלאך וואָס קלעפען זיך ארום דער מאַמען אין שטוב ביו צום עלטעסטען זוהן, וואָס געהט אום ארום זיין פעלד ביי די דראַטענע צוימען און טראַכט זיינע יונגע געדאנקען, פון דעם פעטערס טאַכטער וואָס האָט היינט צו איהם ליכטיגערע אוי-געלעך געמאַכט; פון ס'קליינע טעכטעריל וואָס באַקט אין שעד-בעלעך חלה'לאַך פון שוואַרצע ערד ביו דער זיבצען-יאָהריגער טאַכטער וואָס שטעהט אַ פערקאַלכטע און ווייסט די שטוב לכבוד דער שוועסטערס תנאים — אלע אין איינעם פון גרויס ביו קליין זיינען מלא חן. קינדער געבוירענע דאָרט אין פרייען פעלד און דער צויגענע ווייט פון דעם שטאַטישען געטומעל האָבען גאָר אנדערע בעוועגונגען. האָבען גאָר פעסטערע טריט. האָבען גאָר ברייטערע אויגען, און ברייטער קוקט פון זיי דאָס אידישע ארויס.

אזוי אַלט און אזוי גרוי איז דאָך שוין דאָס אידישע פּאָלק געווען יעמאַלט ווען מען האָט עס פון שפּאַניען געטריבען; יעד מאָלט מיט הונדערטער יאָהרען צוריק. איצטער אונטער איין היד מעל זעהט מען אומגעהן קינדער פון די אלטע פּאַרפּאָלגער און קינדער פון די אלטע פּערפּאָלגטע. קינדער פון דעם אידישען פּאָלק און קינדער פון דעם שפּאַנישען פּאָלק. און דו פרעגסט ביי זיך אליין: פון וואַנען האָבען זיך נאָך אזעלכע זאָפטען אין דעם אידישען קערפּער גענומען אזעלכע יונגע שלאַנקע דעמבעס אויף גאַטס וועלט ארויסצוברענגען? און אין דער רגע פון קליינמוטיגקייט האָט זיך מיר דאָרט געוואָלט פּערנלייכען די אידישע יונגע אין פעלד — צום ליכט אין פּריהמאַרגען איידער די זון געהט אויף; און די יונגע פון די שפּאַניער — צו דער ליכטיגקייט פון דעם פּאַר-נאַכט איידער די זון פּערגעהט.

יונגע קינדער פון אַן אַלט פּאָלק!

האָבען דען די שטורם ווינטען וואָס טראַגען זיך פון עק וועלט, פון דרום זייט, אייך געמאַכט וואַקסען אזוי שעהן און אזוי

בויגיג ? אין יענע געגענדען וואקסען קיין בוימער ניט. פון דער פרעמד האָבען מענשען בוימער געבראכט און דאָרט פאָר פלאַנצט. אידען האָבען אויך בוימער געפלאַנצט ביי די זייטען פון וועג און הינטער די הייזער. די בוימער טראָגען ניט קיין פרוכטען. פרוכט בוימער ווערען פון היישעריק אומגעבראכט. איז דאָריבער אַרים די געגענד אַהן פלאַנצונגען. —

איז אָבער די יוגענד ווי די שעהנע בוימער אויסגעוואקסען פון דער אידשער שטוב אין פעלד. און איד, וואָס כ'בין אויף דעם גרענעץ פון דער ליטא צווישען ווערבעס ארויסגעוואקסען, האָב איד מיר געשפירט אין די מאַזעסווילער פעלדער, צווישען דער יוגענדליכער יוגענד, ווי פון יונגע דעמבעס ארומגערינגעלט. — וויפיעל אידען איז דאָ אויף דער וועלט ? — פרעגט מיך איינער.

— מען זאגט ביי אַ פיערצעהן מיליאָן.  
— אַ ווא ! אזוי פיעל אידען ! שרייט ער פערוואונדערט אויס.

און זעהט איהר, אימיצער האָט איין זאך פארגעסען צו דער צעהלען יענער יוגענד וואָס איז אין פעלד ארויסגעוואקסען, — אז אידען זיינען אַ גרויס פאָלק.

## 15.

## „ווילדע אידען.“

אזעלכעס האָב איד פיעל מאָל געהאט די געלעגענהייט צו הער רען קומענדיג אין בעריהרונג מיט די אָפיציעלע מענשען פון דער אדמיניסטראַציע. נאָך מעהר האָב איד עס געפיהלט בעזוכענדיג די שוהלעס פון יק'א און בעקענענדיג זיך מיט דער פראַגראַם, וואָס ווערט אין שוהלע אױסגעפיהרט. איד האָב דערמאָנט, אז אימיר

צער האָט פּערנעסען צו דערצעהלען אונזער שעהנער יוגענד, אז אידען זענען א גרויס פּאַלק. קומט מען אריין אין די איינזאמע שוהלעס וואָס שטעהען ביים זייט וועג און וואוהין עס ציהען זיך רייטענדיג אויף פּערדעלעך אינגעלאַף און מיידעלעך — דאָרט אינווייניג זעהט מען ווער ס'איז אין דעם שולדיג.

די שוהלע בעשטעהט פון א שטוב, וואָס איז אין דער העלפּט איינגעטיילט אין איין האלבער שטוב זיצען קינדערלאַף און לערנען שפּאניש, די לאַנד־שפּראַך, און אין דער אנדערער העלפּט לערנט א לעהרער מיט די קינדער הע ב ר ע א י ש - א י ד י ש. ס'הייסט, ער לערענט העברעאיש, פּערטייטשענדיג אויף אידיש. די קינדער ביי־מען זיך: אז זיי האָבען אָבגעלערנט א שעה שפּאניש, געהן זיי איבער אין דעם אידישען קלאַס. צוויי לעהרער, פּערשטעהט זיך, זענען פּאַ־ראַן. און געהסטו אריין אין דעם שפּאנישען קלאַס, זיצען די קינדער־לאַף מונטערע, לעבעדיגע; די אויגעלעך, פינקעלדיג, קוסען זיי צום לעהרער און שלינגען יעדען וואָרט. ער דערצעהלט בענייסטערט, פון די העלדישקייט פון סאַן מאַרטין, וואָס האָט ביטערע מלחמות געפיהרט צו בעפרייען דאָס לאַנד, וואָס הייסט ארגענטינע און וואו פרייהייט ווערט איצטער געשעפט מיט א גרויסער מאָס, און וואו זייערע טאַטעס, אַרימע אידען, געניסען איצטער פון דער פרייהייט. — ליעבען זאָלט איהר דאָס לאַנד, וואָס טוט מיט אייך און אייערע טאַטעס חסד. ליעבען זאָלט איהר דאָס לאַנד, וואָס האָט אזעלכע גרויסע מענשען ווי סאַן מאַרטין.

געענדיגט מיט די גרויסע נאַציאָנאַלע העלדען, געהט דער לעהרער איבער צו היימישע זאַכען. און ווי אַזויס די נאַטור אין ארגענטינא זאָל ניט זיין, דאָך איז עס גאָט'ס גרויסע וועלט. געהט דאָך דאָרט אויך די זון אויף און פּערגעהט יעדען טאַג. בליהען דאָך די פּעלדער, פּרוכפּערען זיך דאָך אויף זיי שאַף און רינדער, פּערד און מויל־עזען. און דער לעהרער דערצעהלט אין שפּאניש ווי שעהן ס'איז דער פרייהייט, און ווי ס'גרעזעלע שפּראַצט פון דער ערד ארויס. און די קינדעלעך, וואָס וואַקסען אין פּעלד, זענען



מסכים, אז אלץ וואָס דער לעהרער דערזעהלט אין אמת, איז שעהן און ליעב און צוזאמען מיט די לעבעדיגע ערצהלונגען גיסט זיך אין זיי אריין די שפאנישע שפראך און די ליעבע צו סאך-מארטין, וואָס האָט ארנענטיגע אויפגעבויט.

— קינדערלעך, קינדערלעך אידישע, ווער איז דער גרעסטער מענש אויף דער וועלט געווען ?

— סאדמארטין !

געהט איהר דערנאָך אריין אין דער צווייטער העלפט שטוב, ס'מיינט אין דעם אידישען קלאס. די אייגענע קינדער ; אמאל טרעפט זאגאר דער אייגענער לעהרער. אָבער ביידע איז ניט צו דערקענען. דער לעהרער כמורנע, די קינדער אומעטיג און קור קען אויף דער גאס ארויס. דאָס לערנען שלעפט זיך קאלט און לאנגווייליג. אַ טרוקען ביכעל מיט טרוקענע טאוועלעך צוזאמענ-געשטעלט געווארען פון אַ יק"א דירעקטאר, דאכט מיר קאזעס האָט ער געהייסען. און מאַנאָטאָן, קאלט און מיט אַ לאנגווייליגער שטיי-מע שלעפט דער לעהרער די פסוקים :

„במשפט ישפוט גוים — מיט הוסטיצע וועט ער משפט'ן די היידען“.

און די קינדער זאגען נאָך :

„מיט הוסטיצע וועט ער משפט'ן די היידען“.

— פאר וואָס פערטייטשט איהר ניט אויף שפאניש, אויף ריין

שפאניש די קאפיטלאך פון די נביאים ?

— זיי זענען נאָך יונג די קינדער, ניט לאנג געקומען פון רוסי-

לאנד, נאָך גאָר ווילד, — גיט ער צו מיט ליעבע, — און מען מוז נאָך זשאַרנאָן אויך נוצען.

אזוי, פערשטעהט זיך, ענטפערט אַ נאַרישער לעהרער, וואָס

פערשטעהט אפילו ניט דעם שפאס פון דער פראגע. דער קלור-

גערער לעהרער ענטפערט אין דער שטיל :

— נישט צו מאכען. אַזא פראַגראם האָט מען אונז ארויס-

געגעבען. ניט קיין אידיש און ניט קיין העברעאיש אין עס. זיי-

ערע ביכלעך, זייער סיסטעם; אכטרעמען אין א זייט קען מען  
ניט.

— פאר וואָס דערצעהלט איהר ניט די קינדער, אַז אירען זע-  
נען, ניט נאָר אין מצרים בלויז געווען אַ פּאַלק, נאָר, אַז איצטער  
איז נאָך פאראן אירען אזוי פיעל אויף דער וועלט כמעט נאָך אמאָל  
אזוי פיעל ווי ארגענטינא פערמאָנט מענשען אין גאַנצען? מיינט  
איהר, אַז דער כבוד פון סאַן מאַרטין וועט חלילה געמינערט ווערען,  
ווען איהר וועט די קינדער דערצעהלען ווער זיי זענען?

— מען קען ניט. די רעגירונג קוקט אזוי אויף קרום אויף  
די שוהלעס פון יק"א דערפאר וואָס קינדער קומען ארויס ניט גענוג  
פאַטריאָטיש פאר ארגענטינע.

און אַ דירעקטאָר פון אַ שוהלע, וואָס קומט ארויס פון מאָר-  
דאָקא און גענאָסען האָט ער זיין בילדונג אין די גייסטיגע אַנ-  
שטאַלמען פון אַליאנז, ער שפּריכט דייטש און זאָגט אזוי :

— יא, די אירען פאָן רוסלאַנד זינד דאָך ווילד און אונזי-  
סענד. די פאָטערס זענען שוין פערפאלענע, מוז מען דאָך די קינ-  
דער ראטעווען. די קינדער דארפען וויסען, אַז פון אברהם אבינו  
שטאַמען זיי, אַז דערנאָך זענען זייערע פאָטערס געווען קנעכט אין  
מצרים, אָבער איצטער „מוססען זי ליכט געניסען“.

איך האָב געהאט די מעגליכקייט פיעל מאָל זיך צו טרעפען  
מיט די לעהרער פון דער אַליאנז, מאַראַקאנישע אירען, און יע-  
דעס מאָל האָט מיר איינער און דער זעלבער געדאַנק געבויערט דעם  
מוח : אזוי פיעל מאָל האָט זיך ס'אידישע הארץ אין רוסלאַנד  
געפלאַגט פאר אונזערע ברידער אין מאַראַקא, וואָס ווערען דאָרט  
אָהן רחמנות פערפאַלגט. און כאַטש מיר איז אין רוסלאַנד האָבען  
אייגענע צרות מיט אזא פולער מאַס, דאָך הערענדיג, אַז דאָרט, אין  
מאַראַקא, טרייבט מען אירען, איז אונזער הארץ און נשמה שטענ-  
דיג דאָרט מיט זיי געווען. און קומסטו אין בערירונג מיט אַ  
מאַראַקאנער אידישען אינטעליגענט, אָדער זאָגאר מיט איינעם פון  
פאַלק, ווערסטו איבערראשט ווי ווייט זיי שטעהען פון אונז. ווי

פרעמד זיי זענען צו אונז. מיט וואָס פאר אַ שטאַלץ, פון אויבען אראָפּ קוקען זיי אויף אונזערע מענשען!  
 „די קינדער זינד נאָך גאנץ ווילד, זינד ערשט פון רוסלאַנד גע- קאָמען“ . . .

אין דער צייט וואָס איך האָב בעזוכט די אידישע קאָלאָניעס אין ארגענטינע איז עס שוין געווען אין דעם דריטען צעהנדליג יאָהר, צייט די ערציהונג פון די קינדער אונזערע איז איבערגעגאנגען אין פרעמדע הענט, און דאָך איז דאָס לעבען פיעל שטאַרקער. איך האָב געטראָפּען יונגע טאטעס, וואָס זענען שוין אין ארגענטינע געבוירען געוואָרען און דאָ אויף דער נייער ערד קינדער געבוירען, און די יונגע טאטעס געהן אום מיט איין אומצופריעדענקייט אין האַרצען: זיי קענען זייערע קינדער קיין רעכטע אידישע ערציהונג ניט געבען.

איך האָב געטראָפּען קאָלאָניסטען, וואָס האָבען אליין לעהרער אויסגעשריעבען, און די לעהרער זענען געזעסען ביי אַ קאָלאָניסט אין הויז, וואו נאָך קינדערלעך האָבען זיך פּערזאָמעלט און דער לעהרער האָט לעבען אריינגעבלאָזען אין דעם טויטען אידישען לימוד וואָס די קינדער האָבען נאָר וואָס גענאָסען אין דער שוהלע.

און אין מאָזעסוויל, אינ'ם צענטער, וואו אזא שעהע אידישע ביבליאָטעק איז פאראנען, און וואו אידיש-אידישע פּערזאָנלונגען ווערען זעהר אָפט געפיהרט — דאָרט אין מאָזיסוויל, זענען די מעהרערע מיטגליעדער פון „קדימה“ די ווייטע קאָלאָניסטען, וואָס זענען ווייט פון צענטער, שטענדיג אין פעלד פּערוואָרפען: קינדער וואָס האָבען זיך אזוי פיעל אָנגעהערט איבער די גבורות פון סאן מאַרטין און געוואוסט בלוז, אז אידען האָבען אמאָל ציגעל געקנעמען אין מצרים.

דער אידישער גייסט האָט אין פעלד אויפגעוואכט און ציהט זיך צום צענטער וואו כחות פון ווייטען געקומענע האָבען זיך קאָנצענטרירט. און געגען דעם ווילען פון די אַליאנץ-לעהרער.

די ווילדע רוסען צו מאַכען פאר „מענשען“, וועבט זיך דאַרט  
ס'אידישע וואָרט, בעוועגט זיך דאַרט אידיש דאָס אידישע האַרץ...

## 16.

## וואוהין זאָלען געהען די קינדער?

קינדערלאַד, קיין עין הרע, געראַטען ביי אונזערע קאַלאָניס-  
טען: און ווען זיי זענען קליין איז מיט זיי קיין דאָנה ניט. ביי  
דעם דאַרפס-מאַן איז אַ קינד ניט איבריג. וואָרום נאָר אייגענע  
הענט קענען פון דער ערד ברויט אַרויסברענגען. מיט פרעמדע  
הענט איז אין אַרגענטינע ניט היימלאַד. דאָריבער, ווען די קינד-  
דער זענען קליין געווען און געהאַלפּען די עלטערען אין פעלד איז  
נאָר קיין רייד ניט געווען פון צופיעל קינדער. פאַר אלעמען איז  
אַ געלעגער געווען, פאַר אלעמען איז אין טעפּיל גענוג געווען. פאַר  
די צוואַנציג — פינף און צוואַנציג יאָהר זענען די פּיצלאַד גרויס  
געוואָרען, קליינע קינדער האָבען זיך פון דער ערד אויפגעהויבען  
און זעהר אָפט טרעפט מען ביי אַ קאַלאָניסט אין שטוב איינעם  
אַדער צוויי אויסגעגעבענע זיהן און ביים זייט אַ יונגע שנור וואָס  
קוקט אַרויס דורכ'ן פענסטער מיט בענקשאַפט:

— ווי העלפט מיר שוין נאָט אז איך זאָל מיר אליין פאַר  
זיך זיין אַ באַלעבאַסטע.

און ניט נאָר די יונגע זיהן געהן אַרום מיט דער מחשבה  
אליין פאַר זיך שבת צו מאַכען. די טאַטעס אליין האָבען די  
לעצטע צייט שטאַרק אָנגעהויבען צו זאָרגען וועגען דעם ווייטער-  
דיגען גורל פון זייערע קינדער. איין פאַטער וואָלט וועלען טאַקע  
זיין קינד בעזאָרגען דערפאַר, וואָס ער האָט איהם מיט זיין פּראַצע  
אַרויסגעהאַלפּען אין די שלעכטע צייטען; און אַנ'אנדער פאַטער  
וויל פּראַסט, אַביסעל גראַמער מאַכען אין שטוב. בעזונדערס

שארף האָבען זיך פאר מיר אָבגעשפּיעלט אַט די דאָזיגע דאגות.  
פערבריינגענדיג א נאכט מיט די קאַלאָניסטען ווען כ'בין פארבליי-  
בען נעכטיגען, ווייט פון דעם צענטער.

ארומיגע שכנים אפנים, זעהט אויס, האָבען געוואוסט אז  
איך נעכטיג ניט ווייט פון זיי. און זייענדיג זשערנע א פרעמדען  
מענשען ערגעץ פון א ווייטען לאַנד צו זעהן, האָבען זיך ביי א  
פאַר מנינים פערזאמעלט אין דער שטוב וואו איך האָב זיך גע-  
קליבען נעכטיגען. כמעט אלע ליטווישע אידען וואָס האָבען א  
טבע פריהער דיך ארומצוקוקען שווייגענדיג, בעטראכטען דיך, א  
קאלטען שלום-עליכם געבען און שפעטער א זיפץ טאָן. און דו  
ווייסט ניט, צו דאָס איז א קרעכץ פאַר צופריעדענקייט; ער  
ווייזט עס דיר אויף אזא אופן זיין שמחה ארויס, אָדער אפשר  
איז עס א מינע פון ביטול. גיכער פון אלץ אָבער, קרעכץ דער  
איר אויף מיר קוקענדיג, ווייל ער האָט זיך אן זיין אלטער היים  
דערמאָנט מיך דערזעהנדיג. איך פיהל עס. און מערקווירדיג,  
נאָר טאַטעס האָבען זיך צונויפגעקליבען. האָבען ווייזט אויס אין  
מיר דערקענט א שטיק פון זייער היים און האָבען זיך צו ערשט  
געוואָלט אַנקוקען גענוג . . .

דער שמועס האָט זיך אָנגעהויבען איבער דעם שעהנעם וועד  
טער און פון דער קיהלער נאכט. פון דעם, אז אויב עס זאָל  
נאָך א בלאָז טאָן א דרום-ווינט, וועט עס אין א פאַר טעג אינ-  
גאַנצען די בלאָטעס אויסטריקענען, און אז די פערדלאך זענען  
נאָר שוואַך און עס איז שווער מיט זיי א סך אויפצוטאָן. איינער  
האָט מיר מיט אַמאָל א פרעג געטאָן :

— זאָגט מיר, איך בעט אייך, איהר פאַהרט דאָך עפעס ארום  
אויף דער וועלט, טאקע אומעטום לעבען שכנים צווישען זיך ניט  
אין שלום ?

דער עולם האָט זיך צולאכט, און ער ווייזט אויס, איז דער-  
פון געטראָפען געוואָרען :  
— איך האָב אָבגעלעבט א לעבען אין דער היים, און קיין מאָל

מיט די שכנים זיך ניט איבערנערדט, און דאָ — איבער אַ הון. איבער אַ גאנז, איבער אַ בוידעם, אבי ברוגז'ן.

זיין פּלוצלונגע מסירה, האָט געמאכט אַ שלעכטען איינדרוק. און איינער אַ אינגערער האָט זיך איינגעשטעלט און בעוויזען, אז אייגענטליך איז בלוז איין ביישפּיל פּערהאנען וואָס אַ קאַלאָניסט זאָל ניט לעבען בשלום מיט זיינע שכנים און אז . . .

דער זייטיגער שמועס איז איבערצעריסען געוואָרען. עס איז געווען בלוז אַ פּאַרשפּיל צום ווייטערדיגען ערנסטען ענין וואָס האָט דעם עולם טיעף געדריהרט. און גערעדט האָבען די טאַטעס וועגען דעם תּכלית פון זייערע קינדער.

— איז שטוב איז ענג געוואָרען, פון די גרויסע קינדער.

אייגענטליך ניט דערפאַר וואָס איז שטוב איז צו וועניג פּלאַץ פאַראַן. די קינדער ווילען זעלבסטשטענדיג ווערען און עס איז ביי איצטיגע צייטען כמעט קיין אויסוועג ניטאָ. קינדער בעדאַרפען שידוכים טאָן, און אז איין שנור איז שוין פאַראַן איז שטוב קען מען שוין קיין צווייטע איז שטוב אריין ניט נעהמען. אין ערגעץ שפירט זיך ניט די דאָזיגע דאָנה, ווי אין מאָזעסוויל וואו די מעהרערע טייל פון דער יוגענד איז אין דערהיים פּערבליבען. דאָס האָט געהאַלפּען די קאַלאָניע זאָל אויפּבליהען און דאָס האָט געבראַכט אז אין שטוב זאָל אַזאַ ערנסטע דאָנה אויסוואַקסען. ביי מאָזעסוויל גופא האָט די יק"א זעהר וועניג ערד און אין אַלגעמיין קאַלאָניזירט זי שוין מעהר ניט. די לעצטע פּראָבע צו קאַלאָניזירן רען קינדער פון די קאַלאָניסטען איז געמאכט געוואָרען מיט עטליכע יאהר צוריק. מען האָט בעזעצט די קינדער אין שכנות מיט די טאַטעס און זעהר שנעל האָבען זיי זיך ארויפגעארבייט. איצטער אָבער איז אנדערש. ארום מאָזעסוויל איז פאַראַן ביי איצטיגע צייטען גענוג ערד, דער פּרייז איז אבער אזוי הויך, אז עס איז אונמעגליך פאַר אַ מענשען וואָס האָט אין זיין פּערמעגען בלוז געזונטע הענט און ליעבע צו דער ערד. ווארום וועניגער ווי מיט הונדערט אקער לאַנד איז ניטאָ וואָס צו מאַכען. שפּעקולירען מיט

דעם היישריק און אנדערע שטערונגען — אויף דעם בעדארף מען א סך ערד האבען. עס איז דעריבער אויסגעשלאסען, אז די קינדער זאלען זיך מיט דער צייט בעזעצען נאָהנט נעבען די על-טערען. ערד, צו נידעריגע פרייען געפינט זיך נאָך ערגעץ, אבער אין דעם אנדערען עק וועלט. און אין דעם ליעגט דער גרעסטער צער פערבאָרגען. ערשטענס וואָלטען די קינדער דעם אָרט ניט וועלען פערלאָזען. צוגעבונדען, אויף דעם אָרט אויסגעוואקסען, די קינדעריאָהרען פערבראכט און איצטער לאָז זיך ווידער אין ערגעץ, דער גוטער יאָהר ווייסט וואוהיין. און צווייטענס, אָז ווען אפילו, די קינדער זאלען שוין נאָכגעבען און וועלען זיך צושיידען מיט דער היים און געהן ערגעץ ווייט גליקען זוכען — יא, עס איז גוט פאַר א „גרינעם“ וואָס קומט איצטער ערשט פון רוסלאַנד. זיי אָבער האָבען שוין איינמאָל פערזוכט דעם טעם פון „אקערען די ערד מיט דער נאָז“ און א צווייטען מאָל ווילט זיך עס ניט איבער-חזר'ן.

— אַט אדרבה, טענה'ט א טאטע, נעהמט אייד צונויף א הונד-דערט יונגע לייט און פאָהרט אוועק ערד זוכען. ערד איז נאָך פאראן גענוג אין ארגענטינע. פאראן געגענדען וואו מען קריגט נאָך פאר צוואנציג פעזאם אן אַקער לאַנד. די פאָטערס וועלען בעהילפיג זיין.

די אייגענע קינדער געדענקען נאָך אָבער וויפיעל פראצע זיי האָבען אוועקגעלעגט צו מאכען פאר א ישוב די ווילדע געגענד, וואָס הייסט איצטער מאָזעסוויל, זיער היים. געהענדיג שפאצירען מיט יונגע קאָלאָניסטען, קינדער פון די ערשטע אריבערגעקור מענע אהער — האָט זיך א וואָלמען יעדעס מאָל אויף זייער גע-זיכט פארצויען ווי נאָך דער שמועס איז איבערגעגאנגען צו די פריהערדיגע יאָהרען ווען די געגענד איז נאָך ווילד געווען. נאָך אמאָל דורכמאכען דאָס אייגענע ווילען זיי ניט.

— ווידער אין ערגעץ זיך אוועקלאָזען, פערשווארצט ווערען.

די ווילדע ערד אויפרייסען און ווער ווייסט וואָס פון דער ארבייט וועט ארויסקומען ! . . .

איך האָב גוט אכטונג געגעבען ווי עקשנות'דיג די ערד איז אין ארגענטינע. איך האָב עם געזעהען ביי מיינע ווייטערדיגע רייזעס איבער די אידישע קאלאָניעס און האָב רעכט פערשטאָנען פאר וואָס די קינדער פון מאָזעסוויל האָבען אזוי קיין חשק ניט צו פערלאָזען זייער היים און ווידער אָנהויבען פון דאָס ניין. און דאָצו ווילט זיך טאָקע פון דעם היים ניט אוועקגעהן ; און איז דער היים ווערט אלץ ענגער און ענגער. איהר קענט עם זעהן פון דעם ביישפיעל: אין מאָזעסוויל זענען פאראן פיער הונדערט צווייאַוּן-פופציג קאָ-לאָניסטען, וואָס בעשטעהען פון זעקס הונדערט פאמיליעס. דאָס הייסט, אז כמעט הונדערט פופציג פאמיליעס יונגע לעבען אינ-איינעם מיט זייערע עלטערען. נעהמט אין אכטונג, אז איצטער ערשט, האָט זיך ביי די צוואַנציגיאַהריגע קאלאָניסטען אַ יונגער אין שטוב ביז צום באַלקען דערהויבען, און מען בעדארף זיי, די זיהן, אויסגעבען, וועט איהר פערשמעהען וויפיעל זאָרג עם פער-שאַפט.

אויף אַ גאנץ פשוט'ען אופן, אבער מיט אַ טיעפען ערנסט האָט דער עולם ווידער און אָבער די ערנסטע פראגע צעגלי-דערט.

די יק"א איז אונמעכטיג וואָס עם איז צו טאָן. איהרע יכולת, איהרע מעגליכקייטען אָרגאניזאטאָרישע זענען קלענער פון די בער-דערפנישען און די אדמיניסטראציע אליין זאָגט זיך כמעט אָפּ פון דער גרויסער היימישער זאָרג, די קאלאָניסטען ארויסצוהעלפען. פאר די לעצטע יאהרען האָט די יק"א זעהר אַ קליינע צאָהל קאָ-לאָניסטען איינגעאָרדענט. און מען בעדארף צוגעבען אז חוץ אַ קליינער אויסנאָם — איז אלץ ארויסגעקומען זעהר ניט געראָ-טען.

פארברענגענדיג מיט די קאלאָניסטען, צוהערענדיג זיך צו זיי-ערע שמועסען, האָב איך איין נאך אויסגעפונען, דאָס וויכטיגסטע:



די קאלאניזאציע האָט דאָרט טיפּערע וואַרצלען געלאָזען ווי מען האָט זיך געקענט פאַרשטעלען. וואוהין די קינדער וועלען זיך אהין טאָן דאָס וועט שוין די צייט אַליין ווייזען. איינס איז מיר קלאָר געוואָרען, אז די קינדער וואָס האָבען זיך צו דער ערד צוגעבונדען ווייכען די שטאָרט און ווילען זייערע כחות דער שטאָרט ניט שענקען.

## 17.

## א שלאָפּלאָזע נאכט.

אידען האָבען צייטענווייז אַ שלעכטע טבע, ניט צו פארגינגען יענעם ווען עס לעבט זיך איהם גוט. טאָמער האָט מען פון מיר געהערט, אז כ'בין צופריעדען מיט דער לאַגע פון די קאלאָניסטען ארוםפאָהרענדיג צווישען די מאָזעסווילער „גרופעס“, האָט מען מיר שטייל איינגערוימט אין אויער אריין :

— עס פיהרט אייך ארום ניט דער, וואָס האָט עס בעדארפט טאָן ; מען פיהרט אייך ארום נאָר צו די רייזערע און ווי אזוי עס לעבען די אַרימע, די ניט געראַטענע, ווייזט מען אייך ניט. — איהר האָט זיך פערקליבען צו אונזערע אלטע מאָזעסווילער פריצים, נעכני וואָלט איהר פאָהרען קיין „סערעס“, און זעהן וואָס דאָרט טוט זיך.

— נו, גוט, ענטפער איך, איך וויל פריהער זעהען ווי עס לעבט זיך די אלטע און דערנאָך וועל איך די אינגערע בעזוכען. איך קלייב מיר טאָקע מאָרגען קיין סערעס.

— אומזיסט, פעטער, אייער טרחה, איהר וועט זיך אהין ניט קענען דערקלייבען, די קאלאָניע שטעהט פערטרונקען שוין באלד צוויי חדשים.

— טאָ פאר וואָס זאָגט איהר מיר מוסר, ווען איך פאָהר ניט

אַהין ?

— נאך אזוי איז שוין דער שטייגער. אפילו דאָס ביסעלע פֿערגעניגען האָט מען מיר ניט פֿאַרגונען. איך האָב זיי צוליעב געמאַן, און כאָטש זיי האָבען מיר אויפֿגעוויזען אז קיין סערעס וועל איך זיך ניט קענען דערקלייבען, דאָך בין איך אַהין אַרויסגעז פֿאַהרען. מיין שטענדיגער בעגלייטער — א יונגער זון פֿון אַנ־אַלטען, רייכען קאַלאָניסט — האָט מיך דאָס מאָל אויך ניט פֿער־לאָזען.

די קאַלאָניע מאַנטיפֿיורע, אָדער סערעס, ווי מען איז זינע־וואוינט צו רופֿען, ווייל זי ליגט ניט ווייט פֿון דער אייזענבאהן־סטאַנציע סערעס, איז ביי פֿיער שעה רייזע מיט'ן באַהן פֿון מאָר־זעסוויל. מיט צוויי יאָהר צוריק האָט מען זי אָנגעהויבען צו גרינדען. זי איז די אינגסטע אידישע קאַלאָניע, דאָס מיזשיניקעל פֿון יק"א בלוז מיט זיבען חדשים צוריק האָט מען דאָרט פֿאַקטיש דעם לעצטען קאַלאָניסט בעזעצט. עטוואָס מעהר ווי צוויי הונדערט קאַלאָניסטען זענען דאָרט פֿאַראַן. מענשען שוין געקליבענע. יק"א איז דאָס מאָל געווען פֿאַרזיכטיג. די אַדמיניסטראַציע פֿון יק"א, האַלטינדיג איהר אייגענע אַרבייט פֿאַר פֿאַלקאָמען און אויסגעציי־כענט, האָט שטענדיג דעם גאַנצען שליס־מזל אויף די קאַלאָניסטען אַרויפֿגעוואָרפֿען.

— אידען זענען ניט פֿעהיג צו ערד־אַרבייט.

און דעריבער האָט יק"א איהר לעצטע קאַלאָניע גענרינדעט מיט דער גרעסטער פֿאַרזיכטיגקייט. אלע האָבען געמוזט זיין מיכטיגע ערד־אַרבייטער. געקליבען האָט מען קינדער פֿון אַלטע קאַלאָניסטען אָדער אזעלכע וואָס האָבען ניט וועניגער ווי צוויי יאָהר ביי דער ערד געאַרבייט אונטער דער השגחה פֿון די יק"א אַדמיניסטראַטאָרס און זיך אויסגעצייכענט. א חוץ דעם האָט יעדער איינציגער געמוזט האָבען, ביים אָנקומען, ניט וועניגער פֿון דריי הונדערט פֿעזאַס, אויף א יאָהר צייט צום לעבען, כדי ער זאָל זיך קענען דעם ערשטען יאָהר אָבגעבען מיט'ן לאַנד און ניט בעדאַרפֿען געהן ערגעץ ברויט זוכען פֿאַר דער פֿאַמיליע. וואַרום

דעם ערשטען יאהר קען מען פון דער ערד גאר ניט ערווארטען. יעדער קאלאניסט האָט בעקומען בלויז צו פינף און זיעבעציג אקער לאַנד אנשטאט הונדערט פופציג, ווי עס איז געווען אין די אלטע צייטען, אויף דעם מקח פון הונדערט פינף און צוואנציג פעזאָס און אַקער. (די עלטערע קאלאניסטען האָט מען אַמאָל גערעכענט צו פינף און דרייסיג פעזאָס אַנ'אקער). אויסער דעם האָט יק"א ארויסגעגעבען קרעדיט יעדען קאלאניסט אויף צוויי טויזענט פינף הונדערט פעזאָס. די אויבענדערמאָנטע סומע האָט בעדארפט ווערען אויסגעגעבען לויט די אָנווייזונגען פון דער אדמיניסטראַציע: אויף א שטוב, צווימען ארום די פעלדער, מאַשינען, פערד און קיח. אלץ האָט בעדארפט דורכגעהן דורך דער האַנד פון דער אדמיניסטראַציע; זי האָט איהר התימה אויף דעם געלענט און מיט דעם איהר הסכמה.

דאָס מאָל וואָלט איך בלויז וועלען איבערגעבען א טייל פון דעם איינדרוק וואָס די אינגסטע קאלאניע האָט אויף מיר געמאכט; אין א שווערער לאַגע האָב איך זי געפונען. א ים יסורים האָט זיך פאר מיניע אויגען אויסגעברייט און יעדער טריט האָט מיר גרויס צער פערשאפט.

ארויסגעפאָהרען בין איך פון מאָזעסוויל נאָך מיטאָג און ערשט ארום פארנאכט איז אונזער צוג אָנגעקומען אויף דער סטאנציע סערעס. דער וועג אליין האָט מיר פאָראויס געזאָגט אז קיין נחת וועל איך דאָרט ניט האָבען. די פעלדער פון ביידע זייטען אייזענבאָהן פערנאָסענע און ווילדע קאטשקעס שווימען אום. פון וואסער שטארצען ארויס שטארע פיס פון געפאלענע בהמות. וואו ניט וואו זעהט זיך עטליכע לעבעדיגע בהמות קריכען ביז'ן בויד אין וואסער זוכען גראָזען. די דראַטענע צווימען ארום די פעלדער זענען פערטרונקען, נאָר דער אויבערשטער דראַט זעהט זיך ארויס און א טייל פון די סלופקעס וואָס האלטען די דראַטען אויף זיך. אויף די סלופקעס שטעהען רויב־פויגעל, סאָוועס און קוקען גלייכנאָטיג ווי אונזער צוג געהט פארביי. דער וועג אליין איז

צושווענקט. די וואנאָנעס ווערען געשליידערט פון זייט צו זייט און ס'דאכט זיך אָט, אָט פאלט דער צוג פון די רעלסען אראָב. ווי אזוי מען האָט געוואוסט, אז מיר פאָהרען קיין סערעס איז איין גאָט אין הימעל ווייסט. ניט וויסענדיג פון וואנען און פון וואָס איז אונז אויסגעוואקסען א בלאסער יונגער מאן אויף א סטאַנ-ציע אין מיטען וועג און זיך פאָרגעשטעלט, אז ער איז א אידישער לעהרער אין א יק"א שוהלע פון „מאנטעפּיורע“.

— מען ווארט שוין דאָרט אויף אייך, מאכט ער צו מיר, גע-

מיינט נעכטען, אז איהר וועט קומען.

ביז דער צוג איז צו דער סטאַנציע געקומען האָט דער יונגער לעהרער געהאַלטען אין איין דערצעהלען פון די צרות וואָס די קאָ-לאָניסטען האָבען געהאט אויסצושטעהען פון די געצטע פערפליי-צונגען און ס'איז געווען א פאָרשפיעל צו דעם אלעמען וואָס כ'האָב שפעטער אליין געזעהען.

— אויף דער סטאַנציע וואוינט א איד. א שעהנער מענש.

ער לעבט שוין דאָ אריבער פופצעהן יאָהר, האָט א געשעפט. פיעל גוטס געמאָן פאר די קאָלאָניסטען. ער ווארט אויף אייך, — אזוי האָט מיר דער לעהרער דערצעהלט.

דאָך ביז איד צום אידען ניט פארפאָהרען. מיר האָבען אין דער פינסטער אבגעזוכט עפעס א שטיקעל אכסניה ביים באהן. איד [בין געוואָהר געוואָרען, אז צו דער קאָלאָניע איז אונמעגליך צו דערקלייבען זיך ביי נאכט, כאָטש אין נאנצען איז עס א פופצעהן קילאָמעטער פון דער סטאַנציע. דער וועג איז זעהר שלעכט און מען קען קיין פוהר ניט קריגען. ס'איז ערשט די ערשטע וואָך וואָס מען קען זיך אהין דערקלייבען. איד האָב מיר דערוואוסט, אז דאָ אויף דער סטאַנציע וועל איד קענען טרעפען א גרופע קאָ-לאָניסטען, וואָס זענען געקומען נעהמען מאאים פאר די פערד און דאָ זענען זיי פערליבען נעכטיגען. די איבערנעבליבענע פערדלאָד זייערע זענען אזוי שוואַך, אז שפאנען קען מען זיי ניט, דאריבער פיהרט דער קאָלאָניסט זיין פערדיל ביים צוים טריט ביי טריט

ביז ער קומט צום סטאנציע, דאָ נעכטיגט יער איבער און אויף מאַרגען לעגט ער ארויף אויפ'ן פּערדיל'ס אויסגעדראַטען רוקען א הונדערט פונט קאָקאַרווע, אין צוויי זעקלעך צוטיילט, עס זאל איינ־ליגען אויפ'ן פּערדיל און אזוי לאַזען זיי זיך אויף מאַרגען דורך די בלאַטעס ביידע, דער קאַלאַניסט מיט'ן פּערדיל, צוריק א היים.

און כאַטש כ'האַב אין אָנהויב בעשטימט דעם אָבענד קיינעם ניט צו זעהן, דאָך אין א וויילע ארום, אין דער בעגלייטונג פון מיין יונגען מאַזעסווילער קאַלאַניסט און דעם יק"א לעהרער, האָב איך מיר געלאָזט זוכען דעם אידען וואָס וואוינט שוין פופּצעהן יאָהר אויף דער סטאַנציע סערעס.

פון זיין גרויס געשעפט האָט א שוין געשלאָגען און בעלויב־ט'ען א טייל פון דער בלאַטיגער גאס, דורך וועלכער מיר האָבען פאַר־זיכטיג געשפּאַנט, אויסקלייבענדיג טרוקענע ערטער א פּוס צו שטעלען.

דער ווירט, שוין א זיידע פון אייניקלעך, און מיט א יונגער־ליך בלאַס פנים פון א אידש־חסידישען וואוילען יונגען מאַז, האָט אונז פּריינדליך בעגעגענט. פאַרגעשטעלט פרוי און קינדער און אייניקלעך, האָט ער אונז געבעטען צום טיש, אָבענד־ברויט עסען. אויפ'ן טיש איז כּרמל וויין געשטאַנען. כ'האַב מיר דערוואוסט, אז ער איז א הייסער ציוניסט און רעדט האַלב מיט העברעאיש.

— און וואָס הערט זיך מיט א „טשארטער“ אין פּאלעסטינאַ, האָט ער מיר גאנץ ערענסט געפרעגט.

ער האָט רוסלאַנד פּערלאָזען פונקט אין דעם רעכטען ברען פון ציוניזם און דער וואָרט „טשארטער“ איז אויף זיינע ליפּען געבליבען נאָך פון יענע צייטען אָן.

דער ביסען האָט מיר אָנגעהויבען צו וואַרען :

דורך דער גלעזערנער מיר וואָס פיהרט צום געשעפט האָב איך געזעהען ווי עס האָבען זיך אָנגעהויבען ציהען פון דער גאס פּערפּינסטערטע געשטאַלטען, שאַמענס פון מענשען און זיך גרר־פירט אין קלייט אין איין בינטעל און זייערע בליקען האָבען גע־

ציעלט דורך די שויבען צו דעם טיש, וואו מיר זענען געזעסען און געהאט אונזער אָבענד־ברויט.

— דאָס זענען קאַלאָניסטען, דא שוין פערבליבען נעכטיגען, — זאָגט צו מיר דער בעל־הבית. יק"א גיט זיי ארויס מאאים פאר די פערד קומען זיי עס נעהמען.

ביסלעכווייז האָט זיך דערהערט א וכות פון קלייט, ס'האָט זיך דאָרט עפעס א סכסוך צווישען זיי פארבונדען און איינער האָט אויפ'ן הויכען קול געשריען :

— איך קען מיין טויט פערד ניט שפאנען, און אליין קען איך דעם אקער ניט שלעפען !

איך בין ארויס צו זיי. מיין אונבעקאנט פנים האָט זיי אביסעל איבעראשט און אלץ איז מיט אַמאָל שטיל געוואָרען. אַ מאָן צוואנציג זענען זיי געווען. דער גרויסער קעראַסין־לאַמפּ וואָס האָט די קלייט בעלויכטען האָט ארום דעם עולם, מיט זיין רויט געלען שוין, נאָך מעהר שאטענס אָנגעוואַרפען. דאָס שווייגען און די פערדעכטיגע בליקען האָט אויף מיר אַ פחד אָנגעוואַרפען. לאַנג, אזעלכע אויסגעמאטערטע, פער'חוש'טע פנים'ער ניט געזעהן. א וועלט בלאַטע און פינסטערקייט איז אויף זיי געלעגען. באַקען איינגעצויגענע, מיט האָר בעוואַקסענע און בליקען קאלטע, שאַרפע, אויפגערייצטע ; ליפען פארטריקענטע און הענט לאַנגע, אַהן א תכלית אויסגעצויגענע, אַבגעריסען אַב־געשליסען באַרוועסע און ווער מיט שמאטעס אויף די פיס — כ'בין צווישען דעם עולם אריין און ס'האָט מיר מיין בלוט פארד גליווערט.

— שלום עליכם, מאַך איך מונטער און שטרעק מיין האנט

אויס — וואָס מאַכט איהר ? איך בין געקומען אייך בעזוכען.

דער עולם שווייגט און קוקט קאלט פערדעכטיג.

— וואָס מאַכט איהר ? איך בין איזש פון רוסלאַנד געקומען

זעהן ווי עס לעבען אונזערע אירען אין ארגענטינע, וואָס קוקט

איהר מיך אזוי אַהן מיט חשד ?

— ווען מיר וואָלטען וויסען מיט וועמען מיר רעדען, גלייכט זיך איינער אויס און בעטראכט מיר מיט דרייסט.  
— איהר מיינט, אז דאָס איז אן אדמיניסטראַטאָר פון יק"א?  
איהר האָט א טעות — איך בין א אידישער שרייבער, געקומען א קוק טאָן, וואָס ווערט דאָ מיט אונזערע לייט אין אזא ווייסען לאַנד.

— אזוי, א שרייבער זענט איהר ? א שרייבער.  
און אלע מיט אמאָל זענען רעדענדיג געוואָרען. אלע, אלע מיט אמאָל האָבען זיך ווי פערלאָרען. יעדער איינציגער איז מיט אמאָל אַפּענהערציג געוואָרען און זיינע צרות אָנגעהויבען צו דערצעהן לען. דער, פון זיינע קינדער וואָס ליגען קראַנק און דער אנדער רעד פון זיין ווייב וואָס שטארבט פון הונגער. ווער מיט טרערען איז די אויגען און ווער מיט א שוים אויף די ליפען האָבען גערעדט, געוויינט, געבייזערט זיך, בעקלאַגט זיך . . .

— איהר קוקט אויף אונזערע באַרוועסע שוואַרצע פיס. —  
אידען, שעהנע אידען, באַרוועסע און פערשמירטע — שמייכלט ביטער איינער ווייזענדיג אויף זיינע באַרוועסע פיס.  
מען קען זיך אנדערש ניט דערקלייבען. זעקס וואַכען זענען מיר געלעגען פערטרונקען אין וואסער. פון ערגעץ קיין הילף ניט געקומען.

איך וועל מאַרגען פאַהרען אין דער קאַלאַניע צו אייך.  
— אוי וועה, ווען איהר זאָלט עס ארומשרייבען אונזערע צרות, אפשר וואָלט די וועלט דערפון כאַטש געוואוסט.  
— מיר וועלען פון הונגער אויסשטארבען, פאר וואָס שווייגען זיי די באַנדיטען, די יק"א-מענשען.

— מען בעדאַרף אזוי ניט רעדען — ציהט איהם איינער ביים ארבעל. וואָס זענען זיי שולדיג, אויב א רעגען איז אָנגעקומען און האָט צוויי חדשים געגאַסען און די פעלדער פערטרונקען ?  
ביסלעכטווייז, האָט זיך דער עולם אויסגערעדט און אָנגעהויבן בען איבערצו'הור'ן דאָס אַלטע, מיט מעהר חנינה, מעהר אונטער-

מעניינקייט. איך האָב פּערגעסען, אז איך שטעה פאר אַנ'עדה מע-  
נער, דערוואקסענע מענשען. ס'האָט זיך מיר אויסגעראכט אז אין  
א שווארצער כמארע בין איך אריינגעפאלען וואו א מחנה פאר-  
בלאָנזשעטע עלענדע קינדער קליינע האָב איך געטראָפּען און  
זיי אַלע האָבען זיך פאנאנדערגעוויינט איך זאָל זיי צו הילף קו-  
מען.

— וואָס זענט איהר אזוי פּערצווייפעלט? אָט זעהט איהר דעם  
יונגען מענשען וואָס איז מיט מיר געקומען? ס'איז א מאַזעס-  
ווילער. מיט צוואנציג יאָהר צוריק געקומען. האָט נאָך ערגערס  
פון אייך דורכגעמאַכט — און איצטער זיין לאגע אויף אייך גע-  
זאָגט געוואָרען . . . .

איך פיהל אָבער, אז מיינע רייד איז ניט צו דער זאך. א טיע-  
פע וואונד נאָגט אין זייער הארצען און אין נשמה און איך קען זי  
ניט אויסהיילען. איך טראכט:

— אידען זענען דאך עם. א פאלק וואס קען אמוועניגסטען  
ליידען יסורים און דאך ליידט עם מעהר ווי אַלע פעלקער אינאיי-  
נעם גענומען. עם ווערט מיר אונגענדליך שווער צווישען זיי און  
כ'הויב מיר אַן ארויסצומאכען. מארגען וועל איך פּאָהרען צו זיי.  
בייטאָג איז דער עלענד ניט אזוי שווער.

און נאך א שווערער, שלאָפּלאָזער נאכט בין איך אויף מאר-  
גענס געפּאָהרען צו זיי אין דער קאַלאָניע אריין.

## 18.

## דער דלות אונטערין בלויען הימעל.

שווערע חלומות האָבען דורך מיין קאָפּ זיך געצויגען א נאנצע  
נאכט און איך בין געווען צופריערען וואס ענדליך איז אנגעקומען  
דער פריהמארגען. איך בין נאָך געווען אינגאנצען אונטער דעם



איינדרוק פון מיין נעכטיגער בעגעגעניש מיט דער גרופע פערפינס-טערטע אידישע קאלאָניסטען, וואס איך האָב אין קלייט געטראפּען. צו מיין אכסניה איז צוגעפּאָהרען א גרויסע געלע קארעטע, נאָך נאר א נייע און אין קארעטע געשפּאַנט פיער אויסגעדראַרטע פּערד: דאָס האָט דער שטאַרקסטער און טרוקענסטער קאלאָניסט זיי-נע פּערד געשפּאַנט און געקומען נאָך מיר, מיד נעהמען אין דער קאלאָניע אריין.

בעטראכטענדיג די שווערע, היימישע קארעטע און די מאָגערע פּערד, איז מיר שווער געווען זיך אויפצוזעצען און ס'האָט מיר גע-מאַכט נערווען, דאָס וואס נאָך אייניגע יונגע לייט האָבען זיך אין קארעטע אריין גענומען שפּאַרען. קוקענדיג אויף די פּאַרשמירטע רעדער, האָב איך פּערשטאַנען וואס די פּערדלאַך שטעהט נאָך פּאַר ביז זיי וועלען די צוועלף-פּופּצען קילאָמעטער דורכמאַכען. — ווי קומט צו אייך אזא שעהנע קארעטע? — פּרעג איך אונזער פיהרער, נאָך דעם ווי מיר האָבען געריהרט.

— איך בין פון דער היים א שמייער. אליין געמאַכט. מיין שטיק לאַנד לייענט אביסעל העכער, דאריבער האָט די וואסער מיר אינגאַנצען ניט פּאַרכאַפּט. מיר איז ביים שטוב פּערבליבען א צוואַנציג אקער לאַנד ניט פּאַרטרונקען און עס וואַלט מיר ביי איצ-טיגע צייטען גארנישט געפּעלט, נאָר דער היישריק איז דאָ געווען מיט עטליכע טעג צוריק און האָט מיר ס'ביסעל פּאַשע אבגעגעסען און איצטער האָב איך פּאַר די פּערדלאַך נאָר נישט. נעווען נאנץ פיינע פּערד, הונגערן זיי איצטער.

און ער דערזעהלט מיט א ביטערען געלעכטער :

— די פּעטע ערד איז פון די רעגענס אזוי צוואוויקט און שיי-טער געוואָרען אזש די בהמות האָבען גענומען זינקען אין דער ערד אריין לעבעדיגער הייט. איך האָב מיינע פּערד ברעטלאַך אונטער-געבונדען אונטער זייערע טריט, זיי זאלען ניט איינזינקען.

— כע, כע, ביי מיר איז די בעט אין שטוב איינגעזונקען ווען

מען האָט זיך ביינאכט געלענט שלאָפען. מיין שטוב איז אַהן אַ דיל.  
ערד; איז עס צואווייט געוואָרען.

אונזער וועג ציהט זיך צווישען פעלדער פארצוימטע מיט דראָד  
טענע צוימען. די פעלדער זענען נאָך ווילד. קיין אקער דורך זיי  
ניט דורכגעגאנגען. אהער זעהט אויס, האָט דאס וואסער ניט געד  
גרייכט. צווישען די ווילדע, ווינטערדיגע, טרוקענע און גראבע גראד  
זען געהען אום צונויפגעקארטשעטע איינגעצויגענע בהמות. די זון  
שיינט העל און דער פריהמארגען איז ליכטיג. נידריג ביי דער  
ערד ציהט זיך אַ קאלטער שטעכענדיגער דרום-ווינטעל, וואס פער  
נעהמט זיך מיט'ן טריקענען די בלאָטעס.

פון צייט צו צייט קומט אונז אַן אנטקענען אַ קאלאָניסט,  
בארוועס, פיהרט ביים צוים אַ פערדעל, וואס פלאָנטערט קוים מיט  
די פיס און אויף זיין רוקען אַ לעדיג זעקעל. דאָס געהט מען צו דער  
סטאַנציע „סערעס“ בעקומען מאַאים פאר די פערד וואָס די יק"א  
האָט אָנגעהויבען ארויסצוגעבען. קומענדיג גאנץ נאָהענט בלייבט  
דער איד מיט'ן פערדיל שטעהן און קוקט אונז נאָך ווי מיר פאהר  
רען פארביי. טראכט געוויס:

— מסתמא עמיצער פון דער יק"א פאהרט, אפשר הילף.  
און איך וועל עס דאביי ניט זיין.

באלד קומט אַן אַ גרויסער, נייער וואגען, ווי אַ פלאטמפארם,  
פלאַך, משאות צו פיהרען. אין וואָגען צוועלף פערדלאַך געשפאנט.  
פונקט ווי מאָגערע קעץ זעהען זיי אויס. מאָגערע, אויסגעדראָטע  
קעץ נעביד, וואס מען האָט איינגעשפאנט אזא שווערען וואָגען צו  
שלעפען. אויפ'ן וואָגען זיצט אַ אינגעל באַרוועס און פאכט מיט  
אַ לאנגער בייטש איבער די דאַרע רוקענס פון די פערדלאַך און  
הינטער דעם וואגען געהען נאָך עלף אידען און שמועסען, און היי  
צען זיך. אום צו מאכען גרינגער זיך און די פערד, האלטען זיי צו  
איין האנט אויפ'ן וואגען און די אנדערע האנט ווערט בענוצט  
אין שמועס. ווען מיר פאָהרען פארביי, שטעלט זיך זייער פראד  
צעסיאָן ניט אַב, נאָך צוועלף אידען ווענדען אום זייערע צוועלף

געזיכטער אין דער ריכטונג וואוהין מיר פאהרען און אלע טראכט  
טען דערביי געוויס:

— ווער ווייסט, אפשר פון בונעם איירעם א מענשען גע-  
שיקט זעהן וואס פון אונז איז געוואָרען.

דאָס פֿאַהרען זיי נאָך מאַאִים צום סטאַנציע. זיי האָבען זיך  
צונויפגעלעגט צו איין פּערדעל און איינגעשפּאַנט א וואַנען, — אונ-  
זערע וועגענער וואָס יק"א האָט אַרויסגעגעבען. זעהר נוצליך  
כע וועגענער אין פעלד, נאָר איצטער האָבען די פּערד קיין  
כח ניט צו שלעפען זיי.

מיר קומען צום פּלאַץ, וואָס מען מוז דעם פּערנאַסענעם וועג  
אויסצידען; אונמעגליך זיך דורכצושניידען. מען פּאַרנעהמט  
רעכטס אויף א פּרעמד פעלד, דער צוים איז געעפענט און עס  
זעהט אַס אַ צייטווייליגער וועג, דורך די פּרעמדע אבער נאָך קיין  
מאָל ניט קיין געריטע פעלדער. מיר פֿאַהרען אזוי א פּאָך קי-  
לאַמעטער ביז מען קומט צו א שטוב. יא דיקע איטאַליענערין  
קומט אַרויף און מען צאָהלט איהר צו זעהן סענט פּאַר א נפּש.

א פּרנסה זיך געמאכט זינט די וועגען זיינען קאַליע געוואָרען.  
— טעגלעך, פיהרסטו? האָסט בעדאַרפט טייערער בעצאָה  
לען, דינגט זי זיך.

מיר קומען ווידער אַרויס צום וועג אונזערע פּערד זענען  
אַננאַנצען אַהן יא געבליבען און עס זעצט פון זיי א פּאַרע. פון  
ווייטען זעהען זיי שוין איינציגע הייזלאַך. די ערשטע אידישע  
הייזער, די געגענע ווערט אביסעל טרוקענער און איך קריך אַראָפּ  
פון וואָגען און געה צופּוס. די בעגלייטער טהוען עס נאָך. איצטער  
ערשט זעה איך זי די פּערד זענען פּערמאַטערט און וואס פּאַר אן  
עולא מיר האָבען געאַנגען אַנטקעגען זיי. מיר זענען שוין נאָר  
נאָהענט צו דער קאַלאָניע. די זון קלייבט זיך אַרויס העכער און  
שיינט העלער. עס בעווייזט זיך א געזעמעל מענשען פון ווייטען  
און צוואוילדעוועטע פּערד. עס איז א פּלאַץ וואו מען „מאַר-  
קירט“ פּערד. די אדמיניסטראַציע גיט עס ווידער פּערד די קאַ-

לאַגניסמען. די אַלמע זענען אויסגעפאלען. און דאָס בילד זעהט שרעקליך, אומגעלומפערט אויס.

די פערדלאך דארע, קליינע, אבער נאָך ווילדע זענען אין איין פלאץ פארטריבען און די איינגעצויגענע פעל ציטערט אויף זיי. צווישען זיי יאָגט זיך איינער אום, רייטענדיג מיט דער „ליאסע“, מיט דעם לאַנגען שטריק, פאכט אין לופטען און פערווארפט א שלייף אויפ'ן פערד'ס האַלז און עס הויבט זיך אן א געשיכטע מיט'ן שלעפען איהם צום פלאץ וואו מען דארף אויף איהם די חתימה לענען. דאָס פערדיל ווילדעוועט, בעקומט פייערדיגע שמיץ, ווארפט ארויס קונציג מיט די הינטערשטע און פאָדערשטע פיס צוזאמען און שליידערט מיט'ן קאָפּ. עס העלפט איהם ניט. מען פערכאפט איהם מיט א שלייף אויך די הינטערשטע פיס און ער פאלט. ס'לויפט צו איהם צו א יונג מיט אן אייזערנע חתימה וואָס ער האַלט די גאַנצע צייט אין פייער און ברענט, און טוט די חתימה :ו שטעל דעם פערד אויף דעם הינטערשטען חלק. עס געהט א רויך. דער פערד צאפּעלט זיך. מען לאזט איהם אָב. ער פליהט משוגע אוועק און פון ווייטען שווארצט זיך אויף זיין פעל די אויס-געברענטע אותיות: יק"א. דאָס מיינט „אידישע קאָלאַניזאציאָנס אָרגאַניזאציע“.

מען הויבט אָן א ווילד עקסיל אנידערלעגען. עס גוואלדע-וועט נאָריש. דרייגעט מיט די פיס. שטעקט ארויס א צונג אין דעם קרים און לאזט ארויס א משונה'דיגען טעמפען קול. אויך אן עצה געגעבען. דער עקסיל האָט שוין די אידישע חתימה געכאפט און לויפט פאר'ס'ט. דער רויך געהט אוש נאָך פון פעל און אזוי לויפענדיג און וועלענדיג עמיצען א כאפ טאָן אויף די הער-נער, האָט זיך עס אוש איבערגעקעהרט. לאָזט זיך אויס, קיה זע-נען עס. יק"א האָט זיך ארומגעזעהן, אז עס איז גלייכער צו גע-בען די קאָלאַניסטען קיה. ווייל די פעלדער צו בעארבייטען האָ-בען זיי שוין דעם יאָהר, א דאנק דעם רעגען פערשפעטיגט, וועט מען די קאָלאַניסטען געבען צו זיבען קיה און פון די מילך וועלען

זיי א לעבען מאכען. און אַט די ווילדע עקסלאַד, אין דעם געשטאלט פון צוקונפטיגע קיה, וועלען עס מילך געבען.

— וואָס וועט מען מאכען מיט אזעלכע פערדלאַד?

— א גוט פערד קאסט איצטער זיבעציג, אכציג פעזאם און די יק"א גיט ארויס קרעדיט, בלויז צו פינף-און-צוואנציג פעזאם אויף א פערד. אזוי איז געווען אין די ערשטע צייטען. נאָר דאָ מאַלט האָט יעדערער פון זיין קעשענע צוגעלעגט און בעסערע פערד געקויפט, איצטער ווייס איך ניט, וואָס מיר וועלען מיט אזעלכע פערד מאכען.

— און אַט די קיה?

— אויף די אייגענע געשיכטע. א גוטע מילך-קוה קאסט איצט טער אריבער הונדערט פעזאם.

— עס איז דאָ אַבער אַקסען ניט קיין קיה.

— דער ארמיניסטראטאר זאגט, אז עס איז גוט. וועלען אמאָל

מילך געבען.

איך בין אריין אין צענטער פון דער קאַלאַניע. די שטיבלאך קוקען אלע מיט אזא גלייכנילטיגקייט. נאָך נייע הייזלאך. קיין בויך מער נאָך ביי קיינעם נישטאַ. ביי א שוועל זיצט א בלאַנדער איד מיט א שמאַל, לאנג פנים פון א יאהר פינף-און-פערציג. איך געה צו איהם. גאנץ קאלט און גלייכנילטיג ענטפערט ער אויף מיין גוט-מאָרגען. די טיר איז אָפען און אין טיר בעווייזט זיך א גוט-מיר טיגע רעדעוודיגע אידענע און א שמאַלע, בויגיגע טאַכטער. א מיר דעל פון א יאהר אכצען, אין פאַטער געראַטען. מען דערצעהלט זיי ווער איך בין און די מוטער טראגט א בענקעל ארויס.

נאָך א לאנגען שווייגען, פארבינדט זיך דער שמועס, און ער ציהט זיך ערענסט און קאלט. פון כערסאָנער גובערניע געקומען. נאָך א ברודער זיינער דאָ פאַראן. דאָרט קאַלאַניסטען געווען. נאָר נישט געפעלט. געקומען אהער און אין גאנצען זיך רואינירט. א פאָר טויזענד רובעל געהאט, גע'פטר'ט. געוואַלט אלץ אליין מאכען. בעסער מאכען. יק"א גיט צו פינף-און-צוואנציג פעזאם

אויף א פערד — אייגענע אויסגעלעגט און בעסערע געקויפט.  
כמעט די גאנצע ערד אויפגעריסען. איצטער בין איך געבליבען  
נאקעט. די פערד געפאלען. די קיה געפאלען און איצטער זיי מיט  
צונויפגעלעגטע הענט. שוין כאלד צוויי וואכען אז די וואסערען זיי  
נען אוועק. טרוקען, מען קען שוין עפעס אנהויבען טאן, האָב  
איך קיין פערד ניט.

איך מערק ערשט איצטער, אז נעבען אונז שפראצט פון דער  
ערד אז אפעלסין בוימעלע, ביי א מעטער די הויך.

— וואס איז דאָס פאר א בוימעלע?

— אָט זעהט איהר. אפעלסינען, זאגט מען, עסט דער היי-  
שריק ניט. איך זיי און קוק צום בוימעלע ווי עס גרינט און מיר  
זיצען דאָ פערשמאכט.

— מען וועט דאָ אין קאלאָניע פון הונגער אויסשטארבען  
— זאָגט די טאָכטער גאנץ אונגעריכט מיט א געוויסער בייזקייט  
ארויס.

איך קוק נאָך אמאָל צו איהר געזיכט און מערק ערשט, אז די  
ליפען איהרע זיינען פארטריקענט און די יונגע באקען איינגעצווי-  
גען. איך בעטראכט נאָך אמאָל דעם פאָטער, דער מוטער און צוויי-  
שען אונז הויכט אָן צו הערשען א שווערע שטילקייט. דאָס הארץ  
פארקלעמט.

— מען זאגט, אז די יק"א וועט קיה ארויסגעבען פאר די קאָ-  
לאָניסטען.

— עט. — טוט ער א מאָד מיט די הענט. — די מילך וואָס עס  
וועט שוין זיין פון זייערע קיה!

איך געה אריבער דעם וועג. פונקט אזא שטוב. אין מיר א  
פרוי מיט א קינד אויפ'ן האנט. נאָך גאָר א יוגענדליך פנים און אלע  
איהרע בעוועגונגען זאָגען, אז זי איז א גרויס-שטערמישע, א יאָהר  
דרייסיג זעהט זי אויס. ווארעם נעהמט זי אונז אויף, אבער אויף  
דער ערשטער פראגע מיינער, וואָס זי מאכט, הויבען טרערען אן

צו פליסען פון איהרע אויגען און דאָס יאָהריגע קינד וואָס אויפ'ן האַנט, הויבט אָן וויינען.

— אזא אומגליק אויף זיך געבראכט. וועמען זאל איך בער שולדיגען. מען וועט דאָ פון הונגער אויסגעהן, איך האָב ניט מיט וואָס דאָס קינד צו דערהאַלטען. דער מאן איז אַוועק ערגעץ פארר דינסט זוכען. פון אַדעס אַוועק, אהער געקומען און איצטער ווער איך פערפינסטערט. זעקס וואָכען איז אונזער שטוב אין וואַסער געשטאַנען. אָט זעהט איהר דעם צייכען אויפ'ן וואַנט? מיט פארפּוילטע קאקארווע זיך געשפּייזט. קראַנק געווען. איך געה ווייטער. עם קלויבען זיך ארום רעדלאך. מען דער צעהלט, מען קלאַנט. מען בעקלאַנט זיך, מען מסר'ט אויף יק"א, וואָס זי היילט זיך ניט מיט הילף.

עם פאַהרט פארביי א וואָגען, צעהן „פּערד“ געשפּאַנט. אויפ'ן וואָגען שטיקלעך מעכעל, בעטגעוואַנט און קליינע קינדער. א שוואַרצער, פּערשוואַרצטער איד און א בלייכע, אינגעדאַרטע איד דענע געהן נאָך. דאָס פּערלאַזט מען די קאַלאַניע. מען לויפט וואוהין די אויגען וועלען טראַגען.

— מיר וואָלטען אויך אַנטלאָפּען, איז ניטאָ וואוהין.

— מען בעדאַרף זיך ניט פּערלירען. מיר וועלען אונזערס דערנרייכען. מיר בעדאַרפען אויף יק"א זיך ניט פּערלאַזען. אליין, מיט אונזערע כחות וועלען מיר די קאַלאַניע אויפבויען. זאַלען זיי לויפען די שוואַכע, דער געזונטער עלעמענט וועט בלייבען. און די קאַלאַניע וועט זיין — קאַלאַניע. ניט אייביג רעגענט.

לאַזט זיך אויס, דאָס איז דער אידעאָליסט פון דער קאַלאַניע. גייע. האָט זיך עם אזוי צוהיצט מיט אַזאַ מאַדערנער שפּראַך. א וויל-נער יונגערמאַן, נידריג געוואַקסען, דאָס געזיכט מיט האַר בער וואַקסען און ווי פון בלאַטע וואָלט ער אַרויסגעקראכען. די אוי-גען פינקלען און זיין שטים קלינגט:

— די ערד איז דאָ א גוטע, דער עלעמענט פון די קאַלאַניסטען איז א גוטער, טאָ פארוואָס האָבען מיר דאָ מורא צו האָבען?!

זאלען זיי געהן די שוואכע! האָט ער אָנגעוויזען אויף דעם וואָגען  
וואָס האָט זיך דערווייטערט... — — —

— — — איך האָב זיך שפּעטער אין דער אייגענער קאַלאָניע  
געטראָפּען מיט דעם אדמיניסטראַטאָר, א יונגערמאַן. קומט פון  
דייטשלאַנד. דאָס ערשטע וואָס ער האָט מיר געזאָגט איז געווען:  
— אלעס וואָס די קאַלאָניסטען האָבען זיך אָנגעדערצעהלט  
איז א ליגען.

ווען איך האָב איהם בעמערקט, אז איך האָב ניט געפרעגט ביי  
די קאַלאָניסטען וואָס זיי מאַכען, ווייל איך האָב עס געזעהן נאָך  
די טויטע בהמות וואָס וואַלגערן זיך אויף זייערע פעלדער און נאָך  
די לעבעדיגע וואָס זענען פּערבליבען הינטער'ן שטוב — און דאָ ביי  
צוגעגעבען, אז אויב די אדמיניסטראַציע רעכענט עפעס צו טהאָן  
האָט זי זיך בעדראַפּט אביסעל צוהיילען, ווייל אין פּיעל הייזער  
הונגערט מען איינפאך.

— אונזער ציעל איז ניכט יודישע פּריצים צו בעשאַפען. דער  
ציעל פון יק"א איז פון די רוסישע אידישע פּראָצענטניקעס  
אַרענטליכע ערד- ארבייטער צו מאַכען...

איך האָב איהם ניט געענטפּערט. פאר מייע אויגען האָט זיך  
פּלוצלונג בעוויזען א גרויס פעלד וואו אידישע האָפּנונגען בליהען  
און איבער דעם שפּרייזט א נאָר מיט א פּערשייט פנים און צו-  
טרעט די אלע האָפּנונגען מיט זיינע פיס נאָך איידער זיי זענען  
הויפּגעקומען.

און ווי טוט וועה דאָס האַרץ טראַכטענדיג אז אלץ האָט דאך  
געקענט זיין ווי ביי לייטען. איך דערמאַן מיר א קליינעם צופאַל  
וואָס האָט מיט מיר געטראָפּען אין דעם הויפּט-קאָרידאָר פון דער  
הויפּט אדמיניסטראַציע פון יק"א...



## 19.

## דער שווייצער פון יק"א.

אין בונעם איירעם אין פאראן א גאס קאזשאָ: זי לינט אינ'ם הארץ פון דער שטאָרט. אויף יענער גאס, אין איהר אייגענעם פיער־שטאָקניגע בנין האט די יק"א איהר פערוואלטונג. די צענט־ראלע פיהרונג. דער בנין איז מאסיוו און גרוי, ברייטע טרעפּ פיהר רען ארויף צום ערשטען שטאָק, און דאָרט אויבען ארום די טרעפּ. אין פאָדערהויז בעדארף יעדער בעזוכער פון אחינו בני ישראל ווארטען. יעדער אונגעדרודיגער אימיגראנט, וואָס וואָלט וועלען אַ קאָלאָניסט ווערען און אויף גיך געהאָלפען ווערען — דאָרט לעהרענט מען איהם הלכות געדולד; דאָרטען ערשט בעגרייפט א איד אז ניט מעהר ווי א איד איז ער און בעדארף קענען ווארטען. דאָס אייגענע האָב איד אויך פערזוכט. ס'איז אבער ניט מיין שולד געווען.

אז איד האָב אויסגעדריקט מיין וואונש צו פאָהרען אין די אידישע קאָלאָניעס פון באראָן הירש, האָט מען מיר געגעבען צו פערשטעהן, אז ס'וואָלט זעהר גלייך געווען צו מאַכען א בעזוך אין דער אדמיניסטראַציע פון יק"א און זיך פארשטעלען. אגב האָט מען מיר געשריעבען פון דער קאָלאָניע מאָזעסוויל אינ'ם נאָמען פון דעם אָרטיגען אדמיניסטראַטאָר, איד זאָל עס טאָן. זאָלען די אָרטיגע מענשען פון יק"א ניט בעדארפען זיך האַלטען אָפיציעל צו מיר און פון דער ווייטען, ווען כ'וועל די קאָלאָניעס בעזוכען. דעם אמת זאָגענדיג אבער בין איד ניט גענאָגען אין דער דירעקציאָן, כדי אן ערלויבניש צו נעהמען, איד זאָל מענען פאָהרען בעזוכען די אידען אין די קאָלאָניעס. אויב איד בין יא גענאָגען איז עס געד ווען מיין פערזענליכער ווילען צו קומען אין א נאָהענטער בעדירונג מיט די פאָרשטעהער פון דער צענטראַלער אידישער פיהרונג אין ארגענטינא. אין דער בעגלייטונג פון א יונגען אידיש־שפּאַנישען

זשורנאליסט בין איך אהין אוועק. בעגענענט האָט אונז אין פאָדער הויז דער שוויצאר. א דייטש פון א יאָהר עטליכע און פיערציג מיט א שטרענגען בליק. טראַגט ברילען, אבער דעם בעזוכער בע-טראכט ער איבער די ברילען, עטוואס אן א זייט דעם קאָפּ פערבויר-גענדיג, ווי אן ערפאהרענער פראַפעסאר, — ער בעדארף גאר דעם חולה ניט אויסהערען — בלויז אויספרעגען. דער שמועס געהט אין שפאניש.

— פון רוסלאַנד געקומען אָדער קאָלאָניסטען?

— ניט פון רוסלאַנד און ניט קיין קאָלאָניסטען.

און איך דערלאנג איהם מיין וויזיט-קארטע מיט א בקשה אי-בערצוגעבען דעם אדון אליין. ער בעטראכט אונז נאָך אמאָל און געהט אוועק. איך בין זיך מודה אז מיר איז גאָר ניט איינגעפא-לען צו קלערען, אז דאָרט אינעוועניג קען מען מיין נאָמען. איינ-פאד: אזוי אָנגענומען ביי דער וואויל ערצויגענער וועלט — מען שיקט אריין א קארטע: א מענש וואָס הייסט אזוי און אזוי ווארט דאָרט דרויסען.

דער שוויצער האָט זיך אומגעקעהרט און מודיע געווען, מיר וואָלען ווארטען. ווארטען מיר. איך בעטראכט די גרויסע מאפעס וואויר די ווענט מיט די פלאנען פון די קאָלאָניעס. גרויסע קארטעס פערנעהמען אלע ווענט פון פאָדערהויז. פראכטפאָל אלץ געציי-בענט. ווירקליך א אידישע מדינה אויפ'ן פאפיער צו זעהן. עס געהט פארביי א האלבע שעה און מעהר.

— וויפיעל איז דער שיעור צו ווארטען? געהט מיין בעגליי-

טער פרעגען דעם שוויצאר.

— דאָ איז א מנהג, אז דער וואס האָט ניט קיין צייט צו

ווארטען קען זיך אוועקגעהן.

א קלאָרע תשובה. מיין בעגלייטער איז זעהר אויפגעבראכט געוואָרען. פערשמעהט זיך, דער מנהג איז פאר אונז קיין דין ניט געווען און מיר זיינען זיך בשלום אוועקגעגאנגען.

איך האָב די געשיכטע דערצעהלט בלויז צוליעב דעם, זייל

אומגעהענדיג איבער דער קאלאניע מאנטיפיאָרע האָב איך געזעהן דעם פּוּעל יוצא פון אזא מנהג.

— ווער עס האָט ניט קיין צייט צו ווארטען, דער קען זיך אוועקגעהן. איינפאך. און וויפּיעל אומזיסטיגע ליידען האָט דער איינפאכער ענטפער פּערשאפט אונזערע קאלאניסטען אין דעם לויף פון יאָהרען.

וואָס הייסט א גוטער שווייצאר? אזעלכער וואָס פּערשטעהט דעם ווילען פון זיין האר. וואָס פּערשטעהט דעם וואונש פון זיין האר. און דער אויבערדערמאָהנטער ענטפער האָט פאר מיר אויפֿגעפּענט דעם סוד פון אלע סודות, דעם וועג צו דער נשמה פון דער יק"א פּערוואַלטונג. ס'איז מיר דאריבער שוין קיין גרויסער וואונדער ניט געווען ווען דער ארטיגער אדמיניסטראַטאר פון „מאנטעפיאָראַ" האָט מיר געגעבען צו פּערשטעהן, אז יק"א איז ניט קיין פּילאנטראָפּישע געזעלשאפט און אז יק"א האָט בלויז איין ציעל:

— מאכען פון די רוסישע אידישע פּראָצענטניקעס אַרענט־ליכע ערד ארכייטער.

דאָס איז דער קוק פון יענע מענשען אויף אונזערע רוסישע אידען, דער בליק פון דעם שווייצאר פון וועמעס מויל דער האר רעדט ארויס.

— ווער עס האָט קיין צייט ניט צו ווארטען דער קען זיך אוועקגעהן.

און ווארטען האָט מען געלאָזט די קאלאניסטען פון מאנטע־פיאָרע, וואָס זעקס וואכען זענען זיי געלעגען אויף די דעכער פון זייערע הייזער אונטער דעם שלאקס רעגען; וואָס זעקס וואכען האָבען זיי זיך געשפּייזט מיט דעם פלייש פון די דערטרונקענע עופות, מיט דעם פלייש פון געפאלענע בהמות פון הונגער.

זעקס וואכען זענען די מענשען געווען אין זומפּ פּערטרונקען. און ווי ווייט גרויס די וואסערען זענען געווען, בעווייזען די שיפֿ־לעך וואס וואלגערען זיך איבער דער קאלאניע. די יק"א האָט

שיפלעד געשיקט פאר די קאלאניסטען זיי זאלען זיך קענען איבער-  
שיפען פון איין ארט צום צווייטען. ס'איז א שעהנער שטריף.  
פרעמדע שכנים האבען עס בעוואונדערט. ס'איז געווען אן ענטפער  
אויף א פארשלאג פון א קריסטליכען גוט בעזיצער ביי דער סטאנ-  
ציע סערעס, וואס האט פארגעשלאגען די אלע פערטרונקענע קא-  
קאלאניסטען, אז זיי זאלען קומען זיך בעזעצען אין זיינע  
גרויסע שטאלען ווייל טרוקען איז דאָרט. און מעל האָט ער פאר-  
געשלאגען אויסצובאָרנען די קאלאניסטען, איז אבער אן ענטפער  
געקומען פון דער יק"א פערוואלטונג:

— מיר זארגען אליין פאר אונזערע קאלאניסטען.

שיפען, שעהן אויסגעפארבטע האָט מען זיי אריינגעשיקט—  
אבער אָן ברויט האָט מען פערגעסען. ווען איד האָב בעזוכט די קא-  
לאָניע זיינען די שיפען געלעגען און געטריקענט זיך און די קאלא-  
ניסטען האָבען זיך ביטער געוויצעלט איבער זיי:

— מסתמא האָט מען ביי די שיפען געקענט מאכען א פאָר  
גראשען מעהר, דאריבער האָט מען אונז שיפען אנשטאט ברויט  
געשיקט.

ניט קיין בעזונדערע גרויסע טובות טוט דאָך די יק"א מיט די  
קאלאניסטען. זיי דערקלערען דאָך אליין, אז ניט קיין וואוילטהע-  
טיגע געזעלשאפט זענען זיי. פאר דעם געלד נעהמען זיי פראָ-  
צענט. די ערד, אלץ, אפילו אויפ'ן קעלביל וואָס ווערט געבוירען  
לענט די אדמיניסטראציע אנדער איהר חתימה און דער קאלאָ-  
ניסט קען עס ניט פערקויפען. און טאקי ווער ס'האָט א קעלביל  
צו פער'משכון'ען יענעם האָט מען אויסגעבאָרנט און ביי וועמען  
אלץ איז פערטרונקען געוואָרען איז ווי אויפ'ן וואסער געבליבען.  
טאָ פאר וואָס אָבער קומען זיי אפילו די משכנות נעהמען אזוי  
שפעט?

בעטראכטענדיג די אויסגעצייכענטע מאַפעס וואָס דעקען צו  
די ווענט אין פאָדערהויז פון דער צענטראלער פערוואלטונג אין  
בונעס איירעס זעהט מען ווי אלץ ווערט געמאכט, אז אויף דעם

פאפיער זאל עס שעהן אויסזעהן. אבער אין דער ווירקליכקייט איז עס לעכערליך. ווען עס ווערט דער פלאן געמאכט א קאלאניע צו גרינדען, נאך דעם ווי מען האט א שטיק ערד געקויפט, מאכט מען ניט דעם פלאן אויפ'ן אָרט, נאָר אויפ'ן פּאָפּיער. אויפ'ן פּאָפּיער מעסט מען אויס וואו די הייזער צו שטעלען און וואו די וועגען צו מאכען. אזוי פיעל און אזוי פיעל פלאץ בעדארף פון איין שטוב צו דער אנדערער זיין, און אויב עס קומט אויס נאך דעם פאפירע נעם פלאן נאך, אז די שטוב זאל שטעהען אין א גרוב — וועמען געהט עס אן? און ביי איצטיגע צייטען איז מיר אויסגעקומען צו זעהן, ווי דריי קלאפטער ווייט פון שטוב איז טרוקען, דאָרט איז העכער; און די שטוב שטעהט אין בלאַטע, אין א גרוב. אזוי איז דער פלאן אויסגעקומען. די הייזער זענען אָהן א דיל און די בלאַטע איז שיטער. און אויב דער פלאן האָט בעוויזען, אז די שטוב זאל שטעהן אויף דעם פלאץ וואו א בוים איז געוואקסען, האָט מען דעם בוים אויסגעהאקט און די שטוב געשטעלט. די שטוב איז אָהן א דיל און פון דער ערד ארויס וואקסט זיך דער בוים פונקט אין רעכטען מיטען שטוב.

ס'איז דאך ניט קיין שפאס. איד בײַן דאך אומגענאנגען צווישען די קאלאניסטען אין דער צייט וואָס די מעהרערע פון זיי האָבען געליטען הונגער. די זון שיינט. פון דער ערד שלאָגען זיך די גראַזען ארויס און מענשען געהען ארום הונגעריגע. אויף אלע זיי מען וואו דו ווארפסט א בליק, ליגען ביינער פון געפאלענע בהמות. קעפ פון פגירות מיט אויסגעשטירעמע ציינער און מיט א משוגע נעם געלעכטער א שטומען צו די מענשען וואָס דרעהען זיך דאָ ארום.

— וואָלט מען אונז פון דער אדמיניסטראציע ניט געזאָגט, אז זיי וועלען אונז פערד געבען וואָלט איד אויף דעם א מאך געטאָן מיט'ן האַנד און פארשפארען צו קוקען אויפ'ן פעלד מיט האַרץ-וועהמאָג. ס'איז שוין טרוקען. ב'וואָלט געאקערט. נו, געה מאך.

טו ?

— וואס פיהרט איהר אזעלכעס אויפ'ן וואגען, רב איד ?  
 — כע-כע, איד פיהר א שפיגעל-שאפע פאר מיין ווייב. א זע-  
 קעל מעהל מיין איד, כע-כע. מען האט מיר אויסגעבאָרגט א זעקיל  
 מעל, כע-כע...

— נו און ווייטער ?

— ווייטער... „כי אמרו כלנו מתים“, די קיה זאגען, און מיר  
 וועלען אלע מיט די פיס אויסציהען, אויב ס'זועט ווייטער אזוי  
 געהן. — אזוי וויצעלט מען זיך הונגעריקערהייד.  
 די אידישע קאלאָניסטען האָבען געדולד און ווארטען אויף  
 אלע הבטחות וואס וועלען אפשר אמאָל מקוים ווערען, די פערד  
 און די קיה האָבען אבער קיין געדולד ניט געהאט און ווען איד  
 האָב „מאנטיפיאַרע“ בעזוכט האָט דער שאַרפער דרום ווינט זייערע  
 ביינער געטריקענט....

---

20.

### אידעאליסטען.

אידען, שטאַרקע מיט ברייטע פלייצעס פון יעקאטערינאָס-  
 לאַווער גובערניע ; רייכע און איינגעפונדעוועטע אונטער דעם  
 זיד-רוסישען הימעל — זיי האָבען עס געגרינדעט די קאלאָניע  
 „ריוועראַ“ אין דער ווייטער ארגענטינע.

מיט ניין יאָהר צוריק האָט זיך די ערשטע גרופע פון ע ל ה  
 פאמיליעס ארויסגעריסען מיט די ווארצלען פון דער רוסישער ערד.  
 פערנעהמענדיג מיט זיך קאפיטאל און די רוסישע שפראך, האָבען  
 זיי זיך אהער אריבערגעקליבען.

— די פערפאלגונגען און בעליידיגונגען אויף דער רוסישער  
 ערד, די בעליידיגונג פאר אונזערע קינדער וואָס מען האָט ניט  
 געוואָלט ארייננעהמען אין דער רוסישער שולע, — דאָס אלץ האָט  
 געמאַכט, אז מיר זאָלען מיט רוסלאַנד צורייסען. — אָט אזוי

דערצעהלען די אמאָליגע עשירים און איצטער פּעראַרימטע קאַ-  
לאַנסמען.

איצט פּערמאַנט ריווערא צוויי הונדערט איין-און-זיבציג קאַ-  
לאַנסמען ; ביי דריי הונדערט צוואַנציג פּאַמיליעס.

אויף א נאנץ אנדערען אופן האָבען זיי זיך קאַלאָניזירט :  
זיי האָבען געפּוּעל'ט, אז יק"א זאָל אויף איהר חשבון, אויס-  
ציצאָהלען, איינקויפּען בלוז ערד. הייזער, בהמות און אלע פעלד-  
מכשירים — דאָס האָבען זיי איינגעשאפט פאר זייער אייגען  
פּערמעגען. זיי האָבען דערפאר אויסגעוויקט ביי דער יק"א, אז  
מען זאָל זיי זאָלען אליין זיך פּערוואַלטען; זיך איינצואַרדנען מיט  
דעם אייגענעם געשמאַק.

און דעריבער זיינען טאקע די הייזער לייטישע, נאָר ניט ווי  
אין אנדערע אירישע קאַלאָניעס ; און דעריבער זיינען די הייזער  
מעהר דערנעהנטער איינס צום אנדערען, מיט א טאָלק ; נאסען-  
מעסיג.

ניט אזוי אָבער איז עס מיט דער ערד וואָס די יק"א האָט  
פאר זיי איינגעקויפט פאר הויכע פרייזען. שוין נאָר ניט אזוי  
לייטיש איז די ריוועראר ערד :

— אויבען א ברוינער זאמד ; אין דער טיעף — קאַלד-  
שטיין.

און דער קלימאט אין יענער געגענד איז קאפּריז און שטי-  
פּעריש :

ווען די תבואה בליהט — טרעפט א פּרעסטיל.  
ווען די תבואה דערשטעהט אין די זאנגען — קומט א האָ-  
געל.

א היישריק פּערבלאָנזשעט אויך צו גאסט אויף די ריווערער  
פעלדער.

און די ווינטען, וואָס טראָגען פון דרום זייט מיט א שניי-  
דענדער קעלט, טראָגען זיך איבער זייערע פעלדער מיט אזא  
ווילדקייט, אז צייטענווייז טראָגט עס די דעכער פון די הייזער.

„אויבען זאמד און אונטען — שטיון“ — און דאָך בעמיהען זיך די קאַלאַניסטען דאָרט איינצופלאַנצען, און פרעמד איז זיי דער געדאַנק די קאַלאַניע אויפצוגעבען.

אַנגעקומען ביזן איד אהין פון בונעס איירעס אין א פרייה מאַרגען, דורכמאַכענדיג מיט'ן באַהן א רייזע פון א שעה פער-צעהן. ס'איז געווען אין איינעם פון די קאַלטע, ווינטיגע פריהמאַר-גענס. און פון שטויב איז געשטאַנען אין לופטען א געלער נעבעל. דורך דעם געלען, שטויביגען נעבעל גרינען די ניט לאנג פערזעטע פעלדער. שיטער שלאָגט זיך דאָס גראַז ארויס פון דער ערד און עס דערמאַנט אָן די אַרימע ליטווישע פעלדער צווישען ווילנא און גראַדנא.

די געגנעד איז דאָ ניט פלאַך; פונקט דער היפּוך פון דער פּרוכטבאַרער פּראָווינץ סאַנטאַפּע. ביים ערשטען אויגענבליק דערקענסטו, אז די רונדע בערגלעך, כאַטש מיט א שיטערען גראַז בעדעקט — זענען עס קינדער פון דעם ווינט. דאָס האַבען די ווינטען מיט דער צייט דעם זאמד אין דעם געגענד אויפגעהור-בעט. אזוי פיין די בערגלעך אויסגעקילעכט. קוקענדיג פון מיין וואַגאַן-פּענסטער אויף די האַרבאַטע פעלדער, האַב איך ניט ווילענדיג געטראַכט:

— ניט קיין ברכה, טראַגט איהר פעלדער, אין דער טיעפעניש פאַר אונזערע לייט דאָ.

א גרופע עלטערע קאַלאַניסטען האַבען מיך בעגעגענט ביים באַהן-סטאַנציע, וואָס געפינט זיך אין צענטער פון דער קאַלאַניע. ווי דער שטייגער, שווייגענדיגע, מיט בליקען וואָס פאַרשען, האַבען זיי מיר דעם שלום-עליכם אַכגעגעבען.

די קאַאָפּעראַטיווע פון דער קאַלאַניע, וואוהין מען האַט מיך געפיהרט, איז געווען פול געפאַקט מיט קאַלאַניסטען. ארום הויז — וועגענער און פערד ווי אויף א מאַרק אין א קליין שטעדטעל. דאָס זענען די ווייטערע קאַלאַניסטען געקומען אין צענטער אריין, ווער נאָך זריעה און ווער נאָך אַנדערע מכשירים. אגב איז מען געקומען



אויסהערען א בעריכט פון דעם שליה וואָס איז געפאָהרען קיין בור  
נעס־אירעם דורכצורעדען זיך מיט די יק"א דירעקטאָרען וועגען  
דער שווערער לאַגע פון די קאָלאָניסטען. איד בין גלייך אריינגע-  
צויגען געוואָרען אין דעם אינערליכען לעבען פון דער קאָלאָניע.  
זייער לאַגע איז מיר מיט איין מאָל קלאָר געוואָרען :

איד האָב געזעהן פאַר זיך, פנים־אל־פנים, די אַבגעקומענע  
עשירים, וואָס זענען געוועהנט געווען צו טאָן אלץ מיט דער בריי-  
טער האנט און איצטער דארפען זיי אַנקומען נאָך קצבה ; זייער  
זעלבסטשטענדיגקייט האָט זיך אָנגעהויבען צו וויגען און די יק"א  
ווארפט זיי אויף, אז זיי ווייסען ניט ווי אַזוי זיך אליין צו פער-  
וואַלטען.

צוהערנדיג זיך צו די אלע רייד האָט מען קלאָר געקענט זעהן  
ווי ווייט די פערדוואַלטונג פון דער יק"א אליין איז היִפּלאָז און  
קינדיש. דורך א שורה יאָהרען פון קאָלאָניסטישער טעטיגקייט אין  
ארגענטינע האָט מען ממש גאָר ניט געלערענט :

עס האָט זיך געהאנדעלט, אז מען בעדאָרף מאַכען נייע פראָד-  
בעס מיט דער ערד, וואָרום די אלטע פראַצע איז צום גרונד גע-  
גאָנגען. אפשר איז ניט גוט דער אופן ווי מען בעארבייט די ערד ;  
אפשר איז ניט גוט דער וועג ווי מען זעט דאָ אין פעלדער.

זעהר פיעל האָבען ניט געהאט מיט וואָס די פעלדער צו פער-  
זעען און עס האָט זיך געהאנדעלט אז יק"א זאָל אויף זריעה  
אויסליהען.

אנדערע פעלען בהמות אויס און עס איז ניטאָ מיט וואָס א  
האנט אויפצוהויבען.

— די ערד איז שלעכט און מיר ווייסען ניט וואָס צו טאָן  
— וויל מיר איינער געבען צו פערשטעהן — מיר וואַלטען געקענט  
וויינגערטנער איינפיהרען איז אָבער א צרה מיט די פרעסטלאַך וואָס  
קומען ניט אין דער צייט.

— ביי מיר איז געלעגען אן עשירות אין מיינע וויינטרויבען  
זיינען זיי אויסגעפרוירען געוואָרען . . .

און ממש דאָס האַרץ טוט וועה ווען דו פאַהרסט אַרויס איבער דער קאַלאָניע, קוקסט אויף רעכטס און אויף לינקס, זעהסט ווי די קאַלאָניסטען מאַכען זייערע „עקספּערימענטען“ אויף די פעל-דער. זיבען יאָהר עקספּערימענטען!

י"א האָט דאָך איהרע אַגראַנאַמען, איהרע חכמים און דער גוטער יאָהר ווייסט וואָס זיי טוען. דער עולם פון ריווערא, איז אָהן ספק דאָס בעסטע, וואָס האָט זיך קיין אַרגענטינע געצויגען צו ווערען ערד־ארבייטער.

און אזוי הילפלאַהז האָב איד זיי געטראָפּען!

איצטער איז דער עולם פּערנומען מיט פלאַנצען בוימער אַרום די פעלדער כדי די קאלטע ווינטען זאָלען ניט האַבען אזא שליטה. אַנדערע פּערפלאַנצען בוימלעך אזוי געדיכט ווי א וואַנט און אַפֿען, אז הינטער דער שוץ פון די בוימלעך וועלען זיי קענען ווייך גערטנער פלאַנצען.

דער אַגראַנאַם ע. איז געווען דאָרט א קורצע צייט און ער האָט עס זיי אויף דעם וועג פון בוימער־פלאַנצען אַרויפגעפיהרט. דער גייסט פון יענעם אַגראַנאַם רוהט אין דער קאַלאָניע. מען פלאַנצט די בוימלעך מיט אזא גלויבען און מיט אזוי פיעל ליכט אין די אויגען.

יענער אַגראַנאַם אָבער אליין איז שוין לאַנג ניטאָ אין אַר-גענטינע. א גוטער אַגראַנאַם געווען; אן אמת'ער פאַלקס־מענש געווען און דעריבער האָט איהם די י"א משלח געווען. אזוי אַמוועניגסטען דערצעהלען די קאַלאָניסטען. די בוימער אָבער פלאַנצט מען און זיי וואַרצלען זיך איין. און כאַטש קיין פירות גיבען זיי ניט דאָך פּערפלאַנצט זיך מיט זיי שטארקער דער גלויב-בען אויף בעסערע צייטען.

אין דער פיהרונג פון די טאַטעס, די אָבגעקומענע גבירים, ליגט אַ ברייטיקייט. אזעלכעס, וואָס מען מערקט ניט אין אַנדערע קאַלאָניעס.

א ברייטקייט ליגט אין דער פיהרונג פון די קינדער, בעמיהען זיך אַנצוהאלטען דעם היימישען אריסטאָקראַטישען טאָן : מען קען זאָגען, אז די הויפט־שפראך אין דער קאָלאָניע איז רוסיש.

די ביבליאָטעק אָבער איז שטארק אידיש. לויט די מיטלען — איז זי גרויס און מיט רחבות.

פאראנען א ליטעראריש־דראמאטישער פּעראַיין און מען שפּיעלט טעאטער אויף א היימישען קינסטלערישען אופן. דאָס זוכט די יוגענד מיטלען ווי אזוי זיך צוצובינדען צו דער ערד, צו נויפבינדען זיך מיט דעם לעבען פון דער קאָלאָניע.

געווען צייטען ווען די קינדער האָבען די טאַטעס פּערלאָזען און געצויגען אין שטאָדט אַרײַן גליק זוכען. אין דער צייט אבער וואָס איד האָב זיי בעזוכט, האָבען זיי זיך געהאַלטען אין ציהען צו ריק אהיים העלפען די טאַטעס פלאַנצען בוימער און הינטער די בוי־מער וויינגערטנער אויפצוברענגען.

אויף דעם פנים פון די קינדער ליגט נאָך אויסגעגאַסען דער גייסט פון דעם רוסיש־אידישען אידיאליסט וואָס האָט זיך צו אַלץ גענומען און אויף יעדען וועג שטערונגען בעגעגענט.

וואָרים זעהר שווער ווערט אויפ'ן האַרצען ווען מען שטודירט אויס דעם קורס פון א גימנאַזיע און שפּעטער ווערט מען ניט צוגעל לאָזט צום עקזאַמען, ווי עס פיהרט זיך אין רוסלאַנד.

אבער פיעל שווערער איז אויפצואקערען די ערד, זעען און פלאַנצען און שפּעטער זאָל דערפון גאָר ניט אַרוויסקומען.

און יעדעס מאָל ווען איד טראכט פון דער קאָלאָניע ריווערא אין דער ווייטער אַרגענטינע, שרעקט מיר דאָס האַרץ פאַר דעם גורל פון איהר אידיאליסטישער, גוטער עלטער און עדעלער יוגענד.

ווי וואָלט איד וועלען, אז מײַן שרעק זאָל זיין אומזיסט !

## 21.

## ענטרא-ריאם.

צווישען די צוויי גרויסע טייכען, פארנא און אוראנוויי, איז די ערד פרוכטבאר; פאשע און ברויט איז דאָרט פאראן גענוג און דער היישריק, מיט זיין אַנקומען יאהר איין יאהר אויס, איז ניט אימשטאַנד געווען צו פערצערען די גאַנצע שפע פון דער ערד. אין יענעם געגענד האָט די יק"א, מיט א יאהר צוואנציג צוריק געקויפט ערד און געגרינדעט א שורה אידישע קאַלאָניעס:

באסאוויילבאסא, דאמינגאס, קלארא, דאָס זענען די הויפט קאַלאָניסטישע צענטערס פון יענעם געגענד.

געווען א צייט, ווען דער ארגענטיגער אידענטום האָט מיט שמחה געטראכט פון יענע קאַלאָניעס. דאָרט איז אין פערלויף פון אייניגע יאהר ארויסגעגאנגען א וואַכענשריפט, „יודישער קאַלאָניסט“, וואָס האָט גייסטיג פּעראייניגט צווישען זיך אלע אידישע קאַלאָניעס פון ארגענטינע.

אויף מיין גורל איז אָבער אויסגעפאלען צו בעזוכען יענעם געגענד, ווען די געגענווארט איז געווען זעהר א טרויעריגע; בלויז מיט דעם זכרון פון גוטע צייטען האָט מען זיך געטרייסט און גע-שטארקט:

גאַנצע צוויי יאהר האָט דאָרט געהערשט א טריקעניש; די פא-ישע האָט אויסגעברענט און די תבואה האָט ניט דערלעבט צייטיג צו ווערען. די כהמות זענען אויסגעפאלען; און די פעטע ערד האָט זיך אויף צושפאלטען פון טריקעניש, געעפענט זיך און געלעכצט נאָך רעגען. ווען דער רעגען איז ענדליך אָנגעקומען, האָט ער מיט זיך ניט קיין ברכה געבראכט פאר די אלע וואָס האָבען נאָך איהם די אויגען אויסגעקוקט.

ווען איד בין דאָרט אומגעפאָהרען זענען די פעלדער געווען צוואוויקט, די פעטע ערד שיטער, ווייל שוין עטליכע חדשים, וואָס

כמעט טאָג איין טאָג אויס האָט דער רענען ניט פערפעלט צו גיסען. די ערד איז אנגעקוואַלען געווען און צוליעב די נאסקייטען אזוי פערוואקסען געוואָרען מיט ווילדען בוריאן, אז ערטערוויין איז שווער געווען צו דערקענען, אז צוואנציג יאָהר האָט מען די ערד בע- ארבייט, די ווילדע גראזען אויסגעראטען און געמאכט ברויט זאָל וואקסען. ס'איז געווען פונקט די צייט פון זריעה און כ'האָב זיך צוגעקוקט ווי די קאַלאָניסטען שלאָגען זיך פון די כחות ארויס, טאָ- מער האָט די זון א בלישטש געטאָן, צו פּעראַקערן א העכערען אָרט וואו די וואַסער האָט זיך ניט לאַנג געהאַלטען; אויסגערייניגט דעם בוריאן פיין פערבראנעוועט און... א ביסטרער רעגען איז ווידער געקומען, צוגעפאַטשט די ווייכע פעמע ערד און באלד נאָך דעם א שאַרפער דרום-ווינט וואָס האָט דעם אויבערפלאַך פּערטריקענט און ס'איז ניט געווען וואו צו זעען.

— ווארט, ביז ס'וועט זיך אויסלייטערען און אקער נאָך אמאָל!

ארויסגעפאַהרען, ווי דער שטייגער, בין איך פון בונעם איירעם קיין באסאוויבאָסא (לוסינוויל) פארנאכט. דער וועג איז צור- שוויינקט און דער צוג האָט מיר אויסגעוויזען, אז גאר ניט אויף דעלסען געהט ער נאָר איבער די הילצערנע שוועלען ווערט ער גע- שלעפט. אין דעם רעסטאָראַן-וואַגאָן האָט עס די טעלער פון טיש געשליידערט, און מיין שכן ביים טיש וועלענדיג צוטראגען די לע- פעל זופ צו זיין מויל האָט ער פונקט צו מיר אונטער'ן קאלנער גע- טראפען.

אז מען איז צוגעקומען צום טייך פארנא האָט מען דעם צוג ארויפגעפיהרט אויף א גרויסען דאמפֿ-פאַראַם און אזוי זענען מיר מיט איהם געשוואומען אייניגע שעה. א מערקווירדיגער געפיהל האָט ארומגעכאַפט, הערענדיג ווי דאָס וואַסער קלינגט אונטער דעם צוג...

קוקענדיג דורכ'ן פענסטער אין דער לכּנה-נאכט אריין, האָט עס אויסגעזעהן ווי אונזער צוג איז געפאנגען פון רוחות און ווער

ווייסט וואוהין מען וועט אונז פערטראגען. מיט דעם אייגענעם געד  
פיהל בין איך איינגעשלאָפֿען. אויפגעוועקט האָט מיר א שרעקליכער  
שטויס און כ'בין שיעור פון בעמעל ניט אראָבגעפאלען. דאָס האָט  
אונזער צוג שוין ווידער זיך געשלעפט איבער דעם צושוואומענעם  
ווען.

אז כ'בין ארויס פון צוג אויף דער סטאַנציע באסאוויילבאסא.  
איז געווען ארום ניין אין דער פריה. גלייך פון וואגאז אין א קלעפֿי-  
נער בלאָטע בין איך מיט מיינע האלבע שיד אריין. כ'האָב געד  
וואוסט, אז די אייזענבאן סטאַנציע ליגט כמעט אין דער קאַלאָניע,  
דאריבער האָב איך ניט געשריבען, אז איך קום. געמיינט, אז כ'וועל  
אלין טרעפען. כ'האָב אבער באלד מיין נארישקייט ארויסגעזעהן.  
א יונגערמאן וואָס האָט זיך ארומגערעדט און געקנאַטען די בלאָטע,  
ארויסקוקענדיג עפעס א פערדינסטעל ביים באן, האָט זיך מיט זיינע  
אידישע אויגען צו מיר געווענדעט:

— זענט איהר א הינער? — פרעג איך איהם.

— איך בין א גרינער — ענטפערט ער מיר.

און דאָס פנים זיינס איז דוקא גאר ניט גרין, נאָר פערגעלט  
און פער'חושד'ט. ער האָט מיר צוגעפיהרט דורך זייטיגע וועגע-  
לאך, איבער קלאטקעס און שטיינער, צו דעם האָטעל „איטאַליע“,  
אייגענטליך א שטאל מיט קליינע אבגעצאַמטע שטעלכעלאך. אן איר-  
טאַליענער, דיק און מיט בארוועסע פיס ביז צו די קניה פערבלא-  
טיגט, האָט מיר אָנגעוויזען מיין פלאץ. ער האָט מיר נאָך עפעס געד  
פרעגט און איך האָב נישט פערשטאַנען וואָס ער וויל. ער האָט צו  
מיר אראָבגעבראכט א דאלמאטשער אין געשטאלט פון א זיבעצען  
יאהריגען בחור ביז צו די לענדען די הויזען פערקאשערט און די פיס  
מיט בלאָטע אויסגעשמירט.

— וואָס דו וויל? — האָט ער זיך צו מיר געווענדעט אויף א

מין אידיש.

— איך וויל וואסער; זיך ארומוואשען.

ער האָט פערשטאַנען, כ'האָב אנגעהויבען ביי איהם צו פרעגען

וועגען די אידען דא און וואו געפינט זיך דאָ עפעס א איד פון די אידען און... עם לאָזט זיך אויס, אז מיין באַרוועסער יונגערמאן איז נאָר קיין איד ניט. אן איטאַליענער וואָס האָט זיך אויסגעלערענט אידיש רעדען.

כ'האָב פערמאכט די אויגען און גענומען ציהען איבער די בלאַטעס אהין וואו מעהר הייזער האָבען זיך ארויסגעזעהן, גלויבענדיג, אז דאָרט וועל איך געפינען וואָס איך בעדאַרף. אויפ'ן וועג האָב איך אן אמת'ן אידען געטראָפּען, און ער האָט מיר פּערנאָנלעך דערגעזאָגט ווי אזוי איך זאָל געהן צו דער ארטיגער ביבליאָטעק. ס'איז מיר פאַרנעשטאַנען א שווערע און ניט בעקוועמע מלאכה. די הויפּט־גאַס צו וועלכער איך האָב מיר דערשלאָגען איז גענוג ברייט אבער די בלאַטע אין גאַס איז קלאַסיש, געדיכט און טיעף. פינף פּערד שלעפּען כמעט א לעדיגען וואגען און שלאָגען זיך פון די כחות ארויס. אריבערגעהן די ברייט פון דער גאַס איז א גרויסע אונטער־נעהמונג און דער עולם שרייט זיך דורך פון אריבער דער גאַס. א מיידעל, זעהענדיג פון ווייטען, אריבער דער גאַס, ווי איך שמעה פאַר א טיטע רעל און קען ניט אריבער, האָט זי גענומען שרייען און רופען:

— זעלדע, טראָג ארויס א ברעטעל!

די אונבעקאַנטע זעלדע, א חז'עוודיגע יונגע מיידעל מיט א קליין קינד אויפ'ן האנט, איז ארויסגעקומען גראדע פון דער שטוב, וואו כ'בין געשטאַנען, זי האָט מיך בעטראכט און אנגעהויבען צו רופען:

— חנה, טראָג ארויס א ברעטעל!

חנה, א יונג, שעהן מיידעל איז ארויסגעקומען, האָט אויפ'ן געזוכט א ברעטעל נעבען שטוב און האָט עם מיר א ווארף געטאָן נעבען די פיס.

שוין שטעהנדיג מיט איין פוס אויפ'ן ברעטעל, האָב איך בער מערקט ווי די מיידעל שמייכלט קוקענדיג אויף מיר.

— אין ביבליאָטעק האָט מען געטראַכט, אז איהר וועט שוין צו אונז גאר ניט קומען, מאַכט זי.  
הייסט עם אזוי גאָר. ס'טוט מיר באַנק וואָס האָט זיך אזוי געמאַכט.

ענדליך בין איך אין ביבליאָטעק אָנגעקומען. כ'האַב מיר אליין געוואונדערט ווי נאָריש איך בין, ווי אזוי איך פּערגעס מיר אין דער גוט האַרציגקייט וואָס לעבט אין פּאָלן! דער יונגער עולם האָט געהאַט צוגעגרייט פאַר מיר אַן אָרט, געזאַרנט פאַר מיר און איך בין אָנגעקומען ניט מעלדענדיג און פּערקראַכען גאָט ווייסט וואוהין, עפּעס צו אַן איטאַליענער אין שטאַל אַרײַן.

\* \* \*

ווי געזאָגט, איז די לאַגע פון די קאָלאָניסטען געווען טרויעריג זייט דריי יאָהר, אבער די זאַרג וואָס האָט אַרומגעכאַפּט אלעמען אין באַסאוויילבאַסיא אין דער צייט וואָס איך האָב די קאָלאָניע בע-זוכט, איז ניט געווען איבער דעם וואָס מען קען די פּעלדער ניט בע-אַרבייטען און וואָס אַ נייער ביטערער יאָהר שטעהט פאַר — עם האָט זיך געהאַנדעלט וועגען קינדער-ערציהונג און די אידישע טאַ-טעס זענען אַרומגעגאַנגען פּערצווייפּעלט מיט געבויגענע קעפּ:  
די שוהלעס פון דער יק"א, וואָס האָבען פון שטענדיג אַן גע-עקזיסטירט אין די קאָלאָניעס אויף דעם חשבון פון די קאָלאָניס-טען, האָבען געהאַלטען ביים איבערגעהן צו דער רעגירונג. די פיהר רערס פון יק"א האָבען זיך אַרומגעזעהן, אז ס'איז אַ צו גרויסע טרחה פאַר זיי צו זאַרגען וועגען דער ערציהונג פון די אידישע קינדער אין די פּערוואָרפּענע קאָלאָניעס. אַנב האָבען די טאַטעס שטענדיג גע-האַלטען אין טענה'ן, אז צו וועניג אידישקייט בעקומען די קינדער אין דער שוהלע. די אַרגענטינער רעגירונג, וואָס האָט כלומרשט אלגעמיינע בילדונג אין לאַנד, האָט מיט פּערגעניגען מוחל געווען די אידישע שוהלעס אין די קאָלאָניעס, לאַזענדיג פאַר די יק"א צו ערציהען גוטע בירגער פאַר'ן לאַנד. און יעדעס מאל ווען די עלטערן



האָבען געפאָדערט, אז די אידישע למודים זאָלען אין שוהלע אבי-  
סעל פערברייטערט ווערען, איז געווען דער ענטפער:  
— די רעגירונג וויל עס ניט ליידען.

האָט זיך יק"א מיט געווען גאר אינגאנצען די שוהל־פראגע  
פון איהרע פלייצעס אראָבווארפען.

— וואָס וועט מען טאָן? וואָס זאָל מען טאָן?...

מען האָט אין אלע צרות פערגעסען און דאָס איז די גרעסטע  
צרה געוואָרען. אפילו דער גרויסער האָספּיטאל, וואָס די קאָלאָניס-  
טען האָבען מיט אזוי פיל לייעבע געבויט און וואָס האָט זיך איצטער  
געמוזט פערשליסען ניט האָבענדיג קיין מיטלען איהם אויפצוהאל-  
טען — אפילו דאָס איז אויפ'ן צענטען פלאַן אוועק.

און אפילו, דאָס וואָס דער דאָקטאר האָט געהאלטען ביים פער-  
לאָזען די קאָלאָניע, ווייל ער האָט זיינע שכירות ניט בעקומען — עס  
האָט ניט דעם אויבענאָן פערנומען צווישען די גרויסע דאגות.

— ווי אזוי וועלען די קאָלאָניסטען, וואָס זענען אזוי צור-  
שפרייט קענען זייערע קינדער ערציהען, זיי כאָטש עברי אויס-  
לערנען.

ס'ערשטע וואָס מען האָט מיר דערצעהלט איז געווען וועגען  
דעם און ס'ערשטע וואָס מען האָט פון מיר פערלאַנגט, איז — אן  
עצה ווי אזוי דער יק"א אבצוהאלטען פון צו טאָן אזא זאך. די  
אסיפה וואָס כ'האָב בייגעוואוינט איז געווען זעהר א רירענדע און  
כ'וועל קיין מאָל ניט פערגעסען יענעם אויסדרוק פון צער, וואָס  
האָט פון די אלטע צוקנייטשטע אידישע פנים'ער ארויסגעקוקט.  
צום גליק איז געבליבען ביים אלטען צוליעב א קלייניגקייט.

— ניט דער קאָלאָניסטישער צער האָט דאכיי מיטגעוויקט:

— די רעגירונג פון שטאַט ענטראַריאָס האָט דער יק"א  
מודיע געווען, אז זי, די יק"א, האָט גענוג געלט און זי זאָל אליין  
מוהל זיין אנהאלטען די שוהלעס אין די אידישע קאָלאָניעס ווי  
ס'איז געווען ביז אהער.

צו מיין פערנגיגען האָט אַ פאָר טעג די זון געשיינט און א

דרום ווינט האָט געטריקענט די בלאַטעס פון באַסאוויילבאָסא, און כ'בין געווען אימזשאַנד אַביסעל זיך אַרויסרירען איבער דער קאַלאַניע. שבת האָב איך געהאַלטען אין דער גרופע נומער איינס, ביי איינעם פון די עלטעסטע און אנגעזעהענע קאַלאַניסטען. זיין טאַכטער, וואָס איז איהם דאָרט געבוירען געוואָרען איז שוין געווען אַ כלה און מען האָט געוואַרט אויף בעסערע צייטען מען זאל קענען אַ חתונה פראַווען. דערווייל אבער האָבען זיך געשפּרייט אַרום שטוב די צוויי הונדערט אקער לאַנד כמעט אינגאַנצען ניט קיין פערזעטעטע. און וואו מען האָט יא עפעס געזעט, איז עס פון דער ערד אַרויסגעקומען אינאיינעם מיט דעם ווילדען בוריאַן. מיט אומעט האָט פון די פּעלדער געבלאָזען.

איך האָב יעדען בעגינען געמערקט פון מיין געלענער, וואָס איז געווען מיט ליעבע אויסגעבעט אין מיטען שטוב אויף אַ גרוי־סער היימישער פּערענע, ווי פאַר'ן שטוב אַרבייטען — פאַטער, מוטער און די כלה, צוגרייטענדיג מילכי־קס פון די אייגענע פאַר קיה, וואָס איז געלונגען מציל צו זיין. שכנים האָבען איהם מקנא געווען, ווייל ניט ביי יעדען איז אזא גליק געשעהן. קוקענדיג אויף די הייזער, בעטראַכטענדיג אזא רחבות אַרום, איז זיך גאָר שווער געווען פאַרצושטעלען, אז אין פיעל פון די הייזער איז מעגליך, אז עס פּעלט אפּשר אויס ברויט, פּעלט אויס אַביסעל מילך דעם טעפּעל צו פּערווייסען.

די גרופע נומער איינס זעהט אויס ווי אַ רוסישער דאָרף. עס ציהען זיך אוועק ווייט די צוויי שורות הייזער מיט שטרוי געדעקט, אויף דעם זיד־רוסישען, דאַרפישען אופן, ס'איז דערפאַר, וואָס ענטראַריאס איז אַ גענענד פון ווייץ, דאָריבער דעקען די איר דען זייערע הייזער מיט שטרוי. דער עלטערער עולם דאָ איז גע־בליבען מיט זיין היימישען אויסזעהן — פעסטע, זיד־רוסישע איר דען — אפילו די שלעכטע צייט האָט זייערע פעסטע טריט ניט אַבי געשוואַכט. מיר איז אויסגעקומען זיך צו בעגעגענען מיט דער יוד גענד; רעדען, שמועסען; און מען מוז זאָגען, אז זעהר טיעפע

וואַרצלען האָט דער קאָלאָניסטישער געדאַנק פון זיך אַרויסגעלאָזט זען אין יענעם געגענד. דער עולם אין באַסאוויילבאַסא, אין א געקליבענער, א גלייכער און מיט א גלייכען ווילען. אפילו די שוהל־סיסטעם אין דאָ כמעט בעסער ווי אין אנדערע קאָלאָניעס, א דאַנק די גוטע לעהרער וואָס זענען אויסגעוואַקסען אין דער אייגענער קאָלאָניע; און דאס ביסעל אידיש־העברעאיש האָט דאָ אַנ'אנדער פנים. ס'האָט מיר שטאַרק פערדראָסען, וואָס פון באַסאוויילבאַסא קיין מאַזעסוויל אין אזוי ווייט, אז גאַנצע פינף און דרייסיג שעה דויערט מיט'ן באַן צופאַהרען. ס'האָט זיך געבעטען, אז די צוויי קאָלאָניעס זאָלען אביסעל נאָהנטער שטעהן איינס צום אנדערען.

נאָך זייענדיג אין מאַזעסוויל האָב איך געהערט פון דעם גר טען שם, וואס די מיידלאַך פון ענטראַריאַס האָבען. עס רעכענט זיך אַ יחס־זאָך צו קלייבען פאַר זיך א כלה פון דאָרטען. ניט מיט וועניגער אכטונג אָבער רעדט מען אין באַסאוויילבאַסא, צווישען דער יוגנד פון די מאַזעסווילער אידישע טעכטער.

— ווען ניט אזא ווייטקייט...

זונטאג בעגינען בין איך אין בעגלייטונג פון א יונגען קאָלאָניסט אַרויסגעפאַהרען אביסעל בעטראַכטען די גרופעס צו וועלכע דער וועג אין געווען טריקענער. מיר האָבען זיך אַבגעשטעלט פאַר'ן שטוב פון דעם קאָלאָניסט ר. א הויכער שוואַרצעכער מיט א גרוילאָך קליין בערדעל, אין ער גראַדע געשטאַנען פאַר'ן שטוב און ווי אויסגעקוקט אונז. מײן בעגלייטער האָט מיר נאָך אויפ'ן וועג דערצעהלט פון איהם, אז ער איז אַ משכיל און אידיאליסט, נאָר אויף גרויסע צרות, און שלים־מזל'דיג זעהט זיין הויז אין ערד אַזײַס.

נאָכ'ן הייסען שלום־עליכם האָט ער גלייך, מיט א פייער אין די אויגען גענומען רעדען איבער זיין ליבע צו אַרגענטינע. ער איז נאָר אינגאַנצען אינגער געווארען רעדענדיג פון אַרגענטינע. — זעהט הי ברייט און ווי שעה! — האָט ער אויסגעברייט

זיין האנט צו דער בלאַטיגער געגענד — וואָס זיצען אידען אין דער פּערשאַלטענער, פינסטערער רוסלאַנד? איך בין דאָ פריי. די גאַנצע וועלט איז מיינע. איך בין דאָ א פרייער בירגער. איהר ווייסט, וואָס עס מיינט צו זיין א פרייער בירגער?

אין דעם מאַמענט איז ארויסגעקומען זיין ווייב מיט צוויי אויסגעוואשענע, אויסגעצוואַגענע קינדערלאַך ביים האנט. ער איז שטיל געוואָרען. איך פרעג איהר ווי עס לעבט זיך.

— שווער און ביטער, מיין פריינד, זאָגט זי מיט א אידישען ציטער און שטימע.

— עט, א אידענע האָט לייעב צו קלאַגען, ווייס איך דאָרט וואָס און ווען, מאכט ער אביסעל פּערשעמט, אָט קומט אריין אין שטוב וועט איהר אַנקוקען מיין ביבליאָטעק. איך האָב דאָ די שענסטע ביבליאָטעק אין קאַלאָניע.

כ'האָב געפאַלגט. אין קליינעם שטיבעל איז געווען אויפגע-ראַמט; מיט געלען זאמד אויסגעשאטען די אבגעקערטע פּאדלאַגע פון הויילער ערד. אין שטוב האָט זיך געהערט א שטארקער וויל-גאַטש. נידריג ביי דער ערד, אונטער די פענסטער, מיט דער גאנ-צער לענג פון דער וואנט, איז געווען פּאַליצעס מיט פּארהאַנגלאַך איבערגעצויגען. דאָרטען איז עס די ביבליאָטעק. מיט לייעבע האָט ער ארויסגענומען יעדען בוך, וואָס איז פון פייכטקייט פּערשי-מעלט; מעהרסטען אין העברעאיש.

— די ביכער האַלט איך ניט נאָר פאַר זיך אליין — איהר זעהט? אָט לייענט...

און כ'האָב איבערגעלעזען אויף די פּאדערבלעטער פון די ביי-כער, אז דאָ בעקומט מען ביכער צום לעזען פּראַנק און פריי; עס ווערט בלוז איין זאך געבעטען, אז מען זאל די ביכער האַלטען אין אַרדענונג און ניט פּערגעסען צו ברענגען צוריק נאָכ'ן איבער-לעזען.

ער האָט מיר ביים געזעגענען זיך געגעבען זיין וויזיט־קארטע; אויף גוט פּאַפיר געדרוקט זיין נאָמען און פּאַמיליע און אונטער'ן

נאָמען מיט דיקע אותיות: א ב י ר ג ע ר פ ו ז א ר ג ע נ י  
ט י נ ע — ק א ל א נ י ס ט.

דער עולם וויצעלט זיך אמאָל איבער איהם:

— א פיינער מענש, — נאָר אביסעל אינגעלש.

איך מוז אבער זאָגען, אז אומפאָהרענדיג איבער די קאָלאָ-  
ניעס, אָדער אפילו אין שטאָרט פערברענגענדיג, האָב איך ניט  
נאָר איין אלטען בעגעגענט, וואָס רעדט מיט גרויס ליבע פון  
ארגענטינע; לאַנד און רעגירונג, דאָס גוטע און דאָס בייזע —  
אלץ נעהמט מען אן פאר ליבע.

וואָס איז שייך צום יונגען דור; שוין דער געבוירענער, אָדער  
אויפגעוואקסענער דאָרט — מיט א פיינער אין די אויגען און מיט  
א צערטליכקייט אין דער שטימע, רעדט דער יונגער דור פון  
פאטערלאַנד, וואָס הייסט ארגענטינע.

## 22.

### דער היישריק.

ס'איז געווען ארום האלבען טאָג. איך בין געפאָהרען פון  
בונעס-אירעס קיין מאזעסוויל. די בלויע הימלען האָבען זיך  
ווייט ווייט אויסגעשפרייט איבער די ארגענטינער סטעפעס און  
איבער די קליינע פויער-הייזלאך וואָס זענען אין די סטעפעס  
דאָ און דאָרט צוואווארפען.

מיט אמאָל האָט זיך עפעס אָנגעהויבען צו מיגלען און  
בלאנקען אנטקעגען די פענסטער פון אונזער צוג. צו ערשט האָב  
איך געמיינט אז א גרויסער, שיטערער שנע איז עס ארויסגע-  
פאלען אין מיטען העלען טאָג.

ס'איז אבער דאָך קיין שנע ניט. איך קוק צו מיינע שכנים  
אין וואַגאָן, עס רופט ביי זיי קיין שום אינטערעס ניט ארויס. מיט

אמאָל, כ'ווייס ניט ווי און דורך וואנען, ס'איז אריינגעפלויען אין וואגאָן א שמאָל-לאנג פישעלע, לאנג ווי דער מיטעלסטער פינגער פון א געוואוינליכער האנט. מיט זיינע שמאָל-לאנגע פלי-געלאך האָט ער געבלאנקט אין לופטען ארויסגעבענדיג א שטי-לען פאפירענעם גערויש, פלאטערענדיג דורך דער לענג פון ווא-גאָן.

ס'האָט זיך אָן עפעס אָבגעשלאָגען און איז נעבען מיר, אויף דר'ערד געפאלען.

כ'האָב עס אויפגעהויבען און בעטראכט. די פליגעלאך זענען געווען צונויפגעלעגט אין דער לענג. גרין מיט א ברוינליכען קאָפּ, און פון אונטער די פליגעל שטרעקען ארויס צוויי לאנגע, לאנגע זעגעלאך. ס'האָט ארויסגעלאָזען פון מויל אזא ברוינע פליסיגקייט און מיר די פינגער ווי מיט יאר אָבגעפארבט. רוהיג געזעסען ביי מיר אין האנט און גערוהט.

— הייסט עס, גוטער ברודער, ביזטו עס א לייבליכער קרוב פון יענעם היישריק דאָרט אין חומש און א גליד-שוועסטער-קינד פון יענע שפרינגערלאך דאָרט אין די היימישע פעלדער און גערטנער! ...

און קוקענדיג אויף דעם פערבלאָנדרושעטען היישריק, וואָס ביי מיר אין האנט, האָט מיר ארומגעכאפט א זיסער אומעט. ווייט, ווייט פון די ארגענטינער סטעפעס, אזש ביז צו די קינדער יאָהרען האָט עס מיר פערטראגען:

זומער-קעב. אין חדר אין היים. הינטערען פענסטער, אין גארטען מאכט עס: דויס-דויס; דויס-דויס... מיט אמאָל טוט א שפרונג ארויס פון די קראַפעווע, וואָס אונטען ביים פענסטער, א גרין שפרינגערעל, בלייבט א וויילע שטעהן אויפ'ן אָפענעם פענסטער, בעטראכט דעם חדר און באַלד פערשפארט זיך עס מיט די הינטערשטע פיסלאך און — דויס, מיט א טרוקענעם גערויש פאלט עס דעם רב'ן אויפ'ן חומש. פון חומש גלייך צום רבין אין באַרד אריין פון דאָרט צו דער סטעליע און צוריק אויף דרויסען.

און, אז א אינגעל האָט זיך אמאָל צושניטען א פינגער האָר  
בען זיך חברים געלאָזען אין גארטען אַרײַן כאַפּען די גרינע  
שפּרינגערלאַך און מיט דער ברוינער פּליסיגקייט וואָס זיי לאָזען  
ארויס פון מויל... דעם חבר'ס וואונד בעשמירט.

און אין די קעשענעם האָט מען זיי בעהאלטען און ווען  
דער רבי האָט געכאפּט א דרעמעל האָט יעדער ארויסגענומען זיין  
שפּרינגערעל און געלאָזען אויפ'ן טיש: — ווער-וועמעס ס'וועט  
ווייטער שפּרינגען. — — —

און קוקעדיג אויף דעם היישריק, וואָס ביי מיר אין האנט,  
האָב איך מיר פאַרגעשמעלט, אז דאָס איז א זיידע פון יעדע  
שפּרינגערלאַך.

מיט אמאָל איז דרויסען טונקעל געווארען. א געדיכטע כמא-  
רע האָט זיך פּערצויגען אונטער'ן הימעל. אין די שויען פון ווא-  
גאָן האַכען זיך אָנגעהויבען אבצושלאָגען הונדערטער טויזענדער  
היישריקען פון די שוואכערע געוויס. וואָרים די עיקר כמארע האָט  
געצויגען גאנץ הויך, אנגעקומען פון דער ריכטונג, וואוהינ אונזער  
צוג האָט זיך געטראגען ביי א שעה צייט האָט מען די זון ניט גע-  
זעהן.

בעטראכט ווי געהעריג האָב איך איהם אביסעל שפּעטער.  
בעזוכענדיג איינע פון די קאַלאָניעס, וואָס ליגען אין דרום-  
זייט פון בונאס-איירעס, בין איך אין א פריהען פריהמאָרגען  
ארויסגעפאַהרען אין דער בעגלייטונג פון א יונגען קאַלאָניסט,  
צו בעקענען זיך מיט די ווייטע אכגעלעגטע קאַלאָניסטען. ס'איז  
געווען א קאַלמער ארגענטינער ווינטער-פריהמאָרגען. א קאַלמער  
טהוי איז געלעגען שווער אויף די פעלדער און געשיינט אין דער  
פריהמאָרגען-זון.

מיט אמאָל זיינען מיר אריינגעפאַהרען אין א געגענד, וואו  
דער היישריק איז נאָך געלעגען פון דער נאכט. דער פריה-  
מאָרגען איז געווען צו קאַלט און, ווי עס ווייזט אויס, האָט מען  
זיך געפוילט פון אַרט צו ריהרען. דער טונקעל-גרינער קאַליר,

וואס דאס ארגענטינער פעלד האט אין ווינטער אין פערשוואונד-דען, און אלץ איז געוואָרען מיט אמאָל גרינגלעך בריוון. די בוימער ביים זייט וועג האָבען זייער נאטירליכען אויסזעהן פערלאָרען. די צווייגען האָבען זיך ממש געבויגען פון דער שווערער הייש-ריק-משא, וואָס האָט זיך ארום און ארום אָנגעקלעבט. ביי ביידע זיימען וועג, וואו ס'איז געוואקסען ווילדער בוריאן, איז דער היישריק געלעגען אפשר צוויי פוס די דיק. ווי פערגליווערט זיינען זיי געלעגען. אבער ווען מען האָט זיך נאָהענט צוגעבויגען, האָט מען געהערט דעם שטילען גערויש פון די זענעלעך זייערע און גע-קאנט בעמערקען ווי עס געהט אָן א סיסטעמאטישע בעוועגונג און ווי די געוויקסען ווערען אויפגעפרעסען.

מיין בעגלייטער האָט דאָס פערד א קירעווע געטאן אין היישריק אריוו, און ביז די קניה האָט דאָס פערד אין די לעבעדיגע בעשעפענישען געטראַטען. זעהט אויס אז דאָס פערד איז שוין געוואוינט צו דעם; האָט בלוין די אויגען פערמאכט, ווען בונטענווייז האָט זיך דער היישעריק מיט א גערויש ארויסגע-ווירבעלט פון אונטער זיינע קאָפיטעס און געראמעוועט זיך פון אונטערנאנג.

— אָט די וועלען שוין פון דאנען ניט אוועקפליהען — האָט מיין בעגלייטער דערקלערט. — דאָ זיינען זיי שוין געקומען זיך פאָרען און לעגען אייעלעך. ביי א פאָר וואָכען וועלען זיי זיך דאָ ארוםקאָלאַטשען.

געוועהנליך קומט דער היישריק פון צפון-זייט פון די בראַ-זיליאנער געגענדען, וואו ער פרוכטפערט זיך אין די זומפיגע וועל-דער. א גאנצען טאָג ציהט ער מיט'ן ווינד קיין דרום, און ווען די זון הויבט אָן צו פערגעהן לאָזט ער זיך אראַב. אויף דעם פעלד, וואו מען בלייבט רוהען, ארבייט מען סיסטעמאטיש די גאנצע נאכט. אלץ ווערט אויפגעגעסען. ניט נאָר די בלעטער, אפילו די קאָרע פון די בוימער שאנעוועט מען ניט. ווען די זון געהט אויף, עס ווערט ווארימער, יעמאלט הויבט מען זיך אָן פאמעלעך, מיט



א סדר, צו ריהרען. און כאַטש ער ליעגט א צוויי פוס דיק, דאך מיט דער בעסטער ארדנונג רייסט מען זיך אָב פון אָרט און די היישריק-כמארע ציהט ווייטער. ביז איינעם פערלאזט מען די געגענד. קיין פוס בלייבט ניט.

און יעמאלט, אויף וועמעס פֿעלר דער היישריק האָט גע- נעכטיגט, איז שוין — אז אָד און אז וועה צו זיין פראצע.

ווען עס קומט אבער אַז די צייט, אז דער היישריק בעדארף זיך פֿאַרען, יעמאלט פערלאָזט ער שוין ניט די געגענד אזוי גיך. ביי א צוויי וואַכען בלאַנקעט ער זיך ארום אין דעם אייגענעם געגענד. נאָך דעם פֿאַרען זיך שטארבען די „ערן“ אויס און די „זי“ לעגט איהרע אייעלעך — ביז ניינציג שטיק אמאָל — און בעגראַבט זיי אין דער ערד, אזוי אז זיי זאָלען זיכער זיין, און יעמאלט שטארבט זי אויף אוועק.

דאָס איז שוין דאָס שלימסטע וואָס די קאָלאָניסטען קאָנען זיך ווינשען. וואָרים אויסער דעם, וואָס דער אלטער דור האָט פֿאַר'ן שטארבען חרוב געמאכט א וועלט, לאָזט ער נאָך זיך אַי- בער א יונגען דור, וואָס פערענדיגט די ארבייט פון די עלטערען. ווען דער יונגער דור קומט ארויס פון דער ערד, קאָן ער ניט פֿליהען. — דער „סאלטאָן“, אזוי הייסט ער אין שפּאַניש, עס מיינט: „דער שפּרינגער“. יעמאלט איז ער גרין און גרויס ווי אונז זערע הימישע, כמעט אונשולדיגע שפּרינגערס, וואָס אין די גערט- נער.

אז די נאנצע מחנה בריהט זיך אויס פון די אייעלעך און קומט ארויס פון דער ערד, — ווי א גרינער וואסער בעוועגט זיך די מחנה פאמעלעך איבער די פֿעלדער און ווי פון א נאָל- מעסער ווערט אלץ אבגעשנימען.

ווען דער גרינער שונא רוקט זיך אָן, כאפען די קאָלאָניס- טען און גראַבען אויס גראַבענס איהם אויפ'ן וועג. דער גראַבען ווערט פון היישריק פול און מען פערשיט איהם מיט ערד. אָבער ווי א טראַפען אין ים איז עס. בלויז דאָס שטיקעל גערטענדעל

וואס ביים שטוב, וואו עס וואקסען גרינצייג, דאס געלינגט אפשר יא אמאל צו ראטעווען, ווען מען שמעלט ארום דעם גערטענר דעל מיט הויכע גלאטע בלעכען און דער היישעריק, ניט קאנענדיג זיך אויפהויבען, קריכען אויף די בלעכען קעהרט זיך אב א זייט. אט די גערטענדלעך פאר'ן שטוב ראטעוועט מען ווי ס'איז אב אויך יעמאלט, ווען עס ציהט דער אלטער היישעריק און הויכט זיך אן פארנאכט אראבלאזען אויף די פעלדער. יעמאלט לאזען זיך ארויס די הויזלייט מיט שמאטעס אָנגעבונדען אויף שטעקענס און מען לאזט דעם היישעריק זיך ניט זעצען. מען צינדט עפעס אָן, אז עס זאל זיך רויכערען, אָדער מען קלאפט אין בלעכען, אבשרעקענדיג איהם מיט'ן גערויש.

אזוי ארום ארכייט מען א פאָר שעה ביז עס ווערט נאכט און דער היישעריק האָט זיך שוין אינגאנצען אראַבעלאָזען, בער זעצט אביסעל ווייטער פון שטוב, יעמאלט איז מען זיכער אז די פאָר פרוכט-בוימלעך אונטער'ן פענסטער, אָדער די פאָר בייטען מיט די גרינצייג וועלען נאנץ בלייבען. אין פריהמאָרגען, אז מען שטעהט אויף געפינט מען די פעלדער ארום נאקעט, שוואַרץ, בלוין פאר'ן שטוב א גרינער פלעק.

אז די שפרינגערלעך בעקומען זייערע פליגעל, איז יעמאלט מיט דעם ערשטען און בעסטען ווינד, וואָס ציהט פון דרום, פליהען זיי אוועק אהין, פון וואנען די עלטערען זייערע זיינען געקומען. אין די פריהערדיגע יאָהרען האָט די ארנענטינער רעגירונג אָנגענומען מיטלען, ווי אזוי פטור צו ווערען פון אַט דער פלאַג, אז דער היישריק האָט זיך אראַבעלאָזען אויף דער ערד, האָט מען בעפוילען, די קאָלאָניסטען זאלען זיך ארויסלאָזען און אריינשאַר רען איהם אין זעק. טויזענטער זעק זענען אָנגעפילט געוואָרען און בעראַבען געוואָרען אין דער ערד. די רעגירונג האָט געצאָהלט א געוויסען פרייז פאר יעדען זעקעל וואָס איינער האָט אנגע- שאַרט, און אין דער שלעכטער צייט איז דאָס געווען א מין הכנסה פאר די קאָלאָניסטען.

די אלע מיטלען האָבען, ווי ס'ווייזט זעהר וועניג געהאַלפּען. און מען האָט עם אינגאַנצען אויפגעגעבען. ווי ס'האָט מיר דער-קלערט א מענש, וואָס איז קלאָר מיט דער גאַנצער לאַגע, איז דער איינציגער מיטעל פּערבליבען, מען זאָל אונטערצינדען די אלע וועלדער מיט די נעסטען, וואו דער היישריק פּרוכפּערט זיך; נאָר צוליב געוויסע פּאַליטיקענינים טוט עם די רעגירונג ניט. איך ווייס ניט, אויב ווירקליך צוליב דער פּערדאָרבענער פּאַליטיק עקזעסטרט דער היישריק אין ארגענטינע. נאָר, אז צו לייעב דעם היישריק ווערט פּערדאָרבען די בעסטע האָפּנונג פון אונז זערע קאַלאָניסטען — דאָס איז א פּאַקט.

## 23.

## מאַריצאַ.

די קאַלאָניע איז אינגאַנצען א שעה ניין פון בונעס איירעס, ביי דער סטאַנציע קארלס קאסאראס. ס'איז אייגענטליך די ערשטע אידישע קאַלאָניע אין ארגענטינע, וואָס איז מיט אריבער צוואנציג יאהר צוריק, געגרינדעט געווארען דורך דער יק"א. דער גרונדשטיין פון דער יק"א'ס טעטיגקייט איז דאָ געלעגט געוואָרן רען. די ערד איז פון דאָס בעסטע, וואָס ארגענטינע פּערמאַנט; פון דער געגענד קוקט ארויס א מערקווירדיגע זאַטקייט. אראַנד זשען און אלפּאלפּאַ, טאַבאַק און ווייץ, עפעל און באַרנעס אלץ וואַקסט דאָ. און פונדעסטוועגען בין איך נאָך פון קיין שום קאַלאָניע ניט אוועקגעפאַהרען מיט אזא טרויעריגען געפיהל ווי פון מאַריצאַ.

שווערע געדאַנקען האָבען זיך מיר געפליאנטערט אין קאָפּ און ניט ווילענדיג האָב איך געמוזט גערעכט געבען די יק"א אויף איינעם פון די שלימסטע פונקטען וואָס זי האָט אין איהר אבמאך מיט די קאַלאָניסטען. לויט דעם אבמאך מיט דער יק"א קען דער קאַלאָניסט ניט:

ארויסבעקומען דעם קנין אויף דער ערד, וואָס על בעארבייט, פאר פינף און צוואנציג יאָהר. כאָטש דער קאָלאָניסט איז רייך, איז אימשטאַנד אבצוצאָהלען פאר אַמאָל דעם גאַנצען חוב פונדעסט-וועגען ווערט ער גערעכענט אלס א פרעמדער אויף דער ערד, וואו ער האָט אזוי פיעל פראצע אריינגעלעגט. די יק"א דער-קלערט עס מיט דעם, וואָס זי טרויט ניט אָן די ערד מענשען, וואָס האָבען צו איהר ניט קיין גרויסע ליבע. זיצענדיג אויפ'ן לאַנד פינף און צוואנציג יאָהר, געבוירען דאָרט קינדער, אויפציהען א דור — יעמאָלט וועט דער קאָלאָניסט זיין מסוגל צו ווערען א בעל הבית איבער צוויי הונדערט אקער לאַנד. פערשטעהט זיך, אז פון אַנ-הייב שטימט דער קאָלאָניסט איין אויף אַלצדינג. אז עס געהן אבער פארביי א צעהן פופצעהן יאָהר, עס ווילט זיך שוין ארויסזעהן די נחמה; קענען בעטראכטען מיין שטוב, מיין פעלד — פאר מיינס; אין א שווערע צייט באַרגען געלט אויף דער שטוב אָדער פעלד — וואקסט דער פערדרום אין הארצען אויס. אין די אנדערע זעלטע קאָלאָניעס, ווי אין מאָזעסוויל, אדער אין די קאָלאָניעס פון ענט-ראיאס, וואו דער קאָלאָניסטישער עלעמענט בעשטעהט מיינס-טענס פון קינדער פון דער דער, טראַגט מען איבער גאַנץ שטיל די גזרה פון די פינף און צוואנציג יאָהר. אבער מאריצא, וואס ווערט בעטראכט אלס דער בן-יחידל פון יק"א, און וואו דעם עולם, דעם גרונד מאטריאל פאר דער קאָלאָניע, האָבען באראן הירש אנגעטען צונויפגעקליבען ערגעץ ארום קאָנסטאַנטי-נאפאָל — דאָרטען איז שלעכט. דאָרטען האָט זיך דער עולם ארויפגעארבייט דורך דעם פעלד און שפעטער זיך מיט'ן פלייצע צום פעלד אויסגעדריעהט. די ערד גיט ארויס איהר שפע; און ס'איז גאָר ניט נויטיג אליין צו ארבייטען. אויפ'ן פעלד האָט מען בעזעצט שפאניער, איטאליענער, זיי האָבען געארבייט און גע-טיילט זיך מיט דעם אידישען קאָלאָניסט, וואָס האָט זיך אין שטאָרט אריין פערקליבען.

ס'האָט זיך אָנגעהויבען א משפט מיט יק"א. די קאָלאָניסטען

האָבען געפאָדערט, אז די יק"א זאָל זיי פאר דער צייט ארויסגען בען דעם קנין אויף דער ערד און יק"א האָט גע'טענה'ט, אז אויב די קאָלאָניסטען וועלען זיך ניט אומקערען צוריק אויפ'ן לאַנד און וואוינען אין די הייזער, וואס פוסטעווען, וועט מען ביי זיי גאָר די ערד צונעהמען.

איך בין דורך דער קאָלאָניע געפאָהרען און געזוכט אידען אויף די פעלדער און זעלטען ווען כ'האָב זיי געטראָפּען.

כ'האָב מיר אָבגעשטעלט ביי א גרויסע פּריצישע שטוב, געדיכט מיט פּרוכט בוימער ארומגערינגעלט. פאר'ן שטוב האָט זיך ארומגעדרטע א בעטאקטע אידענע מיט א שטאָטישען אויסזעהן. אינוועניג אין הויז רייך געמעבלירט. אבער לעדיג. נישטאָ קיין מענשען:

דער מאן געשטארבען. די קינדער אין יוניווערזיטעט. און זי אליין ווארט אויף דער צייט, ווען זי וועט קענען די ערד פערד קויפען און ארויסציהען אין שטאָט אריין. דאָס איז דער אלגעמיינער גערייט פון דער קאָלאָניע.

אין שטעדטעל קארלאס קאסאראס, וואָס ליגט א מייל זעקס פון דער קאָלאָניע וואוינען פיעל פון די קאָלאָניסטען. כ'האָב מיר מיט זיי געטראָפּען, געשמועסט און א שאָד איז מיר געווען, וואָס אזוי פיעל קאָלאָניסטישע קינדער פון מאזעסוויילער געגענד, ריי ווערא אָדער ענטראריאס לעכצען צו בעזעצען זיך ערגעץ אויף א גוט שטיקעל ערד וואו די פראצע זאָל זיין אָנגעלעגט, אין דער צייט וואָס אין מאריצא משפט'ן זיך די קאָלאָניסטען מיט דער יק"א פאר וואָס מען וויל זיי מיט געוואלד פאר קאָלאָניסטען מאַכען: מיט געוואלד צום לאַנד צובינדען.

אין שטעדטעל קארלאס-קאסאראס האָב איך געהאלטען א פאָרטראַג איבער אידען אויף דער וועלט. פיעל פון די קאָלאָניסטען זענען געווען אנוועזענד. נאָכ'ן פאָרטראַג איז צו מיר צו געקומען א אידעל אין מיטעלען וואוקס, פעסט געבויט, א געל בערדעל און מיט רויטע שוואכע אויגען. ער האָט מיר אַבגעגעבען

שלום עליכם און איראָניש זיך געווענדעט:  
 — אייער דרשה איז גאנץ גוט; אבער גלייכער וואָלט געווען,  
 איהר זאָלט לערנען דעם עולם תכסיסי-מלחמה.  
 איך האָב דעם ווייץ ניט פערשטאנען. דער עולם ארום האָט  
 זיך צולאכט. אויף מאָרגען זיצענדיג ביים דאקטאר פון שטעד-  
 טעל, איז פאר'ן פענסטער דורכגעגאנגען א שפאניער, מיט א  
 פארטעכעל די נאָז פעהאנגען.

— איהר זעהט — האָט דער דאָקטאר צו מיר געזאָגט —  
 קוקט אָן אָט דעם שפאניער. א גולן געווען. די אידישע קאָלאָניס-  
 טען האָבען פאר איהם געציטערט. ביז ער האָט אמאָל געהאט א  
 מלחמה מיט אָט דעם אידעל וואָס האָט אייך נעכטען געהייסען  
 לערנען תכסיסי-מלחמה. דער רעזולטאָט איז געווען, אז דער איר-  
 דעל, איז קאמף, שוין ליגענדיג אויף דער ערד מיט א מעסער אין  
 זייט, האָט ער זיך איינגעקלאמערט אין זיין געננער, דעם שפא-  
 ניער, און האָט איהם אבגעביסען די גאנצע נאָז.

דעם אידען האָט מען די צולעכערטע זייט אויסגעהיילט. אבער  
 דער שפאניער האָט צוזאמען מיט זיין נאָז זיין הייסען טעמפע-  
 ראמענט פערלאָרען; מיט א פארטעכעל אויפ'ן נאָז געהט ער ארום,  
 ווי א ווארנונג צו זיינע פריינד, אז מיט א מאריצער קאָלאָניסט  
 טאָר מען זיך ניט שפילען.

## 24.

## ארגענטינע און די מלחמה אין אייראָפּע.

ווייט, זעהר ווייט האָט זיך א מלחמה צופלאקערט און דאָ,  
 אין ארגענטינע, לאָזט זיך די מלחמה אזוי שטארק פיהלען, אז מען  
 קען מיינען: — ניט אין אייראָפּע שלאָגט מען זיך, נאָר טאקי  
 ארגענטינע אליין איז פון א שונא איבערגעפאלען געוואָרען.

אין די גאסען פון דער הויפטשטאָרט קאכט און זידט. אזוי פיעל לעדיגעהערס! פון וואנען האָבען זיי זיך גענומען? פאר די צייט טונגס געביידען שטעהן טויזענדער מענשען מיט פערסענע קעפ און ווארטען אויף די נייע וואָס ווערען יעדע וויילע אין די פענס-טער ארויסגעשטעלט. אבער ניט דאָס איז דער עיקר. עפעס קומט פאר טיעפער; אין דעם לעבען פון לאנד האָט זיך אַ בייזער ווינט אריינגעריסען. די אונבעהאַלפענקייט און אונזיכערקייט אין די אייגענע קרעפטען פון די נייע, יונגע לענדער האָט זיך אַמשטאַרקט טען ארויסגעוויזען, ווען די מלחמה האָט אויסגעבראכען. עס מאַכט דעם איינדרוק, אז ניט נאָר געלט און אלע זאכען וואָס מען בע-קומט פאר געלט שאפט די יונגע ארגענטינע אויס פון דער אל-טער אייראָפע, נאָר אפילו די לופט ווערט פון דאָרט אריבערגע-בראכט. עפעס אַ מיין וואלקען האָט זיך איבער'ן לאנד אריבערגע-צויגען; אַ כמאָרע האָט זיך איבער אלעמענס קעפ אראַבעכוו-גען. אין אַ ווילדער פאניק, לאָזט זיך דער עולם ארויסנעהמען פון די בענק, יעדערער זיין שטיקעל פערמעגען. מענשען-שורות אויף מיילען לאנג ציהען זיך אוועק פון דער אָפענער באַנקטיר ביז אין די זייטיגע גאסען ארויס. מען שטופט זיך, מען שלאָגט זיך. הייס טעריקעס. איין באַנק שוין געפלאצט. די אנדערע האַלט ביים פלאצען. געשעפטען פערמאכען זיך. מענשען וואלטען וועלען אנט-לויפען ניט וויסענדיג אליין וואוהיין. ארגענטינער געלט פאלט. מסתמא האָט מען בעדארפט בעקומען אַן הלואה פון ענגלאַנד, און איצטער האָט מען אַבגעזאָגט. אפשר אַ געוויסע הנחה פון דייטש-לאַנד, און איצטער איז עס מיט'ן ווינט פערפלוויגען.

די אידישע גאס איז נישט צו דערקענען, האָט אינגאנצען דעם קוראזש פערלאָרען; די אלגעמיינע שווערע צייט האָט מיט אַמאָל דעם כאַראַקטער געביטען. פערשוואונדען די האַפנונג, אז די צייט וועט אויף אַ נאַטירליכען אופן זיך פערבעסערן, ווען גערעטע-נישען אין לאַנד וועלען זיך אָנהויבען; אלץ האָט זיך אומגעווענדט מיט'ן פנים צו דער ווייטער אייראָפע, פון דאָרט קומט דאָס אומר-

גליק און פון דאָרטען וועט די ישועה קומען — כאָטש מען ווייסט  
ניט ווען.

כאָטש די שלעכטע צייטען ציהען זיך דאָ שוין א מעשה פון  
דריי יאָהר און די מלחמה איז אינגאנצען דריי וואָכען אלט, דאָך  
ווערט שוין דער גאנצער בלבול אויף דער מלחמה ארויפגעוואר-  
פען; די רעגירונג שעהמט זיך ניט עפענטליך אזעלכע מעשות צו  
דערצעהלען.

איך פאל אליון אויך אריין אין דעם אלגעמיינעם שטראם, די  
אלוועלטליכע היסטערישע אונרוהיגקייט בעהערשט מיך און איך  
בעשטים זיך צו לאָזען פון דאנען. מיינע גרויסע רייווע פלענער,  
די גאנצע וועלט ארומצורייזען ווערען ווי שוים צורונען. מיט א  
שווער געמיטה קלייב איך צונויף מיינע פעקלאך און אביסעל צו-  
רודערטע געדאנקען און נערווען און לאָז מיר קיין בראזיל, כאָטש  
נאָהנטער זיין אביסעל צו דער אלטער וועלט, וואָס געהט איצטער  
פון זינען אראָב.

און עס פערדריסט מיך שטארק, זעהר שטארק, וואס אין אזא  
שלעכטער צייט האָב איך ארגענטינע בעזוכט; וואָס אין אזא  
שלעכטער צייט האָב איך בעזוכט א לאַנד, וואוהין קינדער פון דער  
אלטער וועלט האָבען אזוי פיעל האָפנונגען אריבערגעטראגען; א  
לאַנד וואו מיר אידען האָבען אזוי פיעל האָפנונג פערשווענדעט,  
ענערגיע און כח אויסגעבראכט.

דאָך וואס פאר א לאַנד איז ארגענטינע?

ארגענטינע איז א לאַנד, וואוהין מענשען פאָהרען גליקען זי-  
כען. זעלטען ווען ס'פאָהרט אהין אימעצער ברויט צו פערדינען.  
וואָרים ברויט זוכען לאָזט מען דאָך זיך ניט אזוי ווייט.  
און אפשר האָבען א סך טאקי געפונען, וואָס זיי האָבען גע-  
זוכט. ס'איז געווען אמאָל.

איצטער אָבער זענען די צייטען שלעכט און איבער'ן לאַנד  
איז קיין ברויט נישטאָ. די מלחמה איז אין דעם ניט שולדיג. עס  
ציהט זיך שוין דער קרויזים באלד דריי יאָהר, נאָר די מלחמה האָט



געבראכט דערצו, אז די הונגעריגע האָבען זיך אין די גאַסען בעוויר-  
זען.

די פיהרער פון דער שטאָרט בונעם איירעס, וואָס שיטען מיר  
ליאַנען די הויפט-גאַסען שענער צו מאכען, מוזען איצטער ביליגע  
קיבען עפענען פאר דעם הונגעריגען עולם; דערשראקען קוקען זיי  
צו די מחנות, וואָס שמעהן אָנגעשפארט אן די ווענט פון די מאַ-  
סיווע הייזער אויף די הויפט-גאַסען און שטרעקען אויס די הענט,  
בעטען א נרבה.

— אזעלכעס געדענקט גאר ניט דאָס לאַנד, וואונדערען זיך  
מענשען.

עס בעדארף אבער קיין וואונדער ניט זיין. א לאַנד, וואָס  
זאָגט צו גליקען בעדארף אין דער אייגענער צייט ניט פארגעסען  
צו בעזארגען טאָרבעס פאר די בעטלער.

וואָס איז די סבה? איז ארגענטיגע א שלעכט לאַנד?

ניין. דאָס לאַנד איז גוט. גרויס. נאָר דאָס וואָס ביי אונז  
איז גוט און זיכער איז אין ארגענטיגע גאנץ אָפט שלעכט און  
פערשווינדעלט.

אינדוסטריע איז שוואַך ענטוויקעלט. די גרויסע שטאָרט פער-  
דעלט מיט אייראָפּיאישע סחורות און צאָהלט מיט די תבואות  
פון פעלד, וואו דער פויער ווערט פערשווארצט.

— ווער עס בעארבייט זיין ערד, דער וועט שמענדיג האָבען  
ברויט צו זאט. אזוי פיהרט זיך אין דער אלטער וועלט.

אָבער אין ארגענטיגע איז עס ניט גילטיג. פערנעהמען זיך  
מיט ערד-ארבייט, זעען און פלאַנצען — דאָס איז זעהר אָפט  
שווינדעל און קיין ב ר ו י ט איז דאָפון ניטאָ.

ווייל ברויט עסט מען פון א קליין שטיקעל ערד און אין  
ארגענטיגע מוז מען האָבען א סך ערד, גאנצע שטרעקעס בעאר-  
בייטען כדי מען זאָל די ארבייט ארויסזעהן. די נאָטור איז ווילד  
און עקשנ'ט זיך, די ברכות קומען ניט אין דער צייט און ווערען  
אין קללות פערוואנדעלט:

רעגענס קומען ניט אין דער צייט און ניט אין דער מאָס.  
 דער פראָסט פערשפעטיגט זיך גאנץ אָפט און קומט ניט אין  
 ווינטער, ווען די תבואה איז אויפגעגאנגען און נויטיגט זיך, אז דער  
 גראָז זאל ניט צופיעל שלאָגען פון דער ערד ארום — נאָר דוקא  
 יעמאלט, ווען די תבואה בליהט און בעדארף ווארימקייט און זון-  
 שיין.

אין דער צייט קומט בלויז דער היישריק. אין דער צייט —  
 קומט דער האָגעל. אין דער צייט קומען בלויז די שטורם-ווינטען  
 פון דרום-זייט. וואָרים ווען זיי זאלען ניט קומען, געפינען זיי וואס  
 צו פערניכטען.

דאריבער מוז דער ערד-ארבייטער שפילען ווי אין קארטען  
 מיט זיין ארבייט. ער מוז האָבען א סך ערד כדי ער זאל קענען  
 ספעקולירען:

אויף א טייל זעט ער ווייץ, אויף א טייל — ליאָז; אויף א  
 טייל — מאַס און טראכט אזוי דאביי:

וועט דער היישריק קומען און אויפעסען די ווייץ, וועט נאָך  
 דער ליאָז ניט האָבען אויפגעגאנגען פון דער ערד; וועט דער  
 פראסט אויספרייען מיינע ווייץ אין דער צייט פון בליהען — האָב  
 איך דאָך די מאַס — און אזוי רעכענענדיג בעארבייט דער  
 פויער א פאָר הונדערט אקער לאַנד. שווערע פראצעס און גרויסע  
 הוצאות ווערט אין דער ערד אריינגעלעגט. געווארט אויף א גליק  
 און — בלייבט זעהר אָפט אָהן ברויט.

און אבגעבען זיך מיט קליינע לאַנדווירטשאפט, ברויט צו  
 עסען — אַלס אויסנאם קען עס געמאָלט זיין אבער אַלס א כלל  
 — שווער. ארגענטינע פערנעהמט א שטח פון א מיליאָן מיט הונדערט  
 ניין און דרייסיג טויזענד קוואדראט מייל און אין לאַנד איז איצ-  
 טער אַלואי דאָ ארום זיבען מיליאָן מענשען. א גוטע העלפט איז  
 קאָנצענטרירט אין די גרויסע שטעט. דער דאָרפס-מאן איז אזוי  
 ווייט פון שטאָרט און אזוי פערווארפען, אז ער קען נאָר מיט זיינע

פראדוקטען צום שטאדט ניט דערלאנגען. און זעהר וועניג ווערט דאריבער געזארגט.

ארגענטינע פוילט זיך ניט צו ברענגען איהרע פראדוקטען פאר'ן „טעפיל“ אזש פון שפאניען. צוועלף שעה רייזע פון בונעס איירעס קאסט א ליטרע מילך צוויי סענטאוויר און אין בונעס איי-רעם — גאנצע צוואנציג!

איך רעד איצטער ניט ספעציעל וועגען אונזערע אידישע אינטערעסען, ס'איז וויכטיג צו דערצעהלען, אז אייראפע האט אין ארגענטינע מעהר קרבנות געבראכט פון אונז אידען. אייראפע אליין איז דא אין דעם ענין פערשווינדעלט. וואָרים, אז איהר לעזט די אפיציעלע בעריכטען וואָס ווערען פון דער ארגענטינער רעגירונג ארויסגעגעבען; ווען איהר לעזט די פערשיעדענע אי-לוסטירטע ביכער וואס ליגען אין די גרויסע אייראפעאישע האַט-טעלען, אָדער אין די לעזע-זאלען אויף די שיפען — אז איהר לעזט עס אלעס און קוקט צו די פאטאָגראַפישע בילדער — איז עס טאקי שעהן, און ס'איז דאָך כמעט אמת אלץ וואָס אין די ביכער איז פאראן:

די געגענד ביי קארדובא איז טאקי שעהן; בונעס איירעס איז א רייזגע שטאָדט, אזוי פיעל און אזוי פיעל ברויט און פלייש איז פאר דער וועלט ארויסגעשיקט געוואָרען — אלץ אמת — ס'האָט אבער מיט דעם ארימען איינוואַנדערער ניט צו טאָן. די אלע אגיד-טאָציעס ווערען געמאכט ניט בלויז פון ארגענטינע אליין. פעלקער פון דער אלטער וועלט האָבען אין דעם אַנ'אינטערעס: צו ענגלאַנד געהערען אלע אייזענבאָנען אין לאַנד. בעדאָרף זי דאָך האָבען ווער עס זאָל פאהרען און פאר רייזע-קאָסטען בעצאָהלען.

דייטשלאַנד האָט איהרע שיפס-קאָמפאָניעס, בעדאָרף מען דאָך זעהן, אז מענשען זאָלען פאָהרען; פריהער פיהרט מען די אימיר-ראַנטען אהין און שפעטער וועט מען זיי דאָך פיהרען צוריק. וואָ-רים אין דער לעצטער צייט, ס'הייסט פאר'ן קריג זענען די שיפען קיין ארגענטינע געגאנגען פוסט און די שיפען פון ארגענטינע —

געפאקט מיט מענשען ווי הערינג אין א פאס. ענגלענדער און דיי-  
 טשען האָבען זיך טאַקע געקלינגט אין די בעסערע צייטען צו פער-  
 כאפען די בעסטע שטיקער לאַנד — גוטע לאַנד איז אין ארגענ-  
 טינע גענוג פאַראן. אבער דאָס געהערט צו וועמען איהר ווילט,  
 נאָר ניט צו דער ארגענטינער רעגירונג; ניט די וואָס פאַהרען קיין  
 ארגענטינע די ערד בעארבייטען און ברויט עסען — קענען זיך צו  
 גוטע ערד דערשלאָגען.

פּערגעסט ניט, אז ארגענטינע האָט אמאָל געהערט צו שפּאַ-  
 נישע פּריצים. האָט זיך אנגעהויבען א היסטאָריע פון בעפרייען  
 זיך. פאַלקס-גבורים האָבען מלחמות געפיהרט מיט וועמען איהר  
 ווילט. אפילו מיט ענגלאַנד אויך, וואָס האָט געפרובט ס'מול מיט  
 געווער-פרייהייט האָט מען געוואונען. בעפרייט זיך פון אלע  
 אויסערליכע מלוכות און כחות. און ווען ס'איז געוואָרען מיט מול  
 אנ'אייגענע רעגירונג האָט מען אנגעהויבען צו טיילען מתנות די  
 פאַלקס-העלדען. איינעם א גאנצע פראווינץ; דעם אנדערען דעם  
 שעהנסמען און בעסטען ווינקעל; דעם דריטען די פרוכטבארע גע-  
 גענד. די העלדען זענען געשטארבען האָבען זיי דאך יורשים  
 געלאָזען. פאר דער רעגירונג איז אויך גענוג געבליבען:

אַלע געדיכטע וועלדער, וואס מען קען דורך זיי ניט דורכ-  
 קריכען, אלע זאמדיגע געגענדען וואו די ווינטען הוליען טאג  
 איין טאָג אויס; אלע נידריגע ערטער, וואס ווערט פון יעדען רע-  
 גען פערטרונקען; אלע נעסטען וואו דער היישריק פרוכפערט זיך.  
 און דאָס, וואס די ענגלענדער האָבען ניט געקענט בעקומען  
 דורך דעם שווערד מיט אריבער הונדערט יאהר צוריק, האָט זי עס  
 בעקומען שפעטער פאר געלד, פאר פֿאַנציען קוילטור  
 און פאר א גוטע עצה.

ביי איצטיגע צייטען ניט די רעגירונג ארויס שעהנע ביכער  
 און פערשפרייט זיי אין אייראָפּע, דרוקענדיג בילדער פון די ענג-  
 לישע קאָלאָניעס. אבער וואוהין שיקט זי דעם אימיגראַנט וואָס  
 קומט אויף איהר רוף? זי פערשיקט זיי אין כּפּי-הקלע. ניט זיי

גרויסע שטיקער ערד מיט זומפען, מיט וועלדער, מיט זאמדען. דער פויער, וואס איז אין אייראפע זשעדנע געווען א שפאן ערד, ווערט פערנאפט קוקענדיג אויף דער רחבות און פערנעסט אויף א ווילע אין אלע זאכען; אזוי פערנעסענדיג זיך, רייסט ער אויף די ערד, פארזעט כרויט, ווארט און ווארט און פון דער ערד קומט דער דלות ארויס.

שפאניען שיקט איהרע טעכטער און זיהן קיין ארגענטינע. ס'איז דאך א געווענהליכע זאך געווען. איהר לאנד, איהר שפראך. דאצו פערדינגען זיך איהרע קינדער אין שטאדט. אין שטאדט איז דא גענוג פלאץ פאר דיענסט-מיידלעך, דיענסט-יונגען, קינדער שי-קען קלינגעלט א היים.

איטאליען אָבער, וואָס איהרע לייט פאָהרען דיענען דער מיר טער ערד, מאכט דאָרט שוין גאר קיין גליקען ניט ביי די לעצטע צייטען. און אויף וויפיעל מיר איז בעקאנט האָט זיך ארומגעטראָ גען א געדאנק ביי דער איטאליענישער רעגירונג, אז זי זאל פאר-ווערען איהרע קינדער צו אימיגרירען קיין ארגענטינע.

— פון ארגענטינע ווערט דאך פאר דער גרויסער וועלט אזוי פיעל פלייש ארויסגעפיהרט, איז דאך מן הסתם אזוי פיעל בהמות אין לאנד פאראן; איז דאך געוויס זעהר פיעל פאשע פאראן וואו אָט די געוואלדיגע מחנות פיער-פיסיגע ווערען דערצויגען? ס'איז אלץ אמת, גרויסע מחנות בהמות געהן אום דאָרט וואו גרויסע שטיקער גוטע פאשע איז פאראן — און אזעלכע שטיקער לאנד געהערען שוין, ווי כ'האָב אויבען געזאָגט, צו גוטע לייט. אין די היינטיגע צייטען, איז טאָמער האָט אימעצער אויס-געארבייט זיין פעלד, אז גראז גומע אָדער לוצערען זאָלען וואקסן — בעדארף מען דאך בהמות האָבען. אָקסען וואקסען פון דער ערד ניט ארויס. —

אָבער דאך איז פיהצוכט די איינציגע בעשעפטיונג מעהר אָדער וועניגער זיכער געווען ביז די לעצטע דריי יאָהר. ווען צוויי יאָהר געהט קיין רעגען ניט, פאלען אלע בהמות

אויס אין די העכערע ערטער. און, ווען גאנצע אכט חדשים גיסט כסדר רעגען — ווערען די בהמות דערטרונקען אין די פלאכע ער-טער. און אזוי איז עס געשעהן אין די לעצטע פאָר יאָהר. און דאָ ריבער זענען איצטער טאַקע אזעלכע שלעכטע צייטען אין ארנענ-טינע, פון וועלכע אלע רעדען שוין. און דאָריבער קוקט די שטאָדט דאָרט מיט שרעק צום פעלד פון וואנען דער דלות קומט צייט דריי יאָהר כסדר. די שטאָדט האָט זיך פון דעם גאר ניט לאַנג דער-וואוסט, אבער אין פעלד האָט מען זעלטען ווען ברויט. גענעסען מיט אַ רוהיגען קאַפּ. אין שטאָדט, וואו די רעגירונג זיצט האָט מען דאָ פון ווינציג געטראכט. די שטאָדט האָט געשווינדעלט אויפ'ן חשבון פון דעם ארימען שלים-מזל'דיגען פויער.

פאלש איז דער בעגריף, אז ארנענטינע איז אַ לאַנד וואו היין מען קען זיך לאָזען גליק'זוכען.

ארנענטינע איז אבער דאָך אַ לאַנד, וואוהיין מענשען קענען זיך לאָזען ברויט זוכען; ווי ס'איז פרייער אַ לעבען צו מאכען.

ווארום נאריש וועט דאָך זיין, ווען איד וועל ארויסטראגען אַ שלעכטע מיינונג פון אַ לאַנד, וואָס פערנעהמט אַ שטח פון אַ מיליאָן מיט ניין און דרייסיג טויזענד קוואדראט מייל, וואו דער קלימאט איז אזוי גוט ווי אין צענטראל אייראָפּא, די ערד איז אזוי פעט און פרוכטבאר ווי זיך רוסלאַנד, אדער מיטעל וועסט פון די פּעראייניגטע שטאנען.

ס'איז דאָך זעהר מעגליך, אז די רעגירונג פון'ם יונגען לאַנד וועט טאָן דאָס נויטיגע, וואָס עס פאָדערט זיך פון איהר, אז זי זאָל עס טאָן און די לאַגע וועט זיך אינגאנצען ענדערען:

— מען וועט דעם היישריק דאָך אויסראטען.

— מען וועט דורכפיהרען גוטע קאנאָלעזאציע איבער'ן לאַנד, אז די איבערפלייצונגען און די טריקענישען זאלען ניט האַבען אזא שרעקליכע ווירקונג.

— מען וועט צונעהמען די געוואלדיגע שטרעקעס בעסטע לאַנד, וואָס ליגט אין די הענט פון „יורשים“, אלץ מתנות וואָס די

אמאָליגע בעפרייער, זייערע טאָטעס, האָבען עס פון דער רעגירונג אין די אלטע צייטען בעקומען — און אָט די גאנצע פראָג ווינצען פּערכאפטע, עס פּערקויפּען פאר מעסיגע פּרייזען צו אלע וואָס ווילען ברויט עסען, אַנ'אַרענטליכען שעהנעם לעבען מאכען. פריהער אָדער שפּעטער וועט דאָך עס געטאָן ווערען און מענשען וועלען זיך אהין ווידער צידען פון אלע עקען וועלט, כאָטש איצטער, ווען אײך האָב דאָס לאַנד בעזוכט זענען די שיפען קיין אַרגענטינע געגאנגען לעדיגע און צוריק — געפאקטע מיט מענשען, וואס האָבען אין יונגען לאַנד כחות און האָפּנונגען פּערלאָרען.

אויף מיר, אידען, טאָרען אויף אַ ווילע ניט פּערנעסען, אז אַנ'ערענסטער פונדאמענט איז דאָ, אין אַרגענטינע, שוין געלעגט געוואָרען פאר אַ בעדייטענדען אידישען ישוב.

## 25.

## בראזיליען.

פון אונטער אַ לייכטען ווייס־גרויליכען נעפיל־שלייער הויכט אָן אַרויסצובליקען אַ בערגיגער פּאָס לאַנד. עס בעווייזען זיך, דאָרט, וואו דער הימעל מיט'ן ים קומט זיך צונױף, די ברעגעס פון בראזיליען. הויכע, בעוועלדערטע און צובראכענע שטרעקעס צייען זיך אוועק אויף רעכטס און אויף לינקס; גאָר נידריג ביים צופוסען שווימען נאָך די כוואליעס אין דעם לעצטען געלױף און אויבען שפּרייטען זיך די גרינע קאַלירען פון דעם אייביג גרינעם לאַנד. אכטצעהן טעג האָט מיר די שיף געטראגען פון ווייטען צפון און ס'הארץ קלאפט הויך, אנטקעגען דעם אונכעקאנטען ברעג אין דעם ווייטען דרום.

די אייביג־גרינע לענדער!

א קינד פון ווייטען צפון זעהט זיי בלויז אין חלום. און אין די קאלטע ווינטער-אבענדען, ווען ווייס איז די וועלט ארום, אז אפילו די נאכט קען די וויסקייט ניט פערדעקען; נאקעט, שטייף, שטיל און ערנסט שמעהען די בוימער, און די אייגענע שטארע ערנסטקייט האָט זיך צו דיר אין הארצען אריינגעקליבען — דאָרט אין קאלט-מען צפון, וואָס קען יעמאלט דיין הארץ צארטער מאכען, אויב ניט א חלום פון אן אייביג-גריין לאַנד?

און אז דער שווערער געמיטה הויבט אָן צו פרעסען, שווער ווערט דאָס לעבען, שווער זיינען די קייטען אויף די פיס — צו די אייביג גרינע לענדער רייסט זיך אונזער נשמה. שעהנער איז דאָרט געוויס דאָס לעבען! — אזוי חלום'ט ס'הארץ פון ווייטען.

יא. אפשר האָט עם ווירקליך אזוי בעדאָרפט זיין. דער צוואַנד ציגנסטער יאהרהונדערט אָבער האָט א סוף געמאכט צו פיעל שעה-נע חלומות.

ניט קיין וואָלד מיידען מיט זייער נאקעטער שעהנקייט טראָג גען זיך אום אין די אייביג-גרינע וועלדער און ניט צום ברעג ים קומען זיי ארויס זייערע לייבער באַדען.

ערגעץ פון צווישען די בוימער קלויבט זיך ארויס א רויך-זייל און ווערט מיט'ן לייכטען נעביל צוזאמענגעגאָסען.

ניט קיין פערבאָרגענע גאַטעס-דיענסט קומט דאָרט פאָר, וואו די שעהנקייט פון'ם לאַנד האָט זיך פאר א מזבח געבויגען. — אייזען, מוין פריינד, שמעלצט מען דאָרטען געוויס; אָדער אפשר איז גאָר דאָרט א פאבריק פון לאַקשען, אויפגעבויט פון א קינד פון איטאַליען — וואו אין אלטע צייטען, זאָגט מען, זיינען געטער אויף דער ערד ארומגעגאנגען.

מען דערצעהלט, אז אין בראזיל האָט א האַלץ-העקער גענוג מען אויסהאקען א בוים. דער שטערען איז איהם פערשוויצט גע-וואָרען. האָט ער זיין היטעל אראַכגענומען פון קאָפּ און אויפגע-האנגען אויף א צווייג פון שכנישען בוים. אז ער איז פארטיג גע-



וואָרען מיט זיין ארבייט און געוואָלט אנטאָן צוריק זיין היטעל, האָט ער צו איהר ניט געקענט דערלאנגען: אזוי הויך איז דער בוים פאר א קליינע וויילע אויסגעוואקסען!...

שנעל וואקסען דאָ די בוימער. ס'איז דערפאר, וואָס די לופט איז דאָ ווארים און פייכט. באַד־מעסיג. און בוימער פרוכט־פערען זיך, גרינען, גרינען אַהן א סוף. געוויקסען הויבען זיך פון דער ערד און פלאַנטערען זיך איינער אין אנדערען. ווי איז א באַד ווארים.

און אהער איז די ציוויליזאציע אראַבגעקומען פון דער אל־טער וועלט איז איהרע ווינטערדיגע, וואטענע קליידער. און דערי־בער דריקט א טרויער־געפיהל דיין הארץ.

ווי דער שוים פון די כוואַליעס ביים ברעג, אזוי ווערען צו־פלאַסען אלע הלומות ווען דיין פוס טרעט איבער דעם שוועל פון לאַנד. ווייל דאָרט, וואו די בוימער גרינען צום שעחנסטען, דאָרט שוויצט די מענשהייט צום שטארקסטען. און דער ריח פון מענשען־שווייס בייסט אין נאָז באַלד ווי דיין פוס בעריהרט דעם שטייב פון יענעם לאַנד.

גריז, גריז און גריז זיינען די בערג ארום דיר. עס צוצווייגט זיך און צושפרייט זיך יעדער בוים און איין צווייג וויל דעם אנ־דערען מיט זיין גרינקייט איבערשטייגען — אזוי איז, ווען דו קוקסט צו די בערג.

שוואַרץ און ברויז, נאריש און גרוי און מיט שווייס בעפע־רילט טראָגען זיך פאר דיר די קולטור־טרענער דורך די ווייד־צו־קאָכטע און פערשוויצטע אספאלט גאסען — אזוי איז, ווען דו קוקסט נידריגער.

אז איהר ווילט אמאָל אין דער אלטער וועלט, זאָלען מיר זאָגען, איז בערלין אָדער אין לאַנדאָן, פרוכירען דאָרט אויסגע־פינען דעם גרענעץ צווישען ציוויליזאציע און גאלאנטריי־סחורה, עס וועט זיך אייך ניט איינגעבען. ווארים דער ענגער, שטייפער

קראגען איז דאך שעהן, דער שעהנער און פיינער געוואנטענער  
דאס — וואס איז דא פאראן צו צווייפלען?  
— די מאס פון קולטור!

איז דעם גרעסטען גאלאנטרייגעשעפט, פון פאליצע ביז  
פאליצע, פון סטענליע ביז דר'ערד — קולטור! איהר צווייפעלט  
גארנישט אין דעם.

אבער דא איז בראזיל ווערט דער שטייפער קראגען פון  
שווייס צעווייט. און וואס מעהר די מאשין פון דער אלטער וועלט  
האט דא אנגעהויבען שאפען פארמען פאר'ן לעבען, אלץ מעהר  
ווערט דאס לעבען נארישער.

ווייסט איהר ווי אזוי א מענש ווערט דא געבוירען? וואקסט  
אויס? שלאנק, מיט צארטע שטריבען, בויגיג און לאנגזאמע בע-  
וועגונגען און ס'פנים „קאווע מיט מילך“—קאליר. א מאל מעהר  
מילך און א מאל ווינציגער מילך אין פנים — און דער עיקר, דער  
הייבט־שטריק איז איהם — ער איז דאס, וואס מיר רופען אן —  
„פויף“. אין דעם איז די לופט שולדיג. פאמעלאך און מיט א ניגון  
רעדט דער איינגעבוירענער אין בראזיל, און טאגירט מיט'ן האנד  
זיינע רייד. דאס ליעבסטע פון זיינע מאכלים איז בעבלאך מיט  
רייז און אויסגעקענטען מיט קאקארזע־מעהל. בעשיידען און, אז  
ארום גרינען די בוימער און פויגעלאך פישטשען און ס'איז זעהר  
ווארים; ניט חלילה הייס, נאר זעהר, זעהר ווארים — האט מען  
אייזענבאהען דארט איינגעפיהרט. ענגלאנד, פערשטעהט זיך,  
און אזוי ווערט די גאלאנטריי־סחורה געפיהרט פון ארט צו ארט.

אז מען האט דורכגעשניטען די בערג און דער ערשטער לאך-  
קאמאטיף האט זיך געטראגען אויף די שטאלענע דעלסען, האבען  
די איינגעבארענע לייט געוואלט מיט'ן ברוסט דעם וועג פערשטע-  
לען; דעם שטאלענעם שונא האבען זיי דעם וועג געוואלט פער-  
שמעלען. איך ביז מיט יענער אייזענבאהן געפאהרען. יענע מענ-  
שען, וואס האבען געוואלט זיך שמעלען אנטקעגען דער ציוויליזא-  
ציע — זיי זיינען שוין אבער ניט געווען. זיי ארבייטען איצטער

אין די שטאדט־פאבריקען און אז עס קומט דער ליעבער יום־טוב, טוט מען אָן ענגע, געפרעסטע קעלנער און ווארימע טוכענע קלייד דער און מען טראכט מיט דרך ארץ פון דער אלטער וועלט. און אז מען האָט בעדארפט אין ערגעץ בריקען בויען, ענג־לענדער האָבען עס בעדארפט בויען, איז ניט געווען מיט וועמען. פיהרען מענשען פון ענגלאַנד איז טייער און ניט בעקוועם. און דאָ? אן אַרטיגען מענשען?

— עס וואקסען באַנאַנען, עס וואקסען אַפּעלסינען; מיט אַ שטעקען די ערד צוגראַבעלט, פאַרזעט אַ ביסעל טאַבאַק, פאַר־זעט אַ ביסעל קאַקורוזע און ס'איז פאַראַן חיונה — פּוילט זיך דער איינגעבאַרענער פון אַרט צו ריהרען. מיט אַ צוקער־שטעקען אין מויל זיצט ער זיך פאַר'ן שוועל פון זיין ליימענע הייזעל און נאָנט ארויס פון שטעקען דעם זיסען זאַפט — וואָס בעדאַרף ער זיין גוף ברעכען און שלעפען שווערע שטיינער פאַר און ענגלישען בריק?

האַט מען זיך אָבער געקליגט. גע'פּוועלט ביים גאווערנאָר פון יענעם גענענר, ער זאָל בעפוילען אויסצוהאַקען אַלע אַפּעלסינד־בויער, אויסצוואַרצלען אַלע צוקער־שטעקענס: — מענשען בעדאַרפען פּערדינען אויף ברויט. אזוי פּערלאַנגט דער שליח פון דער ציוויליזירטער וועלט. — מיט געוואַלד גע'צוואונגען געלד צו פּערדיענען.

איהר ווייסט, אז דעם בראַזיליאַנער רופט מען „מאַקאַקאַ“. ס'מיינט מאַלפּע. אין בראַזיליען זענען אין די וועלדער מאַלפּעס פּול. זעהר פּיעל האָט דער איינגעבוירענער פון זיי געלערענט. דער פּערלאַנגט נאַכצוטאָן דעם אנדערען איז דאָ צווישען די מענ־שען אזוי שטאַרק פּונקט ווי ביי די מאַלפּעס. די פאַרשימעלטע אייראָפּעאישע פּאַרמען פון לעבען ווערען דאָ מאַלפּענמעסיג אריינגעבראַכט און אַרויפגעשלעפּט אויף זיך. און דאָריבער זעהט אויס די שפּיעגעל־זייט פון לעבען, אין פּערגלייך מיט דער הינטערשטער זייט, אזוי קאַמיש און לעכערליך.

האָט איהר געזעהען, ווי מען בויט ביי אונז אויס א באלאנאז, וואו קונצען-מאכער בעדארפען זיך ברעכען? כ'מיון, ווי עס ווערט געמאכט אויף א יאריד, למשל? פון פאַרענט ווערט אויסגעפּוצט מיט אלערליי געמעלאכצען און פון הינטען איז א שטעלכעל פון פערפּוילטע ברעטער; אָדער א לייווענטענער געצעלט. אויפ'ן ערש-טען קוק גלאנצט אלץ.

ביים ברעג, ביים אריינפּאָהר, ליגט די מאָדערנע שטאָרט, מיט איהר נאַכגעמאכטען אייראָפּעאישען גלאנץ. און פּאָהרט איהר ארויס איין תּהום שבת הינטער דער שעהנער שטאָרט, זעהט איהר דאָס ליימענע הייזעל און ביים שוועל זיצט די האַלב-נאַקעטע פּא-מיליע, נאָנט די זאפט פון צוקער-שטעקען. אבער שטייל און פּויל חלום'ט יעדער איינציגער געוויס פון א נס, אז עטליכע מטבעות ווע-לען זיך פון ערגעץ קומען צוקויקלען גלייך צו זייער שוועל און זיי זאָלען קענען געהן אין שטאָרט אריין געניסען פון דער ציוויליזא-צ'יאָז...

---

 26.

## ריא דע זשענערא.

ריאָזשענערא, די הויפּט-שטאָרט פון בראזיליען, צעהלט ביי א מיליאָן איינוואוינער און רעכענט זיך פאר דער שעהנסטער שטאָרט אין זייד-אמעריקא. דעם אריינפּאָהר אין ריאָער האפען רעכענט מען באלד פאר דעם שעהנסטען אין דער וועלט. אין דעם איז אייגענטליך די מאָדערנע קולטור נאָר ניט שולדיג. אזוי ווילר

און אין דער אייגענער צייט אזוי האַרמאָניש האָט נאָר די האַנט פון דער נאַטור געקענט צואוואַרפֿען די בערג און די פעלזען פון ביידע זייטען אריינפֿאַהרן. און איך צווייפעל אויב די הייזער מיט די קאפּעל־דעכער אין די בערג זענען שעהנער פון די פּאַלמען וואָס וויקלען ווילד די בערג ארום.

און וויל מען זעהן דעם קאמפּה צווישען פּערשיעדענע וועלמען, פּערשיעדענע זימען און קולטורען, זאָל מען קיין ריאָזשענעראַ קומען. ניט נאָר בלויז, ווי די עלעקטרישע קראפּט קאָנקורירט מיט די ברוינע און שוואַרצע מוסקולען זעהט איהר דאָ — איהר קענט מערקען ווי די בלוט פון דער אַלמער, בלאַסער וועלט האַלט אין די אַדערען מלחמה מיט די בלוט פון דער נייער וועלט.

די מאַדערנע קולטור האָט צווישען ווילדע בערג בעשאפּען אַ שטאַרט מיט אזאַ מאַדערנעם אויסזעהן, געקליגט זיך צווישען פעל־זען — גלייכע, ברייטע, מיט אספּאַלט בעפּליאסטרעט גאַסען דורכצופיהרען און די אווענידא דע־ריא בראַנקא מאַכט דיר פאר־געסען, אז אין אַ ווילדער געגענד ביסטו, נאָר אין פּאַריז ערגעץ נעבען אָפּערע הויז געפינסטו זיך. דער אייגענער לוקסוס, די איי־גענע אויטאָמאָבילען בעוועגונג. אַ פּאַלקאַמער נצחון פון דער מאַד־דערנער קולטור, און דאָך — אין די אַדערן פון פּאַלק דאָ אין די מלחמה נאָך ווייט ניט געענדיגט.

שטעהט אַ מענש אין די מיטעלע יאָהרען עלעגאַנט געקליי־דעט מיט אַ מאַט־בלאַס געזיכט, וואָס אפילו די דרום זון האָט די בלאַסקייט אין זיין פנים ניט געקענט בעהערשען און אַ נעגער מיט אַ בלויזליך, שוואַרץ־גלאַנציג געזיכט פּוצט איהם זיינע געלע שיך. עטוואָס אַן אַ זייט וואַרטען אויף איהם זיין ווייב מיט צוויי קינדערלעך. די פרוי — עלעגאַנט געקליידעט, פיינע געזיכט־ציגע, נאָר עטוואָס ברוינליך. אַ ווייטע אַבשפיעגעלונג פון דאָס הי־זיגע, איינגעבאַרענע. און די קינדער — איינס אין פאַטער געראַד מען; ס'אַנדערע — שוואַרצלאַך, געדיכט געקרויזטע האָר; די ליי־

פען, דער נאָז ברייטלאך. נאָך אין גאַנצען ניט בעזיענט! די מלחמה  
דויערט נאָך.

אויפ'ן בולוואַר קאָנקורירען צווישען זיך — די נאָר-וואָס  
אַנגעקומענע פּאַרזער קאָקעמע מיט'ן אָנגעפאַרבטען פנים און  
פרעכען שמייכל, און — די שלאַנקע, מאַט-ברוינע, גראַציעזע  
בראַזיליאַנערין מיט איהרע עלאַסטישע בעוועגונגען.

דאָס איז אין שטאָרט. אבער נאָך איידער דו קומסט אין  
שטאָרט אריין... אין דעם וועלט-גרויסען האַפען, וואָס זעהט אויס,  
ווי די פעלזען האָבען זיך דאָ נידריגער צום ים אראָבגעלאָזען און  
צוויי ארעמס ברייט אויסגעשטרעקט פאַר פרעמדע רייזענדער,  
וואַנדערער פון פרעמדע נאַציאָנען — אַט דאָ, צווישען די פעלזען-  
ארעמס רוהט דער מאָדערנער מלאַך-השלוֹם:

אין דעם בלויען וואַסער, וואָס איז דאָס מאָל רוהיג און  
מיט ליכט פון העלען טאָג בעגאַסען, רוהען די מאָדערנע קרייצער-  
שיפען, מינען שיפען, קאָנטער-מאָרפידען, אלע אונשולדיגע ווייס  
געפאַרבען און אזוי שעהן אויסגעשטעלט ווי די סחורה אין פענס-  
טער אין דער הויפט-גאַס. פון די וואַנדערבארע נאַטירליכע פעל-  
זען-ארעמס בלאַנקען ארויס אַנטקעגען דער זון מייַלעך פון האַר-  
מאַטען. ווי גרויסע פינגער שטאַרצען זיי ארויס און די פינגער  
ווינקען און ווייזען אָן אויף דעם ווייסען מאָדערנעם פרידענס-  
מלאַך וואָס רוהט אין האַפען:

— זעהט איהר, רייזענדער, פון דער אַלטער וועלט געקומע-  
נע! מיר זיינען אין קיין זאך פון אייך ניט אַבגעשטאַנען. פון איי-  
ער וועלט האָבען מיר ציערונג געבראַכט אונזערע בערג-שפיצען צו  
בעפּוצען. און דער מלאַך פון שלום וואָס רוהט אין דעם אַריינגאַנג  
צו אונזער הויפטשטאָרט איז פון דעם איינגענעם שטאַל געשמידט  
פונקט ווי די פריעדענס-מלאַכים ביי אייך דאָרט. מעהר ניט, וואָס  
אַנשטאַמט טונקעל-גרוי איז ער ביי אונז אונשולדיג-ווייס געפאַרבען.  
און ניט נאָר בלוז דער קאַמפּף צווישען ב ר ו י ז און ה ע ל  
אין די בלוט אַדערען איז גרויס. אהער האָבען זייער קאָנקורענץ

איבערגעטראָגען די קינדער און שטיף-קינדער פון אונזער אלטער וועלט.

אין האפען אויף די עלעקטרישע לאדונגס-מאשינען איז מיט גרויסע אותיות אָנגעשריבען, אז דאָרטען און דאָרטען אין ד י י ט ש ל א נ ד איז די מאַשין געבויט געוואָרען. אין דעם אייגענעם האפען שלעפט א קליינער לאַקאָמאָטיוו גרויסע פראכט וואָגאַנעס און ביי איהם אויפ'ן שטערען איז אַנטגעשריבען, אז דאָרטען און דאָרטען איז ענגלאַנד איז ער בעשאפען געוואָרען.

און באלד, א ריעזיגער קינאַמאָטאָגראַף מיט א גרויסען האָהן איבער'ן מיר — די בעקאנטע פאטע-פירמע, וואָס מאכט דער-פרייען די הערצער פון אלט און יונג — פראנצויזישע קולטור. און די גרויסע מורא'דיגע רעקלאַמען מיט די שרייענע פארבען — העכט נאָרד-אמעריקאניש. אפילו די פראכטפאָלע אזיאטישע בערג-רום-פאלמען וואקסען ביי זיך אין דער היים ניט אזוי דער-הויבען און שעהן ווי דאָ איז דעם בוטאַנישען גארטען אין ריא-זשע-נערא; אזוי דערקלעהרט דער דירעקטאר פון דעם היגען בא-טאַנישען גארטען וואָס רעכענט זיך כמעט פאר דעם שעהנסטען אין דער וועלט.

און דער עלעגאַנטער פאָליסמאַן מיט'ן שטעקעלע אין האנט שטעהט דאָרט וואו די גאַסען צושיידען זיך און דערעזשירט מיט דער בעוועגונג — דאָס איז אלגעמיין אייראָפּעאיש. — — — גאַנץ אונערווארטעט, צוויי יונגע לייטלעך מיט פעקעלעך שניט סחורה אונטער'ן ארעם. די געזיכטער ניט בריוו, ניט שווארץ — נאָר פערשוויצט און פערפינסטערט. ס'הארץ האָט מיר אָנגעהויבען צו קלאפען. איך געה זיי נאָך. דאכט זיך א אידיש וואָרט האָט זיך צו מיין אויער דערטראָגען.

— זייט'זשע מוחל, איהר זייט אידען? איך פערשטעל זיי דעם וועג.

— סי, סי, — ענטפערען מיר ביידע מיט אמאָל.

— דאס הייסט, איהר זייט אידען? אמת'ע אידען?  
 — יא, אוראי אידען — ענטפערט מיר איינער מיט דעם  
 אדעסער אקצענט.  
 — שוין לאנג דאָ אין בראזיליען?  
 — ס'האָט שוין געקענט גענוג זיין.  
 — ווארום וואָס?  
 — מען ווערט דאָ פערפינסטערט.  
 — טאָ, פאר וואָס זיצט איהר דאָ?  
 — מיר פּעדלען. און זיי בעווייזען מיר אויף די פעקלעך שניט  
 סחורה אונטער'ן ארעם — ביידע נאָך היינט גאר ניט געלייזט.  
 און זיי דערצעהלען מיר ווי שווער און פינסטער דאָ איז צו  
 לעבען.

— ס'טרעפט גאנץ אָפּט אז ס'איז ניטאָ פארוואס צו „פּיס'  
 קעווען“ — עסען מוז ער מיינען, און ער גיט מיר צו פּערשטעהן  
 גאנץ נאַאיוו, אז דאָ אין בראזיליען, איז ווער ס'האָט געלט דער  
 לעבט און ווער ס'האָט ניט קיין געלט — איהם איז אָך און וועה...  
 איד קוק איהם אָן און טראכט דאביי: אָט לעבט א מענש  
 אין א לאַנד, אין א שטאָדט, וואו אלע פעלקער בעמיהען זיך זייער  
 קולטור צו פּערפלאַנצען און דאָך האָט ער ביז איצטער גאָר ניט  
 געוואוסט, אז דער, וואס האָט געלט, דעם איז גוט צו לעבען און  
 דער וואָס האָט ניט קיין געלט...  
 — נו, פאַהרט מען צוריק קיין רוסלאַנד?  
 — גענוג פאר מיר איין פאַגראם — ענטפערט ער קורץ  
 און שאַרף.

מיר געזעגענען זיך ווארעם. זיי זאָגען מיר זייערע נעמען. איד  
 רופ אָן מיין נאָמען. דריקען זיך ווארעם די הענט. און מיט דראַבנע  
 נערוועזע טריט לאָזען זיי זיך געהן מיט די פעקלאַך סחורה אונ-  
 טער די אַרעמס, צו דער „אווענידא דע ריאַבראַנקא“, וואו עס  
 בליהט די מאַדערנע קולטור פון פּערשיערענע פעלקער. מיט אַ פּינ-  
 נע



ליך געמיט האָב איך נאָכגעקוקט די צוויי פּערפינסטערטע אידישע  
יונגעלייט און געטראכט :  
— דאָס איז די פּרוכט פון דער רוסישער קולטור !

## 27.

## א איד איז קראנק.

דאָס וואָס כ'האָב ביז איצטער געשריבען פון בראזיל איז עס  
בלויז מין ערשטער איינדרוק, וואָס כ'האָב פון דעם לאַנד בעקומען  
אבשטייגענדיג דאָ אויף איין טאָג, אהינפאָהרענדיג קיין ארגענטיין  
נע. מען זאָגט, אז א גאסט קומט אויף א ווייל און זעהט א מייל.  
ס'איז אפשר ניט אינגאנצען ריכטיג. דאָך האָט זיך מיר געוואלט  
איבערגעבען דעם ערשטען איינדרוק און כ'האָב עס אליין פאר זיך  
פּערצייכענט.

ווען איך פאָהר איצטער קיין בראזיל בעהערשען שוין מין  
הארץ גאנץ אנדערע געפיהלען. דאָס אידישע לעבען אין ארגענטיין  
נע, די מלחמה אויף דער וועלט, די נערוועזע שטימונג וואָס הערשט  
אויף דער ענגלישער שיף, וואָס פיהרט מיך שוין דעם פּערטען טאָג  
פון ארגענטינע קיין בראזיל — דאָס אלץ פליאנטערט זיך אין מוח  
און וועבט אן'אונקלאָרען, אבער אונרוהיגען געדאנקען-געוועב.

אין ארגענטינע האָט מען מיר זעהר פיעל גוטעס און שלעכטס  
פון בראזיל דערצעהלט. דאָס אונבעקאנטע לאַנד זעהט מיר בעד  
קאנט אויס, ווייל פאר דער צייט האָבען זיך שוין אידען מיט מיר  
דורכגעשריבען און צו זיי פאָהר איך עס איצטער.

דער אטלאַנטיק בלאָזט זיך און בייזערט זיך ווען אונזער  
שיף הויבט זיך אָן ארויסצוקלייבען צו א שמאָלען פאס וואסער,  
וואָס פּערלויפט צווישען צוויי הויכע, בעבוימערטע ברעגעס. דאָס  
קומט אונזער שיף אריין אין דעם טייך סאנטאס, דער שליסעל

צום שטאט ס'פאאלא פון וואנען מיליאָנען, מיליאָנען זעקלאך קאווע ווערט יאהרליך ארויסגעפיהרט.

ס'וואסער איז ניט שטראָמיג, שמאָל און עס וואונדערט ווי אזוי די ריעזיגע שיפען קענען זיך דאָ דורכמאכען א וועג און ניט בלייבען זיצען אין בלאָטע. די געגענד דאָ איז א זומפיגע. די שוואַר-צע, בלישטיגע בלאָטע ציהט זיך ארויס פון וואסער, בארג ארויף פון ביידע ברעגעס. דאָ זענען די בעריהמטע סאנטאס'ער זומפען וואָס ווארפען אנ'אימה אויף דער בעפעלקערונג. אלע פלאגען, אלע פערדעכטיגע עפידעמישע קראנקהייטען פרוכפערן זיך אין דער אומגעגענד. אנהויבענדיג פון געלען פיבער און ענדיגענדיג מיט דער שרעקליכער קראנקהייט „בערייבערי“, וואָס פערוואנדעלט מענשען אין לעבעדיגע פגרים.

די שיף שלייכט זיך שטיל. מיט אן איינגעהאלטענעם זיל-בערקלאנג ריזעלט זיך דאָס וואסער פון ביידע זיימען שיף. ביים לינקען ברעג הויכט זיך אָן בעווייזען א געמויערטע וואנט, הויכט זיך פון וואסער ארויס. עס הויכט זיך אָן בעווייזען דער בעריהמטער סאנטאס'ער האפען וואָס האָט זיך יאהרען-לאנג געבויט און וואָס האָט מענשען אָהן א צאָהל אונ'רחמנות'דיג פערשלונגען.

גראבענדיג די פונדאמענטען, זענען מענשען, פון די אַרטיגע קראנקהייטען געפאלען. אפילו מיר אידען, גלויב איד, האָבען דאָרט אין יענער געגענד מעהר טויטע בעגראבען, ווי די לעבעדיגע וואָס געפינען זיך דאָרט ארום סאנטאס.

איצטער קוקט ארויס דער האפען פון וואסער מיט זיין שטיי-נערנער בלאסקייט, ווארט אויף די שיפען וואָס קומען פון ווייטע לענדער; ביי איהם ווארפען זיי דעם אנקער און ווארטען ביז מען וועט זייער טיפעניש מיט זעקלאך קאווע פול מאכען. אונטער דער זון, וואָס בלענדעט און ברענט ציהען זיך שורות ארבייטער, זייער שוואַרץ לייב ענטבלויזט, און טראגען אויף די אקסלען ווייסע זעק-לאך קאווע. ווי א ווייסער שנור ציהט זיך די שורה פון פאקהויז, אויפ'ן ברעג, צום שיף, וואָס דרעמעלט אין וואסער. מאנטאן, מיט

אראַבגעלאָזענע הענט, ציהט זיך צוריק די אנדערע שורה לעבער דינע אויטאָמאטען, וואָס האָבען שוין אין דער טיפעניש פון שיף דעם ווייסען זעקל קאווע פון אַקסעל אַראַבגעוואַרפען. אונזער שיף האָט זיך אויך אַ ווינקעלע אויסגעזוכט, מען וואַרפט פון איהר שטריק צום ברעג און כ'שפיר אז ניט דער שיף — נאָר ווי טאַקי מיך אליין וואָלט מען עס אויסען זיין צום ברעג דערנעהנטערען, און מיר ווערט אזוי טריב אויפ'ן האַרצען. די גאַנצע פיער טעג וואָס איך בין פון בונעס איירעס גע-פאָהרען איז ניט געווען מיט וועמען אַ וואָרט אויסצורעדען. און אַראַבגעעהנדיג אויף דער יבשה האָט אויף מיר מיט אַ שאַרפע אר-מעט אַ בלאָז געטאָן. כ'האָב מיר אליין ניט געקענט אַבגעבען קיין רעכנונג פאַר וואָס דאָס איז. כ'האָב געפיהלט, אז דאָ האָב איך קיינעם ניט און ווען אפילו איך וועל דאָ טעג נאָך אומגעהן וועל איך אלץ ניט געפינען מיט וועמען אַ וואָרט אויסצורעדען. דאָ און דאָרט טרעפט מען איינגעבוירענע בראַזיליאַנער זיצענדיג אין שאַ-טען מיט געשוואָלענע פיס, אַ הינע קראַנקהייט, און אַ שווערער געפיהל געהמט דורך דעם גאַנצען וועזען. די שטאָרט אליין איז ניט גרויס. די גאַסען גאַנץ ברייט. און די הייזער שיטער, מענשען וועניג אין די גאַסען. די היץ איז שטאַרק — ממש עס צור-מויק'ט דיך.

דייזענדיע האָבען מיר אַ ביסעל אָנגעשראַקען מיט סאַנטאַם און כ'האָב מוראַ אפילו אַ טרונק וואַסער צו טאָן. פון ווייטען שניידען זיך אַרויס די בערג גלייך אין די וואָלקען אַריין; זייער גרינקייט וועבט זיך אַריין אין די בלויע פאַסען הי-מעל. דאָרטען ערגעץ איז די בערג, אַ מייל פערציג פון דאַנען, ליגט די שטאָרט סאַפּאַאָלאַ, וואוהין אייגענטליך איך דאַרף און וואו אירען אונגעקאַנטע וואַרטען אפּשר אויף מיר. מיט'ן הוש געפין איך אויס די אייזענבאַהן-סטאַנציע און לאָז מיר פאָהרען באַרג אַרויף, באַרג אַרויף. די וואַגאַנעס זיינען קליינע און זיי ווערען געשלעפט באַרג

ארויף מיט אייזערנע שטריק פון א צווייטען צוג וואָס לאָזט זיך גלייכצייטיג באַרג אַראָב. די באַהן האָבען עס ענגלענדער דורכ־געפיהרט און איבעראַל ליגט זייער שטעמפּעל.

עס צושפּיעלט זיך מיר אזא שאַרפּער קאַפּוועהטאַג וואָס הער כּער מיר דערהויבען זיך. גלייך ווי קאַלטע שפּיזען וואָלט מען מיר שטעכען דורך מיין מאַרד. פון דעסטוועגען רייסט די מערקווירדיגע געגענד מיין מיעדען בליק; די אויגען זוכען אויסערהאַלב די פענס־טער:

די בערג זיינען אזוי געדיכט בעוועלדערט, אז לאָזענדיג דעם בליק א ביסעל ווייטער בלאַנדזשען איבער די צובראַכענע קאַנטור־רען — באַרג און טהאַל — ראַכט זיך צומאַל אויס, אז דער צוג טראַגט זיך איבער די שפּיצען פון די בוימער.

פון צווישען די בוימער, אין טהאַל, קוקען אַרויס ליימענע הייזלעך און מענשען, האַלב־נאַקעטע, קאַראַשקען זיך ביים טיר. פיעל פאַרביגע פאַפּוגייען פליהען איבער פון בוים צו בוים לאַ־זענדיג אין לופטען פאַלען זייער גרילצענדיגען אויסגעשריי. די זון בעהאַלט זיך ערגעץ הינטער די וואַלד־בערג און א פּור־פּור־בלוייער דורכזיכטיגער נעבעל שפּרייט זיך איבער די שפּיצען בוימער.

עס ווערט קיחל. מען קומט אין די וואַלקען אַרײַן. אין דער נידער, איבער'ן טהאַל, הענגט א שיטערער וואַלקען: ווי א חופּה איבערגעצויגען און אַנגעהאַנגען אויף די שפּיצען־בוימער. פון צווי־שען צוויי בערג רייסען זיך דורך זונענשטראַהלען און רעגענבו־יגענס בויגען זיך אויס אין דער פייכטער לופט, ציטערען איבער די בוימער וואָס שפּרייטען זיך באַרג אַרויף און באַרג אַראָב.

די נאַכט הויבט אָן צוצופאַלען. א טיעפע בלויקייט קומט אַרויס פון דער נידער, פון צווישען די בוימער און הויבט אָן די בוימער איינצואוויקלען. קיין ווינטעלע דרויסען נישטאַ, און די בוימער ווערען אזוי אין דער בלויקייט פּערגליווערט. אין הימעל בעווייזען זיך שטערען.



מען בעווייזט, אז איד קען אהין אריין. דער אייגענער אונבעקאנ-  
טער דרעהט אויף די עלעקטריע און פערמאכט די טיר הינטער  
זיך.

א מיעדער, א צובראָכענער פאל איד אנידער אויף א שטול.  
דער טרוקענער גאסען-גערויש רייסט זיך דורך די אָפענע פענסטער.  
די שטאָרט ווייזט אויס גרויס. דער גערויש טרוקען.  
ערגעץ וואו אין שטאָרט זענען פאראן מענשען וואס האָבען  
מיד איינגעלאָדען. שלעכט מיט זיי זיך צונויפגערעדט און מיר  
האָבען זיך אויסגעמיטען.

אפשר רעדען זיי איצטער פון מיר; רופען אָן מיין נאָמען און  
האָבען אפשר צער וואָס אזעלכעס איז געשעהן... און דאָ איז מיר  
דער טרוקענער גערויש וואָס ציהט דורכ'ן פענסטער פרעמד, ער  
פאלט מיר ווי א שטאָלענע משא אויף מיין אָנגעוועהטאָנטען קאָפּ.  
— מיט וואס איז דיר שלעכט געווען אין ווילנא?

— הא?

\* \* \*

די וועלט איז שעהן ווען דער קאָפּ טוט ניט וועה.  
אז כ'האָב מיד ווי עס איז אויסגעטשוּכעט פון שלאָף מיט  
א געזונטען קאָפּ, האָב איד דערשפירט די ליכטיגע וועלט וואָס  
רייסט זיך אריין צו מיר דורך די פענסטער פון מיין האַטעל צו-  
צוזאמען מיט דעם גערויש פון דער גאס. די שפראך פון לאַנד כמעט  
אונבעקאנט, אבער וואָס געהט מיר אָן די שפראך ווען דער קאָפּ  
טוט ניט וועה און די זון שיינט אזוי לויטער.

דער קלימאט אין ס'פאאולאַ רעכענט זיך פאר זעהר א גוטען,  
כאַטש א וועלט מענשען ליידען דאָ פון רומאַטיזם. די שטאָט ליגט  
ביי דריי טויזענד פוס הויך אין די בערג און אין אבענד פיהלט זיך  
צומאָל א קאלטליכע פייכטקייט.

איד האָב מיד אוועקגעלאָזען זוכען דעם אידען, וועמענס אר-  
דעס איד האָב געהאט און וועמען מען האָט פון ארגענטינע גע-  
שריבען אז איד קום. לאָזט זיך אבער אויס, אז מיין איד איז קראַנק.

א שווערע אינערליכע קראנקהייט האָט איהם צוגעשמידט צום בעט: מיט אן אויסגעצויגען ברוינלעך און איינגעפאלענעם פנים, די אויגען געשלאָסען און קרעכצט טיעף און שווער — אָט אין אזא לאַנע האָב איד געפונען דעם אידען, וואָס האָט עס מיר געדארפט געבען דעם וואַרימען שלום-עליכם און אָנהויבען צו פרעגען פון איר דען אויף דער וועלט, פון רוסלאַנד — און פון וואַנען ניט ? א יונגע פרוי, יונגע שעהנע קינדערלעך ארום בעט פּערזאָרגט טע, מיט אויגען אויסגעוויינטע. דאָך דורך דעם טרויער דריקען מיר די שטוב לייט אויס זייער האַרציגען ווילקאָמען.

פון א זייטיגען צימער קומען אריין א פאָר יונגע לייט, געהען צו מיר אויף די שפיץ פינגער, פאַרזיכטיג דעם חוּלָה ניט אויפצור וועקען; שטיל דריקען זיי מיר די האַנט און שעפטשען צו מיר זיי ער צופריעדענקייט און האַרציגקייט.

לאַזט זיך אויס, אז דער חוּלָה איז עס דער ליַעבלינג פון דער ס'פּאָאולער אירישער קאַלאָניע; דער היגער אינטעליגענט און חשוב צווישען דער קליינער אירישער קאַלאָניע; גאָר פון די ערשטע דאָ אין לאַנד און זיין קראַנקהייט האָט אַלעמען טיעף געריהרט.

— שטעלט זיך פאָר, מיר זענען ניט געקומען אייך בעגעגענען קיין סאַנטאָס, א איד איז קראַנק; אונזער שעהנסטער איד — בע-דויערט איינער.

— אונזער קאַלאָניע איז אין גרויס צער.

— וואָס איז דען ?

— איהר האָט גאָר ניט געהערט ? א איד איז קראַנק. אונזער-

דער א איד.

און עס איז קיין וואונדער ניט, וואָס די צוגעבונדענקייט איי-נער צום אנדערען איז אזוי גרויס. אינגאנצען א צוויי הונדערט פאַמיליעס זיינען זיי דאָ. און דאָס אויך, בלוז די לעצטע צייטען האָט דער צאָהל זייערער ביז אין די הונדערטער דערגרייכט. נאָך מיט א יאהר צעהן צוריק זענען זיי געווען אין אזא קליינער צאָהל, אז איינער האָט פון אנדערען ניט געוואוסט. זייט דער

אינגערער אידישער עולם האָט זיך אבער אריבערגעקליבען האָר בעזן זיי איינער דעם אנדערען אויפגעזוכט. איין איד האָט דעם אנדערען געפונען — און צוזאמענגעבונדען זיך אין איין בינמעל. אן אייגען אידיש וועלטעל געשאפען.

דער חולה איז א ביסעל געקומען צו זיך, געבעטען, אז ער וויל מיך זעהן. איך האָב געמאכט צו איהם א פרעהליך פנים גלייך ער וואָלט גאָר ניט געלעגען צו בעט. ער האָט מיר דערלאנגט זיין שוואכע און אבגעצערטע האנט און געפרעגט ווי עס געפעלט מיר ס'פאאולא.

— א שעהנע שטאָרט... האָט ער קוים ארויסגערעדט... בראַד זיך א וואויל לאַנד. א שאַד וואָס אזוי ווינציג פאַהרען אונזערע אידען אהער. אז מען ווערט קראַנק פיהלט מען זיך אביסעל צו עלענד.

ער האָט געבעטען, אז מען זאָל מיר בעווויזען די שטאָרט: — זאָל א גאסט ניט אוועקפאַהרען מיט א שלעכטער מיר-נונג פון אונזער שטאָרט.

צו אונזער אלעמענס פערגעניגען האָט ער זיך אָנגעהויבען צו בעסערען און דאָס וואָלקענדעל, וואָס האָט זיך פערצויגען איבער דער ס'פאאולע'ר אידישער וועלט, האָט אָנגעהויבען צו פער-שווינדען. פאַר דער וואָך צייט וואָס כ'האָב דאָ פערבראכט אין דער שטאָרט האָב איך אָנגעהויבען גלויבען אז אין גרונד גענומען איז גאָר ניט אזוי קרום וואָס אידען בייטען ס'מזל, פערשלעפענ-דיג זיך אין אזעלכע ווייטע לענדער גליק זוכען...

די שטאָרט ס'פאאולא האָט ביי א האלבע מיליאָן איינוואוי-נער, ס'איז די הויפט שטאָרט פון דעם רייכסטען שטאַט אין בראַד-זיך, וואָס טראַגט דעם אייגענעם נאָמען. די גרעסטע קאווע פלאַנ-טאציעס זענען אין דעם שטאַט: די ערד איז דאָ דורכגעוועבט מיט גאָלד-אָדערען און אנדערע מיענראלען. די דייטשען זענען דא גרויסע בעלי-בתים אין דעם שטאַט; האָבען אייגענע מוסטער-שר-לעס וואו עס ווערט אלץ געלעהרנט אין דער דייטשער שפראך. אונ-



זערע אידען שיקען גערן זייערע קינדער אין דער דייטשער שולע, חזר'ן אויף אויסענוועניג די לעדער פון לעהר-בוך „פאטערלאנד“ און דעריבער האָבען די קינדער מיט מיר גערעדט אידיש מיט'ן „פתח“.

ניט קוקענדיג אויף דער נאטירליכער רייכקייט פון בוימער און גרינסען, פיהרט מען דאָך איין שעהנע שפאציר-גערטנער אין די מאָדערנערע שטעדט אין בראזיל. דאָ אין ס'פאאולא געפינט זיך אין צענטער שטאָדט א רייכער שפאציר-גארטען, זעהר מאָדערן אויפגעהאלטען און אויפגעפאסט, נאָר מיר דאכט זיך, אז אין ערגעץ ווערען ניט גערטנער אזוי וועניג פון מענ'שען בעזוכט ווי אין בראזיל. אויב עס קומט נאָך עמיצער אריון איז אפשר בלויז ווייל עס ציהט איהם צו די שטייגען וואו מאלפעס און פאָפּוגייען, קינדער פון דעם לאַנד, האַלטען זיך אויף אין געדענעניש. עס איז אפשר דערפאר, וואָס די לעבע צום גרינעם פארק ווערט ביי אונזערע לייט אין די קאלטע מקומות, געבוירען אין פעראליף פון'ם קאלטען ווינטער ווען די בוימער זענען נאָדקעט; דאָס אויג בענקט צום גרינעם בלאט און גרינעם גראָז. דאָ אָבער, אין די טראַפיקים, איז דער בוים אייביג גרין, איהר בעדערקט ניט ווען די יונגע בלעטער זענען אויסגעוואקסען. אונטען אויף דר'ערד וואַלגערען זיך אלטע, פערוועלקטע בלעטער און אויב בען, דער בוים, איז גרין און יונג, פרישע, צאפעלדיגע בלעטער אויף איהם. איהר האָט נאָר ניט בעמערקט ווען דער בייט איז פאַרנעקומען; ווען גרין מיט גרין האָט זיך געביטען.

אין דער פאמיליע וואו איד איד האָב שפעטער געוואוינט און מען האָט מיר מיט אזוי פיעל פריינדליכקייט ארומגערינגעלט, זען קלענערע קינדער געווען, צו זיי זענען קינדערלעך געקומען, זיך שפילען אינאיינעם. כ'האָב מיר צוגעקוקט צום דור וואָס ווערט דאָ געבוירען און ווי אזוי ער וואקסט. עפעס נאָר דער היפוך פון די קינדער אין נאָרד-אמעריקא, אין ניו-יאָרק.

דער בראזיליאנישער קלימאט איז כמעט ניט אימשטאַנד אי-

בערצופארבען ס'פנים פון טאטע מאמע; דער קאליר אין פנים פון רוסיש-אידישע טאטע-מאמע ווערט א ביסעל צוגעברוינט נאָר אַהן א טעם. די קינדער אבער ווערען שוין געבוירען מיט א צאר-טער אַליווען-קאליר הויט; אָדער קאווע מיט א סך מילך אין פנים. שלאנק זענען זיי און שטילע מיט לאנגזאמע בעוועגונגען. רעדען מיט א ניגון ווי דער היגער איינגעבוירענער: צו פופצען יאהר שטעהט שוין די מיידעל אין שדוכים, איז שוין אזוי גרויס ווי די מאמע; און דו גלויבסט ניט, אז צווישען דער מאמען און דער טאכטער איז בלויז איין דור, וואָס גרעניצט זיי פאנאָדער.

די מעהערע פון די אידען אין ס'פאאולא פיהרען א פאמיליען-לעבען, האָבען פרנסה און עם טרעפט, אז פון ריזשענערא קומט אריבער א יונגער מאן זוכען זיך א כלה. אין אלגעמיין האָט דער יונגער עולם, וואָס איז די לעצטע יאהרען אריבערגעקומען, געשאפען אן ענגערען צוזאמענבונד צווישען די צוואווארפענע גרופעס אין דעם לאַנד.

איינער ווייסט פון דעם אנדערען; איינער אינטערעסירט זיך מיט'ן אנדערען. נאָך נאָר ניט לאנג, אז איינער האָט דא אויסגעגעבען א טאכטער זענען אידען ארומגעגאנגען פרעגען וואו די חתונה איז. אפילו די וואָס זענען געווען ערגעץ ווייט פערוואר-פען צוליעב פרנסה, האָבען זיך אומגעקעהרט אין שטאָרט אריין, אומגעבעטענערהייט, געקומען צום בעל-שמחה. ממש אלע האָבען זיך געפרעהט וואָס א איד מאכט חתונה א טאכטער. צוליעב דער אָנגעקומענער נייער יונגער איז דאָ א גרויסע פערענדערונג געקומען אין דעם אידישען לעבען צום גוטען.

---

28.

### אידען אין בראזיליען.

וועגען די ספרדישע אידען אין בראזיליען, וואָס האָבען אהער אָנגעהויבען צו וואנדערען נאָך אין אָנהויב פון זיבעצענטען יאהר-

הונדערט, וועל איך רעדען ביי אן אנדער געלעגנהייט. דאָס מאָל וויל איך דערצעהלען פון אונזערע רוסישע אידען, וועמעס איינ-וואנדערונג אהער האָט זיך אָנגעהויבען זעהר אין ניט קיין מזל-דיגער שעה. און כאַטש בראַזיליען ליגט אויפ'ן וועג קיין ארגענ-טינע, דאָך האָט זיך די אידישע אימיגראַציע אָנגעהויבען גאנץ זעלבסטשטענדיג.

אין יאָהר טויזענד אכט הונדערט ניינציג האָבען אנענטען פון דער בראַזיליאַנישער רעגירונג אָנגעהויבען צו' פערשפרייטען ידיעות צווישען די אידישע אימיגראַנטען אין ענגלאַנד, אז אין בראַזיליען בעקומט מען אומזיסט ערד און צו דער ערד געלד, היי-זער, בהמות און אלדאָס-גוטס; אז אין בראַזיליען פליסט מילך און האַניג און דעריבער, ווער נור עס וויל פאַהרען אהין, וועט מען איהם בכבוד אוועקפיהרען אויף דעם חשבון פון דער רעגירונג. אויך האָט מען מודיע געווען, אז ס'איז נויטיג יעדער זאָל האָבען אַ גרויסע פאמיליע; וואָס מעהר נפשות איינער האָט אין שטוב, אַלץ מעהר ערד וועט ער בעקומען.

די אניטאַציע האָט געהאט א שטארקע ווירקונג. נאָך אין דעם אייגענעם זומער איז פון ליווערפּולער האַפען אבגעגאנגען די שיף „האמבריא“, טראָגענדיג אויף זיך אריבער טויזענד אידן-שע נפשות. די גרעסערע טהייל איז בעשטאַנען פון שניידער, פּרעסערס. וועמעס פאמיליע עס איז געווען קליין, האָט ער זיך פאר'ן אוועקפאַהרען אויסגעכאַרגט א פאָר טעכטער אָדער א פאָר זיהן פון א גוטען פריינד. געפאַהרען אויף פארטיגע גליקען. דעם פינפטען יולי איז די ערשטע פארטיע אָנגעקומען קיין בראַזיליען, אין דער האַפען-שטאָרט, סאַנטאָס, און פון דאָרט האָט מען זיי איבערגעפיהרט קיין סאַא פאַולאַ. מען האָט זיי פערפיהרט אין דעם גרויסען אימיגראַנטען-הויז פון דער רעגירונג, און די ביטערע צייטען האָבען זיך אָנגעהויבען:

אין אימיגראַנטען-הויז האָבען זיי שוין געטראָפען א גרופע פאַליאקען, וואָס זענען אנטלאָפען געוואָרען פון די ערטער, וואָר

היו מען האָט זיי, די אידען, געדארפט שיקען. ווייל די רעגיע-  
 רונג האָט אָנגעוויזען אויף דער פרייער און ווילדער גענענד:  
 — דאָס האָט איהר, און ווייטער בעדארפט איהר זיך אליין  
 אויסהעלפּען.

מעהר ווי ערד האָט מען ניט געגעבען. דערצו האָבען זיי פון  
 די פּאָליאקען זיך דערוואוסט, אז אין יענע ערטער, וואוהין מען וויל  
 זיי שיקען, הערשט דער געלער פיבער און מענשען פאלען, ווי די  
 פּליגען. דערווייל איז אָנגעקומען א צווייטע שיף מיט אימיג-  
 ראנטען און טאָקע באלד א דריטע. דער צאָהל פון אידישע לייט  
 האָט דערגרייכט ביז פיער טויזענד. דער עולם האָט זיך ניט גע-  
 וואָלט ריהרען פון אימיגראנטען-הויז. קראנקהייטען האָבען זיך  
 אָנגעהויבען. קינדער זענען געשטארבען. און אז די בעאמטע זע-  
 נען אריינגעקומען און געזעהען, ווי אידישע מאמעס זיצען אויף  
 דער ערד און בעוויינען זייערע קליינע קינדער, איז אויף זיי א  
 א פחד אנגעפאלען און פאר פחד די אידען, אלע, פון אימיגראנט-  
 טענהויז ארויסגעטריבען.

דער סך הכל איז געוואָרען זעהר שנעל:

א טייל, וואָס איז געווען פערמעגליך, איז אנטלאָפּען צוריק  
 קיין אייראָפּא, אָדער געצויגען ווייטער, קיין ארגענטינע: א טייל  
 האָט זיך אוועקגעלאָזען קיין סאַנטאס, ארבייטען אין האפען און  
 איז פון געלען פיבער אויסגעשטאַרבען. און איין טייל האָט זיך  
 זוכענדיג, אָנגעשלאָגען אויף א בינטעל אידען, רייכע, איינגעפונ-  
 דעוועטע, וואָס האָבען זיך דאָרט מיט פרויען-האנדעל בעשעפ-  
 טיגט, ביי זיי פריינדשאפט געטראָפּען און ביסלעכווייז אין'ם שאנד  
 שוין מיט קינד און קייט פערזונקען געוואָרען. אייניגע זיינען  
 אוועק ארבייטען ביי פרעמדע קאווע-פלאַנטאַציעס און דאָרטען זיין  
 גען זיי פערשוואונדען געוואָרען. בלויז טאָקע נור עטליכע צעהנד-  
 ליג האָבען זיך ווי עס איז ארויפגעשלאָגען אויף א וועג, און ביי  
 היינטיגע צייטען פערנעהמען זיי אן אנשטענדיגען פלאץ אין דער  
 געזעלשאפט.

בענייט אבער האט זיך דער אידישער ישוב אין בראזיליען ערשט אין די לעצטע עטליכע יאָהר. כמעט פאר די לעצטע פינף-זעקס יאָהר. ביי איצטיגע צייטען רעכענט מען, אז אין דיא-זשענערא זאלען זיין א פאַר טויזענד אידישע נפשות, און מערק-ווירדיג, כמעט ניינציג פראצענט פון זיי זענען פון דער שטערמעל סוקעראַן, בעסאראביע, און פון ארום סוקעראן. דאן קומט סאַא פאאולא, וואו עס געפינען זיך ביי א פינף הונדערט אידישע נפשות, און צו אזוי פיעל אין באהיאי און פארנאבוקאַ. אויסער-דעם געפינען זיך צואווארפען איבער'ן לאנד, דא און דאָרט קלע-נערע גרופעס אידען. כ'האַב אבער ניט געהאט די מעגליכקייט אלע ערטער צו בעזוכען.

קומט מען אבער אין בעריהרונג מיט די אידען, מוז מען זאָגען. אז אין בראזיליען איז שוין געלעגט געוואָרען א פונדאמענט פאר א אידישען ישוב, און מיר דאכט זיך, אז אין דער ווייטער צוקונפט וועט דאָרט דער אידישער ישוב ווערען גרעסער ווי אין ארגענטי-נע. ער איז דערפאר, וואָס דאָס לאנד אליין דאכט מיר, האט מעהר צוקונפט ווי ארגענטינע. די מעהרע אידען, וואָס ציהען אהער און הויבען אָן צו בעטראכטען בראזיל פאר זייער היים, קאנצענטרירען זיך אין דיא זשענערא. כאַטש דאָס לעבען אין דער גרויסער הויפטשטאָרט איז ניט אזוי גרינג, די אָנגעקומענע לאזען זיך אפט אוועק וואו אנדערש גליק זוכען — אָבער דאך קערט מען זיך אום צוריק און דער צאָהל אידען פער-גרעסערט זיך וואָס ווייטער אלץ מעהר.

מיין איינלאָדונג צו קומען קיין דיא-דע-זשענערא האָב איך בע-קומען נאָך זייענדיג אין ארגענטינע. מיך גערופען האָט דער פּעראיין אהיעזר.

און פון ס'פאאולא האָב איך מיר אהין געלאָזען מיט באן דורך א ווילדען בערגיגען און וואלדיגען געגענד. א נאכט האָט די ריזע געדויערט.

די היץ פון וואגאָן און דער שטויב איז געווען אזוי גרויס, אז כ'האָב די נאכט מיט קיין אויג ניט פערמאכט. קיין ריא זשעד נערא בין איך אין פריהמארנען אנגעקומען אן אבגעקאכטער. א געד זעמעל אידען האָבען מיך שוין דאן אבגעווארט און זייער פריינד־שאפט וואָס זיי האָבען מיר ארויסגעוויזען, איז נאָך ווארימער געד ווען ווי דער ריא־זשענערער פריהמארנען. כ'האָב באמת ניט געד ווארט אזוי פיעל היימישע פנים'ער צו טרעפען. און בלייבענדיג א ווילע אליין אין האַטעל נאָך איידער איך האָב דעם שטויב פון זיך אראַבגעוואשען, האָב איך פערצייכענט אין מיין נאָטיץ־בוך :

„ווי וואַלט איך וועלען זעהן דאָס געשטאַלט פון זייערע איי־ניקלאַד, וואָס וועלען געבוירען ווערען אין דעם אייביג־גרינעם לאַנד!“..

ווארום אומוואַנדערענדיג צווישען די ווילדערנישען, וואו די גאנצע ציוויליזאציע האָט א פנים ווי א פארזשאַווערט בלעכען קנעפל אויף א גרין זיידען קלייד — דא אין'ם הארצען פון ברא־זיליען כאפען דיך פלוצלינג ארום היימישע יונגע לייט, מיט היי־מישע רייד מיט דעם היימישען שמייכעל :

— קומט, מיר וועלען אייך פיהרען אַנזעהן אונזער ביבליאָ־טהעק.

— ווי רופט מען אייער פּעראַיין ?

— מיר האָבען דאָך געשריבען „אחי־עזר“ — וויל די ערשטע מע צייט האָט מען פיעל בעדאַרפט שטיצען די נאָר וואָס אריבער־געקומענע. נו, האָט מען איינגעשאפט א אירישע ביבליאָטהעק. און א ביבליאָטהעק טאקע ניט אויף קאַטאַוועס. די ביכער בלאַנקען ארויס דורך די גלעזערנע שויבען פון די ביכער־שאפעס און בליצען מיט די גילדערנע אותיות אויף די רוקענס :

— כ'לעבען, בעקאנט — ווינקען די ביכער — מיר האָבען דיך געזעהען אין ווארשע, דאָרט אין דעם ביכער־פּערלאַן צענטראַל זענען מיר אויף די פּאַליצעס געשטאַנען, פאר־איי־הרען, ווען דו ביזט אהין אריינגעקומען. טאקע פון יענע פּאַליצעס האָט מען אונז

אראָבענומען, אין קאסטענס פערפאקט און אהער, אוש קיין בראַ-  
זיליען פערפיהרט.

— וואָס קוקט איהר מיר אָן אזוי פערוואונדערט... די אידען  
קוקען אויף מיר און שווייגען — וואָס קוקט איהר מיך אָן אזוי?  
— כעכע — נעהמט א איד און פערבלאָנדזשעט אהער...  
יא, אזוי בלאָנדזשען מיר דאָך אלע. אזוי בלאָנדזשענדיג, האָט  
זיך אויסגעבויט דער ריעזיגער אידישער ישוב אין נאָרד-אמעריקא,  
וואָס, ניט?

— וויפיעל זענט איהר דאָ? — פרעג איד וויעדער.  
לאָזט זיך אויס, אז איינער קען דעם אנדערען, און מען מאכט  
מיר א חשבון, אז ביז צוויי טויזענד נפשות זענען דאָ פאראן.  
איד דערוויס מיר, אז עס איז פאראן נאָך א פעראיין „אגודת  
אחים“, און נאָך א פעראיין „תפארת ציון“ און נאָך א פעראיין  
פון די עלטערע, פרימערע. נאָך דערוויס איד מיר, אז בנגבה איז  
יעדער איינציגער אויך א מיטגליעד פון זיין געגענדישען פער-  
איין, ס'הייסט — סאָלידאריטעט. דער סך הכל איז, אלע זענען  
פעראייניגט און אלע אינאיינעם פיהרען אָן א ביטערען קאמפף  
צו בעווייזען פאר דער אַרטיגער געזעלשאפט, אז זיי זענען עס  
די אידען, די אמת'ע אידען און אז...

עס וואונדערט אייך? אידען זאָלען וועלען בעווייזען פאר  
דער וועלט, אז זיי זענען עס די אידען?

פערגעסט ניט, אז אין בראזיליען, ווי אין אלע זידליכע לענד-  
ער, איז פאראן נאָך א סאָרט אידען. אן עולם פון אונזער נאם.  
פון ערגעץ אנטלאָפען געוואָרען. פון ערגעץ זיך ארויסגע'גנב'עט  
און אימיצען בעשווינדעלט; אימיצען בע'גול'ט און די רויב מיט זיך  
צוגענומען; אימיצענס אונשולד בערויבט און מיט זיך לעבעדיגע  
קרבתות גענומען, און שטיל און אָהן רעש דאָ אין די טראַפישע  
לענדער זיך איינגעווארצעלט. תושבים זענען זיי דאָ — מיט אונזער  
יונג פלייש און בלוט האנדלען זיי דאָ.

ווער איז דען בכוח צו געהן און פארשען, ווען זיי האַבען זיך

אהער אריבערגעקליבען? איינס נאָר איז זיכער, אז די ערשטע אומגליקליכע, וואָס זענען מיט פינף און צוואנציג יאָהר צוריק אָנגעקומען קיין בראַזיל מיט דער שיף „האַמבריא“ פון ליווער-פּוּל, דאָ צו ווערען ערד־אַרבייטער, זענען פון פּערצווייפּלונג צו יענע לייט אין די אַרעמס אַרײַנגעפּאַלען. און שפּעטער ביי די אונ־גליקליכע די טעכטער אויך אַרויסגענאַרט.

— איצטער שאצט מען, אז אין ריאזשענערא אליין זאָלען זיך געפינען ביז ארום פיער טויזענד אידישע עפענטליכע פרויען! און זיי זיינען עס ביז איצט געווען די עפענטליכע מיי־גונג. זיי רופען זיך אפילו „רוסאָס“, אבער אלע ווייסען, אז דאָס מיינט מען אידען.

— זיי האָבען דאָס לאַנד פּערפּעסעט און עס איז אַ שאַנדע געווען זיך אָנצורופּען מיט'ן נאָמען איר ביז דער לעצטער צייט. די גאַנצע שמוץ, וואָס האָט זיך אַראַבגעזעצט אין דער טיעף פון דעם אידישען פינסטערען גלות־לעבען, האָט זיך דאָ אין די זידליכע לענדער אויפגעזאַמעלט.

אזוי רעדען די נײַ־אָנגעקומענע מיט טרערען אין די אויגען. דער קאַמפּף דערגרייכט אַמאָל ביז צו דער פּרעסע. אבער די פּרעסע די אַרטיגע איז אויך מעהר נוטה נאָכצוגעבען, אז דאָס אידישע פּאָלק בעשטעהט פון פּרויען־הענדלער. אַ סימן, אז בלוין אין בראַזיליען אליין האָט דאָס אידישע פּאָלק אזוי פּיעל יונגע אידישע טעכטער צוגעשטעלט.

אין ריאזשענערא האָב איד פּערבראַכט די „יו־טובים“ צייט. און זעהר שאַרף האָט זיך געשפּירט צווישען און זע רע אידען די בענקשאפט קיין רוסלאַנד. די מלחמה אין איראָפּא האָט שוין דאן געהאַלטען אין רעכטען פּלאַקער, און איבער דעם אידישען בוים אין רוסלאַנד האָט שוין די האק געפּלאַנטערט און שטאַרק האָט זיך געשפּירט דער וועהטאָג צווישען דער אידישער עדה דאָ אין בראַזיליען. אין לאַנד האָט געהערשט אַ קרויז, אַ דאַנק



פריהערדיגע סבות און וואָס צוליב דער מלחמה האָט זיך דער קריזיס נאָך פיעל פערשטארקט.

— שרייבט ניט אין צייטונג, אז בראזיליען איז א שלעכט לאַנד — בעט מיר א אידישער אינטעליגענט. — עס איז איצטער בלויז א שלעכטע צייט, אָבער ס'לאַנד איז א טייער לאַנד פאר אידן ידען. מיר בעדארפען דאָך נאָך אנקומען צו נייע לענדער. דאָס לאַנד איז גוט, אז פאר אידען לוינט אהין צו פאַהרען, פונקט ווי עס לוינט די ענגלענדער און די דייטשען.

— בלייבט ביי אונז, אייד וועט ביי אונז גוט זיין.  
איך האָב מיר אין דעם איבערצייגט פאר די עמליכע וואַכען, וואָס איך האָב מיט זיי דאָ געלעבט. זעהר לייעב און הארציג האָב בען זיי מיך אויפגענומען.

— פון וואָס מאכען א לעבען די צוויי טויזענד אידישע נפשות פון אונזערע אידען?

— די מעהרסטע פּעדלען דערווילע. שוין א בעשערטע זאך. אזוי איז דאָך געווען אין נאָרד-אמעריקא אויך. פונדעסטוועגען — ביימען זיך די צייטען. אפשר איז עס שוין אזוי בעשערט. איהר ווילט ניט גלויבען, אז אידען ווערען סוף כל סוף אויס פּעדלער?

29.

### א בית עולם.

ביים ברעג אנטלאַנטישען ים, הינטער דער שעהנער הויפט־שטאָרט ריאזשענערא, אין בראזיליען — איז א גרויסער בית-עולם אויסגעברייט. בלויז א וועג פאר טראמוויען טיילט אב דעם בית-עולם פון ים. א שורה בערגרום־פאלמען ציהען זיך ביים ברעג ים און זייערע געטאָקטע שטאמען הויבען זיך אזוי הויך ארויס, אזוי דעם קאָפּ מוז מען פּעררייסען ביז מען דערזעהט די לולבי

צווייגען, וואָס גרינען זיך אין דער בלויער לופט. די הויכע פאלמען  
ציהען זיך מיט דער לענג פון ברעג און פון זייער הויך קוקען זיי  
אריבער צו די בוימער, וואָס וויגען זיך איבער מירמעלשטייגענע  
מצבות אויף דעם אנדערען זייט פון בית-עולם.

דאָרטען ליגען קינדער פון אלע וועלטען בעגראָבען, און ווער  
עס האָט פאר זיין פלאַץ ניט בעצאָהלט, ווערען די ביינער מיט דער  
צייט ארויסגענומען, און וואו עס האָבען אמאָל ביינער פון א  
פראנצויז גערוהט, קומען ענגלישע און פערנעהמען דעם אָרט.

— בלויז איין מענש איז ביי אונז געשטארבען פאר צוויי  
יאָהרען, פון דער הייסער זון איז ער געשטארבען, האָט מען איהם  
אויף דעם וועלט-בית-עולם בעגראָבען.

ביי צוויי טויזענד נפשות אונזערע זענען דאָרט פאראן און  
בלויז איין מענשען פון די רושיגע אספאלט-גאסען אריבערגע-  
פיהרט צום ברעג פון דעם אטלאנטיק.

— ווי פיהלט זיך איין איד, איינער אליין אויף א וועלט-  
בית-עולם?

— אה, ווי אונשולדיג די זון זעהט אויס אין דער בלאַסער  
בלויקייט פון די בראזילישע הימלען! און ווי גליהט זי!  
דאָך ווי פיהלט זיך איין איד אליין אויף א גרויסען בית עולם  
הינטער דער הויפט-שטאָרט פון א נייער וועלט?

ברייט און אָפען זענען די טויערען פון בית-עולם. פונקט אזוי  
ברייט און אָפען זעהט אויס דער אריינפאָהר אין דעם שענהעם  
לאַנד. ברייטע אלעען ציהען זיך פון'ם טויער און ווערען אין דער  
ווייטקייט ערגעץ פערפאלען. בוימער גרינען. די פאלמע מיט דעם  
בלעטער-בוים קאנקורירען צווישען זיך. רוישט דער ווינד טרוקען  
צווישען די פאלמען-לולב-צווייגען און גיסט זיך אין א וואסער-  
גערויש איבער, ווען ער, דער ווינד, רייסט זיך צווישען די בלע-  
טער-צווייגען אריין. עס בלייבט זיך דער מירמעלשטיין פון הינד-  
טער די בוימער אפער; עס רויטעלט זיך און גיסט זיך מיט געלבען  
פארב דורך דער בלומען-קוסט ביים צופוסען פון קאלטען, בלאַסען

שטיין. די וועגען און די שטעגען דאָ זענען אויך מיט אספאלט געפלאסטערט פונקט ווי די גאסען אין די גרויסע וועלט־שטעט. וואו איז אבער דער שפור פון דעם איין און איינציגען איד־דען, פון רוסלאנד? — וואו ליגט ער דאָ, דער איד פון רוסלאנד, וועמען די הייסע זון האָט פון דער וועלט פערטריבען? עס איז דאָך בלויז א שפאס. ניט איהם אליין בין איד גע־גאנגען זוכען אויפ'ן קהל'שען בית־עולם.

אין ריאזשענערא, אינ'ם הארץ פון שטאָרט, די געגענד רופט זיך אַן לאפא, נעבען דעם גרויסען פארק, דאכט מיר, די הייז ליגע אנגא הייסט ער, פון דאָרט צולויפען זיך גאסען לאנג און ברייט פינקלען דאָרט ליכט פון די פענסטער ארויס יעדען פרייז טאג, ווי נאָר די זון פערגעהט הינטער די בערג. ניט הויך זענען די הייזער דאָרט. נאָהענט איז טיר פון טיר. איבערגעשנימען איז די טיר אין דער ברייט און ווען די אויבערשטע העלפט איז אָפען, די אונטערשטע אבער איז פארמאכט. אויף די האלבע פערמאכטע טירען לעגען זיך אָן די אידישע טעכטער און קוקען ארויס אין גאס אריין. שכנה מיט שכנה רעדט זיך דורך. עס קלינגט די איד־דישע שפראך:

— מיין מאמעשי שרייבט, אז זי ווייסט שוין, וואָס איד מו דאָ און זאָל איהרע הענד אבדארען, אויב זי וועט מיינס א גרא־שען אַנריהרען —

— פאר זעלרקען האָט מען די מצבה בעשטעלט אין בונעס־איירעס... דארטען געלאָזט אויסקריצען.

עס פינקלען די בענש־ליכט פון די פענסטער ארויס. אינעוועג ניג ליכט אויף די ווענט טאַטעשי און מאמעשי'ס בילדער. עס הענגט דער רוסישער קייסער, רויט אויף ווייס געמאלען. עס קוקט משה און אהרן אראָב פון די ווענט.

וואו זענען די מאנסבילען? די טרויע מענער, וואָס וועלען באלד קומען פון שול מיט דעם ברייטען „שלום־עליכם, עליכם־שלום"... און קידוש מאכען?

דאָס לאַנד דאָ פּערלאַנגט ניט, אז מענער זאָלען פּערקויפּען די פּרויען-לייבער. ק ו י פ ע ז בלוין מעגען זיי, אבער ניט פ ע ר ק ו י פ ע ז. ווי א פּערברעכער ווערט דער פּערקויפּער פון לאַנד ארויסגעשיקט. אבער אליין, די פּרוי אליין — איהר לייב, זי האָט פּראוו. און פּרייטאג-צורנאכטס, די בענש-ליכט אויפ'ן טיש, די בעט פּערבעט, בויגט מען זיך פון דער האַלבער טיר ארויס און עס קלינגט אין די גאסען די אידישע שפּראך:

— געהסט היינט אין טעאטער, ביי'לעשי?

— וואָס שפּיעלט מען היינט, חנה'שי?

„געבראכענע הערצער“ שפּיעלט מען היינט.

— די פּרימאדאָנא געקומען פון בונעס איירעס.

— ווען גאָט זאָל מיר העלפען, אז איד זאָל קענען אהער מיינע קינדערלעך אריבערנעהמען! די מאמעשי שרייבט, אז מייז נחום מאכט שוין קדוש ווי אז אלטער.

— אין בונעס איירעס איז שווער געווען שבת אכצוהיטען.

— כ'האב אין ווארשע אויך ניט געקענט. געבענשט ליכט און

געדארפט געסט אויפנעהמען.

— וויפיעל איז שוין, אז מלכה איז געשטאַרבען?

עס קומט אָן פון עק גאס אן אלטער אויסגעצויגענער נעגער

מיט גרויליכע האָר, און שלעפט א פּוס.

— ווי געפעלט ער דיר, רייזעלע?

— דאָס איז חיה פּערי'ל'ס א קונד.

— כ'וואָלט איהם אפילו פאר פינף מיל'דייז ניט אריבער-

געלאָזען איבער מייז שוועל.

— איד לעג מיר היינט שלאָפען, זאָלען נאָר אויסגעהן די

בענש-ליכט.

— בלומע העניע האָט וויעדער אן עמער בלוט אויסגעשפיגען.

— אפשר וועט שוין נעהמען א סוף.

עס פלעכטען זיך די גאסען איינע פון דער אנדערער ארויס

- און עם פינקלען ארויס די בענש-ליכט פון די הייזער, און עם קלינגט די היימישע שפראך :
- ס'הארץ האָט איהר געזאָגט, אז זי וועט זיך פון שפיטאַל שוין מעהר ניט אומקעהרען.
- כ'האָב קיינמאָל ניט געזעהען, אז א מענש זאָל אזוי ניט וועלען שטארבען.
- וואָס פאר א ווערט וואָלט זי געהאט אויף דער וועלט אַהן א נאָז ?
- אודאי שוין גלייכער דער טוידט.
- הערסט, ווי עם פייפט ערנעץ א שיף אויפ'ן ים ? פונקט אזוי האָט געפייפט מיין שיף, אז כ'בין אהער געקומען.
- רבקה'שי ?
- וואָס, דאָבעשי ?

„בלויז איינער איז ביי אונז געשטארבען“ — אזוי דערצעהן לען די אינגערע אימיגראנטען, וואס געהען אום קלאפען אין די טירען סחורה צו פערקויפען. ווייזט אויס, אז אויסגעמעקט האָט בען זיי פון זייער הארצען אָט די אלע שוועסטער אונזערע, יונגע און אלטע, וואָס בענשען ליכט יעדען פרייטאג צו נאכטס און א גאנצע וואך האנדעלט מען מיט דעם אייגענעם לייב און מיט דער עהרע פון אידישען פאָלק.

אָט די קליינע גרופע יונגע לייט, ביי וועמען אין די אַדע-רען עם פליסט היים אידיש בלוט, פערשיט דעם פערפוילטען פונד-דאמענט פאר א אידישען ישוב, וואָס איז געלעגעט געוואָרען דורך פרויען הענדלער. זיי לעגען דעם גרונדשטיין פאר א געזונטערען פונדאמענט. די לעבעדיגע אין די הייזלאך זענען פאר זיי צו גאר נישט געגליבענט און די טויטע וואס ווערען פון יענע הייזלאך ארויסגעפיהרט ריהרט ניט זייער הארץ.

— בלויז איין מענש איז ביי אונז געשטארבען.

— בלויז איינער, ניט מעהר.

אַבער וואס איז דאָס אזעלכעס ? וואָס פאר אַ קברים שורות ציהען זיך עס פאר ריינע אויגען ? מען קען דאך מיינען, אז דאָ, אין דער געגענד איז אמאָל געווען אַ אידישע מלוכה, אַ מלוכה פון בלוז פרויען און אלע זיינען זיי אויסגעשטארבען יונגערהייד, אין עלטער פון אכטצעהן ביז פינף און צוואנציג זענען זיי אויס־געשטארבען... און ווי ברייט איז דאָס פעלד ! ס'הארץ ווערט איינגעשרומפפּען און די פיס ברעכען זיך אונטער. מצבות מירמעל־שטיינענע אין די הונדערטער. וויסער מירמעלשטיין, רייך בע־פּוצט; אויסגעקריצט און אויסגעגילט. און ניט נעכטען ערשט האָט מען אהער די יונגע לעבענס געבראכט און בעגראבען אין דער ערד. די טרויער־פּראַצעסיע ציהט זיך אוועק אויף דריי צעהנדליג יאָהר צוריק.

— שוועסטער מיינע ! ווי קומט איהר אהער אין אזא גרוי־סען צאָהל ? !

און דער נוסח אויף די מצבות כמעט דער אייגענער. איין מצבה פון דער אנדערער. דעם נוסח גענומען, בלוז אַ ביסעל פּער־פּרייזיגט. און דורך די גרייזען :

„ווי אַ בוים געבליהט און צו אכט־צעהן יאָהר פּערשניטען גע־וואָרען.“

„אין דער שטאָדט וואַרשע געבאָרען און דאָ געשטארבען.“  
 פּוילען האָט דאָ אַ שטיק יונגענד אין דער ערד בעגראָבען.  
 אַרעם און „מדינת מאַלדאוויאַ“ האָבען די ערד דאָ זאָט גע־מאַכט.

נאַליציע האָט פאר איהרע שעהנע אידישע טעכטער אַ קבר דאָ געגראָבען.

אזש ביז אריבער דרייסיג יאָהר צוריק ציהט זיך דער שנור פון פּערשניטענע לעבענס ! און דער יאָהר תרנ"א איז רייך גאר מיט מצבות אין גילדערנע אותיות.

וואָס איז יעמאָלט פּאַרגעקומען ?

די ערשטע גרופּעס אימיגראַנטען זענען אָנגעקומען און פון

געלען פיבער אויסגעשטארבען. ערד-ארבייטער האַבען זיי עם גע-  
וואַלט ווערען און מיט זיך טעכטער, אייגענע, און פון פרעמדע  
טאַטע-מאַמע מיטגענומען, כדי די ערד צו בעהערשען. די אייגענע  
און פרעמדע טאַטעס זענען געשטאַרבען. די מאַמעס געשטאַרבען.

— וואו רוהען זייערע ביינער?

— איך ווייס ניט. אפשר אינ'ם האפען פון סאנטאס, וואו  
מען האָט ארבייט געזוכט. די טעכטער, אָבער, וואָס זענען געבליבן  
בען, אייגענע און פרעמדע, זענען שוין צו גוטע מענשען אריינגע-  
פאלען און אויף זייערע קברים האָט מען רייכע מצבות אוועקגע-  
שטעלט פון קלאָר-ווייסען מירמעלשטיין. וואָס איז אויף די מצבות  
ניט אויסגעקריצט?

„נימעל פון פאריז, געשטארבען צו זעכצעהן יאהר“ — אין איר  
דיש געשריבען.

— איהר ווייסט, ווער דאָס איז?

„סימע שרה, דריי און צוואנציג יאהר אלט. פון דער שטאָדט  
רוסלאַנד“.

— אפשר ווייסט איהר פאָרט, ווער דאָס איז?

און צי זיינט איהר בעקאנט מיט דער שטאָדט רוסלאַנד?  
דאָרטען איז דאָך נאָך אפשר די מאַמע ביים לעבען. די מאַמע וויינט  
דאָרט געוויס די אויגען אויס:

— כ'האָב אמאָל געהאט א טאָכטער, געהייסען האָט זי סימע  
שרה. ווי די ליכטיגע זון האָט זי געשיינט און...

אין ריאָזשענערא, די הויפטשטאָדט פון בראזיליען, אינ'ם  
הארצען פון שטאָדט, אינ'ם טייל, וואָס רופט זיך אָן לאפא, ביים  
שעהנעם פארק, וואָס הייסט, דאָכט מיר, די הייליגע אננא, פון  
דאָרט צעלויפען זיך גאסען אויף רעכטס און אויף לינקס. אין יעד-  
נע גאסען לאַכט דער טייוועל מיט גאל אויף דעם אירישען גורל אין  
די ווייטע לענדער. א גליעד פון אונזערע גליעדער פוילט דאָרט  
און דער עפוש צוטראַגט זיך ברייט און ווייט און מאַכט די לופט

פאר אונזערען א מענשען שווער און מאכט די טרערען שווער, וואָס  
זוי צושמאַלצענע בליי ברענען זיי אין האַלץ אין דער רגע וואָס  
דיין געדאַנק וויל שפינען א שעהן לעבען פאר'ן פּאַלקס...

## 30.

## דער הייליגער באַרג.

מיט א צייט צוריק איז אויף יענעם באַרג געשעהן עפעס א  
וואונדער: א הייליגער האָט זיך דאָרט בעוויזען און דער פּלאַץ איז  
פּערהייליגט געוואָרען, א וואונדער־פּלאַץ געוואָרען פאר דער קאטוי־  
לישער נשמה.

פ ע נ א — אזוי הייסט דער באַרג; אויך אזוי הייסט דער  
יוס־טוב פאר אלע פרומע גלויביגע קאטוילען אין בראזיל. און  
יעדען יאָהר, א גאַנצען חודש סעפטעמבער, ציהען זיך אהער פון  
אלע עקען לאַנד מחנות גאָטספּאַרכטיגע, נשמות זינדיגע, אין די  
קאטוילישע נעצען געפאנגענע. ווער עס שלעפט זיך צופוס דורך  
דער בערגיגע געגענד, ווער — אויף זיין אייזעל, און ביי וועמען  
די גאָטס־פאַרכטיגקייט הויבט אָן שוואַך צו ווערען — דער ערלויבט  
זיך מיט דער אייזענבאהן צו קומען אהער.

אין די פיער זונטאגס וואָס אין חודש סעפטעמבער, יעמאלט  
געהט די גאָטעס־דיענסט אן דורך טאָג און דורך נאכט.

ביי א שעה רייזע מיט'ן באַן פון ריאַדע־זשענערא איז צו יעד־  
נעם באַרג. און אין דריטען זונטאג פון חודש סעפטעמבער בין איך  
אהין געפאָהרען. ס'איז געווען ארום זעקס אין דער פריה ווען איך  
בין אָנגעקומען צום סטאַנציע. דאָ האָבען זיך צוויי שטראמען  
מענשען בעגעגענט. דער עולם וואָס האָט זיך שוין אומגעקעהרט  
פון דאָרט האָט געשמיכעלט גליקליך צו די, וואָס האָבען זיך נאָך  
איצטער געקליבען ארויסצופאָהרען דער עולם, צום מיינסטען א  
שוואַרץ־הויטיגער, אין ווייסען געקליידעט. גוטמוטיג איז דער בראַד־  
זיליאנער און מיט גוטמוטיגקייט קלינגט יעדעס וואָרט אפילו אויף  
די עפענטליכע ווארונגען. ניט העפליך — נאָר גוטמוטיג.



„מען בעט דאָס ווערטעהע פּובליקום ניט צו זעצען זיך אויף די דעכער פון די וואַגאַנעס, ווייל ס'איז א סכנה.“  
אזא אויפשריפט איז ארויסגעשטעלט ביים ארויסגאנג צום פּלאַטפאָרעם.

פונדעסטוועגען קלייבט זיך דער דרייטערער עולם ארויף אויף די דעכער פון די וואַגאַנעס, ווען אינוועניג איז שוין ניטאָ קיין פּלאַץ אפילו צו אטעמען.

דער צוג לויפט דורך א פּלאַכע געגענדר און פון ביידע זייטען זעהען זיך גרינע בערג, וועלכע שניידען זיך אריין אין די בלוויבלויע הימלען. און דאָ אינוועניג אין וואַגאַן, פיהל איך די ווארימקייט וואָס שלאָגט פון די גאַטס־פּאַרכטיגע.

אין אונזערע מקומות דאכט זיך אונז זעהר אָפט, אז אלע גענערס האָבען איין פנים. ממש שווער אבצוטיילען איין געזיכט פון אנדערען. דער שטאַנדארט פאר שעהנקייט איז די ווייסע הויט. אויף דעם ווייסען פנים בעמערקען מיר דעם דינסטען שטרייך. דאָ אבער איז פונקט פערקערט: די אויג הויבט אָן צו פערנאַכלעסיג גען די ווייסע געזיכטער, און די פּאַרמען פון דעם שווארצען ווערען בולט'ער, די געזיכט־ציגע היימישער און דו הויבסט אן אבצושייך דען פון געזיכט ביז געזיכט אפילו — צווישען אויגען און אויגען. ס'ווייסע געזיכט הויבט אן אויסצוזעהען איינטאָניג און ווי אבגע־קאַכט.

דער צוג שטעלט זיך אב. א דיקע מענשען־וואנט ווארט אונזער פּלאַץ צו פערנעהמען אין די וואַגאַנעס. פון ווייטען זעהט זיך דער בארג א פעלזען־שטיין, א דריי הונדערט פוס הויך, און אויפ'ן שפיץ א קליינע קירכע.

און מענשען ארום — עס שוויבעלט און גריבעלט. כמעט אלץ איז געקליידעט אין ווייסען און פון דעם ווייסען ארויס פינטלען זיך ארויס שווארצע געזיכטער. צווישען שטיינער און פאלמען הויבט אָן דער וועג פיהרען בארג ארויף. דער געראנג איז גרויס. אין די צעהנדליגער טויזענדער בעוועגען זיך די פערשוויצטע מענשען־

מאסען. ביים בארג-ארויף, פון ביידע זייטען וועג — צוויי שורות בעטלער.

אבער בעטלער!

עס גלויבט זיך גאר ניט, אז אזעלכע פערזעהענישען זענען פון מענשענס מוטער-לייב ארויסגעקומען, אז דאָס זענען אמאל קליינע קינדער געווען, געוואקסען, געוואקסען און אזעלכעס ארויס-געקומען.

גרויע געגערטעס מיט געשוואַלענע פיס ווי קלעצער — א היי-מישע קראנקהייט — לעגען זייערע פיס ארויס צום וועג. די הויט צופלאצט און די וואונדען אייטערען זיך. מענער און פרויען-געזיכטער געשוואַלענע פון שכרות און מיט וואונדען פון דער געקויפטער ליבע. אויסגערונענע אויגען, אבגעפוילטע פיס, קרומע, לאַמע, אָנגעבלאָזענע און אויסגעבלאָזענע בעשעפענישען מיט שמוציגע פערפעסטעטע רעשטלעך הענט צום וועג ארויסגעשטרעקט. קוקסט און טראכסט:

— ניט דער דלות האָט דאָ פון ביידע זייטען וועג זיינע קינד-נע קינדער אויסגעזעצט; געמאכט זיי די הענט אויסשטרעקען צו די מענשען-מאסען. — ס'האָט דאָ די מענשהייט א קראנקען אָרט פון איהר גוף אָבגעדעקט. דער אָנגעגריפענער און פערפוילטער גליד האָט זיך אבגעדעקט פונקט אויף דעם אָרט וואו די גלויביגע געהען פערביי...

עס קומט אן א ווייס-בלאָנדע יונגע דאמע אין ווייסען געקלייד-דעם, דער ווייכער הוט ביז די אויערען אראָבגעבויגען און מיט ראָד-זע בענדער אונטער געמבע פערבונדען. די באקען ראָז געפארבט און די אויגען ליכטיג און בלוי. אזא זעלטענהייט דאָ. דאָס געזיכט זעהר אבגעטראגען אבער איצטער זעהט עס אויס ערענסט, מיט פרומקייט בע'חנ'ט. זי געהט פון בעטלער צו בעטלער; פון א ווייס-זילבער-געשטריקט זעקעלע נעהמט זי מטבעות ארויס, און פערפעלט קיינעם ניט פון די בעטלער איהם אין האנט א נדבה אריינצולעגען. דער עולם מיט זינדיגע געדאנקען, דערשמעקט ווער ס'איז.

מען קלייבט זיך ארום איהר; מען וויצעלט זיך, מאכענדיג צו איהר פרעכע אויגעלעך. זי אבער, קיין איין נערוו טוט ניט קיין ציטער אויף איהר געזיכט. זי קויפט איצטער אויס איהרע זינד. און מיט מוטער-ליעבע קוקען איהרע אויגען צו די, וואָס טראַגען אויף זיך די וואונדערן פון דער געקויפטער ליעבע.

דער וועג צום קלויסטער ווערט שווערער און איז דעם פעלז זענען אויסגעהאקט נאטירליכע שטיין-טרעפּ. גאָר די גאָטס-פּאַר-כ" טיגע לאָזען זיך אראָב אויף די קניה און אזוי פּוּזען זיי פון טרעפּ צו טרעפּ, אויסרייבענדיג די קליידער אויף די קניה ביז צום לייב.

א יונגערמאן מיט אַ רויט געזיכט האָט זיך שוין פון די כחות אַרויסגעשלאָגען. זעהט אויס, אז אַ לאַנגען, לאַנגען וועג האָט ער אויף די קניה דורכגעמאכט, און כאַטש ביז צום שפיץ באַרג איז שוין ניט ווייט, גאָר עס דאכט זיך אויס, אז ער וועט קיינמאָל אַהין ניט דערגרייכען. די קליידער אויף איהם נאס פון שווייס, ס'פנים מיט שטויב און שווייס, בלאָטיג; די קניה אויסגעריבען און ס'נאָר קעמע לייב צובלוטיגט. ער ציהט זיך מיט ביידע הענט פאַראַוּיס, און ביז ער שפּאַרט זיך אָן מיט דער קניה אויפ'ן נעקסטען טרעפּעל פּאַגען איהם אויפ'ן פנים אַנגסטען אַרויס. די אויגען פּערשלאָ-סען און דאָס פנים אין קראַמפען, ווען די בלויע וואונד ריהרט זיך אָן אַן דעם רוינען שטיין.

אַ מוטער, אויסגעמאטערט, צובראכען שלעפט זיך אויף די קניה, געפיהרט פון איהר יונגע קינד, אַ מיידעלע וואָס קוקט מיט רחמנות דער מוטער אין די אויסגעלאָשענע אויגען.

דער צאהל פון די וואָס געהען אויף די קניה ווערט אלץ גרע-סער וואָס נאָהענטער מען קומט צום קלויסטער אויבען.

און דער קלויסטער אויפ'ן ראַנד פון פעלזען, גאָר אַראַכצו-פאלען, ער איז ניט גרויס און שפּאַגעל ניי. די מענשען קנוילען זיך און שטופען זיך צום טיר אַהין אַריינצוקומען אָדער אַריינצו-בליקען. פיעל טראַגען גרויסע ליכט וואַקסענע, איז גרויס פון אַ מענשען זענען די ליכט. אויף די ליכט, צייכענס, אַנדערע מיט מענ-

שען געזיכטער. די ליכט ווערען אָנגעצונדען ביים דערנעהנטערען זיד. אינוועניג איז א וואַלד פון ברענענדיגע ריעזען-ליכט. און דער געזאנג פון די גלחים און בעטענדע שלאָגט זיך ארויס פון אינווע-ניג אינאיינעם מיט דער היץ און טשאד פון די אָנגעצונדע ליכט. די געזיכטער וואָס בעווייזען זיך פון אינוועניג זענען אויס-געשוויצטע, אויסגעמאטערטע און צומאָל אויסגעוויינטע.

די ווייסע גלחים מיט ווייסע, פון שווייס צושוואומענע קרא-גענס אין זייערע לאַנגע שווארצע בגדים זעהן אויס ווי זאטע, גע-פאשעטע פערד, וואָס נאָך דעם ווי מען האָט זיי געכאַליעט און זיי-ער פעל געפוצט, האָט מען זיי פלוצלונג אין א שווערער משא איינגעשפארט, ניט געבענדיג צו עסען און טרייבענדיג ביז א פארע שלאָגט פון זייער פעל...

די בלאַנדע ווייסע דאמע מיט דעם אבגעטראָגענעם פנים און בלוין-ליכטיגע אויגען האָט שוין איהר חוב בעצאָהלט ביי די בעטלער און איצטער הויבט אָן א שמייכעלע ארויסצוקוקען ביי די ווינקלען פון דעם רויט-געפארבעטן מויל. כמעט אין טיר פון קלויסטער נעהמט זי אויף די וואונקען פון די אָבגערייניגטע יונגע נשמות. אימעצענעם א דרייסטע האנט האָט געטראפען צו איהר אָרעם און זי ווערט ווייט פון קלויסטער-טיר אבגעפיהרט.

פון שפיץ בארג זעהט זיך די געגענד ארום. ביים האַריזאנט ציהען זיך די צובראכענע קאנטורען פון די בראזיליאנער הימלען; די בערג וויקלען זיך אין די הימעל-ברעגען איין. די זון קלייבט זיך, קלייבט זיך העכער ארויס, און אזוי פיעל ליכט שטראמט פון איהר, אזש דאָס ליכט איז אַנצונעהמען מיט'ן האנט. ווי א ליכטיגע נעץ ציטערט אין טאָל, אלץ אין זיך אריינכאפענדיג.

די שטארקע נאַטירליכע ליכטיגקייט שטערט דעם רעליגיע-זען עקסטאז ארום קלויסטער און די פלעמלעך פון די הויכע, דיקע, וואקסענע ליכט טשאדען די לופט און די פרומע טרער ווערט מיט דעם ברודיגען שווייס אויסגעמישט.

דאָס ליכט פון פריהמארגען ווערט נאָך העלער און ביים האַרי-

זאנט בעווייזען זיך אלץ נייע און נייע בערג איינער פון דעם אנט-  
דערען ארויסגעקוואלען... איך קוק צו דער ווייטער ליכטיגער וועלט  
און דורך מיין הארצען הויבט אן ציהען א ווארימע ליכטיגקייט.

## 31.

## אויפ'ן שוועל

וואס מעהר איך זיך אין ריא דע זשענערא אלץ מעהר געפעלט  
מיר די שטאָרט. וואס לענגער איך בלאַנקע מיר ארום אין דעם  
לאַנד, וואָס איז פאר אונז אייראָפּיער מיט לעגענדעס אַרומגערינג  
געלט, אלץ מעהר ווער איך צוגעבונדען צו דעם לאַנד. און איצטער  
שוין שטעהענדיג אויפ'ן שוועל און געזעגענענדיג זיך אין האַרצען  
מיט די אלע גרינע בערג וואָס קוקען פון אהינטער די בלויע הימל  
לען אפער, צוקוקענדיג זיך צו דעם צושראַקענעם עולם וואָס  
שטרענגט אָן די נערווען צו אלץ וואָס קומט איצטער פאר אין דער  
אלטער וועלט — קומען גאנץ ערענסטע און טרויעריגע געדאנקען  
אויפ'ן זינען. עס פערדריסט פאר וואָס זענען אָט די אלע זיד-אַמע-  
ריקאנישע לענדער אזוי אונבעהאַלפען אין זייער פּאָליטישען לע-  
בען, לאָזען זיך פון אימעצען פיהרען ווי קליינע קינדער?  
נאָך אלץ קען מען מיינען אז בראזיל איז בלוין אז ענגלישע  
אָדער דייטשע קאָלאָניע. די אייגענע שוואַכקייט, אבגעלאָזענע קייט  
און לייכטזיניגער-שוואַכער כאַראַקטער פון די שפּאַניער און פּור-  
טוגעזער ביי זיך אין אייראָפּע, ביי זיך אין דער היים, איז אהער  
אריבערגעטראָגען געוואָרען. און דאָס איז אפשר די הויפט שטערונג,  
וואָס אזעלכע גוואַלדיגע לענדער ווי אַרגענטינע און בראזיל ענט-  
וויקלען זיך אזוי פאמעלאַד, ווערען פון גורל צו גורל געוואַרפען.  
די הויפטשטאָרט איז שעהן, די גרויסע שטאָרט איז ריין. דאָס

האָט מען צו פּערדאנקען דעם געלען פיבער וואָס צווינגט די גרויסע שטאָדט ריין צו האַלטען.

דאָס אויסערליכע, וואָס וואַרפט זיך אין די אויגען מאַכט דעם איינדרוק, אז אלץ איז דאָ אין דער בעסטער אַרדענונג. קוקט מען זיך אבער אריין טיעפער אין דעם נאנצען ענין אריין וועט איהר אויסגעפינען, אז מיט דער שטאָדט איז דאָס אייגענע ווי מיט די ווייסע קריגשיפען וואָס שמעהן דאָ אין האַפען: גאַנץ אָפּען ווערט געשמועסט, אז אינעוועניג אין די שיפען איז לעדיג, נישטאָ מיט וואָס צו שיסען, נאָר פאַר אַ שיינדעל האָט מען זיי אין אַרייַן פאַהר אויסגעשמעלט. און די שעהנע, ציכטיגע הויפטשטאָדט מיט די שעהנע רעגירונגס בנינים, מיט די ברייטע אַספּאַלט גאַסען, אלץ, אלץ וואָס די אויג זעהט, קען מען מיינען איז ערגעץ אויף באַרג אין אייראָפּע בעשמעלט געוואָרען, אין איין נאַכט האָט מען די גאַנצע שטאָדט אַ פאַרטיגע געבראַכט, אַריבערגעפיהרט קיין בראַז זיליען, צופּוסענס די בערג ביים ברעג ים אַנידערגעשמעלט. אַיַ מעצער איז אייראָפּע האָט די שטאָדט אויסגעבאַרנט דעם בראַזיל-יאנעם פאַלק פּונקט ווי די פרוי וואָס באַרגט זיך אויס אַ קלייד אַ שעהנע, פאַר דער וועלט זיך צו בעווייזען. עס מאַכט דעם איינדרוק אז דער היגער, איינגעבוירענער איז בלוז אָנגעשמעלט ביי זיך אין לאַנד, דיענט עפעס אַ פּרעמד פאַלק וואָס וואוינט ווייט פון דאַנען: ענגלאַנד, דייטשלאַנד, פראַנקרייך, איטאַליען — איהר ווייסט אַליין ניט ווער דער „פּרעמדער-אייגענער“ איז.

דאָס לאַנד האָט אַוצרות. נאַטירליכע רייכקייטען און דאָך איז דער גרעסטער אידעאַל פון דעם איינגעבוירענעם — אַ שמעלע צו האַבען ביי דער רעגירונג. מיט פּערשיעדענע וועגען און שווינדלען דרעט מען זיך ווי ס'איז אריין אין אַ רעגירונגס אַנשטאַלט. פּערזי כערט זיין. געהאַלט בעקומען. גלייך ווי קיין אַנדער זאך איז פאַר דעם היגען נישטאָ ביי וואָס זיינע הענט צו פּערטשעפען. אוואו דאָס מזל אויספראווען. און פשוט נשתומם צו ווערען, ווען איהר געהט אריין אין פּאַסט אדער, אין אַ פּאַליציי בעצירק, וויפיעל אָנ-

געשטעלט איהר בעמערקט דאָרט. ממש איינער דעם אנדערען שלאָגט די פלייצעס אָב. ווילט איהר עפעס אויסגעפינען הויכט אייך איינער אָן אכצושיקען צום אנדערען, איינער פרעגט ביים אנדערען און דער סוף, אז איהר געהט ארויס אָהן א תשובה.

אין בראזיליען שאצט מען די בעפעלקערונג פון קרוב צוואנציג מיליאָן נפשות און ווער ס'האָט בייגעוואוינט די קינדערשע אונבער האַלפענקייט, וואָס האָט זיך ארויסגעוויזען אין לאַנד, ווען די מלחמה האָט אויסגעבראכען! בראזיליאנער געלט אין געפאלען און ס'איז ניט געווען וואָס צו מאכען דערמיט. דאָס לאַנד האָט ניט קיין אייגענע מטבעות אין גאָלד. דאָ ווערט געברויכט דער ענגלישער פונט-שטערנלינג. און ווען די מלחמה האָט אויסגעבראכען איז דאָס גאָלד ווי דורך א נס פערשוואונדען געווארען. אין לאַנד האָט איהר זיך ווי ס'איז געקענט דרעהען מיט זייער פאפירען-געלט, אבער ארויספאָהרענדיג פון לאַנד, געהמען די פאפירלאָף אויסבייטען אין גאָלד, איז דערפון כמעט גאר ניט געבליבען. איבעראל האָבען צוליעב דער מלחמה נייטראלע לענדער זיך דערזעהן מיט דער מטבע און בראזיל איז געבליבען בע'קבצנ'ט.

ווער ווייסט, אפשר וועט די איצטיגע איראָפּיאישע מלחמה אביסעל עפענען די אויגען פון די זיד-אמעריקאנישע פעלקער און זיי וועלען ארויסזעהן, אז צייט שוין, לאַנג צייט, אז זיי זאָלען אבלאָזען די האנט פון זייערע איראָפּיאישע פיהרערס; לאָזען צור רוח די אלטע פערפוילטע פארמען פון לעבען, פאר וועלכע אייראָפּע צאָהלט איצטער אזוי טייער און — איינפיהרען נייע פארמען, גרינגערע און שעהנערע. עס מוזען אבער נייע דורות דאָ געבוירען ווערען; עס מוזען אהער קומען אויסדערוועהלטע פון דער וועלט און מאכען די זידליכע לענדער פאר דאָס, וואָס זיי האָבען געדארפט זיין. א שאָד, א גרויסער שאָד, וואס די פיהרער אין די לענדער זענען שפאניער און פארטוגעזען. א שאד וואָס די דערציהער פון די נייע דורות זענען קינדער וואָס האָבען ערגעץ א פ א ט ע ר ל א נ ד. וואָרים אויב ס'זאָל געלינגען די זידליכע נאציאָנען זיך

צו בעפרייען פון דעם שעדליכען איינפלוס, וואָס די אלטע פער-  
שווינדעלטע גרויסמעכטע פון דער אלטער וועלט האָבען דאָ, וועט  
דאָך אבער גאר ניט אזוי גיך געשעהן דער נס, אז זיי זאָלען זיך  
פערגעסען אָהן דער שפאנישער און פארטוגעזישער היסטאָריע.

ס'איז ניט דערפאר ווייל איך בין א איד, רעד איך אזוי ווע-  
גען שפאניען און פארטוגאל. ווער קען דען ביי היינטיגע צייטען  
פיהרען אלטע חשבונות? עס פערדריסט בלויז, וואָס אין יונגע לענ-  
דער האָט מען געלעגט א פונדאמענט פאר דער צוקונפט ניט פון דעם  
פיינעם גראניט נאָר פון אלטע ציגעל ארויסגעשלעפטע פון אונטער  
אייראָפּיאיִשע חורבות.

ווער בעדארה האָבען אין די נייע לענדער טראדיציעס און  
ענגהארציגקייט? ווער בעדארה האָבען דאָ אין די רייכע, רייכע  
לענדער, פון גאָט אליין געבענשטע — א שפראך-פראגע, א שפראך  
צוואנג, און דעם פינסטערען קאטוילישען גלויבען?

אָט די אלע אונצאָהליגע קלויסטערס וואָס ווערען דאָ אויף  
שריט און טריט אויפגעשמעלט פון דעם פיינסטען גראניט — עס  
כאפט אָן א שרעק אויף זיי קוקענדיג. פארבייגעהענדיג  
ביי אַ קלויסטער אין בראזיל און הערינג דעם  
ה י ל י ג ע ן געזאנג, וואָס ציהט פון אינוועניג, דאכט זיך, אז  
דער געזאנג קומט פון ליסאבאן צו ציהען; די אייגענע הויפטשמאָדט  
וואו עס וואוינען די טאטעס פון אָט די פיהרער אין דעם נייעם,  
יונגען און בליהענדען לאַנד.

## 32.

## שרעק.

איך פאָהר קיין נאָרד אמעריקא, אויף אַן ענגלישער שיף און  
דער פחד פאר דער מלחמה הענגט איבער אונז. בינאכט ווערט  
כמעט ניט אנגעצונדען קיין ליכט אויפ'ן שיף. אין די קאיוטעס



האָט מען די פענסטער פערקלעבט מיט שווארצען פאפיר, אז טאָר מער צינדט ווער אָן ליכט זאָל זיך עס ניט זעהן פון דרויסען. אין עסען-זאָל ווערען די פענסטער שווער פעהאנגען, אין אווענד ביים עסען. די שרעק פאר די דייטשע קריגשיפען וואָס דרעהען זיך אום אין אמלאנטיק לאָזט ניט רוהען, כאַטש פון צייט צו צייט בעווייז זען זיך פון ווייטען ענגלישע קריגשיפען, וואָס בעגלייטען אונז. איך האָב זעהר געוואָלט מאַכען מיין רייזע אויף אַ בראַזיליאַנער שיף. די היגע רעגירונג האָט עטליכע פאסאזשיר שיפען, וואָס געהן צוויי שעה נאָרד און זיד-אמעריקא. און צוויי וואָכען צייט בין איך גע- גאנגען אין דער קאנטאר פון דעם „ללאַאיד בראַזיליערא“ און האָב ניט געקענט אויסגעפינען ווען זייער שיף געהט אב. דער דריי שטאָ- קיגער בנין פון גרויען גראניט, וואָס געפינט זיך ביים האַפען, איז פול מיט אנגעשטעלטע און קיינער ווייסט ניט ווען די שיף וועט אבגעהן. איינער שיקט אב צום אנדערען. איז צום דירעקטאר אליין זיך דערשלאָגען :

— ווען געהט אב די שיף „ס'פאאולא“ קיין ניו יאָרק?

— מען ווייסט נאָך ניט. זי קומט ערשט מאָרגען אָן פון דאָר- טען. קום אין אַ פּאָר טעג ארום.  
געקומען אין אַ פּאָר טעג ארום.

— ווען געהט אַב די שיף קיין ניו יאָרק?

— מען ווייסט נאָך ניט. איצטער איז דער צעהנטער אקטא- בער, כ'גלויב, אז דעם צוואנציגסטען וועט זי געהן. קום אין אַ פּאָר טעג ארום וועט מען דיר פערקויפען אַ שיפס-קארטע.  
אין אַ פּאָר טעג ארום :

— ווען געהט אַב די שיף קיין ניו-יאָרק?

— מען ווייסט ניט. אפשר ארום דרייסיגסטען וועט זי אב- געהן. קום אין אַ פּאָר טעג ארום וועט מען דיר פערקויפען אַ שיפס-קארטע.

כ'האָב אויפגעהערט צו גלויבען, אז די בראַזיליאַנער שיף וועט אמאָל נאר געהן; און אפשר איז נאָר קיין שיף ניטאָ.

און אזוי בין איך מיט גרויסע חסדים פון דעם ענגלישען קאנדי-  
 סול און פון דעם רוסישען קאנסול, מיט אויפשריפטען און חתימות  
 און הערב־מארקעס אויף מיין אויסלענדערשען פאספארט, אנגע-  
 נומען געוואָרען אלס פאסאזשיר אויף דער „וואנדיק“, וואָס געהער-  
 צו אן ענגלישער שיפסקאָמפאָניע. דער פרייז פאר א ביליעט צוויי-  
 טע קלאס כמעט אזוי הויך ווי די פרייווען ערשטע קלאסע אין א געד-  
 וואוינטליכער צייט, און די אויפפאסונג אויפ'ן שיף, דאָס פנים  
 פון די בעדינער און אפילו פון די אָפיציערען, מאכט דעם איינדרוק,  
 אז מען ריכט זיך גאָר ניט אמאָל צו דערקלייבען קיין ניריאָרק.  
 אין אייראָפּע אין מלחמה און דאָ אויפ'ן שיף הונגערט מען  
 דעם עולם גלייך ווי פון אייראָפּע בעדארף מען שפייז פראָדוקטען  
 פאר'ן שיף אננעהמען. אלץ ארום איז שמוציג גלייך ווי מען ריכט  
 זיך סיי ווי, היינט — מאָרגען צו שטארבען. דער ברויט ניט אויס-  
 געבאקען, דער קארטאפּעל ניט איינגעקאכט און ארום דיין טעלער  
 אויפ'ן טיש קריכען ארום „פרייסען“.

— וואָס איז דאָס? — פרעג איך דעם סטוארט.

— דאָס זענען אונזערע הויז־חיות.

— וואו זענען זיי געווען פאר דער מלחמה?

— פאר דער מלחמה — שמייכלט ער — האָבען זיי מורא

געהאט.

אויפ'ן שיף מיט מיר פאָהרט פון ריא זשענערא א ר ו ס.  
 דאכט זיך א געבילדעטער מענש. פון נייעם דור. געענדיגט יוני-  
 ווערויטעט. אלץ דוכט זיך גוט. וואלט ער אבער רוסלאנד אויף  
 זיינע פלייצעס ניט טראָגען! וואלט ער נאָר אזוי פיעל ניט קריטי-  
 קירען די רעפובליקאנישע לענדער, און ווען ער וואלט נאָר ניט ווי-  
 סען אזוי אויסגעצייכענט וויפיעל אידען עס וואוינען אין ריא זשע-  
 נערא; וויפיעל עס בעשעפטיגען זיך מיט ארענטליכער ארבייט און  
 יעדער עס פערנעהמט זיך מיט שווינדעל.

אָט די העכט־רוסישע ספעציאליטעט וואס מאכט  
 אזוי נערווען אויסערהאלב פון יענער גרויסער מדינה.

— ענגלאנד און רוסלאנד וועלען אין דער צוקונפט פיהרען די  
גאנצע וועלט.  
— זעהר גוט.  
— מעהר קיין פאגראמען וועט מען אין רוסלאנד ניט מאכען.  
— פון וואנען ווייסטו עס אזוי גוט?  
— אזוי. ס'איז שוין גענוג. די זון פון רוסלאנד געהט אויף.  
— וואוהין זשע פאָהרסטו איצטער? — פרעג איד איהם.  
— איד פאָהר א ביסעל זיך בעקאנען מיט דעם לאַנד פון  
נ ע ל ט און ב ל א פ, און דערנאָך וועל איד זיך אומקעהרען  
קיין רוסלאַנד אַנשליסען זיך אין דער מלחמה.  
— געווען אמאָל אין נאָרד אמעריקא?  
— קיינמאָל ניט. כ'ווייס, אז אידען זענען דאָרט די בעלי-  
בתיים.

אַט אזוי פאָהר איד אויף אן ענגלישער שיף, בלויז צוליעב  
דעם חסד וואָס איד האָב א רוסישען פאספארט.  
מיר ציהען פון דרום קיין צפון און דערנאָהנטערען זיך אלץ  
מעהר צו דער אלטער וועלט. ענגלישע קריג-שיפען בעגלייטען אונז,  
אבער דאָך איז מיין הארץ עפעס ניט אין גאנצען זיכער. און יעדעס  
מאָל, וואָס אונזער שיף שטעלט זיך אָב ערגעץ אין א האפען, אָדער  
יעדעס מאל ווען עס בעווייזט זיך פון מערב-זייט א פאס ערד —  
כאפט מיר א שטילע פרייד ארום פיהלענדיג, אז ביי בראזיליא-  
נישע ברעגעס זענען מיר נאָך.

33.

ב א ה י אַ

די שטאָרט באהיא געפינט זיך ביים אטלאַנטיק. אין דעם  
ים-אויסגוס פון „אלע הייליגע“. פערמאנט אייניגע הונדערט טויז-  
זענד איינוואוינער און דריי הונדערט מיט פינף און זעכציג קלויס-  
טערס.

— לויט דער צאָהל טעג אין יאָהר איז די צאָהל פון די קלויס-  
טערס.

דאָרט איז די אלטע נעסט פון דעם קאטוילישען גלויבען און  
ביז מיט עלף יאָהר צוריק איז באהיא געווען די מעטראפאליטען  
פון דער קאטוילישער קירכע אין בראזיל. און גלחים און מיסיאנער-  
רען און גלאט קלויסטער-בטלנים טרעטען ממש די פיס אב.  
ס'איז געווען ארום ניין אין דער פריה ווען איך האָב פערלאָ-  
זען מיין שיד, וואָס האָט זיך אבגעשטעלט א פאָר מייל פון האפען,  
און אין א מאָטאר-שיפעל האָב איך זיך דערקליבען צום ברעג.  
דער אונענדליך לויטער-בלויער הימעל האָט פערקאפט א גרוי-  
סען שטח פון ים אריינעמענדיג א טייל פון'ם בערגיגען ברעג, צו-  
זאמען מיט דער אונטערשטער טייל שטאָרט. דער ווייס-זאמדיגער  
ברעג בלאנקט אנטקעגען דער זון אויף די אויגען בלענדט עס, פונקט  
ווי עס בלענדען די אויגען די ברייטע שנעפעלדער אין א זוניגען  
ווינטער-טאָג.

דאָ קומט אבער אויס צו געהן ניט איבער שנעפעלדער, נאָר  
איבער א בלענדענדען זאמד-פעלד און די זאמד איז אזוי גלוטיג,  
אזש די שיד ווערען ביז צום לייב צוגליהט.

עס הויבט זיך אָן דער אונטערשטער טייל שטאָרט, ציהט זיך  
אין א שמאָלען פאס מיט דער לענג פון ברעג. דאָ געפינען זיך  
פיעל געשעפטען און אלע מערק. דער עיקר שטאָרט ליגט מיט א פאָר  
הונדערט פוס העכער און עלעוועטאָרס גרויסע נעהמען דעם עולם  
ארויף אויבען.

מיט איהר קאָנסטרוקציע דערמאָנט די שטאָרט געוויסע ווייני-  
קעלעך אין ליסאבאן, די הויפט-שטאָרט פון פאָרטוגאל. אויך אזוי  
בערגיג צובראכען די גאסען, כארג ארויף און כארג אראָב. מיט איהר  
שמוץ אבער — איז באהיא געראָטען אין זיך אליין.

אָט דאָ, אין דער אונטערשטער טייל שטאָרט, וואו אלע לע-  
דיגנעהער בראטען זיך אויף דער זון איז דער פלאץ וואו די מערק  
געפינען זיך, וואו אלע שפייז-פראָדוקטען פערקויפט מען — דער

געשטאנק טראַגט זיך פון ווייטען — אלץ אינאיינעם געמישט, אויפגעהורכעט.

גרינסען און פערפוילט פלייש, לעבעדיגע מאלפעס און שטיי קער געזאלצענע פיש, פאפוגייען און צושניטענע טשערעפאכעס. די מאלפעס פון אלערהאנט און אלער גרויס צוגעבונדען צו קאס-טענס, אדער גלאט צו עפעס, רוהען ניט, ווי א דבוק זאָל אין זיי זיצען; לויפען אהער, לויפען אהין, כאפען א דורכגעהער ביי א האנט, ביי א פוס. די פאפוגייען פילדערען, גוואלדעווען ווי א בניז אומגליק וואַלטען זיי ווארטען.

מיט אזא גוואלדיגער שפע רייסען זיך אריין די זונענשטראל לען און בראמען די פעטע שטיינער פון ברוק, פרעגלען די האלב-נאקעטע נענער און נענערטעס, וואָס קאלאמטשען זיך דאָ ארום אַהן אַ ציעל. פונקט ווי די זשוקעס, וואָס גריבלען זיך אין די מיסט-קערבלעך, אזוי ציהט עס אהער צום מארק דעם עולם לעדיג-געהער וואָס אין האפען.

אויפ'ן מארק בייסט מען צו, אויפ'ן מארק שפיעלט מען אין ליעבע און דאָ כאפט מען א דרעמעל אויף גאָט'ס בעראַט. אזוי פויל בעוועגען זיך די הענט: אזוי פויל הענגען די קלייד-דער אויפ'ן מענשען; אזוי נאריש-צוקראַכען קוקען ארויס טיילען אבגעדעקט לייב ביי די מענער און פרויען:

זיצט אויף ד'רערד א צושוואמענע אלטע נענערטע, ווי פון א שוואַרצען, שיטערען טייג איז זי אויסגעקאָטען און דער עהל אין איהר קומט ארויס און גלאנצט אנטקעגען דער זון. נעבען איהר א באַרג לעבעדיגע יב־ראַקעס. זי מאכט זיי „ריין“ צום קאָ-כען און דערווייל כאפט זי זיך א שמועס מיט איהרע גוטע פריינד אין איהר גלייכען, וואָס זיצען קעגענאיבער אויף דר'ערד האלב-נאקעט. זי האלט פאר א פוס א לעבעדיגען ראק און שקראבעט איהם אזוי פויל; די אויגען איהרע געווענדעט צו איהרע פריינד. דער ראק דערפיהלט דעם מעסער, ער הויבט זיך אָן צו רייסען.

קריכט ארויס פון אונטער איהרע ברודיגע פינגער לאָזענדיג א פוס אין איהרע הענט.

עס וואָלט זיך וועלען, אז א ריען זאָל אַנקומען פון ערגעץ צושפרייזען און מיט א גרויסען בעזעם אונטער'ן אָרעם און אַט די אלע מערק מיט אלע לעבעדיגע און ניט־לעבעדיגע בעשעפענישען אין ים אריינקערען און אז עק זאָל עס נעהמען...

קומט מען ארויף מיט דעם עלעוואטאר אויבען, אין דער אוי־בערשטער טייל שטאָדט, בייט זיך דאָס בילד. די קלויסטערס אויף יעדען שריט און טריט און די שווערע ווייסע גלחים אין שוואַר־צען געקליידעט, די ענגע געדריעהטע געסלאָף און דער סטיל פון די הייזער — מיט אלטקייט בלאָזט פון דעם און דו פערנגעסט א ווילע אָן די שמוציגע מערק. דורות הויבען אָן ציהען פאר דינע אויגען. — וואָס האָבען דען מיסט־בערגלעך מיט דער היסטאָריע צו טאָן? און וואָס קערען זיך אָן אַט די אלע קלויסטערס און זייערע גלחים מיט דער פערשוויצטער, אלטער נעגערטע, וואָס שקראַבעט לעבעדיגע ראקעס מיט א טעמפען מעסער?...

אומגעהענדיג אין דער אויבערשטער טייל שטאָדט קענסטו מיינען, אז אין א פאָרשטאָדט פון ליסאבאן ביסטו. אָדער א שטיק פון יענער פראָטוגעזישער הויפט־שטאָדט האָט מען אַבגעשניטען און געבראכט אזש אהער.

די גלחים וואָס דרעהען זיך אום אין די גאסען אָדער ביי די טירען פון די קלויסטערס — עפעס א פינסטערען סוד טראָגען זיי מיט זיך ארום. ביי דעם עלטסטען קלויסטער „סאן פראנציסקא“ שטעהט א טרוקענער, אויסגעצויגענער מאָנאך, אויסגעטריקענט זיי א לולב און ער דערצעהלט זאכען פון פאר דריי הונדערט יאהר צור ריק. דאכט זיך, אז ערגעץ אין א שפאלט, צווישען די שטיינערנע ווענט, האָלט ער זיך אויף פון יענע צייטען אָן און ער טריקענט, און ער טריקענט אינאיינעם מיט דעם קאטוילישען גלויבען דאָ אין לאַנד.

אויף דאָ, ווי אין פאָרטוגאל, האָט מען די מאָראַנען געברענט:

און אידען האָבען זיך דאָ געפרובט ראטעווען פון די קאטאלישע גענעל העלפענדיג די האַלענדער צו בעויעגען די געגענד אויף א קורצער צייט.

ביי היינטיגע צייטען איז דער פּאַרטוגעז דער געזעצליכער פּאַטער פון דער בעלעבטער געגענד דאָ. דער פּאַרטוגעז איז דער איינציגער וואָס איז זיך גערן משרד מיט דעם איינגעבוירענעם און שטעלט אויף דורות מיט א פארב פון קאווע-מילך קאַליר אין פנים. דער ווייסער מענש פון מעריב-איראַפּע קערט זיך אָב פון דעם היגען פערשוויצטען בראנזען-לייב. ער, דער מעריב-איראַפּעער מאכט אזוי בולט דעם אונטערשייד פון שווארץ און ווייס דאָ אין לאַנד.

דער פּאַרטוגעז אבער, ער ווארפט זיך אריין איבער'ן קאַפּ, מיט א געוויסער טעמפּקייט, אין דעם היגען לעבען און בויט אויס נייע דורות, ניט שווארץ און ניט ווייס. פון איהם ווערט געבויט דען דאָס אמת'ע קינד פון דעם היגען לאַנד, וואָס ווארצעלט זיך איין און לאָזט צווייגען ארויס. דאָס „ווייסע“ וואָס וויל זיך ניט ווארפען אין דעם שווארצען שטראם, געהט דאָ אום פּרוכטלאָז אונטער דער טראַפישער זון. דער מעריב-איראַפּעער דרעהט זיך דאָ ארום א „נישט-קיין בעווייבטער“, אָבגעריסען פון זיין אַלמער היים, שיקט שוואכע וואַרצעלען אין דער היגער ערד אריין און טראַגט זיך ארום מיט דעם געדאַנק, אז דאָך וועט ער אין דעם לאַנד בע-גליקט ווערען.

אומגעהענדיג אויפ'ן מארק האָב איך זיך אָנגעשלאָגען אַן א גרופע מענשען, אידען, אונזערע לייט. זיך דערקענט.

— ווי דערקענט מען עס ניט אונזערען א אידען וואָס ערשט

עטליכע יאָהר, צייט ער האָט רוסלאַנד פּערלאָזען?

— וואָס מאכען אידען?

— מען לעבט, גאָט צו דאַנקען.

די לייט לאָזט זיך אויס האָבען געהערט פון ריאָ דע זשע-

נערא, אז איך בעדאַרף דאָ דורכפאַהרען, און הערענדיג, אז א שיף

איז אָנגעקומען האָבען זיי זיך געפרובט, אפשר...  
 אַ מאן צעהן זיינען זיי געווען. אינגערע מענשען. א צוויי  
 אין די מיטעלערע יאהרען. אידישע אינטעליגענטען פון בעסאבא-  
 בער גובערניע.

— וויפיעל זענט איהר דאָ אין באהיאָ?

— אַ פיער־פינף הונדערט.

אַ פיער־פינף הונדערט אידען אין ניו־יאָרק אָדער אין מינסק—  
 וואָס איז עס?

גאָר ניט, אַ בלעטעלע פון אַ בוים; אַ שטויבעלע.  
 דאָ אָבער, אינ'ם פערוואַרפענעם ווינקעל — איז עס אַ פּאָלק!  
 ס'אידישע פּאָלק. דאָס קליינע הייפעלע לעבט מיט'ן לעבען פון  
 אַ גאנץ פּאָלק.

עפעס נאָנט; עפעס פערלאַנגט דאָס האַרץ. עפעס רייסט די  
 נשמה און דער „עפעס“ קען אפילו אונטער דער היגער זון ניט צו-  
 שמאַלצען ווערען.

— עס לעבט זיך ווי ס'איז; פרנסה פאראן — אָבער...

דאָס קליינע הייפעלע אידען לעבט מיט'ן לעבען פון גאנצען  
 פּאָלק און בענקט מיט'ן בענקען פון גאנצען פּאָלק:

עטליכע ציוניסטען פאראנען.

עטליכע אידישיסטען פאראנען.

עטליכע העברעאיסטען פאראנען.

איינער ווייסט די הויז אין אָדעס, וואו ביאליק וואוינט.

איינער קלייבט זיך פּאָהרען קיין פאלעסטינע.

אנדערע לעבען א „וואוילען טאָג“ האָבענדיג אָט די אלע זא-  
 כען אין דער לינקער פאה אפילו אויף ניט.

— און וואָס איז אייער בעשעפטיגונג?

— מען פּעדעלט.

יא, ס'איז אפשר קיין ביזו ניט, ווארום ווער פּעדעלט דען  
 דאָ ניט פון די פרעמדע נאציאָנען? דאָ, אָבער דאָ, פּערקוועטשט  
 דאָס האַרץ.



— דאָ מיינסטו, אז אַ גאַנצ פּאַל ק פּערעלט;  
צומראַנט איבער די הייזער ענגלישע, דייטשע סחורות.  
ווער פּערעלט דען דאָ ניט?  
דער איינציגער אפשר, דער פּאַרטונעז, קומט אהער ניט צו  
פּערלען; דער איינציגער אפשר, וואָס מיט אַפענע אויגען קלייבט ער  
זיך אויס אַ נעגערטע און זעהט אַ נייעם דור אויפצושטעלען...

## 34.

## געפאנגען!

## 26 מען אַקטאַבער.

ענדליך האָט זיך די נאכט אראָבגעלאָזען און געמאכט א סוף  
צום טאָג, וואָס האָט זיך פאַר מיר ווי טויזענד אייביגקייטען געצוי-  
גען. די היסטערישע אויפּרעגונג פון די פּאַסאַזשירען האָט גע-  
מיטען. אלץ ארום איז פּערשטומט געווארען. אלץ ארום זעהט איצ-  
טער אויס ווי א פּויגעל, וואָס מען האָט זי אונגעריכט אין א שטייג  
אריינגענארט און נאָך דעם ערשטען פּערזוך מיט די פּליגעל די  
שטייג אויפצוברעכען איז זי געבליבען זיצען שטיל און בלויז פון  
איהר בליק קוקט א שטומער פחד ארויס...

דער „שנא“ האָט געהייסען די ליכט אויף אונזער שיף אויס-  
לעשען. בלויז איין לעמפעל ברענט אין מוזיק־זאַל מיט א שוואַר-  
צען פּאַפּיר ארומגעוויקעלט. ביים שיין פון שוואַרצען לעמפעל זי-  
צען פּאַסאַזשירען מיט אראָבגעלאָזטע קעפּ. ווער עס טראכט פון  
היינטיגען טאָג און ווער — פון אונבעקאנטען מאָרגען. מיין ערשטע  
אונרוהיגקייט האָט מיך פּערלאָזען. איך וועל מיר פּרובען דער-  
מאנען וואָס מיט אונז, מענשען, איז היינט פארגעקומען און לזכרון  
פאַר מיר אליין עס פאַרצייענען:

...ארום עלף אין דער פּריה. היינט רעכענט מען דעם עקווא-  
טאָר דורכצומאכען. די זון ברענט מיט א העליש פייער און  
דורכגעמאכט נעבען מיינע לאנגווייליגע שכנים וואָס קוקען אויף

מיר פערדעכטיג ווייל איך בין א „רום“. פערדעכטיג קוקען זיי אָבער מיר אויס. זיי זענען געוויס דייטשען כאטש זיי רעדען ענגליש. איך שמעה אויפ'ן דעק אנגעשפארט אן פארענטש און מיינע אויגען זוכען עפעס אין דער ווייטקייט. מיט א שווער געמיט האָב איך זיך אויפגעזעצט אויף דער „וואַנדיק“, ס'הארץ האָט מיר געזאָגט:

— ניט די „וואַנדיק“ וועט דיך צו די ניריאָרקער ברעגעס

ברענגען.

פון מוויקזאָל טראָגען זיך די מענער פון אונזער אָרקעסטער. יעדען טאָג אין דער צייט שפיעל'ט מען פאר די פּאַסאַזשירען צוויי־טער קלאַס. איצטער שפיעל'ען זיי פון דער אָפּעראַ ווילהעלם־טעל און דער עולם ציהט זיך צום זאָל...

דאכט זיך צוויי רויך־זיילען וויגען זיך דאָרט וואו דער הימעל קומט זיך מיט'ן ים צונויף. צוויי רויך־זיילען, איינער ווייט פון דעם אנדערען. צוויי שיפען געהן.

עס טוט אַ קלאַפּ אין האַרצען. אזוי זעלטען בעגעגענט מען דאָך איצטער אין די וואַסערען אַ שיף. און דאָס — צוויי מיט אמאָל!

נאָך דעם ווי דער רויך־זייל בויגט זיך, שיינט, אז די שיפען קומען אונז אנטקעגען.

פּאַסאַזשירען בעמערקען עס. עס ווערט אַ בעוועגונג. דער עולם שטרענגט די בליקען אָן. קוקט דורך בינאָקעלס און די אויפ־רעגונג ווערט שטארקער.

פיער קוימענס בעווייזען זיך. פון דריי זעצט א רויך. א קריענר

שיף!

— ס'איז אַ קריענס־שיף. א, די ענגלענדער זיי פּאַסען שוין

גוט אויף, אז מיט אונז זאָל חלילה עפעס ניט טרעפען, בעריהמט זיך איינער אין ענגליש.

און די „וואַנדיק“ געהט זיך איהר וועג. פונקט אנטקעגען די

אונבעקאנטע שיפען. דער אָרקעסטער רייסט איבער אין מיטען

שפיעלען און די מוזיקער לויפען אויף ארויס, דער פידלער מיט'ן פידעל אונטער'ן אָרעם, קוקען צושראָקען.

מען זעהט, די אונבעקאנטע שיפען פערנרעסערען זייער גע-  
לויף. מען שיט דאָרט קוילען אין די אויווענס. דער רויף ווערט  
געדריכטער און שווארצער...

— וואָס בעדייט עס? אויב ענגלענדער בעדארפען זיי דאָף  
ניט יאָגען אזוי, און פונקט אונז אנטקעגען, דעם וועג אונז צו פער-  
לויפען?

די „וואַנדייק“ געהט נאָך אלץ פאָרווערטס און די קריעגס־שיף  
בעווייזט זיך שוין אין איהר גאנצער גרויס. מיט אימפעט שניידט  
זי די כוואַליעס אוועקשמייסענדיג די וואַסערען פון בידע זייטען  
און גלייך אויף אונז קומט זי אָן.

אַ גאנצער שנור אונבעקאנטע פּאָהנען ציהען זיך פון דעק צום  
מאסט־בוים ארויף אויף דער קריעגס־שיף. אונבעקאנטע קאַלי-  
דען. אלץ האַלט איין דעם אַטעם. און די „וואַנדייק“ שטעלט פּלוצ-  
לינג אָב איהר גאַנג...

— ס'איז א דייטשער קרייצער! — שרייט פּלוצלינג אימער-  
צער אויס אויף דייטש. אלע קוקען איהם אָן. פונקט ווי אין  
איהם וואַלט מען דעם שונא דערזעהן. און איד דערקען אין איהם  
מיין שכן ביים טיש, וואָס האָט די גאנצע צייט ענגליש גערעדט.  
די קריעגס־שיף איז שוין גאר גאַהנט. מיט איהר גאנצען  
אימפעט טוט זי אַ קירעווע רעכטס און קומט אויס מיט אונז  
זייט ביי זייט.

נאָך א שיף קומט אָן. מאטערט זיך די קריעגס־שיף אַנצור-  
יאָגען. א פראכט־שיף. אַן ענגלישער קרבן; און געבונדען פּאָלגט  
ער דעם רויבער נאָך.

פון קרייצער לָאָזט מען א שיפעל אראָב. אַפיציערען און  
מאטראָזען פּוּל, און איבער זייערע קעפּ וועהט אַ פּאָהן מיט דעם  
דייטשען אדלער... אלץ קלאָהר. מיט איין מאָל איז אלץ קלאָהר גע-

וואָרען. די מאַנשאַפֿט שטעהט בלאַס און מיט אַראַבנעלאָזענע קעפּ.

די „וואַנדייק“ לאָזט אַראַב איהרע טרעפּ ביים ערשטען קלאַס. די אונבעקאַנטע געסטע אויפצונעהמען. די נייגעריגע און אונרוהיג געפאַסאזשירען לויפען אהין, צום ערשטען קלאַס געוואָהר ווערען וואָס ס'איז געשעהן. איד בלייב אויף מיין אָרט און בעטראַכט דעם שטאַלענעם שונא אויף וועלכען עס שוויבלען מענשען אין ווייסען געקליידעט. און ניט שרעקליך זעהט ער מיר אויס — נאָר העסליך. זיין קאָליר איז שמוציג-גרוי געוואָרען פון לאַנגען אומד וואַנדערען נאָך רויב. העסליך איז ער מיר, ווייל מענשען אין מיין געשטאַלט פלאַנטערען זיך דאָרט ארום, אין ווייסען געקליידעט, דרעהען זיי אויס די מיילער פון די קאַנאַנען צו אונז...

און דער ים ווינט זיך גאַנץ געמיטליך. בעלויכטען מיט דעם ליכט פון האַלבען טאָג ביים עקוואַטאר. עס דאַכט זיך מיר, דער ים ווינקט און שמיכעלט צו מיר:

— „וואָס קלאַפּט דיר אזוי דאָס האַרץ דו אַרימער מענש? ניט איינער האָט שוין זיין רוה אין מיין בוזים געפונען; ניט נאָר איין שווימענדיגער פּאַלאַץ פון מענשען הענט געבויעט האָט זיין רוה אין מיין טיפעניש געפונען“...

— די „וואַנדייק“ וועט מען דערטרונקען! — לויפט עפעס אימעצער מיט א גרום פון ערשטען קלאַס.

אַ דאַמע ברעכט אויס מיט אן איינגעהאַלטענעם היסטערישען געוויין און לאָזט זיך לויפען צום וועג וואָס פיהרט צו די קאיוטעס. עס בעווייזען זיך נאָך רויך-זיילען ביים האַריזאָנט. נאָך שיי פּען קומען אָן.

— די ענגלענדער קומען! די ענגלענדער קומען, ווערט א געד רודער... דער דייטש וועט באלד פלטה מאכען, פּרעהט זיך אימער צער...

— נאָר ניט די ענגלענדער... זאָל שוין זיין ווי ס'איז... —

וויינט א דאמע — מען וועט אונז אלעמען דערטרינקען ווען די  
ענגלענדער וועלען קומען..  
דער דייטש אבער אנטלויפט ניט. די שיפען זענען „אייגע-  
נע“. א גאנצע נעץ געווען פאר אונז אויסגעשפרייט.  
א מאטראז לויפט אין איין געלויף.  
— וואוהין, וואוהין? — פערשמעלט מען איהם דעם וועג.  
— געהויסען די ענגלישע פאָהן פון דער „וואַנדיק“ אראַב-  
לאַזען.

— „די ענגלישע פאָהן אראַבלאָזען“... מורמעלט דער עולם.  
דער קרייצער מאכט א קרייז ארום אונז און לאָזט זיך געהן  
פאַראויס. די „וואַנדיק“ ריהרט זיך, געהט איהם נאָר.  
— וואוהין פיהרט מען אונז? מען ווייסט ניט. מיר געהן צו  
ריק. אין אן אנדער זייט די זון נאָר... מיר געהן אנטקעגען די אונ-  
בעקאנטע שיפען. מיר קומען זיך צונויף. אלץ „אייגענע“. איצטער  
זיינען מיר שוין זעקס שיפען אין איין בינטעל. די „וואַנדיק“ אין  
מיטען. ווי א פליג זעהט זי אויס וואָס איז אין שפינוועכס אריינ-  
געפאלען. די אלע שיפען, פרעמדע און אייגענע, אבגעקראכענע,  
אַבגעריסענע, אבגעשליסענע ווי יס־רויבער. און די פריש אויסגע-  
פארבטע „וואַנדיק“ זעהט ווי א פרינצעסין צווישען זיי אויס. א  
געפאנגענע פרינצעסין וואָס ווערט איצטער אין ערגעץ פון רויבער  
פערפיהרט...

די גלאַק קלינגט. די גוט בעקאנטע גלאַק וואָס וועקט דעם עולם  
אויפֿן שיף צום אויפשטעהן, רופט דעם עולם צום עסען. מען  
הייסט געהן אין עס־זאל. עפעס וועט פארקומען. דער עולם  
פאָלגט, געהט שטיל, מען פערנעהמט די ערטער. א שווערע שטיל-  
קייט הערשט ארום. עפעס אונבעקאנט זעהט איצטער איינער דעם  
צווייטען אויס; ווי צום ערשטען מאַל האָט מען זיך דאָ געטראָפּען.  
און מען שפירט, אז עפעס אונגעהוירליכעס קומט פאַר. איינער צום  
צווייטען קוקט פערדעכטיג, אפשר זיצט גאָר דער שונא די גאנצע  
צייט צווישען אונז. אפשר האָבען גאר אונזערע אייגענע שכנים

אונז פערקויפט צום שונא אין די הענט אריין. דאָך ווענדען זיך די בליקען צום טיר. פון דאָרט וועט באלד עפעס ערשיינען...  
אונזער קאפיטאן קומט אָן. אזוי זעלטען איהם געזעהן. איך בעטראכט איהם איצטער: הויך און שלאנק און מיט א גרויען קאפּ. ביי זיבציג יאָהר איז ער אלט. א יוגענדליכע פעסטקייט לעבט נאָך אין איהם — אָבער איצטער איז זיין גרויער קאפּ געבויען. זיין געזיכט פּערוואַלקענט. ער פּערנעהמט א פּלאַץ אנטקעגען עולם שטעהענדיג. זיינע הענט זוכען געוועזן הינטער זיך די וואנט. ער שפּאָרט זיך אָן ער זאָל ניט אומפאלען... די שטיילקייט ווערט נאָך שווערער. ער מאכט א בעוועגונג מיט'ן געזיכט, ער וויל עפעס זאָגען, נאָך די ווערטער רייסען זיך פון מויל ניט ארויס. דאכט זיך, אַט, אַט וועט ער זיך צרוויינען אויפ'ן הויכען קול.

אַלטע גרויע קאפיטאַנען, ווייזט אויס, וויינען ניט.  
— נישטאָ וואָס צו מאכען, הויבט ער ענדליך אָן מיט א שטיק-מע וואָס ציטערט... מיר זענען אריינגעפאלען. די שיף געהערט שוין צו זיי. מען מוז זיך איבערנעבען. מען וועט אונז נוט בעד האנדלען. ביז מאַרגען בלייבט איהר נאָך אויף דער „וואַנדיק“.  
מאַרגען וועט מען אייך אלעמען איבערזעצען. קיינער וועט קיין שאַרען ניט האַבען...

— וואוהין וועט מען אונז פיהרען? — רייסט איהם איינער פלוצלינג איבער...

— יא, יא... וואוהין וואוהין... — מורמעלט דער עולם.  
— איך ווייס ניט... צו א זיכערען ברעג, אָגען זיי צו...  
אַלץ ווערט ווידער שטיל. דער קאפיטאן קלייבט זיך נאָך עפעס צו זאָגען, נאָך איצטער מערקט מען טרערען בעווייזען זיך אין זיינע אויגען און גאנץ אונגעריכט, ווי איין מענש הויבט איהם אָן דער עולם צו אפלאָדירען.

ער נייגט זיך אויפגערעגט... שאַקעלט מיט'ן קאפּ און אזוי געהט ער הינטער זיך ארויס פון זאָל...

שווייגענדיג הויבט זיך דער עולם פון די ערטער און לאָזען זיך נאָך איהם.  
 — „מענשען האָבען מענשען געפאנגען, מענשען האָבען מעגן שען דערנידערט“...  
 מיט אזא געפיהל פערלאָז איך אויך דעם זאָל...

די נאכט איז נאָך פינסטערער און טיעפער געוואָרען. פייער־לאך טיקען זיך פון ווייטען. דאָס ווינקען זיך אונזער פאנגער דורך מיט עלעקטרישע פייערלאך. האַלב וואך און האַלב ווי אין שלר מער ליגען די פאַסאזשירען אין זייערע שטולען און ווער ווייסט וואָס עס וועבט זיך איצטער אין דעם אַרימען געדאנק...

#### אַקטאַבער, 27.

אויפ'ן שיף איז א יריד, ס'איז נאָך אפילו די זון ניט אויפגעגאנגען נאָך ס'לעבען קאכט און ס'לויפט אזש איבער די ראנדען ארויס. פונקט זעקס א זייגער וועט מען אָנהויבען איבערצופיהד דען דעם באגאזש צו דער דייטשער פראכט־שיף „אנסוויסאן“. און דער עולם היילט מיט די פעקלעך, שמייעט, פלאנטערט זיך און ווייסט אליין ניט וואָס ער וויל.

„זיין פעקל זאָל מען נעהמען דעם ערשמען“ — איז געוויס דער טיעפער הארציגער בעגער איצטער פון יעדען איינציגען. מען האָט געהייסען, אז יעדער איינציגער זאָל זיך נעהמען זיין בעטצייג, כדי ער זאָל האָבען אויף וואָס צו שלאָפען — פאקט זיך דער עולם פון די גוטס וואָס די „וואנדיק“ פערמאָגט. איינער שלעפט גאנצע צוויי מאטראצען און גאנצע פיער קישענס איבער אלעמענס קעפ.

— ס'איז מיינס, כ'האָב דערפאר געלט בעצאָהלט, ביזערט ער זיך מיט אן אויפגערגטען טאָן.  
 — וואָס בעדאַרפסטו צוויי, ס'איז דאָך איין מאטראץ אויך

גענוג ווייך?

— איך ווייס וואָס איך טו, — ענטפערט ער בעלעדיגט.  
 יא, דער גאנצער עולם „ווייסט וואָס ער טוט“.. ווער עס  
 שניידט די שטריקלעך פון די גארדינען און פאקט אין קעשענע;  
 איינער גאָר רייסט דאָס בלעכעל מיט'ן אויפשריפט „מוזיק זאל“,  
 וואָס איז איבער'ן טיר אָנגעקלאפט.  
 צום אנדענקען... צום אנדענקען...  
 איינער טראָגט גאָפּל, מעסער — ס'איז מיינס — מיט דעם  
 גענעסען... און דער אנדערער שפארט די מעשענע שפייקעסטעל  
 אין משעמאָדאן אריין...  
 צום אנדענקען... צום אנדענקען...

עס בעווייזען זיך דייטשע מאטראָזען. אויף די היטלען  
 „קארלסרוה“ אָנגעשריבען — אזוי אפנים הייסט אונזער שטאָלע-  
 גער שונא וואָס שפאצירט איצטער אום ווייט ביים האַריוואנט  
 און גיט אכטונג אויף אונז. די דייטשע מאטראָזען זענען אזוי  
 „ליבלדיק“... אזוי פריינדליך. דערצעהלען פון זייערע גבורות... פון  
 זייער גוט הארציגקייט..

— ווען דער ענגלענדער כאפט א דייטשע שיף וואָלט ער זיך  
 ניט אזוי פייז בעגאנגען, ניכט וואָר? ...  
 די דינערשאפט פון אונזער שיף האָט זיך פון די האַלאַבליעס  
 ארויסגעריסען, דער קאפיטאן איז געפאנגען, אבגעלאָזען די לייצעס  
 טשעס — האָבען זיי זיך אין זייער פרייהייט דערמאָנט. דעם  
 ריכטיגען פנים בעקומען.

די דינערשאפט אויף אזעלכע שיפען ווי פון „לאַמפערט און  
 האָלד קאָמפ.“ ווערט צוזאמענגעשטעלט, ווי געוואוינטליך, פון  
 דעם עולם וואָס פערברענגט דעם גאנצען לעבען אין די פינסטערע  
 ווינקלען, אין די הינטערגעסלאך וואָס ליגען ביים פאָרט... אין יע-  
 נע געסלאך וואו די פרייהייט ווערט אין ביליגען וויין געבאָדען  
 און אין די ארעמס פון דער געקויפטער ליבע פארשלאַפערט. ווען  
 דער הונגער שמייסט אזא „פרייען מענשען“ ארויף אויף א שיף,  
 זיין ברויט צו פארדינען, פארשטעלט ער זיך אין א וואויל ערצוי-



גענעם לאקיי. האלט זיך גלייך, אנגעקראכמאליעט פאר דעם  
פאסאזשיר, ענטפערט אויף יעדען פערלאנג:  
אל רייט, סיר!...

אבער איצטער, ווען דער קאפיטאן איז געפאנגען, די פאך  
סאזשירען וועלען קיין קליינגעלך ניט געבען — האט אן אמת'ע  
אנארכיע אויסגעבראכען.

שכור'ע פלאנטערען זיי זיך ארום, לאכען אין צורה זייער נעכט  
טיגען פאטראן. שליידערען אין וואסער אריין אלץ וואס עס מאכט  
זיך אונטער דער האנד, שטולען, מאטראצען, פלעשער און קי-  
שענס פליהען איבער'ן פארענץ אין ים אריין.

און דער ים איז גאר ניט אזוי רוחיג. ער בלאזט זיך און  
ברוגז'ט זיך און צעווינגט זיך און שליידערט אונזער שיף:  
דער ים וואלט וועלען די רויבער-נעסט פון זיין בוזעם אראב-  
ווארפען...

און נעסט זענען געקומען אונט מקבל פנים זיין:

א גאנצע מחנה הייפיש שוויבלען ארום אונזער שיף.

האט איהר אמאל געהערט פון די גרויסע פיש וואס יאגען נאך  
די שיפען און ווארטען טאמער וועט מען א מענשען אין ים אריין-  
ווארפען? ... און טאמער שטארבט א מענש אויפ'ן שיף דערשמע-  
קען זיי שוין פון ווייטען און קומען און ווארטען ביז מען וועט  
דעם מענשען זיי איבערגעבען.

האט איהר דאך געוויס דערפון געהערט?

א גאנצע מחנה זענען זיי איצטער ארום דער „וואנדייק“.  
מיט אן הונגעריגער נייגערינקייט נישטערן זיי ארום אונזער שיף.  
פונקט ווי מענשען זעהען זיי אויס, ווי מענשען וואס שווימען אונט-  
טער'ן וואסער. ניט מיט קיין פלוס-פערדערען שווימען זיי — נאך  
מיט צוויי מעכטיגע ארעמס ווי צוויי מענשען הענט. ס'וואסער  
איז לויטער און גריין-ווייס זעהען זיי פון וואסער ארויס...

מען לאזט אראב די שיפלעך פון דער „וואנדייק“. מען לאזט  
אין זיי דעם באגאזש פון די ע ר ש ט ע און... די שיפלעך היי-

בען אָן צו זינקען. ס'וואסער פלייצט פון אלע זייטען. די שיפֿ־  
לאך צעפּוילט! די מאַטראָזען שלאָגען זיך פון די כחות ארויס,  
שעפען מיט עמערס ס'וואסער ארויס — ס'העלפט ניט.

נאָך א שיפעל אראָבגעלאָזען — ס'איז דאָך אונזערע רעטונגס  
שיפעלעך — זיי פילען זיך מיט וואסער אָן. אָט זיצען זיי שוין ביי  
די ראַנדען און די כּוואַליעס הויבען אָן די מאַטראָזען וואָס אויף  
זיי אראָבצושווענקען, אראָבוואשען אין ים אריין. מען ראַטעוועט  
זיי אראָב.

דער גרויער קאפיטאן שמעהט בלאס און רייסט זיך אויף די  
האַר פון קאָפּ, פאַר אויפּרעגונג, אבער צו שפעט.

— אָ, קאפיטאן, ליעבער קאפיטאן! וואָס וואָלסטו געמאכט,  
ווען אַן אומגליק טרעפט מיט אונזער שיף אין מיטען ים און די  
אַרימע מענשען וואָס אויפ'ן שיף בעדארפען זיך ראַטעווען?

ניט אומזיסט בעגלייטען אזא מחנה היי־פיש אונזער „וואנ־  
דייק“; אלץ וואָס געהט אויף צוויי פיס ביי אונז אויפ'ן שיף וואָלט  
דאָך אמאָל געקענט צו זיי אין די ארעמס אריינפאלען... נאָר די  
דייטשען האָבען זייער האָפּנונג צושטערט...

די דייטשען ברענגען זייערע אייגענע שיפלאך און די ארבייט  
הויבט אָן פון איבעראנייס:

די אויסלאדונגס מאשין הויבט אָן אראָבלאָזען א גרויסען  
בונט קאסטענס, טשעמאָדאַנעס, מאַטראַצען און סתם פעקלעך  
און... פונקט אין דעם מאָמענט ווי דער באַגאַזש דערנאָהנטערט זיך  
צום שיפעל, וואָס שמעהט אונטען און ווערט פון די כּוואַליעס גע-  
שליידערט — פונקט אין לעצטען מאָמענט — כאַפט די כּוואַליע  
די שיפעל אוועק און ס'גאַנצע ביסעל פערמעגען טובל'ט זיך אין  
וואַסער אָב.

הווא! דער עולם שיסט אויס מיט א געלעכטער. אבער דער  
געלעכטער איז א היסטערישער. עס לאַכען אפילו די וואָס האָבען  
אין דעם מאָמענט בעדארפט שווייגען...

די פיאנא שפיעלט!

אָבער וואָס פאר אַ טייפּעלשע טענער זענען עס?!

די פּיאנאַ געוואלדעוועט און ס'רייסט דעם מוח אויף צוויי-ען. ווער שפּילט עס דאָרט אזוי טייפּליש, איז די סטרונעס הער רען זיך דאָרט ווי זיי פּלאַצען? ס'דאכט מיר אז מיינע אָדערען האָט אימיצער פאר זייערע ברעגען אָנגעכאפט און רייסט זיי מיר פון לייב ארויס... דאכט זיך, ס'הארץ וועט פּלאַצען אינאיינעם מיט די סטרונעס דאָרט...

ס'איז דער קוכער צום ערשטען מאל שפּילען געקומען. אַ, דער דיקער קוכער מיט זיינע הענט וואָס זעהען זיך ביז צו די ארעמס ארויס און דיק זענען זיי ווי פיס ביי די לענדען. ער האָט אַ האק געבראכט, מיט וועלכער ער האקט די גרויסע זייטען אַקסעז-פּלייש און איצטער פּלאַטערט זי איבער די טאַסטען פון פּיאנאַ...

— איך וויל ניט דו זאָלסט צו די דייטשען ארוינפאלען, — גרילצט ער הייזריק ארויס און זיין שכור פנים קנייטשט זיך ווי פון קאַנוואָלסיען. — — —

— איך וועל דיר צו די דייטשען ניט איבערנעבען — האק! האַק! און ס'פּליהען די שפּענער פון די פּיאנאַ, ס'ווערען צושפּליי-טערט די טאַסטען. און מיט זיין ווילדער קראפט ברעכט ער די פּאַ-דערשטע וואנט ארויס...

די סטרונעס בלייבען אבגעדעקט, זיי ציטערען און א צושראַ-קענער גערויש פּלאַטערט צווישען זיי...

— אַהא, דאָס מוז איך ארויסרייסען... קיינער זאָל מעהר אויף זיי ניט שפּילען... קיינער ניט, און פּערנעהמענדיג אַ גאַנצען בונט דינע סטרונעס הויבט ער זיי אָן רייסען פון פּיאנאַ ארויס.

די סטרונעס פּלאַצען און קלינגען אָב מיט אַ האַלבען וויינענ-דינגען טאָן, וואָס שרייט ארויס ווי פאר דער גסיסה און שטארבט באלד אין גאַנצען אָב.

מיט די דינע סטרונעס גע'פּטר'ט. ער שפּארט זיך איין מיט די פיס און געהמט זיך צו די דיקע סטרונעס.

טיפּע מענער טענער קרעכצען ארויס און בעטען זיך רחמים,

און ס'דאכט זיך דיר: א ריז איז געפאלען צו א מחנה רויבער  
אין די הענט און זיי, די רויבער, שטעקען ברענענדע שפיזען אין  
זיין לייב. שניידען שטיקער פון זיין לייב און פון זיין מעכטיגער  
מענער-ברוסט רייסען זיך די לעצטע וועהרגעשרייען ארויס...

אין א ווינקעל זיצט א מוטער מיט א זויגקינד אויפ'ן האנד.  
זי טוליעט פאר שרעק דאס קינד צום הארצען. דאס קינד דער-  
שרעקט זיך און הויבט אן וויינען אויפ'ן הויכען קול... די מוטער  
וויל איהם ס'מױל מיט די ברוסט פערשטאָפּען, און זי רוקט זיך  
אלץ מעהר אין ווינקעל אריין — זי האָט מורא די ווילדע פּיאנא-  
טענער וועלען איהר ס'קינד טויטען; וועלען ס'קינד פון איהר  
אוועקרויבען...

און זי ברעכט אויס מיט א שטילען איינגעהאלטענעם און צו-  
שראָקענעם געוויין... — — — — —

אזוי האָט די פּיאנאָ צום לעצטען מאָל געשפּילט.

### אָקטאָבער 28.

איד שרייב די ווערטער נאָך דעם ווי איד האָב שוין דורכ-  
געמאכט די ערשטע שלאָפּלאַזע נאכט אויפ'ן דעק פון מיין צייט-  
וויליגער נייער היים, אויף דעם פּערזשאַווערטען שמוציגען אייר  
זערנעם מיסט-קאסטען אין דעם געשטאלט פון א דייטשער פראכט-  
שיף, וואָס הייסט „אנסוּנסיאַן“. די זון געהט אויף, און דאָך זע-  
נען מיינע געדאנקען דאָס מאָל ניט מיט דעם זונענאויפגאנג. בער-  
גלייט פון די טענער פון דער צובראכענער פיאנא שווימט נאָך  
אלץ פאר מיינע געדאנקען דער סוף פון נעכטיגען טאָג...

ס'איז געווען פארנאכט ווען די דייטשען האָבען געענדיגט  
זייער „ארבייט“ מיט'ן באנאזש און אָנגעהויבען איבערפעקלען די  
מענשען אליין.

דער ים איז אונרוהיג. ביי אנדערע צייטען וואָלט ניט יעדער  
איינציגער געוואָלט מאכען א שפאציער איבער דעם אויפגערגנטען  
ים אין א קליין שיפעל. ווייזט אויס, די פחד איבערלעבונגען פון

דער ערשטער רגע ווען דער שונא האָט זיך בעווייזען, זענען פיעל שארפער געווען. ווען דער שונא האָט בעפּוילען זיך אראַבלאָזען מיט די טרעפּ צו די קליינע שיפלעך, וואָס איז פון די וועלען גע- שללידערט געוואָרען, איז דאן שוין געווען מיט אַ טאָג שפעטער. איז שוין געווען נאָך דעם, ווי די ערשטע אונרוהיגקייט דע טעמפּקייט...

ניט אַ רוהיגקייט האָט איצט בעהערשט אלעמען, נאָר אַ מיע- האָט געמיטען.

און מיעד און ניעדערשלאָגען האָט זיך יעדער איינציגער גע- שפּירט, ווען די קליינע שיפעל איז ענדליך צוגעקומען צו דער שוואַרצער וואנט פון אונזער נייער היים.

אז איך האָב מיר ארויפגעקליבען אויבען אויפ'ן דעק פון מין נייער היים, האָט זיך מיר פאר קיין פאל ניט געקענט פארשטע- לען, אז אויף אַ שוף בין איך. צוזאמען מיט דער מאנשאפט האָט מען ביי פינף הונדערט פערזאָן פון דער „וואנדריק“ אראַבענומען און די פעקלעך פון אזאַ מחנה מענשען האָט מען פון בעגינען אַן געפיהרט און געפיהרט און אין איין בארג אויפגעשליידערט. און אויף דעם אייגענעם בארג שלידערט מען די מענשען ארויס. וואָס פאר אַ פעקלעך עס האָט זיך ניט אַכגעטונקט אין וואסער ביים אראַבלאָזען. איהם פון דער „וואנדריק“, האָט די כוואליע איהם אַכגעוואשען ביים ארויפנעהמען אויף דער „אנסנסיאן“.

אונזער נ י י ע ה י ם האָט אייגענטליך בין איצטער געדיענט אלס אַ קוילען-טראנספּאָרט פאר די דייטשע קרויענס- שיפען, און אז מען האָט דעם נאסען פערמעגען אראַכגעווארפען, האָט ער זיך באלד אין דעם קוילען שטויב אויסגעשמירט.

ניט טריקענער און ניט זויערער זעהן אויס די מענשען, וואָס קריבען ארום און טרעטען איבער די פעקלעך וואָס וואלגערען זיך גאנצע הורבעס.

ווי נאָך אַ שרפה זעהט עס אויס. כ'האָב דעם אייגענעם גע- פיהל, ווי צוויי טעג דורכאנאנד האָט געבושעוועט אַ שרפה. מען-

שען האָבען זיך פון די כחות ארויסגעשלאָגען לעשענדיג; איצטער האָט די שרפה אַיפֿגעהערט און די אייגענע מענשען האָבען זיך אַ לאַז געטאָן זוכען צווישען די חורבות אפשר איז עפעס ניצול געוואָרען.

די פריהערדיגע אריסטאָקראַטען איז גאָר שווער צו דערקען נען. אויסגעשמירטע אין סאָזשע ווי קוילען־גרעבער גראַבען זיי און גריבלען זיך אין דעם באַרג פון מענשליכע פעקלעך און שמאַט טעם, און אז עס געלינגט אימעצען זיין פעקעל צו דערקענען, כאַפט ער עס און שלעפט עס, אבטרעטענדיג פֿיס, אבשלאָגענדיג זייטען און אומוואַרפענדיג דעם צווייטען אויף אלע פיער.

אונדערבארעמדיג איז די הייז געווען דעם גאַנצען טאָג. אונט־דערבארעמדיג הייס איז דער פֿאַרנאכט, כאַטש די זון האַלט ביים פערנעהן. די גרויסע שווייס־טראַפענס רינען פון שמערען איבער דעם פערשוואַרצטען פנים גלייך אין מויל אַרײַן. און דאָך פיהלט עס גאָר קיינער ניט. אלעמען האָט בלוז איין געדאַנק אַרומגע־ כאַפט — די פעקלעך אויסצוגעפינען. און זאָגט איינעם פון די פֿערהאוועטע, פֿערשוויצטע, אז ערנען וואַרט אויף איהם אַ גרויס גליק, וועט ער אייך אפילו ניט הערען:

— ער זוכט זיין פעקעל, וואו ס'ליגט געוויס אביסעל צו־ וויקטע שמאַטעס.

אַ דייטשער מאַטראַז טראַגט דורך אין אַ עמער אויפגע־ קאַכטען רײטען וויין און מיט אַ בלעכענער קאַכלעפעל שעפט ער און דערלאַנגט יעדען, ווער עס בעמערקט איהם נאָר, אַ זופ טאָן פון דער דאָזיגער לעפעל.

— טרינק נאָך, טרינק נאָך, — שמייכעלט ער מיט אַ מוטער־ ליכער געטרייקייט, — „וויר ווערדען ניכט בעזויפֿען, וויר שוויצען עס ארויס“.

ער בעקוקט מײַד מיט רחמנות. עס פֿאַלט איהם איין, אז איך בין עס דער פֿאַריקמאַכער פון דער „וואַנדיק“ און ער לעגט מיר פֿאָר איך זאָל איהם אַרומשערען.

דורך דער פיערעקיגער פינסטערער לאַך, וואס פיהרט פון דעק אין דער טיעפעניש, לאָזען זיך מענשען מיט פעקלעך אראָב איינער נאָך דעם אנדערען, פאלענדיג אויף דער גלייכער גליטשי-גער טרעפּ.

ס'איז אייגענטליך די עפענונג, דורך וועלכער מען לאָרט די שיף אָן; איצטער איז עס דער „וועג“ פאר די מענשען... ווי א צורודערטער בארג מוראשקעס אזוי ארבייטען די מענשען, לויפענדיג איין שורה אראָב מיט די פעק אויף די קעפּ און פלייצעס און די צווייטע שורה קומט שוין ארויס נאָך מעהר פער-שוויצט, נאָך מעהר שווארץ.

איד דערקען צווישען זיי מיינע שכנים. זיי דערקענען מיך אויך. שמייכלען. אויף זייער פנים ליענט דער אויסדרוק ווי נאָך וואָס האָט מען זיי געשמיסען אויפ'ן נאקעטען לייב, און זיי וויי-שען דעם שווייס מיט יאוש און שמייכלען ביטער:

— מסתמא בעדארף עס אזוי זיין.

איד זוך אויך מיינע אָרימע פעקלעך. געפין זיי — צוקוועטש-טע, פערשמירטע און לאָז זיך אויך מיט זיי אויף די פלייצעס אין דער טיעף אראָב...

פינסטער און א היץ שלאָגט אין פנים אריין. כ'פינטעל מיט די אויגען כדי עפעס צו דערזעהן. א גרויסער, גרויסער, אָנגעגליי-טער פינסטערער חלל. כמעט פון עק ביז עק שיף. דער חלל איז מיט אייזערנע בעטען פערשטעלט אין צוויי גאַרען, צוויי בעטען איינע איבער דער אנדערער און צו פינף זעקס אין דער ברייט. אין די הונדערטער גרייכען זיי. קוילען האָט מען דאָ געהאלטען. און די שפורען זענען נאָך ניט פערשוואונדען. ניט איין אייווען קען מען אויסהייצען מיט די קוילען, וואָס ליענט אונטער יעדער בעט. דושנע. ס'פערכאפט מיר דעם אָטעם און א פרישער שטראם שווייס שלאָגט ארויס פון גאנצען לייב.

ווי א' פינסטערער הייל זעהט פאר מיר דער פלאץ אויס. די גרעסטע פערברעכען זענען דאָ אָבגעטאָן געוואָרען. ניט צום

שלאפען אויף זיי שטעהן דאָ די בעטלעך — נאָר אומגליקליכע אויף זיי צו פייניגען.

ארום מיר פלאַנטערען זיך ארום מענשען, היילען זיך אן אַרט צו פּערכאָפּען ביים ארויסגאנג. מעהר לופט זאָל זיין. איד בעהאלט מיינע פּעקלעך אונטער א בעט און א טרויעריגער געפיהל כאפט מיך ארום... ס'הארץ פּעקלעמט.

„א מלחמה אויף דער וועלט“.

וואָס אָבער האָב איד מיט דער מלחמה צו טאָן ? !

פונקט דאָס אייגענע האָב איד איבערגעלעבט מיט יאָהרען צור דיס, ווען איינמאָל אין א ווינטער טאָג האָט מען מיך אין דער שטאָרט ווילנא ארעסטירט. אין א ברענענדיגען פּראָסט געטריבען אין טורמע אריין.

ניט אליין בין איד יעמאלט געגאנגען. נאָר א מאן פּופּצעהן זענען געווען צו מיר. ווי א סטאָדע שעפּסען האָט מען אונז גע-טריבען אין מיטען דער גאס, ביז די קניע אין שנע, און שפּעטער אין א שמוציגער שטאָל פּערטריבען, וואָס האָט געהייסען — ארעס-טאנטען הויז...  
אויך יעמאלט בין איד געווען ארעסטירט פאר אזעלכע זאכען, וואָס האָבען קיין מאָל אין מיין לעבען קיין אַרט ניט פּערנומען, וואָס האָבען קיין מאָל אין מיין לעבען מיין נשמה געשפּייזט. — און קוקענדיג איצטער גלייכנילטיג צו דער זון וואָס געהט אויף פאר מיינע אויגען, טראכט זיך:

— א טורמע איז דאָס גאנצע לעבען. ניט מעהר וואָס אין לע-בען איז איינער פון דעם אנדערען אביסעל ווייטער; איין מענש בעדראף דעם אנדערען אזוי נאָהענט אין פנים ניט אריינקוקען. מיט דער אייגענער טעמפּקייט האָב איד יעמאלט געשעפט דאָס עסען פון דעם שמוציגען צעבער וואָס צוויי סאָלדאטען האָ-בען אריינגעבראכט אויף א שטעקען פאר אונז. אלץ דאכט זיך האָט דעם פנים פּערענדערט אין לויף פון די יאָהרען, נאָר די שמוץ איז די אייגענע געבליבען..



ווען מען האָט נעכטען אין אבענד דעם הונגעריגען עולם דערלאנגט דעם אייגענעם צעבער מיט אָנגעבראקטע פלייש, וואָס איז אין היילעניש ניט געוואשען געוואָרען, ניט דערקאכט געוואָר רען — האָט עס דער עולם מיט שמוציגע, ניט ארומגעוואשענע הענד געכאפט און געשלאָנגען...

וויילד האָט דער גאנצער וועזען זייערער אויסגעוועהן. אויפ'ס- ניי איז דער מענש געבוירען געוואָרען. נאקעט! אפשר איז די טורמע זיין ריכטיגער אָרט...

### אָקטאָבער 29.

עס געהט פיעל שלימער ווי כ'האָב מיר פאָרגעשטעלט. די „אנסנסיאן“ שווימט כלומרשט, אבער צו וואס פאר א „זיכער'ן ברעג“ זי וועט אונז ברענגען ווייסט קיינער ניט. ווען מען האָט אונז אראַבענומען פון דער „וואנדייק“ האָט מען אונז צוגעזאָגט, אז אין צוויי טעג ארום וועלען מיר זיין פריי: איצטער אבער רעדט מען שוין דערפון, אז גאנצע זעקס טעג וועלען מיר זיך אזוי ארומפלאַגן- טערען אין די וואסערען ביים עקוואטאר. מען זאָגט, אז קיין „פא-רא“ וועט מען אונז פיהרען. א שטאָרט וואָס ליגט אין מויל פון די אמאזאנען וואסערען, און אז אינגאנצען א צוויי הונדערט מייל זע- נען מיר פון דאָרט.

מאָ פאר וואָס אבער שווימען מיר אזוי לאַנגזאם? און לויט זוי די זון בעווייזט זיך יעדעס מאל אין אן אנדער זייט צייגט עס גאָר, אז מיר דרעהען זיך אויף איין פלאַץ אום...

אפשר האלט מען אונז מיר זאָלען זיין עדות פון נאָך אזעלכע רויבערישע איבערפאלען ווי מיט אונז איז עס געשעהן?

און אזוי צו וואלגערען זיך אויפ'ן שמוציגען דעק, איבערזיצען גאנצע נעכט אויף א בענקעל, די קליידער פון זיך ניט אויסטאָן — ס'איז גאָר ניט אזוי אנגענעהם. וואָלט כאַטש א פלאַץ געווען וואו זיך ארומצואוואשען.

וואָלטען מיר זיך כאַטש אין אזא שמוץ ניט באַרען...

די „אנסוניסאן“ געהער צו די קלונע שיפען וואָס זענען גע-  
 בוּיט געוואָרען אין די אַלמע, נומע צייטען. זיי רופען זיך אָן  
 פּראַכט און פּאַסאַזשיר שיפען. צום פּראַכט  
 אָבער רעכענען זיך די צווישען-דעק פּאַסאַזשירען, וואָס ווערען גע-  
 פּאַקט אין דעם טיעפען גרויסען פּינסטערען בוּיך פון דער שיף,  
 פונקט ווי הערינג אין א פּאַס. מאַכענדיג די רייזען קיין זייד-  
 אמעריקא, ווערען די פּאַסאַזשירען גענומען אהן א צאַהל, און אָהן  
 אַ גרעניץ — און ס'ווערט אַלץ אין דער טיעף געפּאַקט; און ווען  
 זיי הויבען זיך אָן צו שטיקען אין דעם קאַלף-אוייווען דאָרט אין  
 דער טיעף קלייבט מען זיך אויבען ארויס — אויפ'ן דעק לאָזט מען  
 זיך פּריי לעבען...

די שיף „אנסוניסאן“ האָט אויך א פּאָר צעהנדליג קעבינס.  
 „ערשטער קלאַס“ זאָל עם הייסען, מיט א פּאָר ענגע פּראַמענאָדען  
 פון די זייטען.

לויט ווי די דייטשען האָבען פּערשפּראַכען האָבען אהין גע-  
 דארפט געהן פּרויען און קינדער. אויסגעלאָזט האָט זיך אָבער  
 פּאַרקעהרט. דער אַריסטאָקראַטישער עולם וואָס האָט זיך אין דעם  
 ערשטען מאַמענט א ביסעל פּערלאָרען און האָט זיך אויסגעמישט  
 מיט דעם איבעריגען עולם — עסענדיג ס'פּלייש מיט די הענט און  
 מישענדיג דעם טע מיט א בלייפּעדער; שלעפענדיג אַליין די פּעק-  
 לאַך — אָט דער עולם, האָט זיך באלד צוריק געפונען, ווי באלד  
 מען האָט פאר איהם גאַפּעל-מעסער געפונען...

איצטער האָבען מיר שוין אן אמת'ן ערשטען קלאַס. וואָס איז  
 בעזעצט מיט פּיינע נאָרד אמעריקאנער בירגער און אויסגעמאַטער-  
 טע פּרויען און קינדער וואַלגערען זיך אויפ'ן דעק.

אַ קליין שטיקעלע האָט מען איבערגעלאָזען אויף דער פּראַמע-  
 נאָדע פאר די פּאַסאַזשירען צווייטע קלאַס און איבערנעצאמט מיט  
 אַ שטריקעל: ווייטער טאָר מען ניט געהן.

צווישען צווייטען קלאַס און דריטען — דאָס מיינט, פון דעם

שטריקעל ביז צום פ א ל ק, וואָס שוויצט אונטער דעם בלויען הימעל, איז נאָך א מחיצה פאראנען, א מעהר נאטירליכע: די קיך האָט מען דאָרט איינגעאַרדענט, און פאר זעקס הונדערט מיילער צו קאכען בעדארף מען אן אָרט האָבען, בעדארף מען דאָך כלים האָבען — און מען בעדארף דאָך האָבען וואָס צו קאָכען — און ווייל דער הויפט פראָדוקט איז פלייש, וואָס מען האָט פון „וואַנדייק“ אראָבגענומען — דאריבער זענען די צווייטע קלאַס פאָדערס סאזשירען אבגעטיילט פון דער „וועלט“ — מיט זייטען רינדפלייש, וואָס הענגט אנטקעגען דער זון און פוילט און עפוש'ט; מיט צע-בערס אין וועלכע דער עולם וואשט זיך אין דער פריה — און איצט בראקט מען אין דעם פלייש... און גלאט מיט א פעטע גליטשיגע בלאַטע איבער וועלכער דער עולם פאלט און ברעכט זיך דעם גע-ניק... און מיט פינף קוכערס וואָס פון די קליידער אויף זיי רינט די שמוץ...

ערשטער, צווייטער, דריטער קלאַס!

טרויעריג, ווען אזוי איז צוטיילט אונזער לעבען...

ערשטער, צווייטער, דריטער קלאַס!

לעעברליך און טרויעריג איז צו בעגעננען אזעלכעס אין גע-פענגניס.

און דאָך האָבען מיר עס ביי אונז. און אזעלכעס האָבען מיר אַ דאַנק בירגער פון אַ לאַנד וואָס האָט ביי זיך איינגעפיהרט באה-נען פון איין קלאַס. וואָרים דאָרט אין דעם ערשטען קלאַס האָבען זיך פערשפארט בירגער פון נאָרד-אַמעריקא און דאָס בעסטע פון דעם גוטס וואָס ס'איז פון דער „וואַנדייק“ אראָבגענומען געוואָרען זערת אהין געטראָגען.

„העלפ יורסעלף!“

ס'איז זעהר אַ שעהנע מדה. ווען אויפ'ן טיש איז דאָ פון אַלדאָס גוטס און עס סטייעט פאר יעדען איינציגען — אבער ווען מיט דעם „העלפ יורסעלף“ שטרעקט איינער אויס זיין האנט און

נעהמט אלץ פון טיש אראָב לאָזענדיג דעם אנדערען פערשמאכט — איז עס א מרת־סדום.

אזעלכעס איז ביי אונז, אויף דעם שווימענדיגען געפענגניס.  
 אין דער טיעף איז דושנע אונדערבארימדיג און אן עולם פון  
 אַ מאן פינף הונדערט וואלגערט זיך אויפ'ן דעק. א קנויף פון פינף  
 הונדערט נפשות וואלגערען זיך אויף דעם שמוציגען דעק, פאר  
 וועלכען קיינער האָט קיין געלט ניט בעצאָהלט.  
 האָט מען אן ערשטען קלאס בעשאפען!

און טאָמער וויל אימיצער אהין זיך דערשלאָגען כאָטש א בעד  
 סערען טרונק וואסער בעקומען — ווערט ער מיט בזיונות דורכגע-  
 טריבען. טאָמער וויל אימיצער אביסעל ס'לייב דאָרט ארומוואשען  
 ווערט ער מיט בזיונות ארויסגעטריבען...  
 „ליידים פוירסט!“

אויף אן עכט־נאָרד־אמעריקאנישע מדה, דאָ אבער גילט עס  
 ניט. נאָר אין דעם ענגען עלעוועטאר ביי זיך אין לאַנד ווערט די  
 הוט פון דעם הערען אראָבגעשלעפט ווען א דאמע געפינט זיך אין  
 זיין געגענווארט. דאָ איז אבער דער דרף־ארץ פאר דער דאמע ניט  
 גילטיג.

„העלפ יורסעלף!“

און בלייכע אויסגעמאטערטע פרויען מיט ברוסט־קינדער  
 אויפ'ן האנט שמאכען אונטער דער ברענענדיגער זון ניט האָבענדיג  
 דיג אפילו מיט וואָס זיך צו דערקוויקען...

איך טראכט איצטער ניט פון די ענגלענדער, וואָס זענען  
 דאָרט מיט אייך און שמייכלען אזוי זיס צו די דייטשען: לויבען אזוי  
 די גבורות פון די דייטשען... איך טראכט איצטער איבער קינדער  
 פון אַ פאָלק, וואָס בעווייזט וואונדער פאר דער וועלט מיט זיין  
 קראפט און פרויען גייסט און שרייבט אויף די גאָלדענע מטבעות  
 „איז נאָר ווי טראָסט“...

ווי פיהלט איהר זיך פריי אין דעם שוויס־געפענגניס וואָס  
 איז פאר אונז איינגעריכט געוואָרען אונטער דעם בלויען הימעל

אויף דעם רעכטען צענטער פון דער וועלט וואו פריי שיקט די זון  
 איהרע שטראהלען צו צפון און צו דרום? ...  
 „וויפיעל געלט האָט איהר בעצאָהלט פאר דעם „ערשטען  
 קלאַס“ ?

איך ווייס אז קיין געלט האָט איהר ניט געצאָהלט. געפענגניס  
 בעקומט מען איבעראַל אומזיסט. גאנץ אומזיסט האָבען מיר עס  
 אויך בעקומען. גאנץ אומזיסט האָט מען ביי אונז די פרייהייט גע-  
 רויבט. און אויב ביי איך וועט עס פּערוואַנדעלט ווערען אין א  
 „גוד טיים“, פלאַמט מיר דער פנים פאר שאַנדע...  
 איז דאָך מיר ניט פרעמד די זיטען פון פאַלק.

איז דאָך מיר ניט פרעמד דאָס לעבען פון פויער אין דאַרף.  
 כ'האַב דאָך ניט פאַרגעסען אין דער האַרציגער בענעמונג, מיט  
 דעם פרעמדען און פּערבלאַנזשעטען וואָס הערשט אין פאַלק...  
 האָט דען ווען א קישען געפּעהלט ביי אונז אין שטוב ווען  
 אַ פרעמדער האָט אויף א נאַכט־לעגער געבעטען? ...

און כאַטש ענג אונזער שטיבעל געווען דאָך איז פאר יעדען  
 אַ גרוימער פלאַץ געווען; איז פאר יעדען א צודעק געווען, און פאר  
 דעם שוואַכען האָט מען די אייגענע בעט אבגעטראָטען.  
 פאר וואָס פּערשווינדט עס מיט'ן אַנקומען פון דער ציי-  
 וויליאַציאָן?

פאר וואָס ווערט אין דעם גרויסען פאַלאַץ אלץ ענגער ווי  
 נאָך די קולטור רייסט זיך אהין אריין?  
 „אין גאט ווי טראַסט“ האָט מען אויף די גאַלדענע מטבעות  
 געהייסען אויסקריצען.

און אויפ'ן שאַרף פון שווערד — די גערעכטיגקייט בעזעצט...

### אַקטאָבער 30.

די זון האַלט ביים אויפגעהן. גרוי־פייכטע וואַלקען'ס ליי-  
 גען ביים האַרזיאַנט. די לופט איז פייכט און שווער. די פייכט-  
 קייט דרינגט אריין ביז צום פייכטען, פאַרשוויצטען און מיעדען

לייב. ארום מיר, אויפ'ן דעק, ליגען די פאסאזשירען האַלב שלאָג-פענדיג און האַלב וואָך. די געזיכטער אויסגעמאטערט און מיט א גלאַנץ וואָס ווערט אויפ'ן פנים פון שלאָפלאָזען נעכט ביים ים זיצענדיג.

דער ים איז רוהיג. גרוי-מיעד זעהט ער אויס. פון זיין מיעדען צוקנייטשען אויבערפלאַך קוקט א סוד ארויס... ווער ווייסט וואָס היינטיגע נאַכט איז נאָך פערלאָפען אין אונז זער „געגענד“? אפשר איז ווידער א שיף געפאנגען געוואָרען פון שונא און די מענשען קאַרטשען זיך, קינדער וויינען און ווייבער פאַלען אין א היסטערישען צושטאַנד אריין? ... דער טאָג קומט אָן. דער עולם וועקט זיך.

שנעל קומט דאָ אַן דער טאָג אין די עקוואטאָר געגענדען. אַהן פייערליכע צערעמאָניעס קומט ער אָן. פונקט אזוי שנעל ווי די נאַכט פארנעהמט דאָ איהר אָרט ווען די זון הויבט אָן צו פארגעהן. דער עולם וועקט זיך און דאָרט ביי די צוויי וואסער קראנען, וואָס נעבען אבטרעט, קומט שוין פאר א ברענעדיגע טהעטיגקייט. — דער עולם וואשט זיך!

איננאנצען צוויי קראנען פאר אַן עולם וואָס גרייכט אין די פינע הונדערטער. און דאָס וואשען זיך טראָגט א נערוועזיטעמ-פען כאַראַקטער. אלץ ציהט זיך צום קראן, כאַטש בלויז איין מענש קען נעבען איהם שטעהען און די בלאַטע נעבען איהם איז פעט, גלאַנציג. ס'וואסער גיסט זיך גלייך אויף דרערד. אַלמע, יונג-גע קינדער, ווייבער, מיידלאַך אלץ שטופען זיך צום קראן. איינער וואשט די צייהנער גלייך דעם אנדערען הינטערן קאַלנער און דער צווייטער זייפט די צורה מיט פערמאכטע אויגען און זעהט גאָר ניט, אז אַן אנדערער האַלט שוין דעם קראן אין האַנד...

עפעס אַ מיידעל איז פארהאנען וואָס האָט שוין געשוואַלענע הענד פון דעם וואָס יעדער קנייפט איהר דעם גאנצען טאָג — זי האָט זיך אויך אין דעם קנויל אריינגעשפארט — וואשען וויל זי זיך, און אַ שפאַניער פראנט גיסט איהר וואסער הינטערן העמד...

— זי וועט לויפען צום קאפיטאן פער'מסר'ען...  
 גאָר אנשטאַט דעם קאפיטאַן, פאַלט זי אריין אין די אָנגעד  
 זייפטע אַרעמס פון א „וואַנדייק“ מענש און כאַפט א קוש פון זיין  
 אָנגעזייפטער צורה :

— נארעלע, וואס ביסטו אין כעס? זעהסט, די זייה ברענט  
 מיר די אויגען אויס און כ'קען מיר צום קראַן ניט דערשלאָג  
 גען....

דער טאָג לעבט אויף !

און לויט די זייט וואָו די זון געהט אויף זעהט אויס אז מיר  
 געהן צוריק. כאַטש גאָר לאַנגזאַם בעוועגט זיך אונזער שיף, און  
 כאַטש ס'איז קיין אונטערשייד ניט וואוהין זי זאָל אונז ברענגען  
 — און וואו אונזער „זיכערער ברעג“ זאָל זיין — דאָך ווערט  
 טרויעריג ווען דו שפירסט, אז צוריק געהן מיר... ס'ווערט אומעטיג.  
 שוין פיער טעג די קליידער פון זיך ניט אויסגעטהאָן. אזוי זיצענ  
 דיג אויף א שטול די נעכט דורכגעמאַכט. ס'העמד קלעפט זיך מיר  
 צום לייב און ס'מאַכט מיר נערוועזן...

דער טאָג האָט אויפגעלעבט !

ס'איז אין גאַנצען אַכט א זייגער און די זון באַקט. איך קוק  
 צום בינטעל מענשען-קענער וואָס האָט זיך דאָ פון אלע לענדער  
 אויסגעשאַטען — און ציהט זיך צום צעבער מיט דער שמוציגער  
 פליסיגקייט וואָס זאָל הייסען „קאווע“.

אלע נאַציאָנען זיינען איצטער ארום דעם צעבער. פון אלע  
 עקען וועלט — כּכּבוד'יגע פּאַרשטעהער. פון מזרח, מעריב, צפון,  
 דרום... געלע, ברוינע, רויטע, שוואַרצע און פאַרשוואַרצטע... אלץ  
 שפּאַרט זיך געהנטער צום צעבער פון וואַנען עס שלאָגט א פאַרע  
 און צוגעהט זיך פרידליך איבער די קעפּ פון די אלע פּאַרשטעהער...  
 ווער מיט א גלאַז און ווער מיט א טעלער, ווער מיט א האַלבער  
 פלאַש און ווער מיט דער כלי אין וועלכער ער צופיהרט זייה צום  
 ראַזרען זיך — אלע צום צעבער מיט די קעפּ אַרונטערגעבויען  
 וואַרטען אויף א „נעקסט“. פריעדליך האַלט זיך דער עולם. פאַר

אלעמען וועט סטייען. און ווען נאָך אין דעם אייגענעם צעכער וואָלט זיך דער קוכער מיט אַ שעה צוריק ניט געבאָדען... און ווען נאָך די טרוקענע פלעצלאַך וואָס דער עולם נעהמט עס פון אַ איבערנעקעהרט פעסעל — וואָלט ניט אזוי ביטער געווען...  
 אײַך הערקען מיין שכן דעם „ענגלענדער“ וואָס האָט יעדען טאָג, דאָרט, אויף דער גאַטזעליגער „וואַנדיק“ די גאַפּעל־מעסער דעם סטוארט צוריק אין פנים אריין געשמיסען :  
 — ס'איז שמוציג !

איצטער שטעהט ער מיט אַ בלאָטיגער בלעכענער קענדיל און ווארט אויף אַ געלעגנהייט „קאפע“ אַנצושעפען....  
 ווי שנעל מענשען גיבען זיך אונטער !  
 און שמיסט דיך אַמאָל אריין דער צופאל מיט מענשען אינעם איינעם אין אַן ענגער שמוציגער לאָך, זעהסטו איצטער ווער ס'איז אין דעם דאָזיגען שמוץ שולדיג. ווערט געבוירען דער ספק אין דיין הארצען :

— צי וועט אַמאָל דאָס לעבען ריינער ווערען ? ....  
 ביים וואשען זיך, נעכטען, האָט מיר איינער געזאָגט, אז די „עקספּראַנטע“ שפּראך וועט צו דעם אלעמען אַ סוף מאַכען. ס'— אומגליק בעשטעהט אין דעם וואָס מענשען אויף דער ערד קענען זיך ניט צוזאמענרעדען. אנדערש, וואָלט איצטער אַ גרעדן געווען און יעדער איינציגער וואָלט אפשר אַ בעזונדערען קראַן געהאט צו וואשען זיך...

— „מענשען מוזען איין שפּראך האָבען !“...  
 גאָט מיין גאָט, וואָס האָט עס מיט דער שפּראך צו טאָן ?  
 צי בעדאָרף מען דען אַ שפּראך האָבען פאַר ליבע ?  
 ווער בעדאָרף אַ שפּראך פאַר דעם בייזען ווילען ?  
 איז דען ניט אלצדינג אַ נ ש ו ו י ג ע ן געוואָרען ווען די קריעגס־שיף האָט זיך דערנעהנטער און אָנגעהייבען אויסצו־רעדען די קאנאָנען מיילער אויף אונז ? !  
 רעדט דען ניט א י י ן שפּראך אין דעם וועזען פון אלע



מענשען וואָס שטעהען איצמער ארום צעבער מיט די כלים אין די הענט און ווארטען, „קאווע“ צו בעקומען? ...

פונקט איצמער האָט דער מאטראָז געפונען די ריכטיגע צייט די דעק צו וואשען. ס'הייסט די בלאָטע פון שיה א ביסעל שייטערער און גליטשיגער מאכען... ער לאָזט פלייצען דעם שטראם וואסער פונקט צווישען די מענשען וואָס זיינען ארום צעבער פער-זאמעלט.

דער עולם ווערט זיך גאָר ניט. אַ גאנץ נאטירליכע זאך. נוטמוטיג איילט זיך יעדערער מיט זיין כלי ערגעץ אַהע - כערער פארט צו פארנעהמען.

איינער, מיט אַ טעלער קאווע אין איין האנט, אַ שטיק ברויט אין דער אנדערער און מיט אַ האנטוך אין די צייהנער, קלייבט זיך ארויף גאָר הויך אויף אַן איבערגעקעהרטען קאסטען, און אין דעם פריהמאָרגען-ליכט זעהט ער אויס ווי אַ טיגער וואָס לויפט מיט זיין רויב ערגעץ צו אַ זיכערען ווינקעל און די אויגען זיינע ברענען...

וואָס ווילען זיי נאָך מיט זייערע פלייש דאָ! ? אפשר צוואנ-ציג ריזיגע זייטען רינד-פלייש האָט מען דאָ צום קיך געבראכט און אויף דער ערד אוועקגעשמיסען. „וואַנדיק“ פלייש. און עס פוילט.

מען קען מיינען, אַז אַ גאנצע מחנה לייבען און טיגערען וועט מען באַלד פיטערען.

ווידער נאכט. ס'גאנצע ביסעל מענשען אויפ'ן דעק. די זון לאָזט זיך אַ גלוטיגע אראַב אין ים אריין. דער עולם אין מוזיקא-ליש געשטימט. פון אלע עקען טראָגען זיך פערשיידענע נגונים. אומעטיג און מוטלאָז קלינגען זיי אלע.

אַ קאָמפאָניע בויעס זינגען — „ווען איי געט יו אַלאָ טו נייט“... מיט אַ ניגון וואָס קלינגט ווי צו קנות. דער ערשטער קלאַס האָט געלאָזט בעטען די קאפעליע פון דער

„וואנדייק“ זי זאל פאר זיי שפילען. זעקס אין צאהל, מיט זייערע אינסטרומענטען אונטער די ארעמס לאזען זיי זיך אראפ פון זייער געצעלט וואס איז אויבען, אויפ'ן בית-הכסא אָנגעצויגען... „וואנדייק“!

ס'איז א נאָמען געבליבען נאָך דער גאטזעליגער שיף. א צייד געל שווארץ און ווייס געפלעקט, האָט מען פון דאָרט מיזל געווען. די קיך צייגעל — האָט מען זי „וואנדייק“ א נאָמען געגעבען... און רופט עס פּלוצלונג אימיצער ביים נאָמען, דאכט זיך: די „וואנדייק“ איז פון דער טיפעניש ארויפגעשוואומען...

### אַקטאכער 31.

פארנאכט. די זון האלט ביים פערגעהן. א מערקווירדיגער אומעט רוהט איבער'ן שיף. די לעצטע פאָר טעג מערקט מען דעם עולם וועניגער עסען. די לעצטע פאָר טעג, ווי ס'קומט דער אכענד, הייבען זיך אָן געזאנגען צו הערען פון אלע ווינקעלעך. ס'איז מיר זעלטען ווען אויסגעקומען צו געפינען זיך אין אזא ראסען און נאציאָנאלען מישמאש. פון יעדען וועלט־ווינקעל א פאָר מענשען. און אלץ האָט אָנגעהויבען צו זינגען פאר די לעצטע פאָר פארנאכט טעג. יעדערער זינגט פאר זיך אליין; יעדערער — זיין אייגענעם ניגון... און גאנץ איינגעהאלטען, שטיל. בלויז א גרופע איטאליעדיגער זינגען עזות'דיג. כמעט שרייענדיג. זייער ליעד „ליעבע און פרייהייט“ זינגען זיי... און די „ריישען“ קנאקען אזוי צווישען צונג און גומען, אז ביזט זיי מוחל זייער ליעבע מיט זייער פרייהייט. מיט אויגען פערגלויזטע צום זון אונטערגאנג זיצט א געזונטער אראבער און זינגט מיט א קאָפּ־שטימע אלץ איינע און די אייד גענע פראזע, ארויסשרייענדיג, כמעט ארויסשפייענדיג דעם „חית“ פון האלץ, און האָט זיך אונטערגעשפארט מיט'ן האנד אונטער'ן אויער ווי א שלעכטער בעל תפילה. פון ערגעץ ציהט „פאסליעדני נינעשני דיענאָטשעק“. דאָס רוסישע ליעד איז דאָ אויך פערטראמען פון א אידישער

דאקטאר-פאמיליע וואָס פאַהרט פון בראזיליען קיין נאָרד-אַמעריקא פון ערשטען קלאס טראגען זיך די טענער פון דער ענגלישער וואנדייק קאפעליע. זיי שפיעלען די דייטשע „פופכען“ — די דייטשען צום פערגעניגען.

און די שיף געהט נאָך זידען. פונקט ניט אהין, וואוהין מען בעדארף אונז פיהרען. מאָרגען איז זונטאג און לויט דעם צוואַנג האָבען מיר מאָרגען שוין בעדאַרפט זיין אין פארא, טאָ פאר וואָס אָבער געהט אונזער שיף צוריק?

דאָס געזאנג ווערט אלץ שטארקער און שטארקער. ווען כ'מאך צו די אויגען, דאכט זיך מיר, אז כ'בין ערגעץ אין א אידישער שול, שבת אין אבענד און דער עולם ווארט שטערען זאָלען אויפגעהן. די אָריענטאַלישע ניגונים קייקלען זיך איבער'ן דעק, און צו-מאכענדיג די אויגען קען מען מיינען, א רבי מיט זיינע חסידים זינ-גען עם חסידישע דבקות.

א מיעדע פויגעלע האָט זיך אבגעשטעלט אויף אונזער שיף!  
נאָך איהרע פיסעלעך איז צו דערקענען, אז זי לעבט ניט ווייט פון וואַסער. ניט ווייט פון לאַנד זענען מיר געוויס. ס'פייגעלע, ווי ס'וואַלט נאָר די מענשען ניט מערקען, שפרינגט איילענדיג און קלייבט ברעקלעך צווישען די פאַסאזשירען.

— פייגעלע, פייגעלע, ביי וואָס פאר א ברעגעס זענען מיר איצטער?

— פייגעלע, פייגעלע, צו וואָס פאר א לאַנד פיהרט מען אונז איצטער?

כ'האָב אין לעבען שטענדיג ליעב דאָס אונעררווארטעטע, דאָס אונגערעכטע — טאָ פאר וואָס אָבער האָט דער גאנצער צופאל בלויז א שווערען טרויער ביי מיר ארויסגערופען?

ווען איך שרייב די שורות האָט זיך נעבען מיר אוועקגעזעצט א שפּאַניער מיט א בלעכעל ברודיגע קאווע. אין איין האַנד האַלט ער אַ שטיק ברויט און אין דער אנדערער — א שטיק געלע זיף, אונטער'ן אָרעם — א שמאמע. ווייזט אויס, וואשען איז ער זיך

גענאנגען, און דאך גענומען פריהער דעם מאָגען בעפריעדיגען.  
כ'האָב אין לעבען געהערט מעשיות פון שיפען, וואָס זענען פון  
ימ־רויבער איבערגעפאלען געוואָרען, די מענשען בערויבט און שפּע־  
טער זיי אלעמען פאר קנעכט פערקויפט.

ס'איז שוין כמעט היינט ניטאָ אזעלכע ערטער אויף דער  
ערד, וואו מען וואָלט געקענט ברענגען מענשען, מיט הענד און  
פיס געבונדען, און פערקויפען זיי פאר קנעכט.

איד וואָלט אבער מעהר צופריעדען געווען, ווען איד וואָלט  
כאָטש אין מיין געדאנק זיך קענען איבערטראָגען אין יענע ציי־  
טען, ווען רויבעריי האָט דעם ריכטיגען נאָמען געהאט; אין יענע  
צייטען ווען פאר רויבערייען זענען קיין מאָדערנע קארעקסען ניט  
געשריעבען געוואָרען.

מיין „רום“ זאָגט, אז לויט דעם האַאָנער אבמאך האָבען די  
דייטשען קיין רעכט ניט געהאט אונז צו פערכאפען און אז לויט  
דעם האַאָנער אָבמאך האָט בעדאַרפט...

— דער האַאָנער פריעדענס פאלאץ! דער אינטערנאַציאָנאַל־  
לער שווינדעל און קאָמעדיען פאלאץ! וואו מען קלערט צו דינים  
פון עטיקעטע פאר דעם גראַנאַט וואָס פליהט פון קאַנאַנען־מויל...  
אזעלכע דינים, פון וואָס פאר א מעטאל עס בעדאַרף זיין די  
קויל, וואָס בעדאַרף א ברודער־מאָרד בעגעהן!

דער האַאָנער פריעדענס פאלאץ...

וואו געהמט מען די צייטען, ווען צווישען ליעבע און האָס  
האָט מען דעם גרענעץ געזעהען?

האָס אָון נקמה האָט מען איצטער אין דעם מאַנטעל פון  
ל י ע ב ע אָנגעטאָן. איד קוק ווי ענגלענדער און דייטשען שמייכ־  
לען איינער צום אנדערען איבער זייערע גבורות...

— וואָס בעטייט עס אלץ? וואוהין וועט די וועלט פּערגעהן  
מיט דעם פאלשען שמייכעל, וואָס כ'זעה די לעצטע צייטען אויף  
איהרע ליפען?

און טראַכט איד איצטער פון דער אלטער אייראָפּא, קוקענ־

דיג אויף די אלע מענשען, וואָס רינגלען מיך ארום רעכטס און לינקס... און אפילו צוהערענדיג זיך צום געזאנג וואָס ציהט איבער אלעמענס קעפּ — קלער איד:

— וויפּיעל מענשען-בלוט וועט מען בעדארפען פּערגיסען אויסצומיסטיגען די ערד פון דער אלטער איראָפּא, כדי ס'זאָל זיך אויסדאכטען כאַטש אויף א ווילע, אז עפעס נייעס שפּראצט פון דער ערד ארום!...

### נאָוועמבער 1.

ס'איז ארום פיער א זייגער פארטאג. די לבנה בויגט זיך צו מערב-זייט און א שטארקער ווינט שניידט אין פנים. זייט נעכטען אבענד האָט די „אנסוּנסיאן“ אָנגענומען דעם ריכטיגען קורס און געהט איהר פולען גאנג. די מאשינען קרעכצען און ציטערען. זעהט אויס, לאנג מיט אזא שנעלקייט ניט גענאנגען. זעהט אויס, ערענסט וויל מען אונז צו א ברעג ברענגען. די מאשינען, פון גאנץ אלטער סיסטעם, בעדארפען א סך קוילען האָבען און דער געדיכטער רויך פון קוימען זעצט ווי א געדיכטער וואַלקען און צעוויקעלט זיך אין לופט פארשטעלענדיג פון צייט צו צייט די לבנה.

דער עולם שלאַפּט אונרוהיג. פו צייט צו צייט וועקט זיך אימעצער פון זיין פלאץ, רייכט די אויגען, שפרינגט אויף פון זיין שטול און לויפט צום פארענטש — קוקט אין דער נאכט אריין. ווייזט אויס מיר דערנאָהענטערען זיך צום מויל פון די אמא-זאנען וואסער'ן. די געגענד האָט א שטורם-ווינט געשיקט אונז מקבל פנים זיין. א פייכטער ווינט וואָס טראגט מיט זיך צוויי שטראמען, איינעס א קאלטען און איינעס א ווארעמען — גלייך ווי ווארים און קאלט וואסער זאָלען פון צוויי בעזונדערע קראנען שטראמען.

פון ווייטען בעווייזען זיך פייערלאך. זיי וויגען זיך און ווינקען און מיר קומען זיי אנטקעגען. עפעס גיט מען אונז צייכענס און

עם מערקט זיך ווי איין פייעריל לאָזט זיך דאָרט פון אויבען אראָב טיעפער צום וואסער...

ס'איז א בראזיליאנישע „פאסטען-שיף" וואָס ווארט אימער אויף דעם איינגענעם אָרט וואו דער אָקעאן קומט זיך מיט דער אמאזאנע בעגעגענען און דאָ בעדארף אונזער שיף א לאַצמאן אויפנעהמען; א וועגפיהרער וואָס זאָל די שיף דורך די פערשייד-דענע אינזלען דורכברענגען. דאָס אלץ ווערט אבער געמאכט אין דער פינסטער, אין דער נאכט, און עם טראגט אזא געהיימיספול לען כאראקטער. גלייך ווי צוויי רויבער-שיפען וואָלטען זיך אין מיר טען ים, אין מיטען דער נאכט בעגעגענט און ביים לבנה-שיין וועלען זיי זיך, מיט דעם רויב צוטיילען...

דאָס פייעריל וויגט זיך און ביים לבנה שיין בעווייזט זיך א קליין שיפעל וואו עם זיצען דריי מענשען און רודערען און רודער-רען און ווערען פון צייט צו צייט פארפאלען צווישען די וועלען... זיי קומען צו נאָהנט צום וואנט פון דער „אנסוסיאָן". מען לאָזט פון אויבען א שטרוק-לייטער אראָב און מען זעהט ווי א מענש קלעטערט ארויף.

און כאָטש איך קען ניט יענעם מענשען דאָך איז ער מיר מיידער. עפעס איינער פון אונזערע איז ער וואָס וועט אונז אויף דעם גלייכען וועג ארויספיהרען: דער ערשטער עדות פון אן אנדער וועלט, וואָס וועט פון דעם אונרעכט זיך דערוויסען באַלד און וועט פילייכט מיטפיהלען דעם עולם וואָס ליגט אזוי מיער אויף אלע זייטען פון דעם דעק און הלום'ט, נאָר גאָט אליין ווייסט פון וואָס. די מאשינען הויבען אָן ווייטער צו ארבייטען און די „אנסונ-סיאָן" בעוועגט זיך ווידער. מיר געהן פארביי דער פאסטען-שיף — א קליינע נרויע בארקע וואָס וויגט זיך פון די כוואליעס און אינ'ם לבנה שיין זעהן זיך דאָרט אויף איהר נאָך מענשען, אָדער שאַטענס פון מענשען...

מען זעהט ווידער דאָס קליינע שיפעל און בלויז צוויי מענש-שען אין איהר, רודערן און דערנעהנטערן זיך צו דער בארקע...

עס פערנעהמט זיך אויף טאָג. דער עולם הויבט זיך אָן צו רודערען. כאַפט זיך דאָס מאָל מיט אימפעט און נלאָצען אין דער וועלט אַרײַן. פונקט ווי אין אויער וואָלט אימעצער אַרײַן-סוד'ען יעדען אײַנצײגען :

— שטעה אויף, פאק דייע זאכען אײן, וואָרים לאַנד וועלען עס טראַגט זיך דורך אַ מחנה פּױגעל. זעהט אויס לאַנד-מיר באַלד זעהן.

פּױגעל. לאַנג ניט געזעהן אזא מחנה פּױגעל איבער'ן וואַסער צײהען.

די זון הױבט אָן אויפצוגעהן אין מזרח זײט און די לבנה זוכט אַן אָרט וואו זיך אויסצובעהאַלטען.

ס'וואַסער האָט דעם קאַליר געבײטען. דער ברונז-טונקעל בלויער קאַליר פון אַקעאן איז פּערשוואַנדען. איצטער איז דאָס וואַסער גרין און געשטרייפט מיט ברודיג-געלע פּאַסען. א גע-מיש פון פּאַרשיידענע וואַסערען. עס שפּירט זיך, אז מיר געהען אַנטקעגען א נייעם שטראָם און דער ווינט וואָס בלאָזט אונז אַנט-קעגען קומט פון פרעמדע וועלטען אָן.

קױם, קױם צו בעמערקען ווייזט זיך אַ טונקעלער פּאַס לאַנד ביים האַרײַזאָנט אין מזרח זײט. נאָך אַ מחנה פּױגעל טראַגט זיך דורך נאָר נידריג ביים וואַסער.

דער עולם האַלט דעם אַמעם אײן און קוקט פּאַרגאַפט מיט אַפּענע מײלער. אַנדערע אויפהײבענדיג זיך פון געלענער און מערקענדיג דעם טונקעלען פּאַס ביים האַרײַזאָנט, רײַבען די אויגען און אַ שמחה כאַפט זײ ארום. און פּאַר שמחה שלײדערען זײ דעם מאַטראַץ איבער דעם פּאַרענטש אין וואַסער אַרײַן. לצים מאַכען שפּאַס :

— וועסט נאָך בעראַרפּען שלאַפּען דאָ אַ נאַכט. מען וועט דיר נאָך ניט אַראַבלאָזען אזױ ניד. — מען וועט מיך שױן אַראַבלאָזען. זאָלען מיר נאָר נאָהנט

צום לאנד זיין וועל איך אין וואסער אריינשפרינגען און צום ברעג שווימען.

און די „אנסינסיאן“ שלאגט זיך פון די כחות ארויס. קרעכצט און פופט און דער געוואלדיגער רויך פון קוימען וויקעלט זיך איבער די קעפ פון די לוסטיגע. די שיף אליין זעהט אויס איילט צום ברעג וואס געשווינדער, דעם פעקיל מענשען-קינדער פון זיך אראבוארפען : קיין שום בעשעפעניש אויף דער וועלט, דאכט זיך, וואלט דא אויף איהר אזוי פיעל שמוץ ניט אָנגעמאכט ווי די אלע אונגעבעטענע, אונגעריכטע געסט...

א צעפלאמטע געהט אויף די זון און מיט מעהר היץ ווי שטענדיג הייבט זי אָן צו הויכען... פון דער הינטערשטער טייל שיף ציהט זיך צום קיך א שורה פון דער מאנשאפט און ווי דער שטייגער טראגט יעדער אויף זיין פלייצע א זייט אָקסען-פלייש אָדער א גאנץ קעלבעל. ס'קעלבעל איז אין גאנצען ארומגעשוונדען און בלוי איז עס. און עס ווערט אראבגעשליידערט נעבען קיך אויף דער ערד...

און די לופט ווערט מיט איין מאָל פערדראָבען, פארפּוילט. ווער בעדארה נאָך ס'פלייש היינט דאָ האָבען ? ! קוקענדיג אויף דעם דאכט זיך : אַט באלד וועט אָנקומען א מחנה רויב-פּויעל, קראָהען און אונבעקאנטע הינט און וועלען זיך פּערוואַמלען ארום דעם פלייש בארג וואָס היינט איז ער נאָך גרעסער ווי שטענדיג... ס'בעווייזען זיך פאסען לאנד פון מערב זייט אויף. אינזלען זען נען עס. גאנץ ווייט. און מען זעהט נאָך זייער ריכטיגען קאָליר ניט. דער גרוי-נעלער פארב פון וואסער שטארקט איבער דעם בלויען קאָליר און ס'וואסער פון ביידע זייטען שיף שוימט זיך שוין ניט אזוי שטאַרק. ס'וואסער ווערט זיסער. א פאָר יונגע לייט בינדען צו א קווערטיל צו א לאנגען שטריק און בעקומען פון אונטען וואסער.

יעדער טונקט דעם פינגער אין דעם און טוט א לעק מיט'ן צונג און פראָבירט דעם טעם מיט א בעזונדערער כונה.



— זיס! מען קען עס שוין טרינקען פרייט ער זיך...  
די אינזלען פון אלע זייטען פארמעהרען זיך. טונקעל גרינע טייך-  
לען זיי זיך פון דעם געלב-גרינעם וואסער-קאליר ארויס. ווייט,  
ווייט בלאנקט אין לופט א זעגעל שיף — ווי א ווייטער חלום זעהט  
עס פאר מיר אויס...

ווי שעהן פלעגט זיך וועבען ביי מיר אין די יונגע יאָהרען  
חלומות פון לענדער וואו אייביג וואוינט דאָרט דער זומער...  
יענע וואונדער-גרינע געגענדען וואו די גרויסע, גרויסע אמאזאנען  
שטראמען האָבען זיך א בעט אויסגעבעט האָב איך מיר נאָר אין  
חלום געקענט פאָרשטעלען. איצטער אָבער איז עס קיין חלום  
ניט. אין דעם ערשטען מאָמענט ווען כ'האָב אנטקעגען זיך דער-  
זעהן די געפאנצערטע שיף און ווי זי ווענדט אום די קאָנאָנען  
מיילער צו אונז — האָב איך געמיינט, אז א בייזער חלום ציהט  
דורך מיין מיעדען קאָפּ... די ווירקליכקייט האָט שוין לאַנג די  
חלומות-שאַטענס צוטריבען. יעדען טאָג, אין דער אייגענער צייט  
ווען איך צייכען פאר זיך די דאָזיגע ווערטער טראַגען זיך ארום  
מיר מענשען קולות וואָס רעדען פון עסען, עסען, עסען...  
שטימען וואָס דריקען אויס זידעל-ווערטער, זידעל-ווערטער,  
בעגלייט פון א ריח צוזאמענגעמישט פון מענשען שווייס, מענ-  
שען שמוץ און פערפוילטע אַקסענ-פלייש...

ס'איז ווייט קיין חלום ניט :

מען האָט די אלטע קליידער פון דעם צוואנציגסטען יאָהר-  
הונדערט צוריסען און פון זיי זעגלען געמאכט פאר מיין שיף וואָס  
טראַגט מיר איצטער צו די געגענדען וואָס כ'האָב אין חלום גע-  
זעהען... — — — —

צווישען גריז-גרינע און בליהענדע אינזלען שניידט דורך אונז  
זער שיף די געלב גרינע וואסערען. דער ווינט ברענגט א כווא-  
ליע בלומען-דופטען און ס'פארכאפט דאָס האַרץ.  
דער ריח פון לאַנד וואָס ציהט אהער מאַכט פערגעסען, אז  
א געפאנגענער בין איך.

מיר געהען פארביי. נאָר נאָהנט צו אן אינזעל און פון צוויי  
שען די בוימער קוקען הייזלאַך ארויס און קינדער שטעהן דאָרט  
מאָכען מיט די הענט צו אונז...

— זייט מיר גענריסט, קינדער ליעבע, אין דעם אונבעקאנטען

לאַנד !

איך בין דאָך בלויז א מענש מיט א שוואַך מענשען-הארץ  
וואָס איז פון בלוט און פלייש בעשאַפען, און ס'טוט מיין האַרץ  
מיר איצטער וועה ווען כ'קוק פון געפענגנים צונ'אייד אריבער...

איך געה אַראָב אין דער טיף, אין דעם אָנגעגליחטען בויד  
פון שיף וואו דער עולם היט זיין פערמעגען אויף. דאָרט רודערט  
זיך שטאַרק. מען פאקט זיך. איינער שלאָגט דעם אנדערענס זייטען  
אַב. מען פאקט זיך. מען ריכט זיך היינט נאָך פריי צו ווערען.

און די מענשען קוקען איינער צום אַנדערען מיט חשד. אין  
דער לעצטער מינוט האָט עפעס איינער דעם צווייטען אויפגעהערט  
צו געטרויען. יעדערער פאקט זיך אין זיין זעקעל אָדער טשעמאַך  
דאן דער צווייטער זאָל ניט אריינקוקען און זעהן וואָס דאָרט טוט  
זיך. אין דער לעצטער מינוט קען חלילה איינער דעם אנדערען  
בע'גנב'נען... וואָרים אין דעם שמוציגען געפענגנים האָט איינער  
אויף דעם אנדערען אָנגעהויבען ווי אויף א פערברעכער צו קוקען  
בלויז די נויט האָט געצוואונגען איינעם צום אנדערען שמייכלען...

אַבער איצטער אין דער לעצטער מינוט. ליענעס אויף יעד  
דענס פנים : „איך קען דיך דו וועסט מיר ניט בעשווינדלען.  
מיין טשעמאַדאן גוט פארשלאָסען. ס'געלד אין דער טיעפסטער  
קעשענע בעהאלטען. און ווער איך נאָר פריי פון דאנען... און  
קום איך נאָר פון שיף אַראָב וויל איך מעהר אין דיין צורה ניט  
קוקען... — — — — —

אַזוי שווימען מיר צווישען גרינע אינזלען אין דעם מויל  
פון די גרויסע, גרויסע אמאזאנען וואסערען... צו א זיכערען  
ברעג...

נאָוועמבער 2טען.

זילבער-מאט און זילבער-בלאס ציהט זיך ס'וואסער פון דער אמאָזאָנע צווישען די געדיכט בעוועלדעטע אינזלען אין דעם שיין פון א נאנצער לבנה, וואָס האלט שוין ביים אונטערנגעהן. שוואַך איז איהר אָבגלאַנץ און איהר ליכט דערמאָנט אין דעם נעבעל, וואָס הענגט אין לופט ביי אונז, אין שפעטען הערבסט ווען די פראַסטי-גע טעג הייבען זיך אָן.

דער טאָג וועט אָבער פראַסטיג ניט זיין. אין מזרח-זייט וועקט זיך שוין דער ברעג פון די הימלען און גלוטיג, גלוטיג וועט דער טאָג אַנקומען.

די „אנסונסיאָן“ שטעהט פאראַנקערט און דרעמעלט. פויל רודערט זיך נאָר אין דער טיפעניש אין דעם מאַשינען-אבטיילונג — אבער אונזער שיה בעוועגט זיך ניט.

פון ווייטענס זעהט זיך פייערלעך וואו ניט וואו צוואַרפען. דאָס זעהט זיך פון ווייטען די ליכט-צייכענס ביים אריינקומען אין דעם האַפען פון פאָראַ.

צושפעט זענען מיר נעכטען אהער אָנגעקומען, און נאנץ אונט געריכט איז אונזער אַנקומען געווען, דאריבער האָט מען אונז אין האַפען אריין ניט געלאָזען. א ים האַפנונגען זיינען צעשוואַר מען און צופלאַסען געוואָרען נעכטען איז אָבענד ווען מען האָט זיך דערוואוסט אז אויפ'ן שיה מוזען מיר נאָך בלייבען...

ווי דער שטייגער, טאָר דאָד קיין שיה פריהער אין האַפען ניט אריינקומען ביז זי ניט ניט צו וויסען פון זיך. אז די „אנט סונסיאָן“ האָט צום ערשטען מאָל איהר מעכטיגען געבריל ארויס-געלאָזען :

„איך בין דאָ פון ווייטען וועג — עפענט מיר די טויערען אויף“, איז עס פאר די בעאמטע פון האַפען אנטאיבערראשונג געווען. אין א קליינער דאמפף-שיפעל איז אָנגעקומען א גרופע בעאמטע, געמאכט א קרייז ארום אונז, פארשריבען דעם נאָמען פון אונזער שיה און צוריק אוועק... אין א וויילע ארום איז אַנט

געקומען נאָך א דאמפּף-שיפעל, בלאַנק-ווייס, אן אויסגעוואשענעם, אן אויסגעפּוצט, מיט אַפּיצירען און מאַטראָזען אויף זיך און מאַ-  
כענדיג א קרייז ארום אונז, האָט עס זיך פּעראַנקערט פּונקט אנט-  
קעגען אונז...

לאָזט זיך ארויס, אז דאָס איז א „קריענס-שיפעל“. ס'הייסט  
מיר זאָלען קיין פּליטה ניט מאַכען.

און דאָס קריענס-שיפעל זעהט אויס ווי פאר קינדער א שפּיעל-  
צייג געמאכט. ווי אין ערגעץ אויף א פּאַליצע אין א גרויס גע-  
שעפט איז עס געשטאנען. מיט א פּלעדערוויש דעם שטויב דער-  
פון אַראָבגעבלאָזען און אויפ'ן וואסער ארויפגעלאָזען... צוויי קלייד-  
נע האַרמאַטלעך, כמעט אין קעשענע אריינצולעגען, זענען צו אונז  
געווענדעט.

מיר זענען אין פּלעז...  
ס'פּאַלט צו די נאכט. ס'קומען אַן בעאמטע. נאָר אונזער

עולם דערפּרעהט זיך אזוי מיט זיי... מען בעפּאַלט זיי פון אלע  
זייטען. מען ווארפט זיך זיי אויפ'ן האַלז. און יענע פּערגעסען  
גאָר, אז טאָן זייער פּליכט זענען זיי געקומען, מען פּאַרשיט זיי  
מיט פּראַגען :

— האָט מען געוואוסט ביי אייך, אז די „וואַנדיק“ איז  
געפּאַנגען ?

— ניין, קיין אהנונג געהאט...

ניין, ניט געוואוסט... צוטראַגט זיך צווישען עולם. קיינער  
ניט געוואוסט. א גאַנצע וואָך איז שוין פּאַרביי און קיינער האָט  
ניט געוואוסט.

— און די מלחמה ? יאָ, וואָס הערט זיך מיט דער  
מלחמה ? ...

— די טערקען שטרייטען.

— די פּאַרטוגיזען שטרייטען.

— האַלענדער שטרייטען.

— גריכענלאַנד וועט שטרייטען.

— רומעניען איז גרייט צום שטרייטען... די מלחמה צע-  
וואקסט זיך! ...  
און אזוי זענען מיר געבליבען נאך א נאכט אויפ'ן שיר. ביים  
זייט מיט דעם שומר אין דעם געשטאלט פון דעם ווייסען שיפעל  
מיט די מעשענע הארמאטלעך...  
אבער דער גאנץ פריה האָט שוין געמיטען. שוין אפשר דריי  
שעה, אז די „אנסוסיאן“ פלאַנטערט זיך ארום אין האפען און  
לאַנדעט ניט — עפעס איז די געשיכטע ניט גלאַטיג.  
די דייטשען זענען אויפגערעגט און זאָגען, אז זיי וועלען זיך  
אַפּרעכענען. זעהט אויס, אז ניט מיט דעם געניגענדען דרד-  
ארץ האָט מען דאָ דער אלטער שווארצער קאסטען אויפגענומען.  
די גאנצע שטאָדט האָט זיך צום האָפען ארויסגעשאַטען. אויף  
ביידוואונדער די געפאנגענע אָנקוקען. פארבישווימענדיג מיט  
דער לענג פון האפען, זעהט זיך די גאנצע שטאָדט, וואָס ליגט  
נאָהנט און די גאסען גאנצע זויבערע לויפען ביז צום וואסער  
אראַב... אין די גאסען זעהען זיך קיין מענשען כמעט ניט. אלץ האָט  
זיך צום ברעג אַ לאַז געטהאָן אונז צו בעגעגענען. און אונז וויל  
מען ניט אראַבלאָזען!  
די „אנסוסיאן“ פערלאָזט אינגאנצען דעם האָפען און קעהרט  
זיך ווידער צוריק צום ארט וואו זי האָט גענעכטיגט. ווייט, ווייט  
פון האָפען און פּעראַנקערט זיך.  
וואָס זאָל עס בעדייטען? מיינט עס ניט, אז די בראזי-  
ליאנער רעגיערונג וועט הייסען פארנעהמען דעם פעקעל פא-  
סאזשירען און טראָגען זיך פון דאנען? ....  
יא. מען זאָגט אז די בראזאליאנער רעגיערונג וויל אונז ניט  
אראַפלאָזען. ווילען ניט, אז דער דייטש זאָל שיפען כאפען און  
אהער ברענגען דעם רויב צו בעהאלטען.  
אָרימע בראזיליען... אלע ספעקולירען מיט איהר שוואכקייט  
אלע ספעקולירען מיט איהר פוילקייט און אַבגעלאָזענקייט. און  
מענשען פון ווייטע, פרעמדע לענדער קומען אָן, שוויצען דאָ און

ספעקולירען מיט איהר גוטהארציגקייט און גאסטפריינדליכקייט.  
 זי וויל ניט, אז דייטשלאנד זאל שיפען האַבען אין איהר  
 פֿאַרט, און אויף די שיפען זאל דראַטלאַזער טעלעגראַף זיין. זי  
 „וויל ניט“! אלענפאלס די וועלט אמוועניגסטען זאל וויסען, אז  
 זי וויל ניט!

און דאָד האַבען די דייטשען זייערע שיפען דאָ. זיי גנבה'נען זיך  
 אריין. מען היט זיי מיט די גראשענע האַרמאַטלעך און זיי  
 קומען און לאָרען זיך אָן מיט קוילען און מיט וואָס איהר ווילט אין  
 דער וועלט און אין איין שעהנער נאכט ווערט זיך אזא שוף „פער-  
 שוואונדען“.. ברענגט נייעס, בריינגט שפייז פאר די קריעגשיפען,  
 וואָס יאָגען זיך אום איבער די ים'ען איצטער... — — — — —  
 גרוסען קומען אָן, אז די קאַנסולען, די פארשטעהער פון די  
 פעלקער, קענען זיך דאָרט מיט דעם כבוד ניט צו טיילען, דאָר-  
 בער האַלט מען אונז.

איך זיך אויף מיינע פעקלעך און בראַט מיר אויף דער זון,  
 און כ'האַב שוין מיינע אויגען אויסגעקוקט, צו קומט שוין דער  
 שטאַפעט, אז מיר מעגען שוין לאַנדען...  
 פון צייט צו צייט טראַגט זיך א ריח פון לאַנד און רייצט  
 זיך נאָד מעהר אויף.

לאַזט מיר אַראָב, מיינע טריט ווילען לאַנד אונטער זיך שפיר-  
 רען! דער ים, וואָס איז שטענדיג מיין לעבען געווען, איז מיר  
 צולאַסט געוואָרען די לעצטע צייט... פארשטעהער פון פעלקער!  
 — מוחל, אייערע טובות, לאַזט מיר פון דאָנען אַראָב און איך  
 וויל אייערע טובות ניט האַבען... — — — — —  
 נאכט. איך זיך שוין אין א האַטעל. אן אלט־פרענקישער  
 האַטעל און ס'פענסטער איז אין סטעליע. מסתמא בעדאָרף עס  
 אזוי זיין.

דער טאָג האָט זיך אזוי געענדיגט :  
 איין קאַנסול נאָד דעם אנדערען זענען אויפ'ן שיף געקומען  
 און בעזוכט, יעדערער זיינע בירגער. קיין רוסישער קאַנסול איז

ניט געווען. ארום פיער א זייגער האָט די „אנסונסיאן“ ווידער זיך גענומען ריהרען און דאָס מאָל גאנץ ערנסט געלאַנדעט אין האָפּען. אויפ'ן ברעג האָט אן ארקעסטער געשפּיעלט דעם ענג-לישען הימן, און די ענגלענדער אויפ'ן שיף האָבען געענטפּערט. דערנאָך האָבען די צאל־בעאמטע, ווי דער שטייגער, ביי יעדען אין די פעקלעך געזוכט. ווי דער שטייגער, האָט מען ביי יעדען אין טשעמאָראַן אַלץ, פון אונטען אַרויף אזוי, אַלץ איבערגע-קעהרט, אז דער טשעמאָראַן זאָל זיך ניט קענען צומאכען. און איינציגווייז האָט מען אַלע, וואָס האָבען געזאָגט, אז זיי זענען פּערמענליך אין א האַטעל צו געהן — זיי אַלע, האָט מען פון שיף אַראַבגעלאָזען.

איך בין אַראַבגעגאנגען מיט מיינע פעקלעך און געשטעלט זיך פון דערווייטען, נאָר אַמאָל בעקוקט די שיף וואָס הייסט „אנסונסיאָן“, וואו כ'האָב אונגענדליכע טעג און, ווי גלות־לאַנגע שלאָפּלאָזע נעכט, פאַרבראַכט. כ'האָב געקוקט ווי די דייטשע אָפּיצירען געזענענען זיך „וואַריס“ מיט די ענגלישע פּאַסאַזשירען און אויף מיר האָט אַ בלאַז געטאָן א ווינט פון דער ווייטער איי-ראַפּאַ, וואָס זעהט איצטער געוויס אויס ווי א גרויסע, פּערוואַונג-דעטע חיה, וואָס וויקעלט זיך אין איהר פיין... — — — — — און ווענד איך איצטער מיין בליק אויף צוריק, דאַכט זיך מיר, אַז ניט אַכט טעג האָב איך שווערע איבערגעלעבט, נאָר אַכט אייביגקייטען האָב איך דורכגעמאַכט אין דער צייט וואָס א שוואַרצע, שמוציגע האַנט האָט מיר מיין קאַפּ צו דער ערד גע-בויגען, און מיין פנים אין שטויב פּערוזנקען... ווי קען מען אזעלכע טעג פּערגעסען? ...

## 35.

## בײַ די ברעגעס פון דער אמאזאָנע

פון ווייטע געגענדען, פון נאָך ניט קיין אויסגעפאַרשטע בע-העלטענישען טראַגט די קעניגען פון די טייכען איהרע וואסערען

צום אטלאנטיק. פון געגענדען וואו קראנקהייטען און פעסטען פרוכפערען זיך קומען די וואסערען פון דער אמאזאנע. ביי איהרע ברעגעס האלטען וואך מחנות קראקאדילען און אייביג גרינען דאָרט די בויער, שפיגלען זייערע צווייגען און קרוינען אינ'ם ברייטען שטראָם.

גרינגעבלעך ציהען זיך די וואסערען, ברייט, ברייט אזש ביז צו מזרח און מעריב הימעל־ברעגעס. מיט דער איידעלסטער גרינקייט הויבען זיך ארויס אינזלען פון שטראָם, און ס'וואסער ביי די אינזלען ניסט זיך איבער פון גרינגרין ביז אַליווען און אראנזש קאָליר. די אייביג גרינע אינזלען, קען מען מיינען, אז זיי שווימען אום אויף די אמאזאנע־וואסערען ווי אויסגעריסענע קעמפעס: צוזאמען מיט'ן ברייטען שטראָם טראָגען זיי זיך צום ים.

ביי די ברעגעס פון דער אמאזאנע וואקסען די גומי־בויער, און אין די אמאזאנע טאלען, צוזאמען מיט די קראנקהייטען בעווייזט זיך צומאָל דאָס גליק און ווינקט און רופט די מענשען פון דער ווייסער וועלט.

עס ציהען זיך שיפען ארויף, אנטקעגען וואסער; אזש קיין באליוויא און עקוואדאר ציהט זיך דער וועג. אין די ווינקעלאך פון די שיפען האט זיך דער געלער פיבער בעהאלטען און ער לוי־ערט און ווארט ביז די שיף וועט דעם ווייסען מענשען ווייטער פון ברעג אוועקפיהרען...

האָט דען ווער געציילט אַמאָל די קרבנות וואָס די ווייסע וועלט האָט געבראכט צו דער קעניגען פון די טייכען ?

ס'האָט נאָך די אלטע וועלט ליעב, ערגעץ וואו אין פערוואַר־פענע עקען פון דער וועלט, צו טרייבען דעם האנדעל מיט קנעכט און דאָרטען אהיו, וואו עס פרוכטפערען זיך די גומי־בויער מיט דער געלער פעסט האָט די ווייסע וועלט איהר תאוה איבערגע־טראָגען.

און די שטאָרט פארא אַדער בעלעם, ווי זי הייסט אַפיציעל



— איז דער טויער צו די אמאזאנען וואסערען. די הויפט-גאסען איהרע זאגען עדות אויף אלטע, גוטע צייטען. די שטאָרט ליעגט ביים ברעג און איהרע גאסען פערלויפען ביז צום גרינלעך-פער-שלייערטען וואסער.

דאָ איז דער צענטער פון דעם גומי-האנדעל און אהער קומען אָן פון די גומי-געגנדען גרויסע און קליינע שיפען, לאָדען אויס אין האָפען די בלאָטיג-ברוינע גומי-קנוילען.

די גומי, וואָס ווערט פון די בוימער ארויסגעצאפט אין א פליסיגען צושטאנד, ווערט דאָרט אויף אנ'אָרט געגאָסען אויף א שמעקען וואָס דרעהט זיך איבער א פייער. די גומי פליסיגקייט ווערט אויפ'ן שמעקען פערטריקענט ביז עס זאמעלט זיך אָן א גרוי-סער, קיילעכדיגער קנויל, א פאָר הונדערט פונט שווער; ערשט יעמאָלט נעהמט מען דעם פערגליווערטען גומי-קנויל אראָב פון שמעקען.

די גומי קומט אָן קיין פארא און דאָ, אין האָפען, ווערען די שיפען אויסגעלאָדען. נאָקעט ביז די לענדען שמעהען נעגער מיט שווערע מוסקולען און לאָדען אויס די גומי. מיט אן אייזערנעם האַמשיק כאַפט איינער אויף א גומי-קנויל און שליידערט עס צום צווייטען און דער צווייטער — צום דריטען. די שווארצל'אד-ברוינע מוסקולען בעוועגען זיך ריטמיש און דער שווייס מאַכט דעם בראַנזען-לייב בלישטשען אנטקעגען דער זון.

אין דעם אייגענעם האַפען וויגען זיך די זעגעל-בוימער, פון די שיפען, וואָס האָבען פרוכטען געבראכט אין דער גרויסער שטאָרט אריין פערקויפען.

און די גרויסע שטאָרט ליעגט ווי אין א לייכטען דרימעל. די זון שמייסט מיט פייכטע שטראַהלען און וואשט דאָס לייב אונטער'ן העמד. ביי א צוויי הונדערט טויזענד איינוואוינער שאַצט מען דאָ, אָבער ביי טאָג קען מען מיינען, אז די הייזער זענען לע-דיג, בלויז פאר אַ פּוץ ציהען זיך אוועק די שעהנע גאסען, פון בירדע זייטען געדוכט מיט בוימער פערפלאַנצט.

די שטאָרט איז אלט גאנצע דריי הונדערט יאָהר און דאָך קען מען מיינען אז נעכטען ערשט איז זי אויפגעבויט געוואָרען. בלויז די אלטע קירכעס און די שוואַרץ געקליידעטע גלחים אין די טירען טראָגען דורך אַזעלכע אויף אַ וויילע אין די אלטע צייטען און דער שווערער צעוואַרעמטער געדאנק הויבט אָן עפעס צו ווער-בען, עפעס צו דערמאָנען :

„אמאָל גאָר אמאָל... מיט דריי הונדערט יאָהר צוריק, האָט פראנצויסקאָ קאָלדעריא דע קאסטעללאַ-בראנקא זיך געלאָזט מיט זיינע שיפּען“..

דער זיסער מידער דרימעל לאָזט אָבער ניט דעם געדאנק זיין וואָך. און די זון וואָס האָט זיך ווי צושמאָלצען און צוגאָסען אין דער גאנצער לופט מאכט די ברעמען אזוי שוואַך, זיי פאלען אראָב און דורך אַ שמאָל שפעלטעלע בלאָנזשעט דער בליק ארויס. גרויסע פּויגעל, פון דער אַדלער משפּחה, „סאניטארען“ היי-סען זיי, געהען אום אין די גאסען, פלאַנטערן זיך ממש אונטער די פיס. זייער רעכט היט די רעגנערונג אָב מעהר ווי דאָס רעכט פון איהרע בירגער. דאָס זענען אדלער-קינדער וואָס האָבען בער-ווינגט צו וואוינען מיט די מענשען און אויפקלייבען די שטיק-לאך אָבפאל וואָס פּוילט און שפּרייט אויס אַ פעסט אין די גאסען. אויפ'ן פלייש און פיש-מאָרק רייסען זיי פשוט פון די הענט די פלייש ; געדולדיג קוקט דער קצב אויף זיי, וואגט ניט אַ האנט, אויפצוהויבען אויף דעם „סאנעטאר“. איהם האָט די רעגנערונג דאָ אָנגעשטעלט די שטאָרט אין ריינקייט צו האַלטען.

אז די זון פערנעהט און די עלעקטרישע לאַמפען צינדען זיך אָן ווערט דרויסען ניט קיהלער — אבער מענשען בעווייזען זיך אין די גאסען. ארום עלעקטרישען ליכט פערזאמלען זיך שמע-טערלינגען און נאכט פליגעלעך, רייסען זיך צום פייער ; זשוק-לאך פון אלע קאָלירען שלאָגען זיך טרוקען אָב אָן דעם לאַמטערען און פאלען אויף דר'ערד.

די שמעטערלינגען וואָס פרוכפערען זיך דאָ גרויסע ווי פוי-

געלאך, ווערען צו'מזיק'ט רייסענדיג זיך צום ליכט, צובלומיגטע פאלען זיי אויף דר'ערד און מיט אלע כחות פרובען זיי זיך נאך אויפהויבען; פאכען מיט די פליגעל און פאלען ווידער אראב. אז די נאכט קומט אן קריכען ארויס פון זייערע שפאלטען יאשטשורקעס און זשוקעס און טרעפען צו דיר אין צימער אריין. די יאשטשורקעס, גרינינקע, זענען היימיש אין אלע הייזער, אַרים צי רייך, שלייכען זיך אום אויף די ווענט, כאפען אויס די פליגען אין שטוב, אזוי פלינק, אזוי שטיל..

אָנעקומען בין איך אין אַווענד, און אז כ'האָב געעפענט די טיר פון מיין צימער אין דעם אלטמאָדישען האַטעל, און אז כ'האָב ס'ליכט אויפגעמאכט — האָבען זיך אין אלע עקען פון צימער געדלאָזט לויפען שוואַרצע, ברייטע זשוקעס, מיט אזא שטילען געדרייש האָבען זיי זיך אין די ווינקאלעך געשלייכט; מיר איז אויף אַ פרעסטיל דורכגעלאָפען איבער'ן פלייצע און כ'האָב אַנגעשטעלט מיין צושראַקען געזיכט צום האַטעל-דיענער וואָס האָט בלוין פאַרטונעזיש פערשטאנען, ווי איינער זאָגט:

— זיי וועלען דאָך מיר אויפעסען איבער נאכט!

נאָך ער האָט מיר בערהיגט מיט זיין גוט-מוטיגען שמויכעל:

— זיי האָבען נאָך ביי אונז, הלילה, קיין מענשען ניט אויפגעגעסען.

ווי איהר זעהט האָט ער דעם אמת געזאָגט, אבער איך בין די גאנצע נאכט געלעגען וואָך ניט פערשליסענדיג ס'ליכט און אויף מיין פענסטער, וואָס איז געווען אין סטעליע, האָבען זיך כסדר אַנגעשלאָגען שווערע ווייסע שמעטערלינגען, געבעטען זיך צו מיר אין ליכטיגען צימער אריין.

יעדע שטאָרט האָט איהר מזרח און מעריב; איהר שאַטען און ליכט. איהרע ריינע ברייטע גאסען און שמאַלע הינטערנעס-לאַך, דאָ, אין פאַרא, האָט די ציוויליזאציע פערנומען איין טייל שטאָרט. ווילעס, סעדער, רחבות און זויבער — פערנעהמט זיך אַן אַ זייט — די גאסען ענג, שמוציג, אפילו

די „סאניסטארען“ ווייכען אויס די דאָזיגע הינטער-געסלאָך. אפילו קיין בוימער איז דאָ ניט צו זעהן. אָט דאָ אינ'ם הארצען פון די טראָפיקס, וואו א שטיין אפילו גרינט אונ בליהט; אין די אַרימע גאסען — כמעט קיין בוימער ניטאָ.

אין די זייטיגע אַרימע געסלאָך לויפען אום די קינדערלאך אַדום-נאקעט. די נאקעטע נעגער-קינדערלאך זעהן אויס ווי שוואר-צע גרויסע זשוקעס, שפילען זיך אויף די מיסט-בערגלאך. און כאַטש דאָ אין דער זיסווארימער לופט בין איך אַזוי גוטמוטיג גע-ווען, אזש מיין שנאה צו דער ציוויליזאציע איז פערשוואונדען. דאָך, פערקריכענדיג אין די געסלאָך, מיט א נאס, צונעקלעפט העמד צום לייב פון שווייס, האָט מיך אזש א פרייד ארומגעכאפט דערזעהענדיג די נאקעטע קינדערלאך אין מיטען העלען טאָג.

מיט א זיסען דרימעל אין מיין גאנצען וועזען בין איך דורך טעג און אבענדען אומגעגאנגען פון גאס צו גאס און פון מארק צו מארק. מיט פערלאנגען גאָר קינדערשע; געקוקט ווי די ברייטע וואסערען ניסען זיך איבער פון איין גרינעם קאַליר אין דעם אַנד דערען.

אויפ'ן מארק פערקויפט מען מאלפעס; טראכט איך מיר, כ'וועל גאָר מיר איינהאנדלען א קליינע מאלפע, גרויס ווי א בראד-זעלע, מיט א מענשענעם קעפעלע. פרוב איך עס א גלעט טאָג. טוט עס מיר א ביס אין פינגער און בעהאלט זיך אין א ווינקעל. האנדעל איך מיר איין א גרינעם פאפונאי, וואָס קען רעדען און פייען און כ'לאָז מיר קויפען א שטייג פון זיינעט וועגען. דערוויילע טראג איך איהם צוגעבונדען צו א ברעטעלע און אויפ'ן ברעטעלע א בלעכעל מיט עסען.

איך קום אריין אין א געשעפט, וואו מען קריגט אלץ מיט אַנ'— פערקויף מיר א שטייג. אָט די דאָרט וואָס הענגט אוי-

בען.

— פאר וועמען בעדאַרפסט א שטייג?

— איך בעדאַרף עס פאר א פאפונאי.

- שוויינט ער, דער קרעמער, און ליהרט זיך ניט פון אַרט.
- פערקויף מיר די שטייג וואָס הענגט דאָרט אויבען.
- זי טויג ניט פאר דיר.
- פארוואָס טויג זי ניט?
- ווייל די ראמען זענען פון האַלץ און דער פאפונאי וועט די האַלץ איבערגריזשען.
- און אז ער וועט דאָס איבערגריזשען?
- אין א חודש ארום וועסטו בעדארפען קויפען אן אנדער שטייג.
- טאָ גיב מיר אן אייזערנע.
- ביי מיר איז ניטאָ, איד וועל מיטשיקען מיינעם א מענ-שען וועט ער דיר בעווייזען וואו דו קענסט קריגען א שטייג.
- אָט א פאָלק, דער בראזיליאנער! איז עס אַרענטליכקייט?
- איז עס נאָרישקייט? ניין, ס'איז גוטמוטיגקייט...
- וואָרים אין קיין שום לאַנד וואָלט מיר נאָר ניט איינגעפאָ-לען פאפונאיען צו קויפען; מיט קינדערשקייטען זיך אַבצוגעבען. און דאָ — ממש א קינד.
- א ליטווישען אידען וואָס כ'האָב דאָ געטראפען און וואָס פלאַנטערט זיך שוין ארום אין דעם געגענד א פאָר צעהנדליג יאהר
- ער איז אפילו דאָ געבליבען א פילאָסאָף:
- ווי געהן דאָ די צייטען? — האָב איד איהם געפרעגט.
- זינט מענשען האָבען אויפגעהערט צו שטארבען פון גע-לען פיבער האָט זיך ס'גליק אבגעטאָן פון לאַנד.
- א פנים, אז ניט ביי יעדען ווערט דאָ דער געדאנק אנטשלאָ-פען...
- אין פארא האָב איד געפונען די שענהנסטע ספרדיש-אידישע קהלה.

### 36. אידען אין פארא.

ביי א דרויפיער טויזענד נפשות צעהלען זיי דא.  
 אבער ניט פון אונזערע מקומות זענען זיי אריבערגעקומען.  
 דער גרעסטער טייל איז פון מאראקא און גיבראלטאר. אייניגע פון  
 ארץ ישראל. זייער שפראך איז שפאניש, פארטוגעזיש, ווי אויך  
 העברעאיש. זייער העברעאיש מיט דער ספרדישער הברה קלינגט  
 ווי אראביש, ארויסרעדענדיג דעם „חית“ פון האלו. זיי פערנעהן  
 מען דא אן אנגעזעהענעם פלאץ אין דער געזעלשאפט; כמעט דער  
 גאנצער גומי-האנדעל, וואס ווערט דא געפיהרט אין די אמאזאנען  
 טאלען, ליגט אין זייערע הענט. זייערע פארשטעהער זיצען אין  
 לאנדאן און קאנטראלירען דעם גומי-האנדעל אין אייראפא. זיי פיהר  
 דען זיך אריסטאקראטיש אבער שטרענג ארטאדאקסאל-אידיש.  
 האלטען זייער הויז אבגעשלאסען פון דער ניט אידישער וועלט.  
 שבת זענען אלע געשעפטען געשלאסען און אין פארא איז עס  
 שטארק צו מערקען.

די יונגווארג פאהרען גאנץ אפט שטודירען קיין אייראפא און  
 קומענדיג א היים, שרייבען זיי פאר זיך אויס כלות פון אלזשיר.  
 גרויסע פאטריאטען פון פראנקרייך, וואס האט אויסגעבעסערט  
 דארט זייער לאגע אין מאראקא און, פון דעם „אליאנס“, וואס  
 עפענט דארט שועלס פון זייערמוועגען.

בעגעגענט האב איך מיד מיט זיי אויף א ריהרענדען אופן:  
 זיצענדיג אזוי איין פריהמארגען ביי זיך אין האטעל און  
 פאכענדיג מיט א צייטונג צו מאכען א קיהל ווינטעלע ארום זיך,  
 פלוצלונג לאזט זיך אריין אן עולם מענשען מיט אזא חשוב'ען  
 אויסזעהן, אז דער ווירטה פון דעם אלטמאדישען האטעל איז אבי-  
 סעל צוטומעלט געווארען. איך הער אז מען פרעגט זיך נאך אויף  
 מיר.

— וואס איז דאס ?

לאָזט זיך אויס, אז מיט א פּאָר טעג צוריק האָב איך געהאט א שמועס מיט דעם רעדאקטאר פון דער אַרטיגער אנגעזעהענער צייטונג „פאלהא דע נארטע“. צווישען אנדערע זאכען האָב איך זיך ביי איהם נאָכגעפרעגט אויב אידען זענען דאָ פאראנען אין פארא; ער האָט דעם שמועס פערעפענטליכט, זאגאר אַנווייזענדיג דעם האַטעל וואו כ'וואוין, און דאָס איז עס געקומען א דעפוטאציע מיך צו מקבל פנים זיין.

די עלטערע האָבען גערעדט העברעאיש מיט מיר; די אינגערע — דייטש, ענגליש, אבער העברעאיש גאנץ שוואך. ס'איז גער ווען פרייטאג און זיי האָבען מיך איינגעלאדען, איך זאָל דעם שבת פערברענגען מיט זיי...

ס'איז שווער פעסטצושטעלען ווען די ספרדישע אידען האָבען אָנגעהויבען צו ציהען אהער. אויפ'ן ארון-קודש אין דער אלטער שול'כעל איז אויפגעשריבען דער יאָהר תר"ה, גענויע זיעבציג יאהר צוריק. זיי אליין דענקען, אז שוין א פּאָר הונדערט יאהר, צייט די אידען פון פּאָרטוגאל און שפּאניען האָבען זיך אָנגעהויבען דאָ צו בעזעצען. זיי האָבען מיר דערצעהלט, אז דאָן פּערדאָ דער צווייטער טער, דער לעצטער קעניג פון בראזיל, וואָס איז געווען א קענער און ליבעהאַבער פון העברעאיש, האָט פּערנומען פון פארא אלע אלטע אירישע אַנטיקען פון שוהל און האָט עס אָבגעשיקט קיין ליסאבאן.

אין מיטען שטאָרט כמעט, געפינט זיך אן אלט בית-עולם'ס; שוין אָבגעשלאָסען. די עלטסטע מצבות פון יאָהר תרכ"ז; ס'איז מיט פופציג יאהר צוריק. דער דאטום שטימט מיט דער צייט וואָס די אמאזאנען געגענדען זענען געעפענט געווארען פאר דעם אינ טערנאָציאָנאלען האַנדעל, און איך גלויב, אז יעמאלט זענען פיעל פון זייערע עלטערען אהער אָנגעקומען, געשטארבען פון דעם געלען פיבער.

איך וויל דאָ בעמערקען, אז פארא איז דער איינציגער פלאץ אין בראזיליען וואָס אידען האָבען בעזונדערע בית-עולם'ס, דער

נייער בית־עולם איז ברייט און גרויס און דערמאָהנט, אז דאָ איז א אירישע שטאָרט ערגעץ נאָהנט.

ארוםגעצאָמט מיט א נידריגען געמויערטען צוים, ליגען דריי חכמ'ס, רבנים, בעגראָבען. ביי איינעם אויף דער מצבה איז אויס־געקריצט:

„נפטר מחוץ לזמנו וחוץ למקומו“ (געשטארבען ניט אין דער צייט און ניט אויף זיין אָרט).

צי האָט ער עס געהייסען אליין זיך אויסקריצען, אָדער צי האָט עס אנ'אנדערער געטהאָן נאָך זיין טויט — איינס איז זיכער, אז אָט די אידען, כאָטש לעבענדיג אין שפע, דאָך שפירען זיי זיך אַכגעריסען און דערווייטערט פון א היים.

דער נוסח פון זייער דאוונען איז שוהל איז מיר אויסגעקור מען אביסעל פרעמדלאך, און דער ניגון איז דעם אראביש־שפאָט נישען סטיל, האָט אויף מיר מיט עטוואַס ווייטעס געבלאָזען.

עליות אבער פערקויפט מען פונקט ווי ביי אונז נאָך אויף פאָר־טונגעזיש, מען האָט מיר מכבד געווען מיט מפטיר און כ'האָב שטארק געבלאָנדזשעט. מיין אשכנז'ישער דיאלעקט און דער וויל־נער ניגון האָט זיי געמאכט די אויערען אַנשפיעצן און דעם אטעם איינהאלטען. דער גבאי האָט מיר דערמאָהנט, אז איד בעדארף בענשען גומל נאָך דעם ווי איד האָב דורכגעמאכט אזא רייווע אויפ'ן ים. איד האָב מיר געשפירט פונקט ווי יעמאָלט, ווען כ'בין געוואָרען בעל מצוה און צום ערשטען מאָל געוואָרען א מחותן מיט דעם עלטערען, בערדיגען עולם.

נאָכ'ן דאוונען האָבען די יונגווארג געקושט די הענט פון די גרויסע און ווינשענדיג א שבת ברכה.

שבת צו נאכטס האָב איד פערבראכט אין הויז פון א רייד אריסטאָקראטיש פאָר־פאָלק; ער האָט געשטודירט אין פראנקרייך און זי קומט פון אלזשיר.

מיר זענען געזעסען, געפעכערט זיך מיט זיידענע פעכערס, אז ס'זאָל ניט זיין אזוי היים. אויף די ווייסע ווענט האָבען זיך גרי־



נע יאשטשערקאלאך ארומגעשלייכט. דער געשפרעך האָט זיך געפיהרט אין העברעאיש און אין ענגליש און אזוי האָבען מיר זיך צורעדט וועגען אידען אויף דער וועלט. דאָ ערשט האָב איך מיך דערוואוסט, וואָס פאר א וואנט עס טיילט אונזערע מזרח-אידען אב פון אונזערע צפון-אידען

זיך בעטראכטען זיי אלס די אמת'ע אידען, און אויב עס ווארט עפעס א גאולה אויף אידען, איז עס זיי געמיינט געווארען. קיין אהונג פון די מיליאָנען אידען אין רוסלאנד און אין פוילען; זייער לעבען און שטרעבען.

איך דערמאָהן מיך ווי אזוי יעדער שלעכטער גרום וואָס איז צו אונז דערנאָנגען פון מאראקא, אז דאָרט רודפ'ט מען אונזערע ברידער — וואָס פאר א טיפען אבקלאַנג עס האָט געהאט אין דעם הארצען פון דעם צפון-אידען!

לאָזט זיך אבער אויס, אז אפילו די וועלטליכע פון די מאַ-ראקאנער אידען האָבען קיין בעגריף ניט פון דעם ברייטען פיעל-פארביגען לעבען אונזערען, ווייסען אפילו ניט, אז אין די מיליאָ-נען גרייכען אונזערע מחנות.

מיט גרויס פערדרום האָט צו מיר איינער געזאָגט אויף העב-רעאיש:

— אַך חרפה ובוז מביאים עלינו יהודי רוסיה במסרם את עצמם לזימה (צו חרפה און צו שאַנד מאכען אונז די רוסישע אידען מיט דעם וואָס זיי פערקויפען זיך צו אן אויסגעלאַסענעם לעבען).

דאָס איז דער איינציגער בעגריעף וואָס זיי האָבען פון אונז: די אידען פון די צפון לענדער זענען שווינדלער, פרויען-הענדלער. מיינע רייד איבער די רוסישע אידען, זייער לעבען און שאַפען — ס'האָט א מין אונצוטרוי און שמייכעל ארויסגערופען... און וואָס אנבעלאַנגט דעם אידישען פרויען-הענדל, וואָס האָט זיך אזוי איינגעוואַרצעלט אין די זידליכע לענדער, ווייזט אויס, אז ער האָט ניט אויסגעמיטען פאַראַ אויב.

אויפ'ן נייעם בית-עולם ציהען זיך שורות פיינע,  
 מורמעלשטיינענע מצבות מיט דעם גוט בעקאנטען נוסח:  
 „פה נקברה העלמה שמחה בקצור ימים ושנים“... געקומען  
 פון פוילען, רומעניע, אדעס...

אונזערע אידען — בלויז צוויי האב איך דאָרט בעגעגענט  
 זיי האָבען מיר פון נאָך צוויי דערצעהלט.

— וואָס זשע טוט איהר דאָ?

— פערלען.

— טרעפט איהר זיך מיט די ספרדישע אידען?

— ניין. זיי שעהמען זיך מיט אונז.

— ווי זשע אבער קומט איהר אהער? וואָס פאר א גוט  
 יאָהר האָט אייך געבראכט אהער? מילא איך בין דאך א געפאנגע-  
 נער געבראכט געווארען. אבער איהר — וואס פאר א גוט יאָהר  
 האָט אייך אהער פערטראגען? ...

— וואס וואונדערט אייך אזוי? מיר זענען דאך עפעס אי-

דען...

יא. אמת. מיר זענען אידען...

יוני — נאָוועמבער 1914.